

سَيْرُ الْمَسِيحِ

ابنِ حَرِيمٍ

GGGGG

مِيَارُ كِتَابِ الْإِسْلَامِ

سَيِّدُ الْمَسِيحِ

ابنِ مَرْيَمَ

مُصَنَّفٌ

ایک شاگرد

ترجم

دکلف اے سنگھ

ناشرین

مِیَارِ کِتَابِ

۳۶- فیروز پور روڈ

مِیَارِ کِتَابِ

بار _____ نیم

تعداد _____ ایک ہزار

قیمت _____ ۳۰ روپے

۱۹۹۶ء

اردو ایڈیشن کے مجلہ حقوق بحق ایم۔ آئی۔ کے ، لاہور محفوظ ہیں۔

مینجرایم۔ آئی۔ کے ۳۶ فیروز پور روڈ، لاہور نے طفیل آرٹ پرنٹرز، لاہور سے
چھپوا کر شائع کیا۔

پیش لفظ

آج سے تقریباً دو ہزار سال پیشتر مشرق وسطیٰ میں حضور یسوع مسیح جنہیں
اہل اسلام حضرت عیسیٰ کہتے ہیں مبعوث ہوئے۔ اس وقت وہاں پر رومی حکومت کا
قبضہ تھا۔ مقامی بادشاہ اور گورنر اُس کے ماتحت ہی حکومت کرتے تھے حضور یسوع
مسیح کی تعلیمات اور آپ کی نوع انسانی کے لئے محبت سے دنیا کی تمام اقوام آگاہ
ہیں۔ بے شک اس امر میں اختلاف رائے تو پایا جاتا ہے کہ حضور مسیح کون
تھے، لیکن غیر متعصب اشخاص کی اکثریت اس بات پر متفق ہے کہ اگر آپ کی تعلیمات
اور آپ کے نمونہ پر عمل کیا جائے تو محبت اور رحمتی کو فروغ ہوگا، اور نفرت، ظلم
اور غر باری کے استحصال میں خاطر خواہ کمی واقع ہوگی۔
کتاب ہذا میں مصنف نے حسب ذیل امور کو بیان کرنے کی کوشش کی
ہے :-

۱۔ انجیل جلیل کے واقعات کا ترتیب وار بیان۔ قاری کے سامنے حضور
یسوع مسیح کی تعلیمات اور خدمات کا ایک مسلسل و واضح بیان
پیش کرنا۔

ب۔ اس بات کی صراحت کرنا کہ بیماروں کی شفا اور غریبوں کے لئے
درد مندی سے حضور یسوع کس طرح نوع انسانی کے لئے خدا
تعالیٰ کی محبت کا منظر ہیں۔

ج۔ حضور یسوع مسیح کے زمانہ کے مذہبی، سماجی اور تاریخی پس منظر کو

مختصر بیان کرنا۔

۵۔ ان قارئین کے لئے اصطلاحات اور حوالجات کا مفصل بیان کرنا جو انجیل شریف کے قدیم نسخہ جات کی اصل یعنی یونانی زبان سے نا آشنا ہیں۔

۵۔ موجودہ حالات پر حضور یسوع مسیح کے نونہ اور تعلیمات کا اطلاق۔ کتاب ہذا میں حضور یسوع مسیح کی شخصیت کے گہرے بھید کا درجہ بدرجہ انکشاف کیا جاتا ہے۔ قارئین کرام سے درخواست ہے کہ پوری کتاب کا مطالعہ کر کے ہی وہ کسی نتیجے پر پہنچنے کی کوشش کریں۔

بائبل مقدس کی آیات کو حاشیہ چھوڑ کر لکھا گیا ہے تاکہ الہامی عبارت مصنف کی تفسیر سے علیحدہ نظر آئے۔ تاجدارِ اسکانِ زبانِ سلیس استعمال کی گئی ہے۔ بعض مشکل الفاظ و اصطلاحات کی مختصر طور پر ضمیمہ میں وضاحت کی گئی ہے۔ جو حضرات مزید معلومات حاصل کرنا چاہتے ہیں بستر ہوگا کہ انجیل مقدس کی تفاسیر کی طرف رجوع کریں۔

کتاب ہذا ان قارئین کے لئے تصنیف ہوئی ہے جو حضور یسوع مسیح کے صحیح تاریخی حالات اور اقوال و افعال کو سنجیدگی سے معلوم کرنا چاہتے ہیں۔ اس کتاب میں جن حقائق کا ذکر کیا گیا ہے، مصنف ان پر پختہ یقین رکھتا ہے۔ اور خدا تعالیٰ کی مدد سے اُس طریق کی پروردی کرنے کی پوری کوشش کرتا ہے جس کی حضور یسوع مسیح نے اپنے ابتدائی شاگردوں کو تعلیم دی۔ میری دعا ہے کہ حضور یسوع مسیح کی سیرت پاک کے مطالعہ سے قارئین کرام کو بکثرت روحانی برکات حاصل ہوں۔

ایک شاگرد



فہرست مضامین

- یونانی میں یوحنا کی انجیل کا پہلا باب۔ ۱۵
- بتولہ مریم کو حضور یسوع مسیح کی ولادت کی بشارت۔ ۱۷
- حضرت یوحنا اصطباغی (بپتی نبی) کی ولادت۔ ۲۰
- حضرت یوسف، حضور یسوع مسیح اور صدیقہ مریم کے محافظ۔ ۲۵
- پیدائش کا اعلان۔ ۲۸
- خفتہ اور طہارت۔ ۲۹
- شمعون اور حناہ۔ ۳۰
- ہیرودیس بادشاہ کی بچے کو قتل کرنے کی کوشش۔ ۳۱
- خاندان اطہرہ ملک مصر میں۔ ۳۲
- ناصرت میں خاموشی کے سال۔ ۳۵
- حضرت یوحنا اصطباغی کی تبلیغ کا آغاز۔ ۳۸
- حضور یسوع مسیح کی خدمت کا علانیہ آغاز۔ ۴۱
- ازمائش۔ ۴۲
- حضور یسوع مسیح کی حضرت یوحنا کے پاس واپسی۔ ۴۵
- قانا کے مقام پر شادی۔ ۴۸
- یروشلم میں آمد۔ ۵۲
- یہودیہ میں۔ ۵۷
- گلیل کے راستہ میں سوخار کے مقام پر۔ ۵۸
- گلیل میں تبلیغ۔ ۶۳
- حضور یسوع مسیح کا ناصرت میں روکیا جانا۔ ۶۴
- کفر تھوم۔ تبلیغی مرکز۔ ۶۷
- مسیح کو سوخاری بننے کی دعوت۔ ۷۳

مگر اہوں کے لئے خدا تعالیٰ کی محبت۔

۷۴

عید کے موقع پر یروشلیم میں۔

۷۸

بارہ حواریوں کا انتخاب۔

۸۴

پہاڑی وعظ

۸۵

رومی افسر کے نوکر کی شفا یابی۔

۹۹

مردہ کا زندہ کیا جانا۔

۱۰۱

بیچی نبی کا قید خانہ سے پیغام۔

۱۰۲

شمعون فریسی کے گھر ضیافت۔

۱۰۴

حضور یسوع مسیح سفر اور شفا جاری رکھتے ہیں۔

۱۰۶

المسح کو بدر و حوں کا سردار کہا گیا۔

۱۰۸

آسمانی خاندان۔

۱۱۰

تمثیلوں کے ذریعہ درس۔

۱۱۱

ا۔ بیچ بونے والے کی تمثیل۔

۱۱۱

ب۔ جال کی تمثیل۔

۱۱۵

ج۔ چھپے ہوئے خزانہ کی تمثیل۔

۱۱۵

طوفان کو تھمانا۔

۱۱۶

آسیب زدہ شخص کی شفا یابی۔

۱۱۷

یاثیر کی بارہ سالہ بیٹی کو شفا۔

۱۱۹

ناصرت کو واپسی۔

۱۲۱

حضرت یوحنا کی شہادت۔

۱۲۲

پانچ ہزار کو کھانا کھلانا۔

۱۲۵

عوام کی آپ کو بادشاہ بنانے کی خواہش۔

۱۲۶

بادشاہ بننے سے انکار۔

۱۲۷

پانی پر چلنا۔

۱۲۸

حقیقی پاکیزگی کی نوعیت۔

۱۲۸

زندگی کی روٹی کے بارے میں ارشادات

۱۳۲

صوڑا اور صیدا

۱۳۶

سوڑ فینکی عورت۔

۱۳۶

چار ہزار مردوں کو کھانا کھلانا۔

۱۳۸

بینانی کی بحالی۔

۱۴۱

قیصر یہ فلتی میں حواریوں سے سوال۔

۱۴۲

حضرت موسیٰ اور حضرت ایلیاہ (الیاس) سے ملاقات۔

۱۴۴

مرگی کا مریض۔

۱۴۶

حواریوں میں "بڑا ہونے" کی بابت بحث۔

۱۴۷

بچوں کے بارے میں ارشاد۔

۱۴۸

حضور یسوع مسیح کا حامی اور مخالف

۱۵۰

آسمانی بادشاہی میں شریک ہونے کے لئے سخت

۱۵۱

جدوجہد کی ضرورت ہے۔

۱۵۱

یروشلیم میں خفیہ داخلہ۔

۱۵۷

حضور یسوع مسیح دنیا کے نور۔

۱۵۸

حضور یسوع آسمانی ہیں۔

۱۶۰

دو ماہ کے دوران سفر اور درس۔

۱۶۰

نشر شاگردوں کی تبلیغ پر ماموری۔

۱۶۳

نیک سامری کی تمثیل۔

۱۶۴

متفرق موضوعات پر درس۔

۱۶۶

ثالث ہونے سے انکار۔

۱۶۷

بے وقوف دولت مند۔

۱۶۸

داور محشر کے بلاؤں کے لئے مستعد رہنا۔

۱۷۰

فرمانبرداری کی قیمت۔

۱۷۱

مشکل کوڑھی۔

۱۷۲

- ۲۲۰ ہدیہ
۲۲۰ حق کے متلاشی -
۲۲۲ اپنی قریب الوقوع وفات سے متعلق ارشادات -
اپنی آمد ثانی اور دنیا کے خاتمہ کے بارے میں آپ
کے ارشادات -
۲۲۳ آپکی آمد ثانی غیر متوقع ہوگی -
۲۲۵ کنواریوں کی تمثیل -
۲۲۶ توڑوں کی تمثیل -
۲۲۷ اقوام عالم کی عدالت -
۲۲۹ چوتھا دن (بیت عنیاہ میں ضیافت)
۲۳۱ عذاب یہوداہ اسکریوتی -
۲۳۲ حضور یسوع مسیح کا مسخ تدفین -
۲۳۳ پانچواں دن (عید فصح کی ضیافت)
۲۳۴ فردوسی کا سبق -
۲۳۷ یہوداہ اسکریوتی کی دشمنوں سے ملاقات -
۲۳۹ آخری ہدایات -
۲۴۰ حضرت پطرس اور دیگر حواریین کو بزدلی سے انبیاہ -
۲۴۱ حواریین کی پریشانی -
۲۴۲ گتسمنی باغ میں اذیت و جان کنی -
۲۴۵ چھٹا دن (گرفتاری) -
۲۴۶ غیر قانونی مقدمہ -
۲۴۸ سردار کاہن کا لفا کے سامنے پیشی -
۲۴۹ سردار کاہن کی حضور المسیح سے باز پرس
۲۵۱ گفر کا الزام -
۲۵۱ رومی گورنر پطرس پیلطس کے سامنے پیشی -
۲۵۳

- ۱۷۳ بہت کے دن کا رِشفا -
۱۷۴ خدا کی بادشاہی کی زندگی بخش قدرت -
۱۷۵ آفات کا مطلب -
۱۷۶ فکر عقبتے -
۱۷۷ بیت عنیاہ میں -
۱۷۸ اندھے بھکاری کو بینائی -
۱۷۹ حقیقی گلہ بان -
۱۸۳ عید تجدید -
۱۸۴ فریسی کے گھر میں دعوت -
۱۸۷ سرمایہ دار نوجوان -
۱۹۰ جناب المسیح کی پیروی کی قیمت -
۱۹۱ غراب سے بے التفاتی اور سماجی بے انسانی -
۱۹۲ فریسیوں کو انبیاہ -
۱۹۵ لغز کو زندہ کرنے کے لئے بیت عنیاہ میں واپسی -
۱۹۶ حواریوں کو آپ کی قریب الوقوع وفات کی
دوبارہ اطلاع -
۲۰۰ اندھے بھکاری کی شفا یابی -
۲۰۲ زکاتی کے گھر میں -
۲۰۲ اشرفیوں کی تمثیل -
۲۰۳ آخری سات دن -
۲۰۵ پہلا دن -
۲۰۵ دوسرا دن (بے پھل انجیر کا درخت) -
۲۰۹ تیسرا دن -
۲۱۰ دو مزید تمثیلیں -
۲۱۲ مخالفین کو لاجواب کرنا -
۲۱۵

- ۲۵۶ کوڑوں کی نینا
۲۵۷ پیلاتس کی حضورِ مسیح کو بچانے کی آخری کوشش۔
۲۵۹ یہوداہ اسکریوٹی کی خودکشی۔
۲۶۰ انیس عالم حضورِ مسیح کی تصلیب۔
۲۶۳ مقدسہ مریم اپنے تختِ جگر کی صلیب کے پاس۔
۲۶۴ وڈراکو۔
۲۶۶ منبع حیات کی وفات۔
۲۶۹ حضورِ مسیح کی تدفین مبارک۔
۲۷۰ حضورِ مسیح کی قبر مبارک پر سرکاری مہر۔
۲۷۲ نئے ہفتہ کا پہلا دن۔ ایک نئے زمانہ کا آغاز۔
روت پر فتح۔ مسیح کا قبر سے جی اٹھنا۔
۲۷۴ جی اٹھنے کے بعد حضورِ مسیح کی اپنے پیروکاروں سے ملاقات۔
۲۷۴ حضرت کلیپاس اور اس کے ساتھی سے ملاقات۔
۲۷۵ حضرت شمعون پطرس سے ملاقات۔
۲۷۷ بالاخانہ میں پیروؤں سے ملاقات۔
۲۷۸ متشنگک حضرت تواما سے ملاقات۔
۲۷۹ ”مبارک وہ ہیں جو بغیر دیکھے ایمان لائے“
۲۸۱ فاتح اجل کی متعدد اشخاص سے ملاقات۔
۲۸۱ نان بقا حضورِ مسیح نے سات حواریوں کو کھانا کھلایا۔
۲۸۵ قیامتِ مسیح کی اہمیت۔
نوٹ۔
۲۹۱ انجیلِ جلیل کے چند مشہور ناموں کی فہرست۔
۲۹۸ فلسطین حضورِ مسیح کے زمانہ میں۔
۲۹۹ فلسطین کے صوبے حضورِ مسیح کے زمانہ میں
۳۰۰

بہت بہت بہت

تعارف

قدیم نسخے

انجیلِ جلیل کا اردو ترجمہ براہ راست اصل مخطوطاتِ یونانی سے کیا گیا ہے۔ کتابِ نیا میں بائبل مقدس کے حوالجات دیتے وقت ہم نے اسی ترجمہ کو استعمال کیا ہے۔

انجیلِ جلیل کے اصل مخطوطاتِ یونانی کس طرح احاطہ تحریر میں آئے اور آج تک کیسے من موعن محفوظ چلے آ رہے ہیں؟

۱۔ حضورِ مسیح کے رفح آسمانی کے بعد آپ کی حیات، تعلیمات، وفات اور صعودِ آسمانی کے متعدد گواہ دیگر ممالک میں پراگندہ ہو گئے۔ آپ نے اپنے حواریوں کو جو آپ کے فرموداتِ عالیہ اور کارہائے مبارکہ کے چشم دید گواہ تھے، رسول مقرر کیا تھا اور انہیں حکم دیا تھا کہ وہ تمام دنیا میں جا کر انجیلِ جلیل کا پیغام جاں فرمائیں۔ چنانچہ انہوں نے آپ کے فرمان کا اتباع کرتے ہوئے تمام دنیا کو انجیلِ جلیل کا روح پرور پیغام پہنچایا۔ نتیجتاً چالیس سال کے اندر اندر تمام رومی سلطنت اور مشرقی ممالک میں حضورِ مسیح کے نام لیاومنین کی متعدد جماعتیں قائم ہو گئیں۔

۲۔ ابتداً چند مخطوطاتِ نئی جہاں حضورِ مسیح کی مادری زبانِ ارامی میں تالیف ہوئے اور فلسطین کی سیحی جماعتوں میں مستعمل رہے۔ بعد ازاں ان کا ترجمہ یونانی زبان میں یونین کی ان جماعتوں کے لئے کیا گیا جہاں یہ زبان بولی جاتی تھی۔ ۳۵۰ء تا ۳۸۰ء کے درمیان تین مخطوطاتِ انجیلی متی، مرقس اور لوقا مرتب ہوئے۔ بعد ازاں انجیلِ یوحنا اور دیگر

پاک فونٹے بھی تالیف و تحریر ہوئے۔

۳- یہ مخطوطات قریباً سو سال تک استعمال ہوتے رہے اور سنہ ۱۸۰۰ء میں ان تمام کتب مقدسہ کی فہرست ترتیب دی گئی جسے ابتدائی کلیسیا میں متواتر استعمال کیا کرتی تھیں۔ ان میں اناجیل اربعہ متی، مرقس، لوقا اور یوحنا شامل تھیں۔ سنہ ۱۸۰۰ء تا سنہ ۱۸۰۰ء کے درمیانی عرصہ میں کلیسیا کے بزرگوں نے متعدد فاضلانہ کتب تحریر کیں جن میں انہوں نے اناجیل اربعہ سے اقتباسات پیش کئے۔

تیسری صدی کے وسط میں ان اصل مخطوطات یونانی کا مصر کی کلیسیاؤں کیلئے قطعی زبان میں اور مشرق وسطیٰ کی کلیسیاؤں کے لئے سریانی زبان میں ترجمہ کیا گیا۔ نیز لاطینی زبان میں بھی جو تمام رومی سلطنت میں فروغ پانے لگی تھی، ان کا ترجمہ ہوا۔

۴- پہلی صدی عیسوی میں لکھنے کے لئے پیپرس papyrus کے اوراق استعمال ہوتے تھے۔ پیپرس کے پودے کے گودے سے بنائے جاتے۔ ان سے تیار کردہ طومار تیس فٹ تک لمبے ہوتے تھے۔ بعد ازاں جانوروں مثلاً بھڑکری پتھروں اور ہرنوں کی کھال کے بنے ہوئے طومار بھی استعمال کئے جانے لگے۔ سنہ ۹۰۰ء تک یونانی زبان عام طور پر بڑے اور جلی حروف میں لکھی جاتی تھی۔ انجیل جلیل سے متعلق تقریباً تین ہزار ایک سو نسخے یا ان کے پارے دستیاب ہوئے ہیں جن میں سے اسی پیپرس اور دو سو چرمی طومار پر جلی حروف میں لکھے ہوئے ہیں۔ سب سے قدیم نسخہ سنہ ۱۰۰ء کا ہے جو مصر سے دستیاب ہوا۔ پیپرس کے متعدد اہم نسخے جو اناجیل اربعہ کے بعض حصص پر مشتمل ہیں ان کا تعلق سنہ ۱۵۰ء سے ہے۔

۵- اہم نسخے۔ یونانی نسخوں میں سب سے حسب ذیل ہیں۔

نسخہ سینا۔ یہ نسخہ چوتھی صدی عیسوی کا ہے۔ اسے گذشتہ صدی میں ایک جرمن عالم ٹشندارف Tischendorf نے کوہ سینا سے دریافت کیا تھا۔ نسخہ سکندریہ۔ یہ پانچویں صدی عیسوی کا ہے۔

۶- نسخوں کی صحت مسالمت :- دنیا میں چینی نکتہ چینی اور اعتراضات انجیل جلیل پر کئے گئے ہیں اور کسی کتاب پر نہیں ہوئے، اس کے باوجود بھی وہ تمام دکمال اسی

طرح قائم ہے جیسی پہلی صدی عیسوی میں تھی۔ کتابت کی غلطیاں نہایت خفیف ہیں اور یہ دنیا کی بہترین کتب میں بھی پائی جاتی ہیں۔ اس کا اقرار ان جدید علماء نے کیا ہے جو یونانی زبان میں مختلف مخطوطات کا باہم مقابلہ کرتے رہتے ہیں۔ لیکن کتابت کی خفیف سی غلطیاں حضور مسیح کی بنیادی تعلیم یا آپ کی موت، دفن اور قیامت کے تاریخی واقعات پر بالکل اثر انداز نہیں ہوتیں۔

۷- انجیل جلیل کے ترجمے قدیم انجیلی مخطوطات سے ایک ہزار سے زیادہ زبانوں میں کئے جا چکے ہیں۔ مترجمین کی سہولت کے لئے ان سینکڑوں قدیم مسودوں کا باہم موازنہ کر کے علماء نے ایک مستند یونانی متن تیار کر دیا ہے۔ اس متن کے حاشیہ میں مختلف قدیم نسخہ جات میں جو خفیف سے فرق ہیں ان پر بڑی عرق ریزی اور دیانتداری سے تبصرہ کیا گیا ہے۔ زندہ زبانوں کی ترقی کے ساتھ ساتھ ترجمے بھی متواتر تبدیل ہوتے رہتے ہیں۔ انگریزی زبان میں تو کئی ایک ترجمے ہیں اور یہ دوسری زبانوں کے حق میں بھی درست ہے۔ بعض جاہل نکتہ چیں مختلف ترجموں کی موجودگی کی بنا پر دعوے کرتے ہیں کہ انجیل جلیل محرف اور ناقابل اعتبار ہے۔ جیسا کہ ثابت کیا جا چکا ہے۔ تراجم معیار نہیں بلکہ قدیم مخطوطات یونانی معیار ہیں۔ خدا تعالیٰ چاہتا ہے کہ بنی نوع انسان اس کے کلام کو سمجھیں اور یہ صرف اس وقت ہی ممکن ہے جب وہ ان کی مادری زبان میں دستیاب ہو۔

ایسے ہم یسعیاہ نبی کی کتاب کے ایک قدیم نسخہ کی دریافت کی کہانی سے سبق سیکھیں کہ کس طرح اس شک و شبہ اور نکتہ چینی کے زمانہ میں آثار قدیمہ کی دریافت بائبل مقدس کے نسخہ جات کی سچائیوں پر سے پردہ اٹھاتی جا رہی ہے۔

۱۹۶۷ء کے موسم بہار کا ذکر ہے کہ ایک نوجوان عرب چرواہے نے جس کا نام محمد عذیب Muhammad Adh-Dhib تھا، بحر مروار کے مشرقی ساحل کے قریب ریج کے جنوب اٹھ میل پر ایک غار دریافت کی جو علماء میں اب قرآن کی غار کے نام سے مشہور ہے۔ اس کی ایک بھیڑ ڈھلوان پر بھٹک گئی تھی۔ جب وہ اپنی بھیڑ کو تلاش کر رہا تھا تو اسے ایسی قدیم تاریخی دستاویزات ہاتھ لگیں جو اس سے پیشتر انسان کو کبھی نہ ملی تھیں۔ اب ان دستاویزات کا نام بحر مروار

بتولہ مریم کو حضور یسوع مسیح کی ولادت کی بشارت

مکہِ نسطین کے گلیل کے علاقہ میں ناصرت ایک چھوٹا سا قصبہ ہے جو اسد رتوں کے میدانی سرے کی پہاڑیوں میں گھرا ہوا ہے۔ اُن پہاڑیوں سے ارد گرد کے تمام علاقہ کا مشاہدہ بخوبی ہو سکتا ہے۔ اگر مطلع صاف ہو تو اُس زرخیز میدان کے پُرے شمال میں کوہِ حرمون کی برف پوش چوٹیاں بھی صاف دکھائی دیتی ہیں۔ مغرب میں کوہِ کربل کے پار بحیرہ روم کی بندرگاہیں ہیں جن میں ہر وقت جہازوں کی آمد و رفت رہتی ہے اُس زمانے میں دمشق کے مشہور شہر کی طرف جاتے ہوئے تجارتی سامان سے لے پھندے اونٹوں کے قافلے بھی دیکھے جا سکتے تھے۔ اُن تین شاہراہوں میں سے جو سمندر کے کنارے عکّو سے دمشق کو جاتی تھیں، ایک ناصرت کے جنوب سے چھ میل کے فاصلہ پر گزرتی تھی۔ اس غیر معروف قصبہ ناصرت میں خدا ترس مقدّمہ مریم رہائش پذیر تھیں۔ جنہیں مسیح موعود کی بارگاہ مان بننے کا شرف حاصل ہونے والا تھا۔

مسیح موعود کی آمد کے سالہا سال انتظار اور اُمید کے باعث بنی یہوداہ کی اکثر نوجوان کنواریوں کے دل دھڑکتے رہتے تھے۔ وعدہ یہ تھا کہ المسیح بنی یہوداہ ہی کے ایک گھرانے میں پیدا ہونگے۔ لہذا اکثر لوگوں کے ذہن میں یہ سوال چلتا رہتا تھا کہ آپ کس گھر میں، کس عورت کے ہاں، اور کب پیدا ہونگے؟

روزِ آفرینش ہی سے نوعِ انسانی کی اُمّ اقول حضرت حوا سے یہ وعدہ کیا گیا تھا کہ "عورت کی نسل" (کتاب مقدس پیدائش ۳: ۱۵)۔ ایسے جو کہ خدا تعالیٰ اور بنی نوع انسان دونوں کا دشمن ہے کا سر کچلے گی۔ بعد ازاں انبیائے کرام نے بھی بارہا مسیح موعود یعنی حضور

لے سیرت المسیح ابن مریم کو پیش کرتے وقت مصنف نے بائبل مقدس جو تورات، زبور صحائف الانبیاء اور انجیل تشریف پر مشتمل ہے کی متعدد آیات کا اقتباس کیا ہے۔ قارئین کی سہولت کے پیش نظر ان آیات کے حوالجات خطوط ودانی میں دئے گئے ہیں۔ مثلاً پیدائش ۳: ۱۵ کا مطلب یہ ہے کہ یہ عبارت بائبل مقدس کے اُس حصے کے تیسرے باب کی پندرہویں آیت میں پائی جاتی ہے جو پیدائش کے نام سے مشہور ہے۔

1 'En arxhē hēn o logos, kai o logos hēn prōs ton theōn, kai theos hēn o logos. 2 outos hēn en arxhē prōs ton theōn. 3 panta di' autou ēgeneto, kai chwris autou ēgeneto oudē ēn. o gegonen 4 en autō zōhē hēn, kai hē zōhē hēn tō phōs tōn anthrōpōn. 5 kai tō phōs en tē skotiā φαίνει, kai hē skotiā autō ou katēlaben.

6 'Egēneto anthrōpos απεσταλμένος παρὰ θεοῦ, ὄνομα αὐτῷ Ἰωάννης. 7 οὗτος ἦλθεν εἰς μαρτυρίαν, ἵνα μαρτυρήσῃ περὶ τοῦ φωτός, ἵνα πάντες πιστεύσωσιν δι' αὐτοῦ. 8 οὐκ ἦν ἐκεῖνος τὸ φῶς, ἀλλ' ἵνα μαρτυρήσῃ περὶ τοῦ φωτός. 9 Ἦν τὸ φῶς τὸ ἀληθινόν, ὃ φωτίζει πάντα ἄνθρωπον, ἐρχόμενον εἰς τὸν κόσμον. 10 ἐν τῷ κόσμῳ ἦν, καὶ ὁ κόσμος δι' αὐτοῦ ἐγένετο, καὶ ὁ κόσμος αὐτὸν οὐκ ἔγνω. 11 εἰς τὰ ἴδια ἦλθεν, καὶ οἱ ἴδιοι αὐτὸν οὐ παρέλαβον. 12 ὅσοι δὲ ἔλαβον αὐτόν, ἔδωκεν αὐτοῖς ἐξουσίαν τέκνα θεοῦ γενέσθαι, τοῖς πιστεύουσιν εἰς τὸ ὄνομα αὐτοῦ, 13 οἱ οὐκ ἐξ αἱμάτων οὐδὲ ἐκ θελήματος σαρκὸς οὐδὲ ἐκ θελήματος ἀνδρὸς ἀλλ' ἐκ θεοῦ ἐγεννήθησαν.

14 Καὶ ὁ λόγος σὰρξ ἐγένετο καὶ ἐσκήνωσεν ἐν ἡμῖν, καὶ ἐθεασάμεθα τὴν δόξαν αὐτοῦ, δόξαν ὡς μονογενοῦς παρὰ πατρός, πλήρης χάριτος καὶ ἀληθείας. 15 Ἰωάννης μαρτυρεῖ περὶ αὐτοῦ καὶ κέκραγεν λέγων, Οὗτος ἦν ὃν εἶπον, 'Ο ὀπίσω μου ἐρχόμενος ἔμπροσθέν μου γέγονεν, ὅτι πρῶτός μου ἦν. 16 ὅτι ἐκ τοῦ πληρώματος

یونانی میں

یوحنا کی انجیل کا پہلا باب

(با اجازت۔ یونانی بائبل سوسائٹیز)

یسوع مسیح کی آمد مبارک کی پیشین گوئی کی۔ تقریباً ۷۰۰ سال ق۔ م یسعیاہ نبی (اشعیاء) نے فرمایا تھا۔

”خداوند آپ تم کو ایک نشان بخشے گا۔ دیکھو ایک کنواری حاملہ ہوگی اور بیٹا پیدا ہوگا“ (کتاب مقدس یسعیاہ ۷: ۱۴)۔

بتولہ مریم ایک پاک دل اور پاک دامن دوشیزہ تھیں۔ انہیں خداوند تعالیٰ سے گہرا لگاؤ تھا وہ اس کی عبادت اور اُس کے احکامات کی بجا آوری اپنا فرضِ اولین سمجھتی تھیں۔

ایک دن جب وہ اپنے مکان میں تنہا تھیں تو اچانک جبرائیل فرشتہ اُن پر ظاہر ہوا۔ اس سے چھ ماہ پیشتر صدیقہ مریم کی رشتہ دار الیشع کے خاوند حضرت زکریا پر بھی اسی فرشتہ نے ظاہر ہو کر بشارت دی تھی کہ اُس کے ہاں بیٹا پیدا ہوگا حالانکہ دونوں میان بیوی کافی عمر رسیدہ تھے۔ یہ لڑکا جو اُن کے ہاں پیدا ہونے والا تھا، حضرت یوحنا اصطبلانی (تیکھی نبی) تھے۔ حضرت جبرائیل خداوند تعالیٰ کے مقرب فرشتہ ہیں جنہیں وہ قدیم زمانہ میں اپنے ونا دار خادموں کے پاس اُن کی حوصلہ افزائی کرنے اور اُن تک اپنا پیغام پہنچانے کے لئے بھیجا کرتا تھا۔

خدا نے جیم ورحمان نے اپنے بے شمار فرشتگان میں سے حضرت جبرائیل ہی کو بتولہ مریم کے پاس یہ خاص پیغام دے کر بھیجا کہ وہ ایک بیٹے کو جنم دیں۔ انجیلِ جلیل کے پُرانے نسخہ جات میں اس کا ذکر یوں ہے۔

”فرشتہ نے اُس کے پاس اندر آ کر کہا سلام تجھ کو جس پر فضل ہوا ہے! خداوند تیرے ساتھ ہے۔ وہ اس کلام سے بہت گھبرا گئی اور سوچنے لگی کہ یہ کیسا سلام ہے؟

”فرشتہ نے اُس سے کہا اے مریم، خوف نہ کر کیونکہ خدا کی طرف سے تجھ پر فضل ہوا ہے۔ اور دیکھ توحاملہ ہوگی اور تیرے بیٹا ہوگا۔ اس کا نام یسوع رکھنا۔ وہ بزرگ ہوگا اور

خدا تعالیٰ کا بیٹا کہلائے گا اور خداوند خدا اُس کے باپ داؤد کا تخت اُسے دے گا۔ اور وہ یعقوب کے گھرانے پر اب تک بادشاہی کرے گا اور اُس کی بادشاہی کا آخر نہ ہوگا۔

”مریم نے فرشتہ سے کہا یہ کیونکر ہوگا جبکہ میں مرد کو نہیں جانتی؟ اور فرشتہ نے جواب میں اُس سے کہا کہ رُوح القدس تجھ پر نازل ہوگا اور خدا تعالیٰ کی قدرت تجھ پر سایہ ڈالے گی اور اس سبب سے وہ مولودِ مقدس خدا کا بیٹا کہلائے گا۔ اور دیکھ تیری رشتہ دار الیشع کے بھی بڑھاپے میں بیٹا ہونے والا ہے اور اب اُس کو جو بائچہ کہلاتی تھی چھٹا مہینہ ہے۔ کیونکہ جو قول خدا کی طرف سے ہے، وہ ہرگز بے تاثیر نہ ہوگا۔

مریم نے کہا دیکھ میں خداوند کی بندی ہوں۔ میرے لئے تیرے قول کے موافق ہو۔ تب فرشتہ اُسکے پاس سے چلا گیا، (انجیل شریف، لوقا ۱: ۲۸-۳۸)۔ بتولہ مریم کی خدا کے فرمان کی اطاعت اور اپنے جسم میں اُس معجزہ کو قبول کرنے پر آمادگی، نہ صرف جسمانی تکالیف، بلکہ عوام کے نزدیک اُن کی رسوائی کا باعث بھی بن سکتی تھی۔ صدیقہ مریم پہلے ہی حضرت یوسف سے جو کہ حضرت داؤد کی نسل سے تھے، منسوب تھیں۔ لیکن وہ ہنوز ناصرت میں اپنے گھر ہی میں اقامت پذیر تھیں۔

جس طرح مشرقی ممالک کے دیہاتوں میں دستور ہے، ناصرت میں بھی لڑکیاں مل کر پانی بھرنے جاتیں، چرخا کاتتیں، بچوں اور بیاہ شادی کے متعلق باتیں کرتی تھیں۔ وہ ایک دوسرے کے بارے میں سب کچھ جانتی تھیں۔ کسی بھی حساس لڑکی کے احساسات کو مجروح کرنے کے لئے اتنا ہی کافی تھا کہ لڑکیاں اُسے دیکھ کر ایک دم خاموش ہو جائیں، اشاروں اشاروں میں باتیں کریں، اور اُسے گہری تیکھی نظروں سے دیکھنے لگیں۔ چنانچہ اس میں حیرانی کی کوئی بات نہیں کہ صدیقہ مریم جلدی سے پہاڑی ملک میں یہوداہ کے اُس شہر کو کیوں گئیں جہاں ان کے رشتہ دار حضرت

زکریا اور ان کی اہلیہ الیشبع رہتے تھے (انجیل شریف، لوقا: ۱: ۳۹)۔ یہ نامرت سے تقریباً ۳ یا ۴ دن کا سفر تھا۔

حضرت جبرائیل نے صدیقہ مریم کو پہلے ہی آگاہ کر دیا تھا کہ ان کی رشتہ دار الیشبع جو عمر رسیدہ اور بانجھ ہیں اب حاملہ ہیں۔ غالباً صدیقہ مریم اس امید سے یہاں آئی تھیں کہ ان کے رشتہ دار الیشبع اور زکریا ان کی زوجگی کے بھید کو بہتر طور پر سمجھ سکیں گے۔ یہاں وہ لوگوں کی انگشت نمائی اور غیر شادی شدہ لڑکی کے حاملہ ہونے کی مذمت سے محفوظ رہیں گی جو اپنے گاؤں میں رہتے ہوئے انہیں بہر صورت اٹھانی پڑتی۔

حضرت یوحنا اصطباغی (یحییٰ نبی) کی ولادت

تقریباً ۵ ق م میں فلسطین کے بادشاہ ہیرودیس اعظم کے دور حکومت میں الیشبع کے خاندان حضرت زکریا یروشلم کی عظیم شہیل میں کہانت کے فرائض انجام دے رہے تھے۔ حضرت زکریا اور ان کی اہلیہ حضرت موسیٰ کے بھائی ہارون کی اولاد میں سے تھے جو بنی اسرائیل کے ابتدائی دور میں سردار کاہن تھے۔ حضرت زکریا اور بنی الیشبع دونوں دینی فرائض کی بجا آوری پر بڑی سختی سے کار بند تھے اور خدا تعالیٰ کے احکام کو بہر بات پر مقدم سمجھتے تھے۔ لیکن ایک افسوس ناک بات یہ تھی کہ وہ بے اولاد تھے اور عمر کی اس حد کو چھو رہے تھے جہاں اولاد کی قطعی امید نہیں رہتی، لہذا پیٹ کے پھل سے وہ بالکل مایوس ہو چکے تھے۔ اپنے زمانہ کے خدا ترسوں کی طرح حضرت زکریا بھی خدا سے اپنے پورے دل، اپنی جان اور پوری عقل سے محبت رکھتے تھے۔ وہ بھی اس انتظار اور امید میں تھے کہ خدا تعالیٰ کب اپنی امت کی حالت زار پر تڑس کھائے اور مسیح مولود کو بھیجے۔

ہیکل میں کہانت کے فرائض انجام دینے کے لئے ابتیاہ کے فریق کے

کاہنوں کی باری تھی۔ حضرت زکریا یراہ اسی فریق سے تعلق رکھتے تھے۔ اس دفعہ قرعہ خدمت ان کے نام پڑا کہ وہ ہیکل کے اندر پاک مقام میں جا کر نوحہ جلائیں۔ جب حضرت زکریا پاک مقام میں داخل ہوئے تو اس وقت جماعت باہر دعا و نماز میں مشغول تھی۔ خوشبو کے مذبح کے نزدیک پہنچتے ہی ان پر اچانک سکتہ طاری ہو گیا۔ مذبح کے دہنی طرف خداوند کا فرشتہ کھڑا تھا۔ کلام مقدس میں اس منظر کی یوں نقاب کشائی کی گئی ہے۔

”فرشتہ نے اُس سے کہا اے زکریا! خوف نہ کر کیونکہ تیری دعائیں لی گئی اور تیرے لئے تیری بیوی الیشبع کے بیٹا ہوگا۔ تو اُس کا نام یوحنا رکھنا۔ اور تجھے خوشی و فرحتی ہوگی اور بہت سے لوگ اُس کی پیدائش کے سبب سے خوش ہوں گے۔ کیونکہ وہ خداوند کے حضور میں بزرگ ہوگا اور ہرگز نہ بے نہ کوئی اور شراب پیئے گا اور اپنی ماں کے پیٹ ہی سے رُوح القدس سے بھر جائے گا۔ اور بہت سے بنی اسرائیل کو خداوند کی طرف جو ان کا خدا ہے پھیرے گا۔ اور وہ ایلیاہ (الیاس) کی رُوح اور قوت میں اس کے آگے آگے چلے گا کہ والدوں کے دل اولاد کی طرف اور نافرمانوں کو راستبازوں کی دانائی پر چلنے کی طرف پھیرے اور خداوند کے لئے ایک مستعد قوم تیار کرے“

لیکن حضرت زکریا نے فرشتہ سے کہا۔

”میں اس بات کو کس طرح جانوں؟ کیونکہ میں بوڑھا ہوں اور میری بیوی عمر رسیدہ ہے۔“

”فرشتہ نے جواب دیا میں جبرائیل ہوں جو خدا کے حضور کھڑا رہتا ہوں اور اس لئے بھیجا گیا ہوں کہ تجھ سے کلام کروں اور تجھے ان باتوں کی خوشخبری دوں۔ اور دیکھ جس دن تک یہ باتیں واقع نہ ہوں تو چپکار رہے گا اور بولی نہ سکے گا اس لئے کہ تو نے میری باتوں کا جو اپنے وقت پر پوری ہوں گی یقین نہ کیا“

عبادت گزار باہر حضرت زکریاہ کا انتظار کرتے ہوئے متعجب تھے کہ وہ مقدس
میں اتنی دیر کیوں لگا رہے ہیں! لیکن جب وہ باہر آکر ان سے کلام نہ کر سکے بلکہ اشاروں
میں باتیں کرنے لگے تو انہیں احساس ہوا کہ انہوں نے ہیکل میں رویا دیکھی ہے۔ بعد ازاں
جب حضرت زکریاہ اپنے فرائض کو انجام دے کر اپنے گھر تشریف لے گئے تو جلد
ہی ان کی اہلیہ الیشبعہ حاملہ ہو گئیں۔ لیکن انہوں نے اس بات کو پانچ ماہ تک چھپائے
رکھا اور کہا۔

”جب خداوند نے میری رسوائی لوگوں میں سے دور کرنے کے لئے
مجھ پر نظر کی۔ ان دنوں میں اُس نے میرے لئے ایسا کیا“ (انجیل
شریف، لوقا: ۱۳-۱۵)۔

جس بچے کا وعدہ حضرت زکریاہ سے کیا گیا اور جس کا نام جبرائیل امین نے
یوحنا بتایا وہ بعد ازاں یوحنا اصطباغی کے نام سے مشہور ہوئے اور آج تک اسی
نام سے جلنے پہچانے جاتے ہیں۔ پیدائش ہی سے وہ اللہ تعالیٰ کے نبی مقرر ہوئے
تھے۔ وہ ربنا المسیح کی راہ تیار کرنے، روحانی کھیتی کے لئے زمین تیار کرنے اور
آپ کی آمد مبارک کا اعلان کرنے کے لئے آئے تھے۔

مسیح موعود کے اس انتظار کے ماحول میں بزرگ کاہن حضرت زکریاہ نے بطور
نبی اپنے چھوٹے بیٹے یوحنا پر نظر کر کے کہا۔

”اے لڑکے، تو خدا تعالیٰ کا نبی کہلائے گا۔
کیونکہ تو خداوند کی راہیں تیار کرنے کو اس کے آگے آگے چلے گا۔
تاکہ اُس کی اُمت کو نجات کا علم بخشے
جو اُن کو گناہوں کی معافی سے حاصل ہو۔

یہ ہمارے خدا کی عین رحمت سے ہوگا

جس کے سبب سے عالم بالا کا آفتاب ہم پر طلوع کرے گا۔

تاکہ اُن کو جو اندھیرے اور موت کے سایہ میں بیٹھے ہیں روشنی بخشے

لئے یوحنا اصطباغی۔ حضرت یحییٰ

اور ہمارے قدموں کو سلامتی کی راہ پر ڈالے“ (انجیل شریف، لوقا: ۶۶-۶۹)۔
الیشبعہ کے حمل کے چھٹے مہینہ میں مقدسہ مریم جیسے کہ اوپر ذکر ہو چکا ہے یروشلیم
کے جنوب کی طرف یہودیہ کے پہاڑی علاقہ کو تشریف لے گئیں، جہاں اب حضرت زکریاہ
اور الیشبعہ سکونت پذیر تھے۔ جو نبی مقدسہ مریم نے اپنی رشتہ دار الیشبعہ کے گھر میں داخل
ہو کر سلام کیا تو نبی الیشبعہ کا بچہ اُن کے بطن میں اُچھل پڑا۔ تب انہوں نے خدا تعالیٰ
کے رُوح کی تحریک سے نبوت کرتے ہوئے صدیقہ مریم کو مخاطب کیا۔

”تو عورتوں میں مبارک اور تیرے پیٹ کا پھل مبارک ہے... اور
مبارک ہے وہ جو ایمان لائی کیونکہ جو باتیں خداوند کی طرف سے اُس
سے کہی گئی تھیں وہ پوری ہوں گی“ (انجیل شریف، لوقا: ۳۳-۳۵)۔

اس خوش آمدید کا جواب مقدسہ مریم نے بھی اپنے دل کی گہرائیوں سے دیا۔
بہت سی خداترس خواتین کے لئے اُن کے یہ الفاظ خوشی، اطمینان اور تسلی کا باعث
بنے ہیں۔

”میری جان خداوند کی بڑائی کرتی ہے۔

اور میری رُوح میرے سچے خدا سے خوش ہوئی۔

کیونکہ اس نے اپنی بندی کی پست حالی پر نظر کی اور دیکھ اب سے
لے کر ہر زمانہ کے لوگ مجھ کو مبارک کہیں گے۔

کیونکہ اس قادر نے میرے لئے بڑے بڑے کام کئے ہیں۔

اور اس کا نام پاک ہے۔

اور اُس کا رحم اُن پر جو اس سے ڈرتے ہیں

پُشت در پُشت رہتا ہے۔

اس نے اپنے بازو سے زور دکھایا

اور جو اپنے تیش بڑا سمجھتے تھے اُن کو پراگندہ کیا۔

اُس نے اُفتیاد والوں کو تخت سے گرا دیا۔

اور پست حالوں کو بلند کیا۔

اُس نے بھوکوں کو اچھی چیزوں سے سیر کر دیا

اور دولت مندوں کو خالی ہاتھ لوٹا دیا" (انجیل شریف، لوقا: ۱۱: ۴۶-۵۳)۔
یہ دو عورتیں، ایک عمر رسیدہ اور ایک جوان، جب خدا کے مقصد کے بھید
پر جو دونوں کے دلوں میں پوشیدہ تھا غور و فکر کرتی تھیں تو آپس میں گہری رفاقت
پاتی تھیں۔

مقدمہ مریم قریباً تین ماہ تک بی بی الیشبع کے گھر مقیم رہیں۔ اس گھر کے خدا
ترس ماحول میں انہیں اپنے دل کو اس امر کے لئے تیار کرنے کا پورا موقع ملا کہ وہ ایک
ایسے نبی کو جنم دینے والی ہیں جو حضرت آدم کے علاوہ واحد ہستی ہیں جو باپ کے بغیر
پیدا ہوں گے۔ اس گھر میں ایک عجیب بات یہ تھی کہ انہوں نے یہاں کسی مرد کی آواز
نہیں سنی کیونکہ جب تک حضرت یوحنا پیدا نہ ہوئے حضرت زکریا ہ تو گونگے ہی رہے۔
تین ماہ بعد جب بی بی الیشبع کے وضع حمل کا وقت آپہنچا تو مقدمہ مریم اپنے
گھر واپس آگئیں۔ رشتہ دار اور پڑوسی یہ سن کر کہ خداوند نے الیشبع پر رحم کرتے انہیں
بڑھاپے میں بیٹا بخشا ہے کتنے خوش ہوئے۔

آٹھویں دن حضرت یوحنا کے ختنہ کے موقع پر رشتہ دار ان کا نام باپ کے نام
پر زکریا رکھنے لگے۔ چونکہ حضرت زکریا ہ نے فرشتے کی بات کا یقین نہیں کیا تھا،
اس لئے وہ ابھی تک گونگے ہی تھے اور نام رکھنے کی رسم میں پورے طور پر حصہ نہ
لے سکے۔

"مگر اُس کی ماں نے کہا نہیں! بلکہ اس کا نام یوحنا رکھا جائے! انہوں
نے اُس سے کہا کہ تیرے کہنے میں کسی کا یہ نام نہیں۔ اور انہوں نے
اس کے باپ کو اشارہ کیا کہ تو اُس کا نام کیا رکھنا چاہتا ہے؟ اُس
نے سختی منگا کر یہ لکھا کہ اُس کا نام یوحنا ہے۔ اور سب نے تعجب کیا۔
اُسی دم اس کا منہ اور زبان کھل گئی اور وہ بولنے اور خدا کی حمد کرنے
لگا۔ اور اُن کے آس پاس کے سب رہنے والوں پر دہشت چھا گئی۔
اور یہودیہ کے تمام پہاڑی ملک میں اُن سب باتوں کا چرچا پھیل
گیا۔ اور سب سننے والوں نے اُن کو دل میں سوچ کر کہا تو یہ لڑکا کیسا
ہونے والا ہے؟ کیونکہ خداوند کا ہاتھ اُس پر تھا" (انجیل شریف، لوقا: ۱۰: ۶۶)۔

حضرت یوسف، حضور مسیح اور صدیقہ مریم کے محافظ

دریں اثنا، مقدمہ مریم کے حاملہ ہونے کی خبر حضرت یوسف تک بھی پہنچ چکی
تھی۔ وہ یہ سن کر نہایت رنجیدہ و کبیدہ خاطر ہوئے۔ حضرت یوسف جیسے خدا ترس
اور متقی و پرہیزگار شخص کسی حاملہ لڑکی سے شادی کیسے کر لیتے یا یہ بات تو تورات
شریف کی تعلیم کے بالکل خلاف تھی۔ اُس وقت تک اُن پر اس حمل کے بھید کا انکشاف
نہیں ہوا تھا۔ وہ بھی حمل قرار پانے کی بابت دوسرے لوگوں کی منج پر سوچ رہے تھے۔
چونکہ وہ ایک جلیل اور حساس طبیعت انسان تھے، اس لئے انہوں نے اس
نسبت کو خاموشی سے توڑنے، مقدمہ مریم کے لواحقین کے ساتھ معاملہ طے کرنے
اور اپنے لئے دوسری بیوی تلاش کرنے ہی میں بہتری سمجھی۔

جب حضرت یوسف اس بات پر سوچ بچار کر رہے تھے کہ مقدمہ مریم کے
والدین سے اس سلسلہ میں کب اور کس طرح ملاقات کی جائے، تو انہوں نے رات
کو خواب دیکھا۔ کلام مقدس میں اس خواب کے متعلق یوں ذکر ہے۔

"خداوند کے فرشتے نے اُسے خواب میں دکھائی دے کر کہا اے
یوسف ابن داؤد! اپنی بیوی مریم کو اپنے ہاں لے آنے سے نہ ڈر۔
کیونکہ جو اُس کے پیٹ میں ہے وہ رُوح القدس کی قدرت سے
ہے۔ اُس کے بیٹا ہوگا اور تو اس کا نام یسوع رکھنا کیونکہ وہی
اپنے لوگوں کو اُن کے گناہوں سے نجات دے گا۔ یہ سب کچھ اُس
لئے ہوا کہ جو خداوند نے نبی کی معرفت کہا تھا وہ پورا ہو کہ
دیکھو ایک کنواری حاملہ ہوگی اور بیٹا جنم لے گی
اور اس کا نام عمانوئیل رکھیں گے۔"

پس یوسف نے یسوع سے جاگ کر ویسا ہی کیا جیسا خداوند کے فرشتے
نے اُسے حکم دیا تھا اور اپنی بیوی کو اپنے ہاں لے آیا۔ اور اُس کو

لے تورتہ بائبل مقدس کی پہلی پانچ کتابیں جو حضرت موسیٰ کی معرفت قلمبند ہوئیں۔

نہ جانا جب تک اُس کے بیٹا نہ ہوا اور اُس کا نام یسوع رکھا۔
(انجیل شریف، متی ۱: ۲۰-۲۵)

ناصرت میں فقط چند اشخاص ایسے تھے جو اُس بھید سے آگاہ تھے جسے مُقدسہ مریم اور حضرت یوسف نے اپنے دل میں پوشیدہ رکھا ہوا تھا۔ حضور یسوع مسیح کی ولادتِ سعادت کے موقع پر رشتہ دار، پڑوسی اور دوست موجود نہیں ہو سکتے تھے کیونکہ حضرت یوسف نے اس میلادِ مُقدس سے پیشتر ہی ناصرت کو چھوڑ دیا تھا۔ وہ واپس اُس وقت آئے جب حضور یسوع مسیح نوجوان لڑکے ہو چکے تھے۔ ان دنوں ملکِ فلسطین پر رومیوں کا قبضہ تھا۔ رومی جنگی اہمیت کے مقامات پر چھاؤنیاں قائم کر کے اپنے مقبوضہ علاقوں پر کھپتلی بادشاہوں کے ذریعہ حکومت کرتے تھے۔ جس زمانہ میں حضور یسوع مسیح پیدا ہوئے، اس وقت مشہور رومی قیصر اوگوستس حکومت کرتا تھا۔ اُس نے رومی تخت کے تمام دعویادوں کو شکست دیکر حکومت کی باگ ڈور اپنے ہاتھ میں لے لی تھی۔ وہ شہنشاہ یولیس کا بے پناہ بیٹا بھی تھا۔ اُس نے مارک انٹونی اور قلوپٹرہ کو یونان کے ساحل کے قریب ایک مشہور بحری لڑائی میں اکیتم کے مقام پر شکست دی۔ اُس کا پورا نام کاٹیس یولیس قیصر اکتاویانس تھا۔ رومی سینٹ نے اُسے ۳۰ ق۔م میں اوگوستس کا خطاب دیا تھا۔ اُس نے ۳۰ ق۔م تا ۱۴ء تک حکومت کی۔ اکثر مورخ اُس کے دورِ حکومت کو روم کا سنہری زمانہ کہتے ہیں۔ یہ وہ زمانہ تھا جبکہ شعرا اور ادیب مثلاً ویرگیل اور ہوریس کے افکار اپنے پورے عروج پر تھے۔

ٹیکس وصول کرنے کے لئے حکومت نے مردم شماری کرائی جس میں یہ ضروری تھا کہ ہر خاندان کے سربراہ کا نام اُس کے آبائی شہر میں درج کیا جائے۔ چنانچہ قیصر اوگوستس نے فرمان جاری کیا کہ مملکت روم کے تمام باشندے اپنے اپنے نام درج کرائیں۔ یہی وجہ تھی کہ حضرت یوسف کو مُقدسہ مریم کو لے کر جنوب کی طرف تقریباً ۱۰۰ میل کے فاصلہ پر حضرت داؤد کے شہر بیت لحم کو جانا پڑا تاکہ وہ اپنا اور اپنی منگتیر کا نام مردم شماری میں درج کرائیں۔ حضرت یوسف براہِ راست حضرت داؤد کی نسل سے تھے اور بیت لحم ہی وہ مقام تھا جہاں حضرت داؤد کے پردادا

حضرت عوبید قریباً گیارہ سو۔ اور حضرت داؤد قریباً ایک ہزار سال قبل از مسیح پیدا ہوئے تھے۔ چنانچہ چار اطراف سے مسافر نام لکھوانے کے لئے بیت لحم میں آ رہے تھے یہاں تک کہ اُن کی رہائش کا خاطر خواہ انتظام ہونا دشوار ہو گیا۔ ایسے کٹھن وقت میں مُقدسہ مریم کے وضع حمل کا وقت آ پہنچا۔

حضرت یوسف اور مُقدسہ مریم تین چار دن کے طویل سفر کے بعد بیت لحم پہنچے۔ انہیں یقیناً یہ توقع ہو گی کہ وہ رات آرام سے بسر کر سکیں گے۔ اور شام تک بیت لحم کی تمام سرائیں نام لکھوانے والے مسافروں سے بھر چکی تھیں۔

حضرت ابراہیم خلیل اللہ کے زمانہ سے ہی بزرگ اپنے آباؤ اجداد کے نام محفوظ رکھتے چلے آتے تھے۔ یہاں تک کہ جب یہودیوں کی اکثریت بابل اور فارس کی مملکتوں میں جلاوطن تھی تو اُس وقت بھی وہ اپنے نسب نامے لکھ کر محفوظ رکھتے تھے۔ یہ نسب نامے توریت شریف، تواریخی کتب اور صحائف الانبیاء میں آج تک جوں کے توں موجود ہیں۔

حضرت یوسف اور مُقدسہ مریم کو معلوم نہیں تھا کہ اُن کے بیت لحم کے طویل سفر میں خدا کا دیرینہ مقصد بروئے کار لایا جا رہا تھا کہ حضور یسوع مسیح اسی شہر میں ولادت پائیں۔ انیسائے سلف نے اشارہ بنا دیا تھا کہ یہ شہر بنا المسیح کی جائے پیدائش ہوگا۔ اس ضمن میں حضرت میکاہ نبی کا بیان ملاحظہ فرمائیے۔

”اے بیت لحم افراتاہ، اگرچہ تو یہوداہ کے ہزاروں میں شامل ہونے کے لئے چھوٹا ہے تو بھی تجھ میں سے ایک شخص نکلے گا اور میرے حضور... حاکم ہوگا اور اس کا مصدر زمانہ سابق ہاں قیام الایام سے ہے۔“ (کتاب مُقدس، میکاہ ۵: ۲)

مُقدسہ مریم اور حضرت یوسف کئی دنوں تک کچی رٹک کا دشوار گزار سفر طے کر کے بالآخر اپنی جائے مقصد تک پہنچ گئے۔ مریم بتولہ کی حالت نہایت خستہ ہو چکی تھی۔ حضرت یوسف کو اُن کے آرام کا بہت خیال تھا اس لئے وہ سرائے میں کسی کمرہ کی تلاش میں نکل کھڑے ہوئے لیکن کوئی بھی کمرہ نہ مل سکا۔ لہذا انہوں نے بھی مجبوراً دوسرے مسافروں کے ساتھ صحن میں جہاں مویشی باندھے جاتے تھے

ڈیرا لگا لیا۔ وہاں چرنی کے قریب جہاں مویشی بیٹھے جگالی کرتے تھے۔ بتو کہ مریم کے ہاں منجی جہاں نے جنم لیا۔ انجیل شریف میں اس کا یوں بیان ہے :-
 ”جب وہ وہاں تھے تو ایسا ہوا کہ اُس کے وضع حمل کا وقت آ پہنچا۔
 اور اُس کا پہلو ٹھا بیٹھا پیدا ہوا اور اُس نے اس کو کپڑے میں لپیٹ
 کر چرنی میں رکھا کیونکہ اُن کے واسطے سرائے میں جگہ نہ تھی“ (انجیل
 شریف، لوقا ۲: ۶-۷)۔

پیدائش کا اعلان

جس رات مقدسہ مریم کے بیٹے ایسج پیدا ہوئے، تو اُس کی خبر سب سے پہلے
 اُن عزیز چرواہوں کو دی گئی جو بیت لحم کی پہاڑی ڈھلانوں پر رات کو اپنی بھیڑ بکریوں
 کی رکھوالی کرتے تھے۔ کلام مقدس میں اس واقعہ کو یوں بیان کیا گیا ہے :-
 ”خداوند کا فرشتہ اُن کے پاس آکھڑا ہوا اور خداوند کا جلال اُنکے
 چوگرد چمکا اور وہ نہایت ڈر گئے۔ مگر فرشتہ نے اُن سے کہا، ڈرو
 مت کیونکہ دیکھو میں تمہیں بڑی خوشی کی بشارت دیتا ہوں جو ساری
 امت کے واسطے ہوگی کہ آج داؤد کے شہر میں تمہارے لئے ایک منجی
 پیدا ہوا ہے یعنی مسیح خداوند۔ اور اس کا تمہارے لئے یہ نشان ہے
 کہ تم ایک بچہ کو کپڑے میں پیٹا اور چرنی میں پڑا ہوا پاؤ گے۔ اور یکایک
 اُس فرشتہ کے ساتھ آسمانی لشکر کی ایک گروہ خدا کی حمد کرتی اور یہ
 کہتی ظاہر ہوئی کہ
 عالم بالا پر خدا کی تعظیم ہو

اور زمین پر اُن آدمیوں میں جن سے وہ راضی ہے صلح
 جب فرشتے اُن کے پاس سے آسمان پر چلے گئے تو ایسا ہوا کہ چرواہوں
 آپس میں کہا کہ اُو بیت لحم تک چلیں اور یہ بات جو ہوئی ہے اور جس کی
 خداوند نے ہم کو خبر دی ہے دیکھیں۔ پس انہوں نے جلدی سے جا کر
 مریم اور یوسف کو دیکھا اور اُس بچہ کو چرنی میں پڑا پایا۔ اور انہیں دیکھ

کر وہ بات جو اُس لڑکے کے حق میں اُن سے کہی گئی تھی مشہور کی۔ اور
 سب سننے والوں نے ان باتوں پر جو چرواہوں نے اُن سے کہیں تعجب
 کیا۔ مگر مریم ان سب باتوں کو اپنے دل میں رکھ کر غور کرتی رہی۔ اور
 چرواہے جیسا اُن سے کہا گیا تھا ویسا ہی سب کچھ سن کر اور دیکھ کر
 خدا کی تعظیم اور حمد کرتے ہوئے لوٹ گئے“ (انجیل شریف، لوقا ۲: ۹-۱۰)۔

ختنہ اور طہارت

حضرت ابراہیم خلیل اللہ اور اُن کی نسل کے ساتھ خدا تعالیٰ کے عہد کے مطابق
 ہر لڑکے کا آٹھویں دن ختنہ ہوتا تھا۔ پس مقدسہ مریم کے بیٹے حضور یسوع مسیح کا
 بھی آٹھویں دن ختنہ ہوا اور

”اُس کا نام یسوع رکھا گیا جو فرشتہ نے اُس کے پیٹ میں پڑنے
 سے پہلے رکھا تھا“ (انجیل شریف، لوقا ۲: ۲۱)۔

جب شریعت کے مطابق زچہ کی طہارت کے ۴۰ دن پورے ہو گئے تو مقدسہ مریم
 اور حضرت یوسف بچہ کو خدا کے حضور پیش کرنے کے لئے یروشلیم کی سبیل میں لے گئے
 تو ریت شریف میں ہر خدا ترس خاندان کے لئے یہی ہدایت تھی کہ

”ہر ایک پہلو ٹھا خداوند کے لئے مقدس ٹھہرے گا۔ اور خداوند کی
 شریعت کے اس قول کے موافق قربانی کریں کہ قمریوں کا ایک جوڑا

یا کبوتر کے دو نچکے لاؤ“ (انجیل شریف، لوقا ۲: ۲۲-۲۴)۔
 تو ریت شریف میں بسے یعنی بھیڑ کے بچے کی قربانی کا حکم تھا، لیکن اگر کوئی

خاندان عزیز ہوتا تھا تو قمری کی قربانی بھی دی جاسکتی تھی۔

حضرت یوسف غریب تھے۔ وہ بڑھئی کا معمولی کاروبار کر کے اپنے ہاتھ سے
 روٹی کما کر اپنے خاندان کی پرورش کرتے تھے۔ نیز اس وقت وہ اپنے گھر سے بھی
 دُور سفر میں تھے۔ ربنا ایسج کی ولادت کا ایک تعجب خیز پہلو یہ تھا کہ اللہ تعالیٰ
 نے کسی شاہی محل یا سبیل کے کسی عالم کا ہن کے گھر کی بجائے مزدور طبقے میں سے
 اہل حرفہ کا گھر چنا۔

ہیکل میں ہر روز خدا تعالیٰ کی پرستش کے لئے وہ لوگ آتے تھے جو اُس کے دیدار کے مشتاق تھے۔ وہ اپنے ارد گرد بدی، لاپرواہی اور ظلم و ستم کو دیکھ کر گڑھا کرتے اور اِس امید پر زندگی بسر کر رہے تھے کہ آخر کار خدا تعالیٰ اپنے لوگوں کو نجات بخشنے گا۔ اُن میں سے دو شخص شمعون اور حناہ تھے۔

شمعون اور حناہ

کلام مقدس میں ان کے بارے میں یوں مذکور ہے :-

”یروشلیم میں شمعون نام ایک آدمی تھا اور وہ آدمی راستباز اور خدا ترس اور اسرائیل کی تسلی کا منتظر تھا اور رُوح القدس اُس پر تھا۔ اور اُس کو رُوح القدس سے آگاہی ہوئی تھی کہ جب تک تو خداوند کے میسج کو دیکھ نہ لے موت کو نہ دیکھے گا۔ وہ رُوح کی ہدایت سے ہیکل میں آیا اور جس وقت ماں باپ اُس لڑکے یسوع کو اندر لائے تاکہ اس کے لئے شریعت کے دستور پر عمل کریں تو اُس نے اُسے اپنی گود میں لیا اور خدا کی حمد کر کے کہا کہ

’اے مالک! اب تو اپنے غلام کو اپنے قول کے موافق سلامتی سے رخصت کرتا ہے۔

کیونکہ میری آنکھوں نے تیری نجات دیکھ لی ہے۔

جو تو نے سب اُمّتوں کے روبرو تیار کی ہے۔

تاکہ غیر قوموں کو روشنی دینے والا نور

اور تیری اُمت اسرائیل کا جلال بنے،

اور اُس کا باپ اور اُس کی ماں ان باتوں پر جو اُس کے حق میں کہی جاتی تھیں تعجب کرتے تھے۔ اور شمعون نے اُن کے لئے برکت چاہی اور

اس کی ماں مریم سے کہا دیکھ یہ اسرائیل میں بہتوں کے گرنے اور اٹھنے کے لئے اور ایسا نشان ہونے کے لئے مقرر ہوا ہے جس کی مخالفت کی جائے گی۔ بلکہ خود تیری جان بھی تلوار سے چھد جائے گی

اور اتر کے قید میں سے حناہ نام فزائیل کی بیٹی ایک نبیہ تھی۔ وہ بہت عمر رسیدہ تھی اور اُس نے اپنے کنوار پن کے بعد سات برس ایک شوہر کے ساتھ گزارے تھے۔ وہ چوراسی برس سے بیوہ تھی اور ہیکل سے جدا نہ ہوتی تھی بلکہ رات دن روزوں اور دعاؤں کے ساتھ عبادت کیا کرتی تھی اور وہ اُسی گھڑی وہاں آکر خدا کا شکر کرنے لگی اور اُن سب سے جو یروشلیم کے چھٹکارے کے منتظر تھے اس کی بابت باتیں کرنے لگی (انجیل شریف، لوقا ۲: ۲۵-۳۸)۔

ہیکل میں رسومات دینیہ ادا کرنے کے بعد حضرت یوسف اور مقدسہ مریم بیت لحم واپس آگئے۔ وہ کرائے کے مکان میں فی الحال وہیں رہنے لگے۔ مقدسہ مریم تو بچے کی نگہداشت و پرورش میں لگ گئیں اور حضرت یوسف نے بڑھئی کا کام شروع کر دیا۔

اب حضرت یوسف اس مقدس بچے کے قانونی سرپرست تھے۔ اس طرح حضور یسوع مسیح اُن کے بے پالک بیٹے ہونے کی حیثیت سے حضرت داؤد کے خاندان میں شامل ہو گئے۔ بیشتر لوگ حضرت یوسف ہی کو حضور یسوع مسیح کا باپ خیال کرتے تھے کیونکہ انہیں کنواری کے بعن سے پیدا ہونے کے بھید کا علم ہی نہیں تھا۔ حضور مسیح کی ولادت کے بعد حضرت یوسف اور مقدسہ مریم میاں بیوی کی حیثیت سے زندگی بسر کرنے لگ گئے اور اُن کے چار بیٹے اور کئی بیٹیاں پیدا ہوئیں۔

ہیرودیس بادشاہ کی بچے کو قتل کرنے کی کوشش

مشرقی ممالک میں ہیئت دان جو کہ نجومی کہلاتے تھے ستاروں کا مشاہدہ کر رہے تھے۔ انہوں نے اچانک ایک غیر معمولی جگہ دار ستارے کو دیکھا۔ آپس میں مشورہ کرنے کے بعد وہ اس نتیجہ پر پہنچے کہ یہ کسی بہت بڑی شخصیت کے پیدا ہونے کا نشان ہے جو خدا کی اُمت کا بادشاہ ہوگا۔ انہوں نے اندازہ لگالیا کہ ماسوادیت المقدس یعنی یروشلیم

کے جہاں مقدس ہو سکتا ہے اور جہاں خدا تعالیٰ کے برگزیدہ حضرت داؤد بادشاہ حکومت کرتے تھے، یہ بادشاہ اور کہیں پیدا نہیں ہو سکتا۔

چنانچہ وہ وسیع ریگستانوں کو عبور کرتے ہوئے یروشلیم کی طرف بڑھے چلے گئے۔ شہر مقدس میں پہنچ کر انہوں نے دریافت کیا کہ

”یہودیوں کا بادشاہ جو پیدا ہوا ہے وہ کہاں ہے؟ کیونکہ پورب میں اُس کا ستارہ دیکھ کر ہم اُسے سب سے پہلے آئے ہیں“ (انجیل شریف، متی ۲: ۱-۲)۔

ہیرودیس بادشاہ جو کہ رومی حکومت کی طرف سے ٹھہری ہوئی حکمران تھا، اس کے جاسوسوں نے فوراً جا کر بادشاہ کو اطلاع دے دی۔

”یہ سُن کر ہیرودیس بادشاہ اور اُس کے ساتھ یروشلیم کے سب لوگ گھبرا گئے“ (انجیل شریف، متی ۲: ۳)۔

ہیرودیس کے صوبہ کا بادشاہ ہیرودیس اعظم ۳۶ برس تک حکومت کر چکا تھا۔ وہ ابن الوقت حکمران تھا جو بڑی ہوشیاری اور چالاکی سے ہیرومی شہنشاہ کا اعتماد حاصل کر لیتا تھا۔ وہ نہایت ظالم آدمی تھا، اُس نے یہودیوں کی عدالت عالیہ (سنیڈرن) کے ۴۵ اراکین کو موت کے گھاٹ اتار دیا تھا۔ یہاں تک کہ اس کے ظالم ہاتھوں سے اس کی اپنی بیوی مریم سے بھی نہ بچ سکی۔ حضور یسوع مسیح کی ولادت سے تین سال پیشتر تو اُس نے پہلے سے بھی بڑھ کر سنگدلی کا مظاہرہ کیا۔ اُس نے مریم سے پیدا شدہ اپنے دو جوان بیٹوں سکندر اور ارسطو کو گلا گھونٹ کر مروا دیا تھا۔

بڑی حیرانی کی بات ہے کہ ہیرودیس اعظم اتنا ظالم ہوتے ہوئے بھی ہمیشہ خائف رہتا تھا کہ کہیں کوئی اُس کو قتل نہ کر دے۔ لہذا جس کے متعلق تخت کا دعویٰ رہا ہونے کا ذرا بھی شک ہوا اُسے فوراً قتل کر دیا۔ جو نبی مجوسیوں کی یہ خبر اُس تک پہنچی کہ وہ کسی نومولود بادشاہ کو تلاش کر رہے ہیں تو

”اُس نے قوم کے سب سردار کا ہنوں اور فقیہوں کو جمع کر کے اُن سے پوچھا کہ مسیح کی پیدائش کہاں ہونی چاہیے؟ انہوں نے اُس سے کہا یہودیہ کے بیت لحم میں کیونکہ نبی کی معرفت لکھا گیا ہے کہ

اے بیت لحم، یہوداہ کے علاقے تو یہوداہ کے حاکموں میں ہرگز سب سے چھوٹا نہیں کیونکہ تجھ میں سے ایک سردار نکلے گا جو میری اُمت اسرائیل کی گلہ بانی کرے گا“

(انجیل شریف، متی ۲: ۴-۶)

یہ سُن کر ہیرودیس بادشاہ نے بڑی مکاری کا مظاہرہ کرتے ہوئے مجوسیوں کو تخلیہ میں بلایا اور اُن سے ستارہ کے نمودار ہونے کے صحیح وقت کے بارے میں پوچھا۔ انہوں نے اُسے بتایا کہ تقریباً ایک سال سے زیادہ عرصہ گزرا کہ انہوں نے پہلی مرتبہ یہ ستارہ دیکھا تھا۔ پھر اُس نے

”یہ کہہ کر انہیں بیت لحم کو بھیجا کہ جا کر اُس بچے کی بابت ٹھیک ٹھیک رپا کر دو اور جب وہ ملے تو مجھے خبر دو تاکہ میں بھی آ کر اُسے سجدہ کروں۔ وہ بادشاہ کی بات سُن کر روانہ ہوئے اور دیکھو جو ستارہ انہوں نے پورب میں دیکھا تھا وہ اُن کے آگے آگے چلا۔ یہاں تک کہ اُس جگہ کے اوپر جا کر ٹھہر گیا جہاں وہ پہنچا تھا۔ وہ ستارے کو دیکھ کر نہایت خوش ہوئے۔ اور اُس گھر میں پہنچ کر بچے کو اُس کی ماں مریم کے پاس دیکھا اور اُس کے آگے گڑ گڑ سجدہ کیا اور اپنے ڈبے کھول کر سونا اور لبان اور مر اُس کو نذر کیا اور ہیرودیس کے پاس پھر نہ جانے کی ہدایت خواب میں پا کر دوسری راہ سے اپنے ملک کو روانہ ہوئے۔

”جب وہ روانہ ہو گئے تو دیکھو خداوند کے فرشتے نے یوسف کو خواب میں دکھائی دے کر کہا اٹھ بچے اور اس کی ماں کو ساتھ لے کر مصر کو بھاگ جا اور جب تک کہ میں تجھ سے نہ کہوں وہیں رہنا کیونکہ ہیرودیس اس بچے کو تلاش کرنے کو سے تاکہ اُسے ہلاک کرے۔ پس وہ اٹھا اور رات کے وقت بچے اور اُس کی ماں کو ساتھ لے کر مصر کو روانہ ہو گیا اور ہیرودیس کے مرنے تک وہیں رہا“ (انجیل شریف، متی ۲: ۸-۱۵)۔

حضور یسوع مسیح جب ہنوز اپنی والدہ ماجدہ کی آغوشِ اطہرہ میں ہی پرورش پا رہے تھے برہانِ اشخاص کی نفرت کا نشانہ بن گئے۔ یہ ایسے لوگ تھے جو خدا کی اطاعت گزاری سے ہمیشہ گردن کشتی کرتے اور خدا ترس لوگوں پر لعن طعن کرتے رہتے تھے۔

”جب ہیرودیس نے دیکھا کہ مجوسیوں نے میرے ساتھ ہنسی کی تو نہایت غصہ ہوا اور آدمی بھیج کر بیت لحم اور اُس کی سب راجدوں کے اندر کے اُن سب لڑکوں کو قتل کروا دیا جو دو دو برس کے یا اس سے چھوٹے تھے۔ اُس وقت کے حساب سے جو اُس نے مجوسیوں سے تحقیق کی تھی“ (انجیل شریف، متی ۲: ۱۶)۔

انبیائے سلف میں سے حضرت یریاہ نے اس المناک اور ظالمانہ فعل کی حسب ذیل الفاظ میں پیشین گوئی کر دی تھی۔

”راہم میں آواز سنائی دی۔

رونا اور بڑا ماتم۔

راہل اپنے بچوں کو رو رہی ہے

اور تسلی قبول نہیں کرتی اسلئے کہ وہ نہیں ہیں“ (انجیل شریف، متی ۲: ۱۸)۔

خاندانِ اطہرہ ملکِ مصر میں

حضور یسوع مسیح مصر میں اپنی والدہ ماجدہ اور حضرت یوسف کے ساتھ محفوظ تھے۔ جوان ہو کر آپ نے اس بات کی وضاحت کر دی کہ خدا تعالیٰ رحیم و کریم ہے۔ وہ آدمیوں کے کسی مخصوص گروہ یا جماعت کو نہیں بلکہ تمام نوعِ انسانی کو برابر پیار کرتا ہے۔ اللہ تعالیٰ نے حضور یسوع مسیح کو مصر اِس لئے بھیجا تھا تاکہ جو کچھ اُس نے ہو سلیج نبی کی معرفت فرمایا وہ پورا ہو سکے

”مصر میں سے میں نے اپنے بیٹے کو بلایا“ (کتاب مقدس ہوسیع ۱۱: ۱؛ انجیل نثریٰ، متی ۲: ۱۵)۔

ہیرودیس اعظم کی وفات کے بعد ایک فرشتہ نے حضرت یوسف کو اپنے وطن واپس جانے کو کہا۔ لیکن جب اپنے وطن واپس آکر انہیں پتہ چلا کہ ہیرودیس کا بیٹا ارخلاؤس اپنے باپ کی جگہ ہیرودیس میں تخت نشین ہوا ہے تو وہ گھبرا کر شمال میں گلیل کے گاؤں ناصرت کو چلے گئے۔ یہ وہی گاؤں تھا جہاں شروع میں فرشتہ نے مقدسہ مریم کو حضور یسوع مسیح کی باکرانہ ولادت کے بارے میں بشارت دی تھی۔

ناصرت میں خاموشی کے سال

۴ ق.م تا ۲۹ ق.م کے تقریباً ۲۰ سالہ عرصہ کے بارے میں جو کہ حضور یسوع

مسیح کے لڑکپن اور بلوغت کا زمانہ ہے، اُس کا بائبل مقدس میں بہت کم بیان ہے۔ انجیلی بیانات سے قطع نظر جو قصے کہانیاں اور روایات لوگوں میں مشہور ہیں وہ مشکوک ہیں۔ خدا تعالیٰ نے اپنی مصلحتِ غالبانہ سے اس عرصہ کی تفصیلات پردہ راز میں رکھی ہیں۔ ماسوا ایک واقعہ کے جب آپ ۱۲ برس کے تھے اور کسی واقعہ کو قلمبند نہیں کر دیا گیا۔ انجیل جلیل زیادہ تر ربنا المسیح کی ولادت سعید آپ کی عوام میں خدمت اور نسلِ انسانی کے لئے آپ کی محبت اور رحم کے کاموں کے بارے میں تفصیلات مہیا کرتی ہے۔ ہم اِس عرصہ کی تفصیلات کی بابت خدا تعالیٰ کی خاموشی اور رضا کو سب سے چشمِ تسلیم کرتے ہیں۔

جب حضور یسوع مسیح ۱۲ برس کے تھے تو یروشلم میں ایک واقعہ پیش آیا جس کا مختصر حال بیان کیا گیا ہے، لیکن اِس سے پہلے کے عرصہ کے بارے میں محض اتنا بتانے پر ہی اکتفا کیا گیا ہے کہ

”وہ لڑکا بڑھتا اور قوت پاتا گیا اور حکمت سے معمور ہوتا گیا اور

خدا کا فضل اُس پر تھا“ (انجیل شریف، لوقا ۲: ۴۰)۔

سال میں ایک مرتبہ آپ کے والدین، عیدِ فصح کے موقع پر یروشلم جایا کرتے تھے۔ اُس وقت زائرین کا ایک جم غفیر مختلف شہروں اور دیہاتوں سے بیت المقدس

میں اڈ پڑتا تھا تاکہ ہیکل میں عید فسخ کی تقریبات میں حصہ لے۔ یہ عید فسخ تقریباً ۱۲۸۰ سال پیشتر بنی یہودی مصلح کی غلامی سے رہائی کی یاد میں منائی جاتی تھی۔

اس واقعہ کا کلام مقدس میں یوں بیان ہے :-

”جب وہ بارہ برس کا ہوا تو وہ عید کے دستور کے موافق یروشلیم کو گئے۔ جب وہ اُن دنوں کو پورا کر کے لوٹے تو وہ لڑکا یسوع یروشلیم میں رہ گیا اور اُس کے ماں باپ کو خبر نہ ہوئی۔ مگر یہ سمجھ کر وہ قافلہ میں ہے ایک منزل نکل گئے اور اُسے اپنے رشتہ داروں اور جان پہچانوں میں ڈھونڈنے لگے۔ جب نہ ملا تو اُسے ڈھونڈتے ہوئے یروشلیم تک واپس گئے۔ اور تین روز کے بعد ایسا ہوا کہ انہوں نے اُسے ہیکل میں اُستادوں کے بیچ میں بیٹھے اُن کی سنتے اور اُن سے سوال کرتے ہوئے پایا۔ اور جتنے اس کی سُن رہے تھے اُس کی سمجھ اور اُس کے جوابوں سے دنگ تھے۔ وہ اُسے دیکھ کر حیران ہوئے اور اُسکی ماں نے اُس سے کہا بیٹا! تو نے کیوں ہم سے ایسا کیا؟ دیکھ تیرا باپ اور میں کڑھتے ہوئے تجھے ڈھونڈتے تھے۔ اُس نے اُن سے کہا تم مجھے کیوں ڈھونڈتے تھے؟ کیا تم کو معلوم نہ تھا کہ مجھے اپنے باپ کے ہاں ہونا ضرور ہے؟ مگر جوابات اُس نے اُن سے کہی اُسے وہ نہ سمجھے۔ اور وہ اُن کے ساتھ روانہ ہو کر ناصرت میں آیا اور اُن کے تابع رہا۔“

(انجیل شریف، لوقا ۲: ۲۲-۵۱)۔

بارہ سال کی اس چھوٹی سی عمر میں بھی آپ خدا تعالیٰ کے کلام کے بھوکے پیارے رہتے تھے۔ آپ ہیکل میں توریت شریف کے علماء کے درمیان بیٹھ کر اُنکی پند نصیحت سنتے۔ اُن سے عام فہم و فراست سے بالا سوالات پوچھتے اور اُن کے جواب یاد

۱۔ صفحہ نمبر ۲۹۲ پر نوٹ نمبر ۳ ملاحظہ فرمائیے۔

کرتے تھے بالکل ویسے ہی جیسے آپ نے ناصرت کے عبادت خانہ میں توریت شریف کو حفظ کیا تھا۔

فرماندار بیٹے کی طرح حضور یسوع مسیح اپنے شفیق والدین کے ساتھ ناصرت واپس آگئے۔ کلام مقدس میں دو جملے ہیں جن سے ظاہر ہوتا ہے کہ مقامی لوگ آپکو ”بڑھئی کا بیٹا“ ہی سمجھتے تھے (انجیل شریف، متی ۱۳: ۵۵)۔ آپ نے اپنے سرپرست حضرت یوسف سے بڑھئی کا کام سیکھا اور اس طرح اہل حرفہ کو جو اپنے ہاتھوں سے محنت کر کے روزی کماتے ہیں عزت بخشی۔ آپ نے اپنے خاندان کی مالی مدد کے لئے محنت مشقت کرنے میں کوئی شرم محسوس نہیں کی۔ حضرت یوسف کی وفات حسرت آیات کے بعد آپ نے اُن کی جگہ دکان بنھال لی ہوگی۔ یہی وجہ ہے کہ لوگ کہتے تھے کہ

”کیا یہ دُبی بڑھئی نہیں جو مریم کا بیٹا اور یعقوب اور یوسیس اور یہوداہ اور شمعون کا بھائی ہے؟ اور کیا اُس کی بہنیں یہاں ہمارے ہاں نہیں؟“ (انجیل شریف، مرقس ۳: ۳۱-۳۶)۔

حضور یسوع مسیح کے پیروکار، آپ کے نمونہ کے پیش نظر اپنے ہاتھوں سے کام کرتے ہوئے نہیں شرماتے۔ فی زمانہ متعدد ایسے لوگ ہیں جو امیر گھرانوں میں پیدا ہو کر اپنی تن آسانی اور تکبر کے باعث ہاتھوں سے کام کرنا کسر شان سمجھتے ہیں لیکن غربت کا علاج تو سخت محنت اور پیداوار میں اضافہ میں ہی ہے۔ اگر عزیز ممالک میں تمام لوگ حضور یسوع مسیح کے نمونہ کی پیروی کریں تو چند سالوں میں اُنکی حالت سدھر سکتی ہے۔

حضور یسوع مسیح کی ولادت مبارک اور تین سال کی عمر میں عوامی خدمت کے آغاز کے درمیانی عرصے کے بارے میں کلام مقدس میں صرف یہی ایک واقعہ درج ہے البتہ اس تمام عرصہ کو ان الفاظ میں بیان کیا گیا ہے کہ

لے عبادت خانہ :- یہودیوں کی ہیکل صرف ایک تھی جو کہ یروشلیم میں تھی۔ لیکن عبادت خانے بہت تھے۔ ہر شہر اور قصبے میں یہودیوں نے اپنے لئے عبادت کی جگہیں مقرر کر رکھی تھیں۔ انہیں عبادت خانہ کہا جاتا تھا۔

”یسوع حکمت اور قدو قامت میں اور خدا کی اور انسان کی مقبولیت میں ترقی کرتا گیا“ رانجیل شریف، لوقا ۲: ۵۲۔

حضرت یوحنا اصطباغی کی تبلیغ کا آغاز

یوحنا اصطباغی (یحییٰ بنی) تیس برس کے ہو چکے تھے۔ اب قیصر اڈوگوستس کی جگہ تریس سلطنتِ روم میں حکمران تھا۔ یہودیہ کے صوبہ پرینٹیس سیلاطس اور دوسرے دو صوبوں پر ہیرودیس اعظم کے دو بیٹے حکومت کرتے تھے۔ شہزادہ ہیرودیس انتپاس گلیل اور پریہ کے صوبہ پر اور شہزادہ ہیرودیس فلپس دریائے یردن اور گلیل کی جھیل کے مشرقی علاقہ پر حکومت کرتا تھا۔ ان تیس سالوں میں قوم یہودیہ میں مسیح موعود کی امید عروج پر پہنچ گئی اور آپ کا انتظار بڑی بے تابی سے کیا جانے لگا۔

حضرت یوحنا (یحییٰ) حضرت زکریا اور نبی الیشیع کے خدا پرست گھر میں سن بلوغت کو پہنچ چکے تھے۔ ایسے گھروں میں جہاں خدا تعالیٰ کا خوف مانا جائے اور محبت کا دور دورہ ہو، خدا تعالیٰ مناسب وقت پر اپنے خادموں کو اپنی خدمت کے لئے اٹھا کھڑا کرتا ہے۔ خاموشی کے یہ سال تنہا مقامات میں گزر گئے جہاں حضرت یوحنا دعا و بندگی میں مستغرق رہتے تاکہ رُوح میں مضبوط بن جائیں اور حضور یسوع مسیح ابنِ مریم کی آمد اور آپ کے نیک کاموں اور منادی کے لئے راہ تیار کر سکیں۔ چنانچہ کتابِ مقدس میں مرقوم ہے:

”وہ لڑکا بڑھتا اور رُوح میں قوت پاتا گیا اور اسرائیل پر ظاہر ہونے کے دن تک جنگلوں میں رہا“ (رانجیل شریف، لوقا ۱: ۸۰)۔

حضرت یوحنا (یحییٰ) تارک الدنیا بن کر جنگلوں میں رہتے تھے۔ انہوں نے اپنی جسمانی خواہشات پر قابو پانا سیکھ لیا تھا اور ٹڈیوں اور جنگلی شہد کو خوراک کے طور پر استعمال کرتے تھے۔ وہ اونٹوں کے بالوں سے بنا ہوا جبہ پہنے رہتے اور کمر چرچڑے کا کمر بند باندھے رکھتے تھے۔ اس عظیم الشان نبی پر جب خدا تعالیٰ کا کلام جنگل ہی

لے صفحہ نمبر ۳۰ پر نقشہ دیکھئے

میں نازل ہوا تو انہوں نے فوراً الہی تحریک کی بنا پر تبلیغ شروع کر دی۔ اس سلسلے میں انجیل شریف میں یوں مرقوم ہے کہ

”تریس قیصر کی حکومت کے پندرھویں برس... خدا کا کلام بیابان میں زکریا کے بیٹے یوحنا پر نازل ہوا اور وہ یردن کے سارے گرد و نواح میں جا کر گناہوں کی معافی کے لئے توبہ کے پتھر کی منادی کرنے لگا،

جیسا یسعیاہ نبی کے کلام کی کتاب میں لکھا ہے کہ
بیابان میں پکارنے والے کی آواز آتی ہے کہ
خداوند کی راہ تیار کرو۔

اُس کے راستے سیدھے بناؤ۔

ہر ایک گھاٹی بھر دی جائے گی۔

اور ہر ایک پہاڑ اور ٹیلہ نیچا کیا جائے گا

اور جو ٹیڑھا ہے سیدھا

اور جو اونچا نیچا ہے ہموار راستہ بنے گا۔

اور ہر بشر خدا کی نجات دیکھے گا۔

پس جو لوگ اس سے پتھر لینے کو نکل کر آتے تھے وہ ان سے کہتا تھا

”اے سانپ کے بچو! تمہیں کس نے جتایا کہ آنے والے غضب

سے بھاگو؟ پس توبہ کے موافق پھل لاؤ اور اپنے دلوں میں یہ کہنا

شروع نہ کرو کہ ابراہام ہمارا باپ ہے کیونکہ میں تم سے

کہتا ہوں کہ خدا ان پتھروں سے ابراہام کے لئے اولاد پیدا

کر سکتا ہے۔ اور اب تو درختوں کی جڑ پر کھماڑا رکھا ہے۔

پس جو درخت اچھا پھل نہیں لاتا وہ کاٹا اور آگ میں ڈالا

جاتا ہے“ (رانجیل شریف، لوقا ۱: ۱۰)۔

حضور یسوع مسیح اور یحییٰ بنی کی سیرت پاک اور تعلیمات کے اقتباسات مستند

تاریخی دستاویزات ہیں۔ ان میں مذکورہ متعدد شخصیتوں اور مقامات کی تصدیق غیر

مذہبی مورخین بھی کرتے ہیں۔ شہنشاہ روم بھی جس کا ذکر اوپر ہوا ہے ایسا ہی ایک

کردار ہے۔

حضرت یوحنا (یحییٰ) نے دریائے یردن کے دونوں کناروں کے علاقوں میں تبلیغ شروع کی۔ انہوں نے عوام کو گناہوں سے توبہ کرنے اور پانی میں پتیسرہ لینے کی تلقین کی۔ یہ اس بات کا علائقہ نشان تھا کہ وہ آئندہ خدا تعالیٰ کی راستبازی کے معیار کے مطابق زندگی بسر کریں گے۔ متعدد اشخاص نے ان سے بحث مباحثہ کیا کہ چونکہ وہ حضرت ابراہیم کی نسل سے ہیں اس لئے خدا کسی صورت میں بھی انکے گناہ محسوب نہیں کرے گا۔ نئی زمانہ بھی ایسے لوگ ہیں جو نسل پر تکیہ کر کے تائب ہونے کی عزت محسوس ہی نہیں کرتے۔ لیکن حضرت یوحنا (یحییٰ) نے جواب دیا کہ لازم ہے کہ ہر شخص بلا امتیاز نسل اپنی زندگی میں راست بازی کے پھولوں کا ثبوت دے۔

”لوگوں نے اُس سے پوچھا پھر ہم کیا کریں؟ اُس نے جواب میں ان سے کہا جس کے پاس دو کرتے ہوں وہ اُس کو جس کے پاس نہ ہو بانٹ دے اور جس کے پاس کھانا ہو وہ بھی ایسا ہی کرے اور محصول لینے والے بھی پتیسرہ لینے کو آئے اور اُس سے پوچھا کہ اے استاد ہم کیا کریں؟ اُس نے ان سے کہا جو تمہارے لئے مقرر ہے اُس سے زیادہ نہ لینا۔ اور سپاہیوں نے بھی اُس سے پوچھا کہ ہم کیا کریں؟ اُس نے ان سے کہا نہ کسی پر ظلم کرو اور نہ کسی سے ناحق کچھ لو اور اپنی تنخواہ پر کفایت کرو“ (انجیل شریف ۱۰: ۱۰۲-۱۱۴)۔

اُس زمانہ میں لوگ مسیح موعود کا بڑی شدت سے انتظار کر رہے تھے۔ لہذا بہتوں کو گمان ہوا کہ کہیں حضرت یوحنا ہی مسیح موعود نہ ہوں! لیکن نبی نے انکار کر کے انہیں جواب دیا:-

”میں تو تمہیں پانی سے پتیسرہ دیتا ہوں مگر جو مجھ سے زور آور ہے وہ آنے والا ہے۔ میں اُس کی جوتی کا تسمہ کھولنے کے لائق نہیں۔ وہ تمہیں رُوح القدس اور آگ سے پتیسرہ دے گا۔ اُس کا چھاج اُس کے ہاتھ میں ہے تاکہ وہ اپنے کھلیہان کو خوب صاف کرے اور گہو کو اپنے کھتے میں جمع کرے مگر بھوسہ کو اُس آگ میں جلائے گا جو بجھنے کی نہیں۔ پس وہ آور بہت سی نصیحت کر کے لوگوں کو خوشخبری سناتا رہا“ (انجیل شریف، لوقا ۳: ۱۶-۱۸)۔

حضرت یوحنا کی منادی کے سبب سے لوگوں کے حوصلے اور بھی بڑھ گئے کہ وہ حضرت یوحنا ہی کو مسیح موعود سمجھنے لگے۔ لیکن حقیقی مسیح اس تمام عرصہ میں پس پردہ ہی رہے، جب تک کہ خدا تعالیٰ کا مقررہ وقت آنہنچا کہ وہ اپنے آپ کو ظاہر کریں۔

حضور یسوع مسیح کی خدمت کا علائقہ آغاز

آپ کے متعلق ۱۲ سال سے ۳۰ سال کی عمر کے درمیان عرصہ کے بارے میں کوئی بھی تاریخی واقعہ معلوم نہیں۔ اُس وقت کے بارے میں جب آپ تقریباً تیس برس کے تھے کلام مقدس میں یوں مرقوم ہے:-

”اُس وقت یسوع گلیل سے یردن کے کنارے یوحنا کے پاس اُس سے پتیسرہ لینے آیا۔ مگر یوحنا یہ کہہ کر اُسے منع کرنے لگا کہ میں آپ تجھ سے پتیسرہ لینے کا محتاج ہوں اور تو میرے پاس آیا ہے؟ یسوع نے جواب میں اُس سے کہا اب تو ہونے ہی دے کیونکہ میں اسی طرح ساری راستبازی پوری کرنا مناسب ہے۔ اس پر اُس نے ہونے دیا۔ اور یسوع پتیسرہ لے کر نبی الفور پانی کے پاس سے اُپر گیا اور دیکھو اُس کے لئے آسمان کھل گیا اور اُس نے خدا کے رُوح کو کبوتر کی مانند اترتے اور اپنے اُپر آتے دیکھا“

(انجیل شریف، متی ۳: ۱۳-۱۶)

حضور یسوع مسیح نے عوامی شہرت کا خیال نہیں کیا بلکہ اپنے چند رفیقوں

لے پتیسرہ پانی کے غوطے کی ایک ابتدائی رسم ہے جس میں ایک نومرید اپنے گذشتہ گناہوں سے توبہ اور خدا کی مرضی پر چلنے کا اعلان کرتا ہے۔ (۱) یوحنا اصطلاحی ایسا ہی کرتے تھے (ب) حضور یسوع مسیح نے بھی ان تمام کو جو آپ کے حقیقی پیروکار بننے کا اعلان کرتے ہیں پتیسرہ لینے کا حکم دیا۔

کے ہمراہ جنہوں نے مذکورہ بالا واقعہ کا مشاہدہ پچشم خود کیا تھا بھیڑ کو چھوڑ کر کسی دیران اور تنہا جگہ میں تشریف لے گئے۔ اس سلسلے میں کلام مقدس میں یوں مرقوم ہے۔

”اُس وقت رُوحِ یسوع کو جنگل میں لے گیا تاکہ ابلیس سے آزمایا جائے۔ اور چالیس دن اور چالیس رات فاقہ کر کے آخر کو اُسے بھوک لگی“ (انجیل شریف، متی ۴: ۱)۔

آزمائش

روزے کے وسیلے سے جسمانی ضروریات کو کنٹرول کیا جاتا ہے۔ جسمانی خواہشات اُس شخص پر حکومت کرنے کی بجائے اُس کے تابع ہو جاتی ہیں۔ حضور یسوع مسیح کو جسمانی خواہشات ہرگز مغلوب نہ کر سکتی تھیں۔ آپ ہر وقت اپنی خواہشات کو قابو میں رکھتے اور اپنی مرضی کے مطابق کام کرتے تھے۔ چنانچہ آپ نے اپنی علائقہ خدمت کے آغاز کی آخری تیاری میں طویل روزہ رکھا۔

شیطان یعنی ابلیس ہر طرح کی راستی کا دشمن ہے۔ وہ خدا تعالیٰ کا نورانی فرشتہ تھا۔ لیکن اُس نے اپنے تکبر کے باعث اُس سے بغاوت کی۔ اُس کے نتیجے میں وہ آسمان سے گرا دیا گیا اور اُس نے زمین پر اپنی حکومت قائم کر لی۔ اب وہ حضور یسوع مسیح کے مقابلے کے لئے میدان میں نکلا۔ لیکن بالآخر خدا تعالیٰ ابلیس کو شکست دیا۔ پھر گناہ اُس خوبصورت دنیا کو داغدار نہ کر سکے گا بلکہ لغت اور جنگ و جدل کی جگہ خدا تعالیٰ کی تمام کائنات میں محبت اور امن کا دور دورہ ہوگا۔ لیکن فی الحال ابلیس اور بدی کافی حد تک اس کائنات پر حکومت کرتے ہیں۔ شیطان نے تین مختلف طریقوں سے حضور یسوع مسیح کو آزمانے اور مغلوب کرنے کی کوشش کی۔

پہلی آزمائش۔ روٹی

”آزمانے والے نے پاس آکر اُس سے کہا... فرما کہ یہ پتھر روٹیاں بن جائیں“ (انجیل شریف، متی ۴: ۳)۔

عام طور پر سیاستدان انتخابات جیتنے کے لئے عوام سے سستی خوراک اور کم محنت

کے عوض زیادہ سے زیادہ ضروریات زندگی ہتیا کرنے کا وعدہ کرتے ہیں۔ رومی قیصر بھی رعایا میں اپنی مقبولیت قائم رکھنے کے لئے مفلس عوام میں گندم مفت تقسیم کیا کرتے تھے۔ بے شک انسان کی مادی ضروریات پوری کرنا نہایت اہم اور ضروری ہے۔ لیکن اُس کی روحانی ضروریات اُن سے کبھی پوری نہیں ہوتیں۔ لہذا حضور یسوع مسیح نے پتھروں کو روٹی میں تبدیل کرنے کی شیطانی آزمائش کو رد کر دیا۔ کیونکہ انسان کی روحانی بھوک کو جسمانی خوراک سے مطمئن نہیں کیا جاسکتا۔ چنانچہ آپ نے جواب دیا۔

”لکھا ہے کہ آدمی صرف روٹی ہی سے جیتا نہ رہے گا بلکہ ہر بات سے جو خدا کے منہ سے نکلتی ہے“ (آیت ۴)۔

حضور یسوع مسیح عوام کی اس کمزوری سے بخوبی آگاہ تھے کہ وہ مفت روٹی ہتیا کرنے والے راہنما کی متابعت بلاچوں و چرا کرنے لگ جائیں گے لیکن جو سنی کوئی مصیبت برپا ہوگی تو وہ اسی راہنما کی مخالفت پر تمل جائیں گے۔

اُس وقت حضور یسوع مسیح دنیاوی سلطنت قائم کرنے نہیں آئے تھے۔ انسانوں پر آپ کا اختیار روحانی اصولات پر چینی ہے اور اُن میں سے پہلا جس طرح کلام مقدس میں بتایا گیا ہے خدا تعالیٰ کی مرضی کے مطابق زندگی بسر کرنے کے لئے آمادگی ہے۔

دوسری آزمائش۔ عوام میں مقبولیت

”تب ابلیس اُسے مقدس شہر میں لے گیا اور ہیکل کے کنگرے پر کھڑا کر کے اُس سے کہا کہ... اپنے تئیں نیچے گرا دے کیونکہ لکھا ہے کہ وہ تیری بابت اپنے فرشتوں کو حکم دے گا اور وہ تجھے ہاتھوں پر اٹھائیں گے

ایسا نہ ہو کہ تیرے پاؤں کو پتھر سے چھیس لگے“ (انجیل شریف متی ۴: ۵-۶)۔

اگر حضور یسوع مسیح کسی عظیم معجزہ کے توسط سے اپنے تئیں ایک بڑے مجمع کے سامنے ہیکل کے کنگرے سے گرا دیتے اور خراش تک نہ آتی تو آپ مقبول عام اور ہرگز نہ توفیر ہو جاتے مگر یہ تھوڑی دیر کی واہ واہ سے زیادہ نہ ہوتا۔ بدکار دل تبدیل نہ ہوجاتے۔ بے شک ظاہر طور پر تو تبدیلی نظر آتی لیکن خدا تعالیٰ کے خلاف بناوت و گناہ دل کی گڑبڑیں

میں موجود اور لا تبدیل رہتا۔ متعدد مواقع پر حضور یسوع مسیح نے عقل و ذہن کی تسکین کے لئے معجزات دکھانے سے انکار کر دیا۔ آپ نے ہمیشہ اپنی قدرت کو سطحی کاموں کیلئے استعمال کرنے سے گریز کیا۔ آپ کے معجزات صرف نوع انسانی کو فائدہ پہنچانے کیلئے تھے۔ لہذا آپ نے ابلیس کی اس پیشکش کو رد کر دیا اور ساتھ ہی اسے کلامِ خدا کو موثر توڑ کر پیش کرنے پر ملامت کرتے ہوئے فرمایا:-

”یہ بھی لکھا ہے کہ تو خداوند اپنے خدا کی آزمائش نہ کر“ (آیت ۷)۔

تیسری آزمائش :- دُنیا پر اختیار

کلامِ مقدس میں مرقوم ہے کہ

”پھر ابلیس اُسے ایک بہت اُونچے پہاڑ پر لے گیا اور دُنیا کی سب سلطنتیں اور اُن کی شان و شوکت اُسے دکھائی۔ اور اُس سے کہا اگر تُو جھک کر مجھے سجدہ کرے تو یہ سب کچھ تجھے دے دوں گا“

(انجیل شریف، ۴: ۸-۹)۔

متعدد عظیم اشخاص دنیاوی اختیار کی حرص میں آکر ابلیس کے پیروکار بن گئے اور اسی کے طور طریقے اپنانے لگے۔ وہ عوام پر اپنے اقتدار کو قائم رکھنے کے لئے سچائی کو پس پشت ڈال کر جھوٹ کا سہارا لیتے رہے ہیں۔ ایک موقع پر جب چند یہودیوں نے حضور یسوع مسیح کی مخالفت کی تو آپ نے فرمایا:-

”اگر خدا تمہارا باپ ہوتا تو تم مجھ سے محبت رکھتے، اس لئے کہ میں خدا میں سے نکلا اور آیا ہوں کیونکہ میں آپ سے نہیں آیا بلکہ اسی نے مجھے بھیجا۔ تم میری باتیں کیوں نہیں سمجھتے؟ اس لئے کہ میرا کلام سن نہیں سکتے۔ تم اپنے باپ ابلیس سے ہو اور اپنے باپ کی خواہشوں کو پورا کرنا چاہتے ہو۔ وہ شروع ہی سے خونی ہے اور سچائی پر قائم نہیں رہا کیونکہ اُس میں سچائی ہے نہیں۔ جب وہ جھوٹ بولتا ہے تو اپنی ہی سی کہتا ہے کیونکہ وہ جھوٹا ہے بلکہ جھوٹ کا باپ ہے لیکن میں جو سچ بولتا ہوں، اسی لئے تم میرا یقین نہیں کرتے“ (انجیل شریف

یوحنا ۸: ۲۲-۲۵)۔

حضور یسوع مسیح نے ابلیس کی پرستش کرنے اور اُس کی تدبیروں اور اصولوں پر چلنے سے صاف انکار کر دیا۔ آپ کا نوع انسانی پر غلبہ اثر صرف سچائی پر مبنی ہے۔ آپ نے دھوکے بازی، ریاکاری، جھوٹ و فریب اور جھوٹے پراپیگنڈے کی مذمت کی اور اپنے پیروکاروں کو تاکید کی کہ وہ آپ کے نقش قدم پر چلتے ہوئے ہر صورت میں حق کا دامن تھامے رہیں۔

اس تیسری آزمائش میں ابلیس دعوتے کرتا ہے کہ اُسے دنیا کی تمام سلطنتوں اور اُن کی شان و شوکت پر پورا اختیار موصول ہے۔ حضور یسوع مسیح نے ابلیس کے اس دعوتے کو نہیں جھٹلایا بلکہ خود بھی اس بات کی تصدیق کی کہ یہ دنیا ابلیس کے ہاتھوں میں ہے۔ البتہ آپ نے یہ خوشخبری دی کہ اس سے بچاؤ ممکن ہے۔ جو بھی ابلیس اور اُس کی تجویزوں کو رد کرے اور توبہ کر کے خدا تعالیٰ کی فرمانبرداری کرے وہ آسمان کی بادشاہت میں داخل ہوگا۔ آپ نے ابلیس کو جھڑک کر کہا

”اے شیطان دُور ہو کیونکہ لکھا ہے کہ تو خداوند اپنے خدا کو سجدہ

کر اور صرف اُسی کی عبادت کر“ (انجیل شریف، متی ۴: ۱۰)۔

حضور یسوع مسیح نے اپنی تعلیم و تبلیغ میں شریعت کے پہلے حکم پر خاص زور دیا جو یوں ہے:-

”خداوند ہمارا خدا ایک ہی خداوند ہے۔ اور تو خداوند اپنے خدا سے

اپنے سارے دل اور اپنی ساری جان اور اپنی ساری عقل اور اپنی

ساری طاقت سے محبت رکھ“ (انجیل شریف، مرقس ۱۲: ۳۰)۔

ابلیس کی تمام آزمائشوں کے جواب میں جو روئے حضور یسوع مسیح نے اختیار کیا اور جو جواب آپ نے دئے، وہ تمام خدا تعالیٰ کے حب منشا تھے۔ چنانچہ ابلیس شکست کھا کر وہاں سے چلا گیا اور فرشتگان آکر آپ کی خدمت کرنے لگے۔

حضور یسوع مسیح کی حضرت یوحنا کے پاس واپسی

آزمائش کے چالیس دن گزر جانے کے بعد حضور یسوع مسیح اس مجمع کے پاس واپس تشریف لے آئے جو اب تک حضرت یوحنا کے وعظ و نصیحت سننے کے لئے

اُن کے گرد جمع تھا۔ دریں اثنا، یروشلیم کے قائدین دین نے اُس سوال کے بارے میں جو عوام میں گشت کر رہا تھا، اپنے کاہن حضرت یوحنا کے پاس بھیجے۔ جب کاہنوں نے حضرت یوحنا سے سوال کیا کہ وہ کون ہیں تو انہوں نے نہایت انکساری سے جواب دیا۔

”میں تو مسیح نہیں ہوں“

انہوں نے اس سے پوچھا پھر کون ہے؟ کیا تو ایلیاہ (حضرت ایلیاس) ہے؟ اُس نے کہا میں نہیں ہوں کیا تو وہ نبی ہے؟ اُس نے جواب دیا کہ نہیں میں انہوں نے اس سے کہا پھر تو ہے کون؟ تاکہ ہم اپنے بھیجنے والوں کو جواب دیں۔ تو اپنے حق میں کیا کہتا ہے؟ اُس نے کہا میں جیسا یسعیاہ نبی نے کہا ہے

بیابان میں ایک پکارنے والے کی آواز ہوں کہ تم خداوند کی راہ کو سیدھا کرو۔

یہ فریسیوں کی طرف سے بھیجے گئے تھے۔ انہوں نے اس سے یہ سوال کیا کہ اگر تو مسیح ہے نہ ایلیاہ، نہ وہ نبی تو پھر پستہ کیوں دیتا ہے؟

”یوحنا نے جواب میں اُن سے کہا میں پانی سے پستہ دیتا ہوں۔ تمہارے درمیان ایک شخص کھڑا ہے جسے تم نہیں جانتے۔ یعنی میرے بعد کا آنے والا جس کی جوتی کا تسمہ میں کھولنے کے لائق نہیں“ (یوحنا ۱: ۲۰-۲۴)۔

اس مرد خدا نے خدا تعالیٰ کے ارادہ و تجویز کی تکمیل میں اپنا کردار پوری طرح ادا کیا۔ لیکن وہ اپنی ذات کے لئے کبھی تعریف و توصیف کے متمنی نہ ہوئے۔ انہوں نے حضور یسوع مسیح کے بارے میں فرمایا

”ضرور ہے کہ وہ بڑھے اور میں گھٹوں“ (انجیل شریف، یوحنا ۳: ۳۰)۔

کاہنوں کے سوال و جواب کے دوسرے دن حضرت یوحنا نے حضور یسوع مسیح کو اپنی طرف آتے دیکھ کر فرمایا

”دیکھو یہ خدا کا بڑا گناہ اٹھائے جاتا ہے۔ یہ وہی ہے جس کی بابت میں نے کہا تھا کہ ایک شخص میرے بعد آتا ہے جو مجھ سے مقدم ٹھہرا ہے کیونکہ وہ مجھ سے پہلے تھا اور میں تو اُسے پہچانتا نہ تھا مگر اس لئے پانی سے پستہ دیتا ہوں آیا کہ وہ اسرائیل پر ظاہر ہو جائے۔“

اور یوحنا نے یہ گواہی دی کہ میں نے رُوح کو کبوتر کی طرح آسمان سے اترتے دیکھا ہے اور وہ اُس پر ٹھہر گیا۔ اور میں تو اُسے پہچانتا نہ تھا مگر جس نے مجھے پانی سے پستہ دینے کو بھیجا اُسی نے مجھ سے کہا کہ جس پر تو رُوح کو اترتے اور ٹھہرتے دیکھے وہی رُوح القدس سے پستہ دینے والا ہے۔“ (انجیل

شریف، یوحنا ۱: ۲۹-۳۳)۔

ایسا معلوم ہوتا ہے کہ اب حضرت یوحنا (یحییٰ نبی) محسوس کرنے لگے تھے کہ حکومت وقت اُن کی مخالفت کرے گی جس کا نتیجہ جلد ہی اُن کی گرفتاری کی صورت میں نکلے گا۔ لہذا وہ اب زیادہ وضاحت سے ایسح کی شخصیت کو نمایاں کر کے اپنے شاگردوں کو اپنی پیروی کرنے کی تلقین کرنے لگے۔ چنانچہ انہوں نے آپ کی طرف دیکھتے ہوئے مزید کہا

”دیکھو یہ خدا کا بڑا ہے اور دونوں شاگرد اُس کو یہ کہتے سن کر یسوع کے پیچھے ہوئے۔ یسوع نے پھر کر اور انہیں پیچھے آتے دیکھ کر اُن سے کہا تم کیا ڈھونڈتے ہو؟ انہوں نے اُس سے کہا اے ربی (یعنی اے اُستاد) تو کہاں رہتا ہے؟ اُس نے اُن سے کہا چلو دیکھ لو گے۔ پس انہوں نے اُکر اُس کے رہنے کی جگہ دیکھی اور اُس روز اُس کے ساتھ رہے۔ اور یہ دسویں گھنٹے کے قریب تھا۔ ان دونوں میں سے جو یوحنا کی بات سن کر یسوع کے پیچھے ہوئے تھے ایک شمعون پطرس کا بھائی اندریاس تھا۔ اُس نے پہلے اپنے سگے بھائی

شعرون سے مل کر اُس سے کہا کہ ہم کو خرسٹس یعنی مسیح مل گیا۔ وہ اُسے

یسوع کے پاس لایا۔ (انجیل تشریف یوحنّا: ۱: ۳۶-۳۷)۔

حضور یسوع مسیح کی طرح اندریاس اور پطرس بھی صوبہ گلیل کے باشندے تھے۔ دونوں جوان آدمی تھے۔ وہ حضرت یوحنا (یعنی نبی) کی پُر جوش تبلیغ سے بڑے متاثر ہو کر گلیل کو چھوڑ کر جنوبی علاقہ میں آگئے تھے۔ وہ ماہی گیر تھے اور اُن کی جائے رہائش گلیل کی جھیل کے ساحلی قصبہ بیت صیدا میں تھی۔

اب حضور یسوع مسیح نے حضرت یوحنا کو چھوڑ کر شمال کی طرف صوبہ گلیل کو تشریف لے جانے کا ارادہ کیا جو وہاں سے تین چار دن کی مسافت پر تھا۔ روانہ ہونے سے پیشتر آپ نے فلپس کو اپنے ساتھ چلنے کی دعوت دی۔ وہ بھی بیت صیدا ہی کا باشندہ تھا۔

قانا کے مقام پر شادی

جب آپ اپنے گاؤں نامرت پہنچ گئے تو کچھ دنوں بعد آپ کو شاگردوں سمیت ایک گاؤں قانا سے شادی میں شمولیت کی دعوت ملی۔ قانا نامرت سے ۸ میل کے فاصلہ پر تھا۔ مقدّمہ مریم اور دیگر رشتہ دار بھی اس شادی میں مدعو تھے۔ یہاں پر آپ نے اپنے پہلے معجزے سے اپنی قدرت اور اختیار کا مظاہرہ کیا۔ چونکہ ملک فلسطین میں انگور بنات سے پیدا ہوتے ہیں اس لئے جیسے ہمارے ہاں مہانوں کو چلنے پلانے کا دستور ہے ویسے ہی وہاں انگور کارس بطور مشروب استعمال ہوتا تھا۔ اس شادی کے دوران گھر والے بڑے پریشان ہوئے کیونکہ انگور کارس وقت سے پہلے ہی ختم ہونے لگا۔ خدشہ تھا کہ انہیں شرمندگی کا منہ دیکھنا پڑے۔ چونکہ مقدّمہ مریم بھی دولہا کی رشتہ دار تھیں۔ لہذا وہ بھی میزبانوں کی پریشانی میں شریک تھیں چنانچہ وہ جھٹے حضور یسوع مسیح کے پاس پہنچیں اور کہا

”اُن کے پاس بے نہیں رہی۔۔۔ اُس کی ماں نے خادموں سے کہا جو کچھ یہ تم سے کہے وہ کرو“ (انجیل تشریف یوحنّا: ۲: ۳، ۴)۔

کلام مقدّس باقی ماندہ واقعہ کو یوں بیان کرتا ہے:-

”وہاں یہودیوں کی طہارت کے دستور کے موافق پتھر کے چھ مٹکے رکھے تھے اور اُن میں دو دو تین تین من کی گنجائش تھی۔ یسوع نے اُن سے کہا مٹکوں میں پانی بھر دو۔ پس انہوں نے اُن کو لبا ب بھر دیا۔ پھر اُس نے اُن سے کہا اب نکال کر میری مجلس کے پاس لے جاؤ۔ پس وہ لے گئے۔ جب میری مجلس نے وہ پانی پکھٹا جوئے بن گیا تھا اور جانا نہ تھا کہ یہ کہاں سے آئی ہے (مگر خادم جنہوں نے پانی نکالا تھا جانتے تھے)۔ تو میری مجلس نے دولہا کو بلا کر اُس سے کہا۔ ہر شخص پہلے اچھتی لے پیش کرتا ہے اور ناقص اُس وقت جب پی کر چھک گئے۔ مگر تو نے اچھی سے اب تک رکھ چھوڑی ہے۔ یہ پہلا معجزہ یسوع نے قانا میں گلیل میں دکھا کر اپنا

جلال ظاہر کیا اور اُسکے شاگرد اس پر ایمان لائے“ (انجیل تشریف یوحنّا: ۲: ۶-۱۱)۔

اس شادی میں حضور یسوع مسیح کی شمولیت بیاہ شادی اور ازدواجی زندگی کی پاکیزگی کے بارے میں آپ کی تعلیمات کے عین مطابق ہے۔ آپ نے تعلیم دی کہ ابتدا ہی سے خدا تعالیٰ کی نسل انسانی کے بارے میں یہ منشا رہی ہے کہ میان بیوی کمال وفاداری سے مل کر باہم زندگی بسر کریں تا وقتیکہ موت انہیں جدا نہ کر دے۔

ایک دفعہ کا ذکر ہے کہ فریسیوں نے آپ کو آزمانے کے لئے سوال کیا۔

”کیا ہر ایک سبب سے اپنی بیوی کو چھوڑ دینا روا ہے؟ اُس نے

جواب میں کہا کیا تم نے نہیں پڑھا کہ جس نے انہیں بنایا اس نے ابتدا

ہی سے انہیں مرد اور عورت بنا کر کہا کہ اس سبب سے مرد باپ سے

اور ماں سے جدا ہو کر اپنی بیوی کے ساتھ رہے گا اور وہ دونوں

ایک جسم ہوں گے۔ پس وہ دو نہیں بلکہ ایک جسم ہیں۔ اس لئے جسے

خدا نے جوڑا ہے اُسے آدمی جدا نہ کرے۔

انہوں نے اُس سے کہا پھر موسیٰ نے کیوں حکم دیا ہے کہ طلاق نامہ

دے کر چھوڑ دی جائے؟

اُس نے اُن سے کہا کہ موسیٰ نے تمہاری سخت دلی کے سبب سے

لے خرسٹس اور مسیح کا ایک ہی مطلب ہے۔ خرسٹس یونانی اور مسیح عبرانی لفظ ہے۔ دونوں کا مطلب ”مسح کیا ہوا ہے“۔

تم کو اپنی بیویوں کو چھوڑ دینے کی اجازت دی مگر ابتدا سے ایسا نہ تھا۔ اور میں تم سے کہتا ہوں کہ جو کوئی اپنی بیوی کو حرام کاری کے سوا کسی اور سبب سے چھوڑ دے اور دوسری سے بیاہ کرے وہ زنا کرتا ہے اور جو کوئی چھوڑی ہوئی سے بیاہ کرے وہ بھی زنا کرتا ہے۔ شاگردوں نے اُس سے کہا کہ اگر مرد کا بیوی کے ساتھ ایسا ہی حال ہے تو بیاہ کرنا ہی اچھا نہیں۔

”اُس نے اُن سے کہا کہ سب اس بات کو قبول نہیں کر سکتے مگر وہی جن کو یہ قدرت دی گئی ہے۔ کیونکہ بعض خوبے ایسے ہیں جو ماں کے پیٹ ہی سے ایسے پیدا ہوئے اور بعض خوبے ایسے ہیں جن کو آدمیوں نے خوب بنایا اور بعض خوبے ایسے ہیں جنہوں نے آسمان کی بادشاہی کے لئے اپنے آپ کو خوب بنایا۔ جو قبول کر سکتا ہے وہ قبول کرے“ (انجیل شریف، متی ۱۹: ۳-۱۱)۔

جس طرح فی زمانہ گناہ کا دور دورہ ہے اسی طرح دو ہزار سال پیشتر بھی گناہ اپنی پوری شدت سے موجود تھا۔ تعلیم یافتہ طبقہ میں عام طور پر میاں بیوی ایک دوسرے کے وفادار نہ تھے اور طلاق عام تھی۔ اسی آزادی کی شہ پر شہزادہ ہیرو دیس انتپاس زنا کاری کا مرتکب ہوا جس کے سبب حضرت یوحنا نے اُسے لعنت کی تھی۔ امرا و

لے یہاں حضور یسوع مسیح نے اپنے حواریوں کے اعتراض کا جواب دیا ہے۔ آپ نے یہاں تجرد کی ترغیب نہیں دی اور نہ اسکی تعریف کی ہے۔ آپ کا مطلب یہ تھا کہ بعض لوگ پیدا ئش ہی سے شادی کے ناقابل ہوتے ہیں، بعض کو آدمی اپنی اغراض کی خاطر محنت بنا دیتے ہیں اور بعض خدا تعالیٰ کی خاطر شادی سے اجتراز کرتے ہیں تاکہ اس کی خدمت زیادہ آزادی کے ساتھ کر سکیں۔ اگر انسان اپنی نفسانی خواہشات کو قابو میں نہیں رکھ سکتا (کیونکہ یہ سب کے سب کی بات نہیں ہے) تو بہتر ہے کہ وہ شادی کرے۔ کلام مقدس میں مرقوم ہے ”اگر ضبط نہ کر سکیں تو بیاہ کر لیں کیونکہ بیاہ کرنا مست ہونے سے بہتر ہے (۱۔ کرنتھیوں ۷: ۹)۔ مترجم۔

غریبوں و دونوں طبقوں پر شہوانی خواہشات سوار تھیں۔ نہایت تھوڑے لوگ خدا تعالیٰ کے اخلاقی معیار کے مطابق زندگی بسر کرتے تھے۔ مگر حضور یسوع مسیح نے فرمایا کہ نہ صرف زنا کاری کے عملی گناہ سے بچنا ہے بلکہ شہوانی خیالات کو کبھی اپنے نزدیک نہیں پھینکنے دینا چاہیے۔ آپ نے اپنے مشہور زمانہ پہاڑی وعظ میں فرمایا:۔

”تم سن چکے ہو کہ کہا گیا تھا کہ زنا نہ کرنا۔ لیکن میں تم سے یہ کہتا ہوں کہ جس کسی نے بڑی خواہش سے کسی عورت پر نگاہ کی وہ اپنے دل میں اُس کے ساتھ زنا کر چکا“ (انجیل شریف، متی ۵: ۲۷-۲۸)۔

اس دنیا میں حقیقی خوشی اُس گھر میں ہوتی ہے جہاں خدا تعالیٰ کی پرستش کی جاتی ہے اور میاں بیوی پیار و محبت سے رہتے ہیں۔ وہ اپنے بچوں کی پرورش اور تربیت اس طور سے کرتے ہیں کہ وہ خدا تعالیٰ کو پیار کریں اور اس کا خوف مانتیں۔ اس دنیا میں حضور یسوع مسیح کی بعثت کا مقصد یہ تھا کہ وہ ہر مرد و زن کو خدا تعالیٰ کی اطاعت گزار کی کے لئے ترغیب دیں، کیونکہ حقیقی خوشی اور حقیقی اطمینان اُس کی تابعداری میں ہی پنہاں ہے۔

گو حضور یسوع مسیح گناہ سے بتراد منزه تھے، تاہم آپ اُن گنہگاروں کو پیار کرتے اور اُن پر رحم کرتے تھے جو پورے دل سے توبہ کر کے مغفرت کے طالب ہوئے اور آئندہ ایسی زندگی بسر کرنے پر آمادہ تھے جو خدا تعالیٰ کو پسند خاطر ہو۔ ذیل کے واقعہ سے آپ کی بے پایاں محبت اور رحم اُجاگر ہوتا ہے۔ ایک دن صبح کے وقت ہیکل میں آپ کے چوگرد ایک بڑی جماعت بیٹھی ہوئی تھی کہ آپ نے انہیں یوں درس دینا شروع کیا۔

”فقیر اور فریسی ایک عورت کو لائے جو زمانہ میں پکڑی گئی تھی اور اُسے بیچ میں کھڑا کر کے یسوع سے کہا اے استاد! یہ عورت زنا میں عین فعل کے وقت پکڑی گئی ہے۔ تو ریت میں موسیٰ نے حکم دیا ہے کہ ایسی عورتوں کو سنگسار کریں۔ پس تو اس عورت کی نسبت کیا کہتا ہے؟ انہوں نے اُسے آزمانے کے لئے یہ کہا تاکہ اُس پر الزام لگانے کا کوئی سبب نکالیں۔ مگر یسوع جھک کر انگلی سے زمین پر دکھنے لگا۔

جب وہ اُس سے سوال کرتے ہی رہے تو اُس نے سیدھے ہو کر اُن سے کہا کہ جو تم میں بے گناہ ہو وہی پہلے اُس کے پھر مارے۔ اور پھر جھک کر زمین پر انگلی سے لکھنے لگا۔ وہ یہ سن کر رڑوں سے لے کر چھوٹوں تک ایک ایک کر کے نکل گئے اور یسوع اکیلا رہ گیا اور عورت وہیں بیچ میں رہ گئی۔ یسوع نے سیدھے ہو کر اُس سے کہا اے عورت یہ لوگ کہاں گئے؟ کیا کسی نے تجھ پر حکم نہیں لگایا؟ اُس نے کہا اے خداوند کسی نے نہیں۔ یسوع نے کہا میں بھی تجھ پر حکم نہیں لگاتا جا پھر گناہ نہ کرنا! انجیل شریف یوحنا ۸: ۳۱-۱۱۔

یہ بات قابل غور ہے کہ مذہب کے یہ ٹھیکیدار اُس مرد کو نہیں لائے بلکہ صرف عورت کو۔ آخر کیوں؟ وہ بھی تو سزا کا حقدار تھا۔ مردوں کا بے بس عورتوں پر تشدد اور ان کا استحصال خدا کے نزدیک نفرت انگیز گناہ ہے۔ حضور یسوع مسیح نے قانائے گلیل کی شادی میں شرکت سے میان بیوی کے ایک دوسرے کے رفیق حیات ہونے کے مقدس عہد کو عزت بخشی۔ انجیل جلیل میں آپ کے ایک حواری پطرس اسی موضوع پر یوں رقمطراز ہیں:-

”اے شوہر! تم بھی بیویوں کے ساتھ عقلمندی سے بسر کرو اور عورت کو نازک طرف جان کر اُس کی عزت کرو اور یوں سمجھو کہ ہم دونوں زندگی کی نعمت کے وارث ہیں تاکہ تمہاری دعائیں رُک نہ جائیں!“ (انجیل شریف، ۱۔ پطرس ۲: ۷)۔

حضور یسوع مسیح نے عوام کو نہ صرف زبانی وعظ و نصیحت کی بلکہ اپنے اعمال و کردار سے بھی اُن کی تربیت کی۔

یروشلم میں آمد

قانائے گلیل کی شادی کی شرکت کے بعد حضور یسوع مسیح اپنی والدہ محترمہ اور بھائیوں کے ساتھ چند دنوں کے لئے کفرناحوم تشریف لے گئے۔ اور پھر وہاں سے

جنوب کی طرف یروشلم شہر کی راہ لی تاکہ عید فصح کی رسومات میں شریک ہوں۔ ۱۸ سال پیشتر آپ اسی عید میں یروشلم تشریف لائے تھے جب آپ نے بارہ سال کی عمر میں علمائے دین سے بحث کی تھی۔ یروشلم پہنچ کر آپ نے ہیکل کے صحن میں جو نظارہ دیکھا اُس سے آپ کا دل بے گینتہ ہو گیا۔ ایک طرف تو قربانی کے جانوروں کی خرید و فروخت اور سودا بازی کے شور و غل سے کان پڑی آواز سنائی نہیں دیتی تھی۔ اور دوسری طرف صرافوں کے سختوں پر سکون کی کھنکھناہٹ سے ہیکل کے تقدس کی بے حرمتی ہو رہی تھی۔ زائرین ہیکل کے دل میں خدا تعالیٰ کی پرستش کے خیال کی بجائے روپے پیسے کا بھوت سوار تھا۔ جب حضور یسوع مسیح نے مذہب کی آڑ میں تاجروں کے ہاتھوں غریبوں کو لٹے دیکھا تو آپ جل بھن گئے۔ کلام مقدس میں یوں مرقوم ہے:-

”اُس نے ہیکل میں بیل اور بھینٹ اور کبوتر بیچنے والوں کو اور صرافوں کو بیٹھے پایا۔ اور رسیوں کا کوڑا بنا کر سب کو یعنی بھینٹوں اور سیلوں کو ہیکل سے نکال دیا اور صرافوں کی نقدی بکھیر دی اور اُن کے تختے الٹ دیئے اور کبوتر فروشوں سے کہا ان کو یہاں سے لے جاؤ۔ میرے باپ کے گھر کو تجارت کا گھر نہ بناؤ۔ اُسکے شاگردوں کو یاد آیا کہ لکھا ہے۔ تیرے گھر کی غیرت مجھے کھا جائے گی“ (انجیل شریف، یوحنا ۲: ۱۴-۱۷)۔

ابتدائی سے بعض پیشہ ورنہ ہی راہنما عبادت گزاروں سے مذہب کی آڑ میں دوپیر بٹورتے رہے ہیں۔ لیکن حضور یسوع مسیح نے خانہ خدا کی غیرت میں جانوروں اور تاجروں کو اُس مقدس مقام سے باہر نکال دیا۔ آپ نے بڑی صفائی سے فرمایا کہ

”کوئی آدمی دو مالکوں کی خدمت نہیں کر سکتا کیونکہ یا تو ایک سے

۱۔ صفحہ نمبر ۲۹ پر نوٹ نمبر ۵ دیکھیے۔

۲۔ ہیکل میں صرف یہودی سکے ہی قبول کیا جاتا تھا۔ اس لئے لوگ رومی اور دیگر ممالک کے سکے یہودی سکے میں تبدیل کرا لیتے تھے تاکہ ہیکل کے خزانہ میں نذرانہ ڈال سکیں۔ غیر یہودی سکے ناپاک سمجھا جاتا تھا۔ مترجم۔

عداوت رکھے گا اور دوسرے سے محبت۔ یا ایک سے مل رہے گا اور دوسرے کو ناچیز جانے گا۔ تم خدا اور دولت دونوں کی خدمت نہیں کر سکتے۔“ (انجیل شریف متی ۶: ۲۴)۔

انجیل شریف میں ان لوگوں کے بارے میں مرقوم ہے

”فریسی جو زردوست تھے ان سب باتوں کو سن کر اُسے ٹھٹھوں میں اڑانے لگے۔“ (انجیل شریف لوقا ۱۶: ۱۴)۔

مقام افسوس ہے کہ حضور یسوع مسیح کے کئی نام نہاد پروردگار ان فریسیوں کی مانند ہی تھے۔ انہوں نے روپے پیسے کو اپنا خدا بنا رکھا تھا مذکورہ بالا واقعہ سے حضور یسوع مسیح نے اس بات کا اظہار کیا کہ انہیں مذہب کے نام میں پیسہ بٹورنے سے کتنی گھن ہے۔

کچھ قائدین دین عوام کے توہم اور جہالت سے مالی فائدہ اٹھاتے ہیں۔ وہ غریب اور جاہل عوام کو بد نظری سے بچانے کے نام میں تعویذ فروخت کرتے ہیں۔ دوسرے یتیم خانوں وغیرہ کے نام میں اپنی غرض پوری کرتے ہیں۔

خدا نے تبارک و تعالیٰ کے سچے خادم حضور یسوع مسیح نے ذخیرہ اندوزی اور دولت نوازی کی ہمیشہ مذمت کی اور غریبوں کا استحصال کرنے والوں کے خلاف آواز اٹھائی۔ یہودی آپ کے اس رویہ سے غضناک ہوئے۔ انہوں نے آپ سے بڑی تڑپ کے ساتھ سوال کیا۔

”تو جو ان کاموں کو کرتا ہے ہمیں کونسا نشان دکھاتا ہے؟“

یسوع نے جواب میں ان سے کہا اس مقدس کو ڈھا دو تو میں اُسے تین دن میں کھڑا کر دوں گا۔ یہودیوں نے کہا چھالیس برس میں یہ مقدس بنا ہے اور کیا تو اُسے تین دن میں کھڑا کر دے گا؟ (انجیل شریف یوحنا ۲: ۱۸-۲۰)۔

وہ آپ کی اس عمیق رمز کو سمجھنے سے قاصر رہے۔ بعد ازاں جب آپ کو گرفتار کیا گیا تو انہوں نے آپ پر انہی باتوں کی بنا پر سیکل کو مسمار کرنے کا الزام عائد کیا۔ لیکن آپ نے تو یہ اشارہ درحقیقت اپنے جسدِ اقدس کی طرف کیا تھا۔ یہ آپ کی پیشین گوئی

تھی کہ آپ موت پر غالب آکر تیسرے روز مردوں میں سے جی اٹھیں گے۔

”جب وہ یروشلیم میں فسح کے وقت عید میں تھا تو بہت سے لوگ اُن معجزوں کو دیکھ کر جو وہ دکھاتا تھا اُس کے نام پر ایمان لائے۔ لیکن یسوع اپنی نسبت اُن پر اعتبار نہ کرتا تھا اس لئے کہ وہ سب کو جانتا تھا۔ اور اس کی حاجت نہ رکھتا تھا کہ کوئی انسان کے حق میں گواہی دے کیونکہ وہ آپ جانتا تھا کہ انسان کے دل میں کیا کیا ہے۔“ (انجیل شریف، یوحنا ۲: ۲۴-۲۵)۔

تمام قائدین بد اخلاق اور استحصال پسند نہیں ہوتے۔ ہر قوم اور معاشرے کے ہر طبقے میں ایسے لوگ پائے جاتے ہیں جو خدا تعالیٰ کے حقیقی متلاشی اور سچائی اور راستی کے بھوکے ہوتے ہیں۔ ایسے مرد و زن جن کو بہر صورت معلوم کرنے کے متمنی رہتے ہیں۔ جب تک کہ اُن کی دلی تسکین نہ ہو جائے وہ تحقیق و تفتیش میں سرگراں رہتے ہیں۔ اسی قسم کا ایک شخص نیکدیس تھا۔ یہ اعلیٰ مرتبت یہودی فریسیوں کے فرقے سے تعلق رکھتا تھا۔ اُس نے حضور یسوع مسیح کو درس دیتے اور زامعی مسائل کو بیان کرتے سنا تھا۔ اُس نے لوگوں کی نظروں سے بچنے کے لئے رات کے وقت آپ سے یروشلیم میں ملاقات کی۔ اُس نے آپ کو مخاطب کر کے کہا

”اے ربی ہم جانتے ہیں کہ تو خدا کی طرف سے استاد ہو کر آیا ہے کیونکہ جو معجزے تو دکھاتا ہے کوئی شخص نہیں دکھا سکتا جب تک خدا اُس کے ساتھ نہ ہو۔“ (انجیل شریف یوحنا ۳: ۲)۔

نیکدیس دوسرے فریسیوں کی نسبت زیادہ حقیقت پسند تھا۔ وہ حضور یسوع مسیح کے اعمال و اقوال دیکھ کر اس نتیجے پر پہنچا تھا کہ آپ ایک ایسے استاد ہیں جو خدا تعالیٰ کی طرف سے مبعوث ہوئے ہیں۔ گو نیکدیس اُمت میں دینی مسائل کا استاد سمجھا جاتا تھا تاہم اب وہ ایسی گہری حقیقتوں کے بارے میں سننے والا تھا جو اُس کی بھی فہم و ادراک سے بالا تھیں۔

اے ربی۔ یہودیوں میں دینی تعلیم دینے والے اُستاد ربی کہلاتے تھے۔ مترجم۔

”یسوع نے جواب میں اس سے کہا میں تجھ سے سچ سچ کہتا ہوں کہ جب تک کوئی نئے سرے سے پیدا نہ ہو وہ خدا کی بادشاہی کو دیکھ نہیں سکتا نیکدیس نے اس سے کہا آدمی جب بوڑھا ہو گیا تو کیونکر پیدا ہو سکتا ہے؟ کیا وہ دوبارہ اپنی ماں کے پیٹ میں داخل ہو کر پیدا ہو سکتا ہے؟“

”یسوع نے جواب دیا کہ میں تجھ سے سچ سچ کہتا ہوں جب تک کوئی آدمی پانی اور رُوح سے پیدا نہ ہو وہ خدا کی بادشاہی میں داخل نہیں ہو سکتا۔ جو جسم سے پیدا ہوا ہے جسم ہے اور جو رُوح سے پیدا ہوا ہے رُوح ہے۔ تعجب نہ کر کہ میں نے تجھ سے کہا تمہیں نئے سرے سے پیدا ہونا ضرور ہے۔ ہوا جلد صحر جاتی ہے چلتی ہے اور تو اس کی آواز سنتا ہے مگر نہیں جانتا کہ وہ کہاں سے آتی اور کہاں کو جاتی ہے۔ جو کوئی رُوح سے پیدا ہوا ایسا ہی ہے۔“

”نیکدیس نے جواب میں اس سے کہا یہ باتیں کیونکر ہو سکتی ہیں؟ یسوع نے جواب میں اس سے کہا بنی اسرائیل کا اُستاد ہو کر کیا تو ان باتوں کو نہیں جانتا؟ میں تجھ سے سچ سچ کہتا ہوں کہ جو ہم جانتے ہیں وہ کہتے ہیں اور جسے ہم نے دیکھا ہے اُس کی گواہی دیتے ہیں اور تم ہماری گواہی قبول نہیں کرتے۔ جب میں نے تم سے زمین کی باتیں کہیں اور تم نے یقین نہیں کیا تو اگر میں تم سے آسمان کی باتیں کہوں تو کیونکر یقین کرو گے؟ اور آسمان پر کوئی نہیں چڑھا سوا اُس کے جو آسمان سے اُترا یعنی ابن آدم جو آسمان میں ہے۔ اور جس طرح موسیٰ نے سانپ کو بیابان میں اُونچے پر چڑھایا اُسی طرح ضرور ہے کہ ابن آدم بھی اُونچے پر چڑھایا جائے تاکہ جو کوئی ایمان لائے اُس میں ہمیشہ

۱۔ حضرت موسیٰ نے خدا کے حکم کے مطابق پتیل کا سانپ بنا کر ایک تہی پر لٹکایا تھا تاکہ وہ لوگ جنہیں نافرمانی کے سبب سانپوں نے ڈسا تھا اُس پر نظر کریں اور پتیل جائیں (دیکھئے تورات شریف لکنتی ۲۱: ۹)۔
۲۔ دیکھئے صفحہ نمبر ۲۹ نوٹ نمبر ۶

کی زندگی پائے۔

”کیونکہ خدا نے دُنیا سے ایسی محبت رکھی کہ اُس نے اپنا اکلوتا بیٹا بخش دیا تاکہ جو کوئی اُس پر ایمان لائے ہلاک نہ ہو بلکہ ہمیشہ کی زندگی پائے۔ کیونکہ خدا نے بیٹے کو دُنیا میں اِس لئے نہیں بھیجا کہ دنیا پر سزا کا حکم کرے بلکہ اِس لئے کہ دُنیا اُس کے وسیلہ سے نجات پائے۔ جو اُس پر ایمان لاتا ہے اُس پر سزا کا حکم نہیں ہوتا۔ جو اُس پر ایمان نہیں لاتا اُس پر سزا کا حکم ہو چکا۔ اسلئے کہ وہ خدا کے اکلوتے بیٹے کے نام پر ایمان نہیں لایا۔ اور سزا کے حکم کا سبب یہ ہے کہ نور دُنیا میں آیا ہے اور آدمیوں نے تاریکی کو نور سے زیادہ پسند کیا۔ اِس لئے کہ اُن کے کام بُرے تھے۔ کیونکہ جو کوئی بدی کرتا ہے وہ نور سے دشمنی رکھتا ہے اور نور کے پاس نہیں آتا۔ ایسا نہ ہو کہ اُس کے کاموں پر ملامت کی جائے۔ مگر جو سچائی پر عمل کرتا ہے وہ نور کے پاس آتا ہے تاکہ اُس کے کام ظاہر ہوں کہ وہ خدا میں کئے گئے ہیں“ (انجیل شریف یوحنا ۳: ۲۱-۲۱)۔

نیکدیس پر ان باتوں کا گہرا اثر ہوا کیونکہ بعد ازاں وہ اُن محو طرے سے لوگوں میں شریک تھا جنہوں نے حضور یسوع مسیح کی تکفین و تدفین میں حصہ لیا۔ اس کا ذکر بعد میں آئے گا۔

یہودیہ میں

نیکدیس کے ساتھ گفتگو کرنے کے بعد حضور یسوع مسیح اپنے حواریوں سمیت یروان دریا کے قریبی علاقے میں تشریف لے گئے۔ آپ نے وہاں لوگوں سے وعظ فرمایا۔ جو آپ پر ایمان لائے انہیں حواریوں نے پستہ دیا اور وہ آپ کے پیروکار بن گئے۔ دریا ئے یروان کے پار ہی چند میل دُور پر یہ کے علاقہ میں حضرت یوحنا (بچپنی) بھی تبلیغ کرتے اور پستہ دیتے تھے۔ لیکن اب زیادہ تر لوگ حضرت یوحنا کو چھوڑ کر حضور یسوع مسیح

۱۔ دیکھئے صفحہ نمبر ۲۹ نوٹ نمبر ۶

کے فرمودات سننے کے لئے یہودیہ آنے لگے۔ یہ دیکھ کر حضرت یوحنا کے شاگرد پریشان ہوئے۔ چنانچہ انہوں نے اپنے استاد سے کہا

”اے ربی! جو شخص یردن کے پار تیرے ساتھ تھا جس کی تو نے گواہی دی ہے دیکھ وہ پتھر دیتا ہے اور سب اُس کے پاس آتے ہیں۔ یوحنا نے جواب میں کہا انسان کچھ نہیں پاسکتا جب تک اُس کو آسمان سے نہ دیا جائے۔ تم خود میرے گواہ ہو کہ میں نے کہا میں مسیح نہیں گواہی کے آگے بھیجا گیا ہوں جس کی دلہن ہے وہ دوہا ہے۔ مگر دوہا کا دوست جو کھڑا ہوا اُس کی سُنتا ہے دوہا کی آواز سے بہت خوش ہوتا ہے۔ پس میری یہ خوشی پوری ہوگئی۔ ضرور ہے کہ وہ بڑھے اور میں گھٹوں“ (انجیل شریف، یوحنا ۳: ۲۶-۳۰)۔

اُس کے بعد اچانک ہی حضرت یوحنا کی تبلیغی خدمت ختم ہوئی۔ شہزادہ ہیرودیس انتپاس نے سپاہی بھیج کر اُنہیں قید کر لیا۔ وجہ یہ تھی کہ وہ گناہوں سے توبہ اور پاکیزہ زندگی بسر کرنے کی منادی کیا کرتے تھے۔ شہزادہ انتپاس نے اپنے سوتیلے بھائی شہزادہ فلپس کی بیوی ہیرودیاس کو اپنی بیوی بنا لیا تھا۔ حضرت یوحنا نے اُسے لعنت ملامت کی تھی کہ اُس کا رکھنا تجھے روا نہیں“ (انجیل شریف، متی ۱۴: ۴)۔ ہیرودیس انتپاس مرد خدا کی ملامت کو برداشت نہ کر سکا۔ چونکہ وہ نہ توبہ کرنے اور نہ اپنی نئی بیوی کو الگ کرنے کو تیار تھا اس لئے اس نے حضرت یوحنا کا منہ بند کرنے کے لئے اُنہیں قید میں ڈال دیا۔ ابتدائے آفرینش سے بدکار، نیکو کاروں سے نفرت کرتے آئے ہیں۔ خدا تعالیٰ کے متعدد وفادار خادم اور انبیاء محض اس بنا پر قید و بند کی مصیبتیں جھیلتے رہے کہ وہ بڑی وفاداری سے حق پر گواہی دیتے تھے۔

گلیل کے راستہ میں سوخار کے مقام پر

جب حضور مسیح نے یہ سنا کہ حضرت یوحنا قید کر دیئے گئے ہیں تو آپ بادلِ ناخواستہ گلیل کی طرف چل دیئے (دیکھئے انجیل شریف، متی ۴: ۱۲)۔ اب دریائے یردن کے علاقے میں آپ کے لئے بھی خطرہ پیدا ہو گیا تھا کیونکہ

یہ علاقہ ہیرودیس انتپاس کی عمل داری میں تھا۔ شمال کی طرف سفر کرتے ہوئے آپ سامراء کے صوبہ میں سے گزرے۔ تقریباً آدھا راستہ طے کر کے آپ حضرت یعقوب کے مشہور و معروف کوئٹے پر پہنچے۔ اُس کے قریب ہی حضرت یعقوب کا مقبرہ اور سوخار کا شہر تھا۔ حضور مسیح کوئٹے کے پاس درختوں کی چھاؤں میں آرام کرنے کی غرض سے تشریف فرما ہوئے۔ آپ کے حواری شہر سے روٹی مول لینے چلے گئے۔ تھوڑی دیر بعد ایک مقامی عورت رسی اور ڈول لے کر کوئٹے پر آ پہنچی۔ اس عورت سے ملاقات کا بیان کلام مقدس میں یوں ہوا :-

”یسوع نے اُس سے کہا مجھے پانی پلا۔ کیونکہ اُس کے شاگرد شہر میں کھانا مول لینے کو گئے تھے۔ اُس سامری عورت نے اُس سے کہا کہ تو یہودی ہو کر مجھ سامری عورت سے پانی کیوں مانگتا ہے؟ (کیونکہ یہودی سامریوں سے کسی طرح کا برتاؤ نہیں رکھتے)“ (انجیل شریف یوحنا ۴: ۵-۹)۔

یہودیوں کے دلوں میں سامریوں کے خلاف گہرا تعصب تھا۔ وہ انہیں یہودی ہوتے ہوئے دیگر اقوام سے خلط ملط ہونے کے سبب سے اپنے سے کمتر نسل سمجھتے تھے۔ نیز اس تعصب میں اُس وقت اور بھی اضافہ ہوا جب شاہ بابل نے اپنے پُتر پرست بابلوں کو وہاں لاکر بسا دیا تھا۔

انسانی تعصب دل کے تکبر کے باعث پیدا ہوتا ہے۔ لیکن حضور مسیح ایسے تعصب سے بڑا تھے۔ گویا آپ یہودی خاندان میں مبعوث ہوئے تھے تو بھی آپ کی محبت تمام نوع انسانی کے لئے یکساں تھی۔ آپ نے خواتین کو بھی کبھی کبھی نہیں سمجھا تھا۔ چونکہ خدا تعالیٰ کی نظر میں اُن کی بھی مردوں جیسی قدر و قیمت ہے اس لئے آپ ان کا احترام کرتے اور ان سے ہمدردی سے پیش آتے تھے۔ یہ ایک فطری امر تھا کہ ایک پیاسا اور تھکا مانڈا مسافر کسی سے جس کے پاس پانی نکالنے کا سامان تھا، پینے کے لئے پانی مانگے۔ لیکن جب اُس عورت نے یہودیوں کے خلاف نسلی تعصب کا مظاہرہ کیا تو آپ نے موضوع سخن کا رخ خدا تعالیٰ کی طرف موڑ دیا۔

آپ نے جواب دیا

”اگر تو خدا کی بخشش کو جانتی اور یہ بھی جانتی کہ وہ کون ہے جو تجھ سے کہتا ہے مجھے پانی پلا تو تو اس سے مانگتی اور وہ تجھے زندگی کا پانی دیتا“ (انجیل شریف یوحنا ۴: ۱۰)۔

یہ سن کر وہ عورت قدرے پریشان ہوئی اور کہا

”اے خداوند تیرے پاس پانی بھرنے کو تو کچھ ہے نہیں اور کون گرا ہے۔ پھر وہ زندگی کا پانی تیرے پاس کہاں سے آیا؟ کیا تو ہمارے باپ یعقوب سے بڑا ہے جس نے ہم کو یہ کواں دیا اور خود اس نے اور اس کے بیٹوں نے اور اُس کے مولیٰ نے اُس میں سے پیا؟“ (انجیل شریف یوحنا ۴: ۱۱-۱۲)۔

حضور یسوع مسیح نے اُسے جواب دیتے وقت پند و نصیحت کا ایک ایسا مثالی طریقہ اختیار کیا جس کی بدولت آپ کے ارشاداتِ عالیہ دنیا کے کونے کونے تک پہنچ گئے ہیں۔ آپ نے روزمرہ زندگی کی سادہ سی مثالوں کو نوعِ انسانی کے لئے خدا تعالیٰ کے مقصد کو بیان کرنے کا موثر آلہ بنا لیا۔ دنیا میں پانی ضروریاتِ زندگی کا سنایتِ اہم جز ہے۔ یہ تیل سے کہیں زیادہ اہم ہے۔ لہذا آپ نے اُس کے وسیلہ سے روحانی حقیقتوں کو واضح کر دیا۔ عورت بھاری مٹکا اٹھا کر واپس سوخا شہر جانے کے لئے سوچ رہی تھی۔ حضور یسوع مسیح اُس کی توجہ جسمانی ضروریات کی طرف سے ہٹا کر خدا تعالیٰ کی طرف لگا دیتے ہیں۔ آپ نے اس سے فرمایا

”جو کوئی اُس پانی میں سے پیتا ہے وہ پھر پیاسا ہوگا۔ مگر جو کوئی اُس پانی میں سے پیئے گا جو میں اُسے دوں گا وہ ابد تک پیاسا نہ ہوگا بلکہ جو پانی میں اُسے دوں گا وہ اُس میں ایک چشمہ بن جائے گا جو ہمیشہ کی زندگی کے لئے جاری رہے گا“ (انجیل شریف یوحنا ۴: ۱۳-۱۴)۔

لیکن عورت نے اپنی مادی اور جسمانی ضروریات کے پیش نظر کہا

”اے خداوند، وہ پانی مجھ کو دے تاکہ میں نہ پیاسی ہوں نہ پانی بھرنے کو یہاں تک آؤں“ (یوحنا ۴: ۱۵)۔

اب حضور یسوع مسیح نے بڑے نرم الفاظ میں اُس کی زندگی کے اصل مسئلہ کی طرف باتوں کا رخ موڑ دیا۔ آپ نے اُس کی توجہ اُس گناہ کی طرف دلائی جس نے اُسے خدا تعالیٰ کے عرفان سے اندھا کر کے جسمانی ضروریات کے خیال کو مسلط کر رکھا تھا۔ آپ نے موضوعِ سخن بدل کر فرمایا۔

”جا اپنے شوہر کو یہاں بلا لا۔“

عورت نے جواب میں اُس سے کہا کہ میں بے شوہر ہوں۔

یسوع نے اس سے کہا تو نے خوب کہا کہ میں بے شوہر ہوں۔

کیونکہ تو پانچ شوہر کر چکی ہے اور جس کے پاس تو اب ہے وہ تیرا شوہر نہیں۔ یہ تو نے سچ کہا۔

عورت نے اس سے کہا

اے خداوند مجھے معلوم ہوتا ہے کہ تو نبی ہے“ (انجیل شریف

یوحنا ۴: ۱۶-۱۹)۔

حضور یسوع مسیح نے جو اس عورت کی طرزِ زندگی کے بارے میں گہری بصیرت اور علم رکھتے تھے، بالآخر اس کے گناہ کے داخِ حل کی طرف اُس کی آنکھیں پھیریں۔ یعنی خدا تعالیٰ کی طرف مگر اُس عورت نے اپنا بیان جاری رکھتے ہوئے کہا

”ہمارے باپ دادا نے اس پہاڑ پر پرستش کی اور تم کہتے ہو کہ وہ جگہ جہاں پرستش کرنا چاہیے یہ اور شہر میں ہے“ (انجیل شریف یوحنا

۴: ۲۰)۔

یہودی اور سامری آپس میں اس بات پر بحث مباحثہ کیا کرتے تھے کہ آیا یہ شہر ہی پرستش کا صحیح مقام ہے یا کوئی اور عورت نے اپنے گناہ کی حقیقت کو چھپانے کی کی غرض سے مذہبی بحث چھیڑ دی۔

لیکن حضور یسوع مسیح نے اُس سے فرمایا کہ

”اے عورت، میری بات کا یقین کر کہ وہ وقت آتا ہے کہ تم نہ تو

اس پہاڑ پر باپ کی پرستش کرو گے اور نہ یہ شہر میں... مگر وہ وقت

آتا ہے بلکہ اب ہی ہے کہ سچے پرستار باپ کی پرستش روح اور سچائی

سے کریں گے کیونکہ باپ اپنے لئے ایسے ہی پرستار ڈھونڈتا ہے۔“

(انجیل شریف یوحنا ۴: ۲۱-۲۳)

اگر انسان ربنا مسیح کے اس فرمان کو دل سے سمجھتے تو آج تک کتنے خون خرابہ سے بچتے! پرستش کے لئے مقامات کی کوئی قید و اہمیت نہیں رہی بلکہ اہم بات ذاتِ الہی کا عرفان اور پرستار میں خلوص دل اور پرستش کی درست رُوح ہے۔ بڑے افسوس کا مقام ہے کہ حضورِ مسیح کے بہت سے پیروکاروں نے خود بھی آپ کے ان الفاظ کو نہیں سمجھا۔ اگر یہ سمجھ لیا جاتا کہ خدا تعالیٰ کی ہر وقت اور ہر مقام پر لائق طور پر پرستش کی جا سکتی ہے تو بیت المقدس پر قبضہ کرنے کی مذہبی جنگوں کی شرناک خوریزی پر پابند ہوتی۔ حضورِ مسیح کی مذکورہ بالا باتوں کی روشنی میں بیت المقدس پرستش کے سلسلے میں اب کوئی خاص اہمیت نہیں رکھتا۔ جہاں کہیں بھی کوئی ہودہ خدا کی قابل قبول پرستش کر سکتا ہے۔

عورت نے آپ سے کہا

”میں جانتی ہوں کہ مسیح جو فرستس کہلاتا ہے آنے والا ہے جب وہ آئے گا تو ہمیں سب باتیں بتا دے گا“ (انجیل شریف، یوحنا

۴: ۲۵)

رفتہ رفتہ اُس عورت کا ذہن اپنی قوم کی اس اُمید کی طرف منتقل ہو گیا کہ آخر ایک شخص آئے گا جو ان پر خدا تعالیٰ کے بھید عیاں کر دے گا۔ اب وہ حضورِ مسیح کے اس فرمان کو سننے کے لئے تیار تھی۔

”میں جو تجھ سے بول رہا ہوں وہی ہوں“ (آیت ۲۶)۔

اسی اثنا میں آپ کے حواری شہر سے روٹی لے کر واپس آ گئے۔ وہ آپ کو ایک عورت سے باتیں کرتے دیکھ کر حیران ہوئے۔ مقامِ افسوس ہے کہ آپ کے حواری بھی علمائے دین کی طرح عورتوں کے بارے میں تنگ دل تھے۔ اُن کا خیال تھا کہ عورتوں کو عبادتِ ستانوں میں خدا تعالیٰ کی پرستش کرنے کا کوئی حق نہیں اور وہ انہیں مردوں سے کمتر سمجھتے تھے۔ لیکن وہ اپنے آقا و مولا سے یہ پوچھنے سے ڈرتے تھے کہ

”تو... اس سے کس لئے باتیں کرتا ہے“ (انجیل شریف، یوحنا

۴: ۲۷)

عورت اپنے نئے ایمان اور نئی اُمید کے ساتھ جلدی جلدی سوخاڑ کو واپس گئی۔ اُس چھوٹے سے قصبے میں سب ہی اُس کی زندگی سے واقف تھے کہ وہ کس چلن کی عورت ہے۔ وہ شہر میں پہنچتے ہی کہنے لگی۔

”اُدّا ایک آدمی کو دیکھو جس نے میرے سب کام مجھے بتا دیئے۔

کیا ممکن ہے کہ مسیح یہی ہے“ (آیت ۲۹)۔

یہ سن کر لوگ گردہ گردہ اس کو پیش پر پہنچ گئے۔ اُن میں سے بہت سے اُس عورت کی باتوں کے سبب سے حضورِ مسیح پر ایمان لے آئے۔ انہوں نے آپ سے درخواست کی کہ اُن کے ساتھ کچھ عرصہ کے لئے قیام فرمائیں۔ آپ نے اُن کی درخواست کو شرفِ قبولیت بخشا اور دو دن تک اُن کے ہاں مقیم رہے۔ دورانِ قیام آپ کی تبلیغ کے وسیلے اور بھی لوگ ایمان لائے۔ تب انہوں نے اس عورت سے کہا

”اب ہم تیرے کہنے ہی سے ایمان نہیں لاتے کیونکہ ہم نے

خود سن لیا اور جانتے ہیں کہ یہ فی الحقیقت دُنیا کا مُنہی ہے“ (آیت ۴۲)

گیل میں تبلیغ

دو دن کے بعد حضورِ مسیح اپنے حواریوں سمیت سوخاڑ سے گیل کے سفر پر روانہ ہوئے۔ جب آپ وہاں پہنچے تو عوام نے آپ کا والہانہ استقبال کیا، اُن میں سے بہت سے عیدِ فصح پر یروشلیم میں موجود تھے۔ جب آپ نے ہیکل میں سے تاجروں کو نکالا تھا۔ اب آپ نے گیل میں تبلیغ شروع کی۔

”دقت پورا ہو گیا ہے اور خدا کی بادشاہی نزدیک آگئی ہے۔ تو بہ

کر و اور خوشخبری پر ایمان لاؤ“ (انجیل شریف، مرقس ۱: ۱۵)۔

حضورِ مسیح کے پہنچنے کی خبر جلد ہی گرد و نواح میں آگ کی طرح پھیل

گئی۔ آپ اُن کے عبادتخانوں میں درس دیتے رہے اور سب آپ کی بڑائی کرتے تھے۔
(دیکھئے انجیل شریف، لوقا ۴: ۱۵)۔

کفر نجوم کے شہر میں جو کہ قانا کی گلیل سے بیس میل کے فاصلہ پر تھا، ایک سرکاری
افسر کا بیٹا بستر مرگ پر تڑپ رہا تھا۔ باپ اُس کی زندگی سے قطعاً مایوس ہو چکا تھا۔
اتنے میں خبر پہنچی کہ حضور یسوع مسیح قانا میں تشریف لائے ہوئے ہیں۔ یہ وہی گاؤں ہے
جہاں آپ نے پانی کو انگور کے رس میں تبدیل کیا تھا۔ وہ آپ پر آخری امید رکھ کر قانا
پہنچا۔ اور درخواست کی کہ چل کر میرے بیٹے کو شفا دیجئے۔

حضور یسوع نے اُس سے فرمایا

”جب تک تم نشان اور عجیب کام نہ دیکھو ہرگز ایمان نہ لاؤ گے۔“
بادشاہ کے ملازم نے اُس سے کہا میرے بچے کے مرنے

سے پہلے چل۔

”یسوع نے اُس سے کہا جا تیرا بیٹا جیتا ہے۔“

”اُس شخص نے اس بات کا یقین کیا جو یسوع نے اُس سے کہی
اور چلا گیا۔ وہ راستہ ہی میں تھا کہ اُس کے نوکر اُسے ملے اور کہنے لگے
کہ تیرا بیٹا جیتا ہے۔“

”اُس نے اُن سے پوچھا کہ اُسے کس وقت سے آرام ہونے
لگا تھا؟ انہوں نے کہا کہ کل ساتویں گھنٹے میں اُس کی تپ اتر گئی۔“
”پس باپ جان گیا کہ وہی وقت تھا جب یسوع نے اُس سے
کہا تھا تیرا بیٹا جیتا ہے۔ اور وہ خود اور اُس کا سارا گھرانہ ایمان
لا یا۔ یہ دوسرا معجزہ ہے جو یسوع نے یہودیہ سے گلیل میں اکر دکھایا“
(دیکھئے انجیل شریف، لوقا ۴: ۴۸-۵۲)۔

حضور یسوع مسیح کا ناصرت میں روکنا جانا

تھوڑے عرصہ بعد حضور یسوع مسیح اپنے چند حواریوں کے ساتھ اپنے

آبائی گاؤں ناصرت تشریف لے گئے۔ آپ اپنے بچپن ہی سے ہر سبت کو مقامی عبادت
خانہ میں عبادت کے لئے جایا کرتے تھے۔ اپنی جوانی کے دنوں میں آپ اسی عبادت خانے
میں کلام مقدس سے ورد پڑھا کرتے تھے۔ اس سبت کو آپ کو صحائف انبیاء میں سے
یسعیاہ نبی (حضرت اشعیاہ) کا صحیفہ پڑھنے کو دیا گیا۔ آپ نے کتاب کھول کر وہ مقام
نکالا جہاں لکھا ہے کہ

”خداوند کا رُوح مجھ پر ہے۔“

اس لئے کہ اُس نے مجھے غریبوں کو خوشخبری دینے کے لئے مسح کیا۔

اُس نے مجھے بھیجا ہے کہ قیدیوں کو رہائی

اور اندھوں کو بینائی پانے کی خبر سناؤں۔

کچلے ہوؤں کو آزاد کروں۔

اور خداوند کے سالِ مقبول کی منادی کروں۔

پھر وہ کتاب بند کر کے اور خادم کو واپس دے کر بیٹھ گیا اور

جتنے عبادت خانہ میں تھے سب کی آنکھیں اُس پر لگی تھیں وہ اُن سے

کہنے لگا کہ آج یہ نوشتہ تمہارے سامنے پورا ہوا ہے۔ اور سب نے

اس پر گواہی دی اور اُن پر فضل باتوں پر جو اُس کے منہ سے نکلتی تھیں

تعجب کر کے کہنے لگے کیا یہ یوسف کا بیٹا نہیں؟

اُس نے اُن سے کہا تم البتہ یہ مثل مجھ پر کہو گے کہ اے حکیم اپنے

آپ کو تو اچھا کر۔ جو کچھ ہم نے سنا ہے کہ کفر نجوم میں کیا گیا یہاں اپنے

وطن میں بھی کر۔ (انجیل شریف، لوقا ۴: ۱۸-۲۳)۔

ان لوگوں نے قانا میں پانی کے رے بنانے والے معجزہ کے بارے میں سُن

رکھا تھا۔ نیز وہ کفر نجوم میں سرکاری افسر کے بیٹے کی شفا کے متعلق بھی جانتے تھے۔

اے سبت، ہفتہ کا ساتواں دن (سپر) جسے خدا نے بنی اسرائیل کے لئے آرام اور عبادت

کا دن مقرر کیا تھا۔ انسان اور بار باردار جانوروں مثلاً بیل، گدھے اور اونٹ کے لئے

خدا تعالیٰ کی فکر مندی سبت کے آرام سے ظاہر ہے۔

حضور یسوع مسیح نے صوبہ کے دیگر مقامات کے عبادتخانوں میں بڑے اختیار کے ساتھ کلام کیا تھا لیکن اپنے آبائی گاؤں میں آپ کی قدر نہ کی گئی۔ متعصب سامعین آپ کی پُر فضل باتیں سن کر بس اتنا ہی کہہ سکے۔

”کیا یہ بڑھئی کا بیٹا نہیں؟“

آپ نے اُن لوگوں کو جو جواب دیا، اب وہ ساری دنیا میں ضرب المثل بن چکا

ہے۔ آپ نے فرمایا

”میں تم سے سچ کہتا ہوں کہ کوئی نبی اپنے وطن میں مقبول نہیں ہوتا“

پھر آپ نے صحائف الانبیاء میں سے حاضرین کے سامنے دو مثالیں پیش کیں جن سے غریبوں اور مظلوموں سے خدا تعالیٰ کی محبت ظاہر ہوتی ہے۔

آپ نے فرمایا

”میں تم سے سچ کہتا ہوں کہ ایلیاہ (حضرت الیاس) کے دنوں

میں جب ساڑھے تین برس آسمان بند رہا یہاں تک کہ سارے ملک میں

سخت کال پڑا بہت سی بیوائیں اسرائیل میں تھیں۔ لیکن ایلیاہ اُن میں

سے کسی کے پاس نہ بھیجا گیا مگر ملک صیدا کے شہر صارت میں ایک

بیوہ کے پاس۔ اور ایلیش نبی کے وقت میں اسرائیل کے درمیان بہت

سے کوڑھی تھے لیکن اُن میں سے کوئی پاک صاف نہ کیا گیا مگر

نعمان سویریانی۔

”جتنے عبادت خانے میں تھے ان باتوں کو سنتے ہی غصے سے بھر

گئے اور اٹھ کر اُس کو شہر سے باہر نکالا اور اُس پہاڑ کی چوٹی پر لے

گئے جس پر اُن کا شہر آباد تھا تاکہ اُسے سر کے بل گرا دیں مگر وہ اُن

کے بیچ میں سے نکل کر چلا گیا (انجیل شریف، نوما ۲۵: ۳۰)۔

ذکورہ دو واقعات یہودی تاریخ کا ایک مصدقہ حصہ تھے۔ پھر کیا وجہ تھی کہ

حضور یسوع مسیح جو اُن کے درمیان پلے اور بڑھے تھے اور جن کی اُن کے دلوں میں

بڑی عزت و توقیر کی جاتی تھی یہ باتیں سن کر ایک دم اُن کے خون کے پیاسے ہو گئے۔

فلسطین کے یہودی بھی ہمارے زمانہ کی بہت سی مذہبی جماعتوں کی طرح

بڑے متعصب تھے۔ وہ اس بات کو قطعاً ماننے کے لئے تیار نہ تھے کہ خدا اُن کے

دشمنوں سے بھی محبت کر کے غیر یہودیوں پر بھی رحم کر سکتا ہے۔ صارت کی بیوہ

جسے ایلیاہ نبی (حضرت الیاس) نے شدید کال کے دنوں میں خوراک بہم پہنچائی

غیر یہودی تھی۔ خدا تعالیٰ نے نبی کو یہودیوں کی بجائے ایک غیر یہودی عورت کے

پاس بھیجا تھا۔ نعمان بت پرست بلکہ دشمن قوم کا سپہ سالار تھا۔ تاہم شفا پانے کے

لئے خدا نے اُس کی حضرت ایلیش تک رہنمائی کی کیونکہ وہ پورے دل سے خدا کا اور

شفا کا متمنی تھا (کتاب مقدس، ۲، سلاطین ۵: ۱-۲۴)۔

حضور یسوع مسیح نے نہایت صاف الفاظ میں اس حقیقت کی وضاحت

کی کہ خدا تعالیٰ تمام بنی نوع انسان سے محبت رکھتا ہے۔ اُس کے ہاں چونکہ تخصیص

و تیز نہیں ہے، اسلئے آپ کے پیروکاروں پر لازم ہے کہ وہ نسلی امتیاز اور مذہبی تعصب

سے قطعاً باز رہیں بلکہ اپنے دشمنوں کی طرف بھی دستِ محبت دراز کریں۔

جب مجمع آپ کو پہاڑ کی چوٹی سے گرانے والا تھا اور موت چند قدموں کے

فاصلہ پر تھی تو آپ کے مخالفین پر ایک عجیب سی دہشت طاری ہو گئی۔ آپ آرام

سے اُن کے درمیان سے نکل گئے۔ کسی کو اُف تک کہنے کی جرأت نہ ہوئی۔ آپ انکی

جہالت اور لاعلمی پر افسوس کرتے ہوئے ناصرت کو چھوڑ کر کفرنجوم تشریف لے گئے۔

کفرنجوم۔ تبلیغی مرکز

ناصرت سے ہجرت کے بعد آپ نے گلیل کی جھیل کے کنارے واقع کفرنجوم

کو اپنی تبلیغ کا مرکز قرار دیا۔ یہاں سے آپ نے گرد و نواح کے علاقوں کے غریب اور

مسکینوں میں تعلیم و تبلیغ کی۔ ساتھ ساتھ آپ نے اپنے حواریوں پر خدا کی روحانی

بادشاہی کی گہری باتوں کا انکشاف کیا۔ اسی اثنا میں آپ نے اس علاقے میں بہت

سے بیماروں کو شفا بھی بخشی۔

ایک سبت کے روز جب آپ کفرنجوم کے عبادت خانہ میں درس دے رہے

تھے تو ایک اسیب زدہ شخص نے آکر پھلانا شروع کر دیا۔

”اے یسوع ناصری! ہمیں تجھ سے کیا کام ہے؟ کیا تو ہم کو ہلاک کرنے

ایا ہے؟ میں تجھے جانتا ہوں کہ تو کون ہے۔ خدا کا قدوس ہے۔
یسوع نے اُسے جھڑک کر کہا چپ رہ۔ اس میں سے نکل جا پس
وہ ناپاک رُوح اُسے مردڑ کر اور بڑی آواز سے چلا کر اُس میں سے نکل
گئی اور سب لوگ حیران ہوئے اور آپس میں یہ کہہ کر بحث کرنے لگے
کہ یہ کیا ہے؟ یہ تو نئی تعلیم ہے۔ وہ ناپاک رُوحوں کو بھی اختیار کے
ساتھ حکم دیتا ہے اور وہ اُس کا حکم مانتی ہیں اور فی الفور اُس کی
شہرت گھیل کی اُس تمام نواحی میں ہر جگہ پھیل گئی۔ (انجیل شریف
مرقس ۱: ۲۳-۲۸)

جس طرح بہت سے لوگ جسمانی طور سے بیمار ہیں اسی طرح متعدد ذہنی بیماری
میں مبتلا ہوتے ہیں۔ جدید نفسیات اور خاص اودیر کی مدد سے بہت سی ذہنی بیماریوں
پر قابو پایا جاتا ہے۔ بعض لوگ تفکرات، گناہ کی خلش، عداوت یا اندر ہی اندر جلتے
رہنے کے باعث جسمانی طور پر بھی بیمار ہو جاتے ہیں۔ اس قسم کے لوگوں کا علاج دلی
اطمینان، گناہ کی معافی اور دل کی تبدیلی میں ہی ہے جو نصرت کی جگہ محبت پیدا کرتی ہے۔
لیکن علم اُطرب میں حیرت انگیز ترقی کے باوجود بھی خدا تعالیٰ پر ایمان رکھنے
والے لوگوں کو ابلیس اور اُس کے بے شمار پھونگڑوں (بد رُوحوں) کے وجود کا یقین ہے۔
وہ انسانوں میں داخل ہو کر انہیں اپنے قبضہ میں کر لیتے ہیں۔ بعض اوقات ایک شخص پر
ایک سے زیادہ بد رُوحیں بھی قابض ہو جاتی ہیں۔ دوسرے مواقع کی طرح اس مرتبہ بھی
حضور یسوع مسیح بھانپ گئے کہ مذکورہ بالا شخص میں بد رُوح ہے لہذا آپ نے
پورے اختیار کے ساتھ اُسے حکم دیا اُس میں سے نکل جا۔ حاضرین آپ کے بد رُوحوں
پر اختیار کو دیکھ کر نہایت حیران ہوئے۔

اس واقعہ کے بعد آپ اپنے حواریوں حضرت یعقوب اور یوحنا کے ساتھ اپنے
دیگر دو حواریوں حضرت پطرس اور اندریاس کے گھر تشریف لے گئے۔ اس کے بارے
میں بائبل مقدس میں یوں ارشاد ہے :-

”شمعون (پطرس) کی ساس تپ میں پڑی تھی اور انہوں نے فی الفور
اُس کی خبر اُسے دی۔ اُس نے پاس جا کر اور اس کا ہاتھ پکڑ کر اسے اٹھایا

اور تپ اُس پر سے اتر گئی اور وہ اُن کی خدمت کرنے لگی۔

شام کو جب سورج ڈوب گیا تو لوگ سب بیماریوں کو اور اُن
کو جن میں بد رُوحیں تھیں اُس کے پاس لائے۔ اور سارا شہر دروازہ پر
جمع ہو گیا۔ اور اُس نے بہتوں کو جو طرح طرح کی بیماریوں میں گرفتار
تھے اچھا کیا اور بہت سی بد رُوحوں کو نکالا اور بد رُوحوں کو بولنے نہ دیا
کیونکہ وہ اُسے پہچانتی تھیں (انجیل شریف، مرقس ۱: ۳۰-۳۴)۔
اس سے پیشتر آپ گلیل کی جھیل پر تشریف لے گئے تھے جہاں اشتیاق دیدار میں
عوام آپ پر گرے پڑتے تھے۔ بجوم کی دھک پیل کے سبب آپ نے کشتی منگوائی اور
اُس میں بیٹھ کر درس دینے لگے۔ یہ کشتی آپ کے انہی دو حواریوں حضرت پطرس اور اندریاس
کی تھی۔ اُن سے آپ کی ملاقات اُس وقت ہوئی تھی جب آپ حضرت یوحنا اصطباغی
کے ساتھ دریائے یردن پر تھے۔

آپ نے حضرت شمعون پطرس سے فرمایا :-

”گھرے میں لے چل اور تم شکار کے لئے اپنے جال ڈالو۔

شمعون نے جواب میں کہا اے صاحب، ہم نے رات بھر محنت کی

اور کچھ ہاتھ نہ آیا۔“ (انجیل شریف، لوقا ۵: ۴)۔

حضرت پطرس تجربہ کار ماہی گیر تھے۔ وہ پچن ہی سے اس جھیل میں مچھلیاں
پکڑتے رہے تھے لہذا انہیں خوب معلوم تھا کہ شکار کا موزوں وقت اور مقام کونسا
سے۔ یہ اُن کا آبائی پیشہ جو تھا۔ لیکن حضور یسوع مسیح کے احترام کے پیش نظر انہوں
نے کہا۔

”تیرے کہنے سے جال ڈالتا ہوں“ (انجیل شریف، لوقا ۵: ۶)۔

جونہی انہوں نے جال ڈالے تو مچھلیوں کی اچھل کود کے جھٹکوں سے انہوں
نے اندازہ لگا لیا کہ ایک بڑا عمل چھنس گیا ہے، اتنا بڑا کہ اُن کے جال پھٹنے لگے۔
چنانچہ حضرت پطرس نے اپنے دوست حضرت یعقوب اور یوحنا کو جو دوسری کشتی
میں تھے اشارہ کر کے مدد کے لئے بلایا۔ دونوں کشتیاں مچھلیوں سے اتنی بھر گئیں کہ
ڈوبنے لگیں۔ یہ شکار اتنا غیر متوقع تھا کہ حضرت شمعون پطرس کو اس میں خدا تعالیٰ

کا صریح ہاتھ نظر آیا۔ اور اُس کا فوری نتیجہ یہ نکلا کہ انہیں حضور یسوع مسیح کی موجودگی میں اپنے گنہگار ہونے کا گہرا احساس ہونے لگا۔ مچھلیوں سے بھری ہوئی کشتی میں ہی وہ حضور مسیح کے قدموں میں گر کر پکار اُٹھے کہ

”اے خداوند! میرے پاس سے چلا جا کیونکہ میں گنہگار آدمی

ہوں۔۔۔“

”یسوع نے شمعون سے کہا خوف نہ کر۔ اب سے تو آدمیوں کا شکار کیا کرے گا۔ وہ کشتیوں کو کنارے پر لے آئے اور سب کچھ چھوڑ کر اُس کے پیچھے ہوئے“ (انجیل شریف، لوقا ۵: ۲-۱۱)

یہی حواریں حضرت پطرس، یعقوب اور یوحنا حضور یسوع مسیح کے اعمال و تعلیمات کے نہایت معتبر گواہ ٹھہرے۔ خدا تعالیٰ کا فضل معمولی سے آدمیوں کو چُن کر ایسے دیگر گواہ بنا دیتا ہے کہ وہ حق کی خاطر جامِ شہادت نوش کرنے کے لئے بھی تیار ہو جاتے ہیں۔ بعد ازاں حواری حضرت شمعون پطرس کو رومی شہنشاہ نیرو نے اور حضرت یعقوب کو ظالم ہیرودیس انطیاس نے شہید کیا۔ یہ وہی ہیرودیس تھا جس کے ہاتھوں حضرت یوحنا اصطباغی کو بھی جامِ شہادت نوش کرنا پڑا۔ اب سے لے کر مذکورہ بالا حواریں اور آئندہ جنہیں آپ نے بطور شاگرد چنا وہ برابر آپ کے ساتھ

ساتھ رہے۔

گو حضور یسوع مسیح پر ضرورت مندوں کا مدد کے لئے تقاضا شدید تر ہوتا جاتا تھا، لیکن اسکے باوجود بھی آپ مراقبہ اور دعا کے لئے ضرور وقت نکال لیتے تھے۔ مثلاً ایک دن آپ علی الصبح اُٹھ کر خدا تعالیٰ کے ساتھ دعائیں رفاقت رکھنے کے لئے کسی سنان مقام پر چلے گئے تاکہ اگلا قدم اٹھانے کے لئے ہدایت حاصل کریں۔ چنانچہ آپ نے ہدایت پائی کہ اب دیگر شہروں اور گاؤں میں بھی خدا تعالیٰ کی روحانی بادشاہی کی خوشخبری کی منادی کریں۔ حضرت پطرس آپ کے دیگر حواریں کے ساتھ آپ کی تلاش میں نکلے۔ جب آپ انہیں مل گئے تو انہوں نے گلا کیا کہ

”سب لوگ تجھے ڈھونڈ رہے ہیں“ (انجیل شریف، مرقس

آپ نے جواب فرمایا

”مجھے اور شہروں میں بھی خدا کی بادشاہی کی خوشخبری سنانا ضرور

ہے کیونکہ میں اسی لئے بھیجا گیا ہوں“ (انجیل شریف، لوقا ۴: ۴۳-)

پس آپ کفر نحوم سے رخصت ہو کر صوبہ گلیل کے دیگر عبادت خانوں میں درس دیتے اور جو لوگ بدروحوں کی گرفت میں تھے انہیں آزاد کرتے رہے۔

اُن دنوں کا ایک دل ہلا دینے والا واقعہ یہ ہے کہ آپ نے ایک کوڑھ سے بھرے ہوئے آدمی کو شفا دی۔ آپ کے زمانہ میں کوڑھ بڑی خوفناک بیماری تھی کیونکہ اب تک اس کا علاج دریافت نہیں ہوا تھا۔ کوڑھ صیوں کو شہر سے باہر نکال دیا جاتا تھا۔ انہیں شہر میں داخل ہونے کی اجازت نہ تھی اور نہ انہیں کوئی ہاتھ لگاتا تھا۔ عزیزو اقارب یا خدا تعالیٰ کا خوف رکھنے والے اشخاص اُن کے لئے کسی مخصوص مقام پر کھانے پینے کی اشیاء رکھ دیا کرتے تھے جنہیں بعد ازاں کوڑھی اٹھا کر لے جاتے تھے۔ جن کا کوڑھ آخری مرحلے پر پہنچ جاتا وہ نہایت بھیانک نظر آتے تھے بلکہ اُن کے زخموں سے سڑھی لاش کی سی بو آتی تھی۔ لیکن اس کے باوجود بھی بعض کوڑھی شفا یابی کی امید ہاتھ سے جانے نہیں دیتے تھے۔ ایک دفعہ کوڑھی آپ کے قدموں میں گر کر یوں بہت سماجت کرنے لگا۔

”اگر تو چاہے تو مجھے پاک صاف کر سکتا ہے“ (انجیل شریف، مرقس

۱: ۲۰-)

کوڑھ کے اس دیرینہ مریض کو شفا یابی کی تمنا کشاں کشاں حضور یسوع مسیح کے پاس لے گئی تھی۔

دُکھی اور مصیبت زدوں کو دیکھ کر آپ کا دل رحم سے بھراتا تھا۔ چنانچہ آپ کو اس کوڑھی پر بھی بڑا ترس آیا۔ آپ نے تمام احتیاطی بندشوں کو بالائے طاق رکھ دیا، اپنا دست مبارک اس کے کوڑھ آلود بدن پر رکھا اور فرمایا

”میں چاہتا ہوں تو پاک صاف ہو جا“ (آیت ۴۱-)

”یک نخت اُس کا کوڑھ جاتا رہا، اُس کے زخم بھر گئے اور وہ تندرست ہو گیا۔“ اکثر اوقات وہ مجمعے جو حضور یسوع مسیح کے گرد ہر جگہ جمع ہو جایا کرتے تھے آپ کے کام میں رکاوٹ کا باعث بھی بنتے تھے۔ چنانچہ آپ نے کوڑھی کو خبردار کیا کہ کسی کو اس واقعہ کے متعلق نہ بتائیے، البتہ یہ ہدایت ضرور کی کہ شریعت کے حکم کے مطابق اپنا صحت یاب بدن کاہن کو دکھا کر شہر میں سکونت اختیار کرنے کا اجازت نامہ حاصل کرے۔

کاہن شرعی رہنما کے علاوہ صحت عامہ کے بھی ناظر تھے۔

چنانچہ حضور مسیح نے فرمایا:۔
”خبردار کسی سے کچھ نہ کہنا مگر جا کر اپنے تئیں کاہن کو دکھا اور اپنے پاک صاف ہوجانے کی بابت اُن چیزوں کو جو موسیٰ نے مقرر کیں مندرگزران تاکہ اُن کے لئے گواہی ہو“ (آیت ۴۴)۔

لیکن شفا یاب کوڑھی کب خاموش رہ سکتا تھا۔ کاہن کے پاس جاتے ہوئے اُس نے اپنی داستان شفا ہر کس و نا کس کو سنائی۔ اُس زمانہ میں جب علاج معالجہ کے لئے ہسپتال نہ تھے اور محض معمولی ادویہ پر انحصار کیا جاتا تھا اس قسم کی خبر بیماروں کو جوق در جوق حضور مسیح کے پاس لانے کا سبب بنتی تھی۔ چنانچہ جب بھی آپ کسی شہر میں داخل ہوتے تو بیماروں کے جھتوں کے جھتے آپ کو گھیر لیتے یہاں تک کہ آپ کا کسی شہر میں علانیہ داخل ہونا تقریباً ناممکن بن گیا تھا۔ پس آپ ویران مقامات میں رہے۔ لیکن اس کے باوجود بھی چاروں طرف سے مریض آپ کے پاس پہنچ ہی جاتے تھے۔

اس سلسلے میں کلام مقدس میں مرقوم ہے کہ

”وہ جنگلوں میں الگ جا کر دعا کیا کرتا تھا“ (انجیل شریف، لوقا

۱۶: ۵)۔

لیکن یہ گوشہ نشینی زیادہ دیر تک قائم نہ رہی۔

”کئی دن بعد جب وہ کفریحوم میں پھر داخل ہوا تو سنا گیا کہ وہ گھر میں ہے۔ پھر اتنے آدمی جمع ہو گئے کہ دروازہ کے پاس بھی جگہ نہ رہی اور وہ اُن کو کلام سنا رہا تھا۔ اور لوگ ایک مفلوج کو چار آدمیوں سے اٹھوا کر اُس کے پاس لائے۔ مگر جب وہ بھیڑ کے سبب سے

اُس کے نزدیک نہ آسکے تو انہوں نے اُس چھت کو جہاں وہ تھا کھول دیا اور اُسے اُدھیڑ کر اُس چار پائی کو جس پر مفلوج بیٹھا تھا لٹکا دیا۔ یسوع نے اُن کا ایمان دیکھ کر مفلوج سے کہا: ”بیٹا تیرے گناہ معاف ہوئے۔ مگر وہاں بعض فقیر جو بیٹھے تھے، وہ اپنے دلوں میں سوچنے لگے کہ یہ کیوں ایسا کہتا ہے؟ کفر کہتا ہے گناہ کون معاف کر سکتا ہے سوا ایک یعنی خدا کے؟ اور فی الفور یسوع نے اپنی رُوح سے معلوم کر کے کہ وہ اپنے دلوں میں یوں سوچتے ہیں ان سے کہا: تم کیوں اپنے دلوں میں یہ باتیں سوچتے ہو؟ آسان کیا ہے؟ مفلوج سے یہ کہنا کہ تیرے گناہ معاف ہوئے یا یہ کہنا کہ اُٹھو اور اپنی چار پائی اٹھا کر چل پھرو؟ لیکن اس لئے کہ تم جانو کہ ابن آدم (حضور یسوع مسیح) کو زمین پر گناہ معاف کرنے کا اختیار ہے (اُس نے مفلوج سے کہا) میں تجھ سے کہتا ہوں اُٹھ اپنی چار پائی اٹھا کر اپنے گھر چلا جا۔ اور وہ اُٹھا اور فی الفور چار پائی اٹھا کر اُن سب کے سامنے باہر چلا گیا۔ چنانچہ وہ سب حیران ہو گئے اور خدا کی تعجب کر کے کہنے لگے ہم نے ایسا کبھی نہیں دیکھا“ (انجیل شریف، مرقس ۱: ۲-۱۳)۔

مشی کو حواری بننے کی دعوت

ایک دن حضور یسوع مسیح اپنے چند حواریوں کے ساتھ جا رہے تھے کہ آپ نے حلفی کے بیٹے لادسی (جو مشی بھی کہلاتا تھا) کو محصول کی چوکی پر بیٹھے دیکھا۔ آپ نے اُس سے فرمایا

”میرے پیچھے ہو لے۔ پس وہ اُٹھ کر اُس کے پیچھے ہولیا۔ اور یوں ہوا کہ وہ اُس کے گھر میں کھانا کھانے بیٹھا اور بہت سے محصول لینے والے اور گنہگار لوگ یسوع اور اس کے شاگردوں کے ساتھ کھانے بیٹھے کیونکہ وہ بہت تھے اور اُس کے پیچھے ہوئے تھے۔ اور فریسیوں کے فقیہوں نے اُسے گنہگاروں اور محصول لینے

والوں کے ساتھ کھاتے دیکھ کر اُس کے شاگردوں سے کہا یہ تو محصول لینے والوں اور گنہگاروں کے ساتھ کھاتا پیتا ہے۔ یسوع نے یہ سن کر اُن سے کہا تندرستوں کو طبیب کی ضرورت نہیں بلکہ بیماروں کو میں راستبازوں کو نہیں بلکہ گنہگاروں کو بلانے آیا ہوں (انجیل شریف مرقس ۲: ۱۲-۱۷)۔

حضور یسوع مسیح کی نظر بڑی پرکشش اور الفاظ بڑی تاثیر میں ڈوبے ہوئے تھے۔ یہ آپ ہی کا اعجازِ تکلم تھا کہ متنی جیسا دولت کا بیجاری آپ کا پیروکار بن گیا۔ گو اُس کے پاس محصول کا ٹھیکہ ہونے کے باعث بالائی آمدنی کے دافتر واقع تھے۔ وہ سب کچھ چھوڑ کر اٹھا اور آپ کے پیچھے ہو لیا (انجیل شریف، لوقا ۵: ۲۸)۔ جس طرح اس زمانہ میں تعلیم یافتہ طبقہ بے علم اور جاہلوں سے اور دولت مند طبقہ غرُبار سے میل جول نہیں رکھتا، اسی طرح اُس زمانہ میں بھی اپنے سے کم درجہ لوگوں کو حقیر سمجھا جاتا تھا۔ لیکن ربنا یسوع نے ہر طبقہ سے محبت سے پیش آنے کا نہ صرف درس ہی دیا بلکہ اپنے نیک رویہ سے اُس کا عملی مظاہرہ بھی کیا۔ آپ نے گناہ میں گرے ہوؤں کے لئے خدا تعالیٰ کی محبت اور رحم کی حقیقت واضح کرنے کے لئے تین کہانیاں پیش کیں۔

گمراہوں کے لئے خدا تعالیٰ کی محبت

پہلی کہانی میں حضور یسوع مسیح نے گمراہ اور کھوئے ہوؤں کے لئے خدا تعالیٰ کی محبت اور فکرِ مندی کو ایک گم شدہ بھیڑ کی مثال سے یوں واضح کیا۔

”کون ایسا آدمی ہے جس کے پاس ستو بھیڑیں ہوں اور اُن میں سے ایک کھو جائے تو ننانوے کو بیابان میں چھوڑ کر اُس کھوئی ہوئی کو جب تک مل نہ جائے ڈھونڈتا نہ رہے؟ پھر جب مل جاتی ہے تو وہ خوش ہو کر اُسے کندھے پر اٹھا لیتا ہے اور گھڑ بھج کر دو ستو

کو بلاتا اور کہتا ہے۔ میرے ساتھ خوشی کرو کیونکہ میری کھوئی ہوئی بھیڑ مل گئی۔ میں تم سے کہتا ہوں کہ اسی طرح ننانوے راستبازوں کی نسبت جو توبہ کی حاجت نہیں رکھتے ایک توبہ کرنے والے گنہگار کے باعث آسمان پر زیادہ خوشی ہوگی“ (انجیل شریف، لوقا ۱۵: ۳-۷)۔

حضور یسوع مسیح اس کہانی کے وسیلے سے بڑے اہم حقائق کا انکشاف کرتے ہیں۔ سب سے پہلی یہ کہ خدا تعالیٰ کو قادرِ مطلق اور تمام کائنات کا خالق ہے تو بھی چرچہ کی طرح ایک گم شدہ بھیڑ سے محبت رکھتے ہوئے اُس کے لئے فکر مند رہتا ہے۔ اچھا چرواہا اپنی ہر بھیڑ کو پہچانتا ہے اور ننانوے بھیڑوں کو چھوڑ کر اپنی ایک گم شدہ بھیڑ کو اُس وقت تک تلاش کرتا رہتا ہے جب تک کہ مل نہ جائے۔ دوسری یہ کہ جب کوئی گنہگار اپنے گناہوں کو ترک کر کے ایمان کے ساتھ خدا تعالیٰ کی طرف رجوع کرتا ہے تو آسمانوں میں بڑی خوشی منائی جاتی ہے۔ حضور یسوع مسیح اسی مقصد سے اس دنیا میں تشریف لائے تھے تاکہ بھٹکے ہوئے گنہگاروں کو ہلاک ہونے سے بچائیں۔ دوسری کہانی سیکھنے کے بارے میں ہے۔ آپ نے فرمایا۔

”کون ایسی عورت ہے جس کے پاس دس درہم ہوں اور ایک کھو جائے تو وہ چراغ جلا کر گھر میں جھاڑو نہ دے اور جب تک مل نہ جائے کوشش سے ڈھونڈتی نہ رہے۔ اور جب مل جائے تو اپنی دوستوں اور پڑوسنوں کو بلا کر نہ کہے کہ میرے ساتھ خوشی کرو کیونکہ میرا کھو یا ہوا درہم مل گیا۔ میں تم سے کہتا ہوں کہ اسی طرح ایک توبہ کرنے والے گنہگار کے باعث خدا کے فرشتوں کے سامنے خوشی ہوتی ہے“ (انجیل شریف، لوقا ۱۵: ۸-۱۰)۔

حضور یسوع مسیح یہاں پر اس عجیب حقیقت کا انکشاف کرتے ہیں کہ تمام کائنات کا خالق و مالک خدا، خود غرضی اور گناہ میں کھوئے ہوئے صرف ایک انسان کو تلاش کرنے کیلئے بھی خود پہل کرتا ہے۔

تیسری کہانی کے دو حصے ہیں جن میں دو ایسے کرداروں کی منظر کشی کی گئی ہے جو خدا سے دور ہیں۔ حضور یسوع مسیح نے اپنا بیان جاری رکھتے ہوئے فرمایا:-

”کسی شخص کے دُڑ بیٹے تھے۔ اُن میں سے چھوٹے نے باپ سے کہا اے باپ! مال کا جو حصہ مجھ کو پہنچتا ہے مجھے دیدے۔ اُس نے اپنا مال متاع انہیں بانٹ دیا۔ اور بہت دن نہ گزرے کہ چھوٹا بیٹا اپنا سب کچھ جمع کر کے دُور دراز ملک کو روانہ ہوا اور وہاں اپنا مال بدچلتی میں اُٹا دیا۔ اور جب سب خرچ کر چکا تو اُس ملک میں سخت کال پڑا اور وہ محتاج ہونے لگا۔ پھر اُس ملک کے ایک باشندہ کے ہاں جا پڑا۔ اُس نے اُس کو اپنے کھیتوں میں سوار چرانے بھیجا۔ اور اُسے آرزو تھی کہ جو پھلیاں سُوار کھاتے تھے انہی سے اپنا پیٹ بھرے مگر کوئی اُسے نہ دیتا تھا۔ پھر اُس نے ہوش میں آکر کہا میرے باپ کے کتنے ہی مزدوروں کو افراط سے روٹی ملتی ہے اور میں یہاں بھوکا مر رہا ہوں! میں اُٹھ کر اپنے باپ کے پاس جاؤں گا اور اُس سے کہوں گا اے باپ! میں آسمان کا اور تیری نظر میں گنہگار ہوں۔ اب اس لائق نہیں رہا کہ پھر تیرا بیٹا کھلاؤں مجھے اپنے مزدوروں جیسا کرے۔ پس وہ اُٹھ کر اپنے باپ کے پاس چلا۔ وہ ابھی دُور ہی تھا کہ اُسے دیکھ کر اُس کے باپ کو ترس آیا اور دوڑ کر اُس کو گلے لگا لیا اور بوسے لے۔ بیٹے نے اس سے کہا اے باپ! میں آسمان کا اور تیری نظر میں گنہگار ہوں۔ اب اس لائق نہیں رہا کہ پھر تیرا بیٹا کھلاؤں۔ باپ نے اپنے نوکروں سے کہا اچھے سے اچھا جامہ جلد نکال کر اُسے پہناؤ اور اُس کے ہاتھ میں انگوٹھی اور پاؤں میں جوتی پہناؤ۔ اور پلے ہوئے پچھڑے کو لاکر ذبح کرو تاکہ ہم کھا کر خوشی منائیں۔ کیونکہ میرا یہ بیٹا مردہ تھا اب زندہ ہوا۔ کھو گیا تھا۔ اب ملائے۔ پس وہ خوشی منانے لگے۔ لیکن اُس کا بڑا بیٹا کھیت میں تھا۔ جب وہ آکر گھر کے نزدیک پہنچا تو گانے بجانے اور ناچنے کی آواز سنی۔ اور ایک نوکر کو بلا کر دریافت کرنے لگا کہ یہ کیا ہو رہا ہے؟ اُس نے اُس سے کہا تیرا بھائی آگیا ہے اور تیرے باپ نے پلا ہوا بچھڑا ذبح کرایا ہے کیونکہ

اُسے بھلا چنگا پایا۔ وہ غصہ ہوا اور اندر نہ جانا چاہا۔ مگر اُس کا باپ باہر جا کر اُسے منانے لگا۔ اُس نے اپنے باپ سے جواب میں کہا دیکھا اتنے برسوں سے میں تیری خدمت کرتا ہوں اور کبھی تیری حکم بردار نہیں کی مگر مجھے تو نے کبھی ایک بکری کا بچہ بھی نہ دیا کہ اپنے دوستوں کے ساتھ خوشی مناتا۔ لیکن جب تیرا یہ بیٹا آیا جس نے تیرا مال متاع کھیوں میں اُٹا دیا تو اُس کے لئے تو نے پلا ہوا بچھڑا ذبح کرایا۔ اُس نے اُس سے کہا بیٹا! تو تو ہمیشہ میرے پاس ہے اور جو کچھ میرا ہے وہ تیرا ہے۔ لیکن خوشی منانا اور شادمان ہونا مناسب تھا کیونکہ تیرا یہ بھائی مردہ تھا اب زندہ ہوا، کھویا ہوا تھا اب ملائے۔“ (انجیل شریف، لوقا ۱۵: ۱۲-۳۲)

پہلا بیٹا آج کل کے اکثر نوجوانوں کی مانند ہے جو شہروں میں جا کر اپنا روپیہ بڑی صحبت میں پڑ کر اُٹا دیتے ہیں اور جلد ہی جانوروں کی طرح ناقابل ذکر گندی زندگی بسر کرنے لگتے ہیں لیکن پھر وہ اپنی گناہ اور ناامیدی کی حالت میں توبہ کر کے اقرار کرتے ہیں کہ ”اے باپ! میں آسمان کا اور تیری نظر میں گنہگار ہوں۔“

اس کے بعد وہ اپنے گھر اور اپنے آسمانی باپ کی طرف رجوع کرتے ہیں۔ ایسے گھر کی شادمانی ہمارے آسمانی باپ کی اُس خوشی کی آئینہ دار ہے جب ایک تائب بچے کو وہ اپنے آسمانی خاندان میں قبول کرتا ہے۔

دوسرا بیٹا خود غرض اور خود پسند تھا۔ وہ اپنے گھرانے کی سرت اور اپنے بھائی کی واپسی سے ناخوش تھا۔ اُس نے اپنے بھائی کے لئے بڑی میزبانی کا اہتمام کیا بلکہ اگر وہ گھرانے کا سربراہ ہوتا تو اُسے گھر میں بھی نہ گھسنے دیتا۔

حضور یسوع مسیح یہاں ارشاد فرماتے ہیں کہ اُس کی نام ہناد راستبازی سے خدا بالکل خوش نہیں۔ خدا ہمیں ہر اُس زندگی کے لئے جو بدی کو ترک کر کے نیکی کی طرف راغب ہوتی ہے وہی خوش محسوس کرنی چاہیے۔ فیقہ اور فریسی اُس بڑے بھائی کی مانند تھے۔ وہ حضور یسوع مسیح پر اس بنا پر اعتراض کرتے تھے کہ آپ گنہگاروں کے ساتھ کھاتے بیٹھے ہیں حالانکہ اُن میں سے بہت سے اپنے بڑے کاموں کو ترک کر کے خدا تعالیٰ

آپ کو سبت کے دن شفا دینے سے جو مخالفت برداشت کرنی پڑی اُس کی وجہ شریعت پرست قارئین کی خود ساختہ تفسیر تھی۔ وہ شریعت کے معنوی پہلو کی بجائے اُس کی لفظی تعبیر پر زیادہ زور دیتے تھے۔ ایک دفعہ کا ذکر ہے کہ آپ سبت کے دن ایک عبادت خانہ میں تشریف لے گئے جو واقعہ وہاں پیش آیا، اُسکا کلام مقدس میں یوں ذکر ہے:-

”وہ عبادت خانہ میں پھر داخل ہوا اور وہاں ایک آدمی تھا جس کا ہاتھ سوکھا ہوا تھا۔ اور وہ اُس کی تاک میں رہے کہ اگر وہ اُسے سبت کے دن اچھا کرے تو اُس پر الزام لگائیں۔ اُس نے اُس آدمی سے جس کا ہاتھ سوکھا ہوا تھا کہا، بیچ میں کھڑا ہو۔ اور اُن سے کہا سبت کے دن نیکی کرنا رو اپنے یا بدی کرنا؟ جان بچانا یا قتل کرنا؟ وہ چُپ رہ گئے۔ اُس نے اُن کی سخت دلی کے سبب سے غمگین ہو کر اور چاروں طرف اُن پر غصہ سے نظر کر کے اُس آدمی سے کہا، اپنا ہاتھ بڑھا۔ اُس نے بڑھا دیا اور اُس کا ہاتھ درست ہو گیا۔ پھر فریسی فی الفور باہر جا کر میر و دیوں کے ساتھ اُس کے برخلاف مشورہ کرنے لگے کہ اُسے کس طرح ہلاک کریں“ (انجیل شریف، مرقس ۳: ۱-۶)۔

حضور یسوع مسیح کو اُن مذہب پرست آدمیوں کے انسانیت سوز رویہ سے سخت غم تھا جو شریعت کے نام میں بیماروں کی شفا اور امداد میں رکاوٹ کا باعث بن رہے تھے۔ آپ کو معلوم تھا کہ دکھی انسان کے لئے آپ کے محبت بھرے آسمانی باپ نے ایسے سخت قوانین کبھی نافذ نہیں کئے۔ لہذا آپ کی مذہب پرست اور مذہب کے ٹھیکیداروں کے ساتھ کشمکش پیدا ہو گئی جو کہ عوام کے دین و ایمان پر کما حقہ طور پر مسلط تھے۔ ہم اُس آدمی کی شفایابی کے بارے میں پڑھ چکے ہیں جو کہ بیت حسدا کے حوض پر ۳۸ سال سے بیمار پڑا تھا اور اپنی شفایابی کے بعد حضور یسوع مسیح کو سیکل میں ملا تھا۔ اُس کے بتانے پر کہ جس نے مجھے شفا دی وہ یسوع ہے۔ یہودی جمع ہو کر آپ سے بحث کرنے لگے۔ آپ نے انہیں یوں جواب دیا:-

”میرا باپ اب تک کام کرتا ہے اور میں بھی کام کرتا ہوں۔“ (۳۱)

سبب سے یہودی اور بھی زیادہ اُسے قتل کرنے کی کوشش کرنے لگے کہ وہ نہ فقط سبت کا حکم توڑتا بلکہ خدا کو خاص اپنا باپ کہہ کر اپنے آپ کو خدا کے برابر بناتا تھا“ (انجیل شریف، یوحنا ۵: ۱۸-۱۸)۔

یروشلیم میں حضور یسوع مسیح اور مذہبی قارئین کے درمیان مخالفت کا ایک بڑا سبب یہی موضوع تھا۔ اُن کے دل نفرت اور کدورت سے بھرے پڑے تھے، اِس لئے وہ آپ کو قتل کرنے کے درپے ہو گئے۔

اُن کی دشمنی کی ایک دوسری وجہ لفظ ”باپ“ تھا جو آپ خدا تعالیٰ کے لئے استعمال کرتے تھے۔ آپ نے بڑی صحت کے ساتھ خدا تعالیٰ کی وحدانیت کی تعلیم ہی دی۔ ایک مرتبہ جب کسی یہودی راہنما نے سوال کیا کہ حکموں میں اول کون سا ہے؟ تو آپ نے فوراً تورات شریف سے اقتباس پیش کیا۔

”خداوند ہمارا خدا ایک ہی خداوند ہے۔ اور تو خداوند اپنے خدا سے اپنے سارے دل اور اپنی ساری جان اور اپنی ساری عقل اور اپنی ساری طاقت سے محبت رکھ“ (انجیل شریف، مرقس ۱۲: ۲۸)۔

جب حضور یسوع مسیح خدا تعالیٰ کے لئے لفظ ”باپ“ استعمال فرماتے ہیں تو کسی جسمانی رشتہ کی طرف اشارہ ہرگز نہیں کرتے۔ معزز قارئین سے درخواست ہے کہ سیرت المسیح کا مطالعہ کرتے وقت وہ خدا تعالیٰ سے دعا کریں کہ وہ اُن پر حضور یسوع مسیح کی شخصیت کے بھید کا انکشاف کرے۔ ہم نے اس مسئلہ کو کتاب کے اختتام پر زیادہ وضاحت سے بیان کیا ہے۔

جن معنوں میں تورات، زبور اور صحائف انبیاء میں خدا تعالیٰ کی وحدانیت پر زور دیا گیا ہے۔ اُنہی معنوں میں انجیل جلیل میں لفظ ”باپ“ خدا تعالیٰ کے لئے مستعمل ہوا ہے۔ زبور شریف میں حضرت داؤد بنی نوع انسان کے لئے خدا تعالیٰ کی شفقت کا یوں ذکر کرتے ہیں:-

لے نیز صفحہ نمبر ۲۹۶ پر نوٹ نمبر ۳۲ دیکھئے۔

”صادق خوشی منائیں۔ وہ خدا کے حضور شادمان ہوں

بلکہ وہ خوشی سے پھولے نہ سمائیں

خدا اپنے مقدس مکان میں

یتیموں کا باپ اور یتیموں کا دادرس ہے۔“ (زبور شریف ۶۸: ۱۳-۱۴)

”جیسے باپ اپنے بیٹوں پر ترس کھاتا ہے

ویسے ہی خداوند اُن پر جو اُس سے ڈرتے ہیں ترس کھاتا ہے۔

کیونکہ وہ ہماری سرشت سے واقف ہے۔

اُسے یاد ہے کہ ہم خاک ہیں۔“

(زبور شریف ۱۰۳: ۱۳-۱۴)

مصائبِ انبیاء میں بھی خدا تعالیٰ اپنی مظلوم امت سے ان الفاظ میں

مخاطب ہوتا ہے:-

”میں اُن کو پانی کی ندیوں کی طرف راہ راست پر

چلاؤں گا جس میں وہ ٹھوکر نہ کھائیں گے کیونکہ میں

اسرائیل کا باپ ہوں اور انرا اِیم میرا پہلو ٹھٹھا ہے۔“

(کتاب مقدس ریمیاہ ۳۱: ۹)

حضور یسوع مسیح کے پیر و کارِ خدا سے واحد کو تعظیماً باپ“ کہہ کر پکارتے ہیں

کیونکہ وہ تمام کائنات کا خالق ہے۔ خدا تعالیٰ کے متعدد نام ہیں جن میں سے ”باپ“

نہ صرف یہ ظاہر کرتا ہے کہ وہ تمام انسانوں کا خالق ہے بلکہ یہ بھی کہ جس طرح ایک

دنیاوی باپ اپنی اولاد سے محبت رکھتا ہے ویسے ہی اللہ تعالیٰ بھی ہم سے

فرداً فرداً محبت رکھتا ہے۔

حضور یسوع مسیح کے فرمان کے مطابق تمام وہ انسان جو خلوص دل سے توبہ

کر کے خدا کی طرف رجوع کرتے ہیں وہ اس کے نزدیک نہایت گراں بہا اور خاص

معنوں میں اُس کے فرزند بن جاتے ہیں جن کی وہ بڑی نگر بندی سے دیکھ بھال کرتا

ہے۔ وہ انہیں روحانی اور جسمانی نعمتوں سے فیض یاب کرتا ہے۔ چنانچہ حضور مسیح

یسوع نے اپنے حواریوں سے ارشاد فرمایا:-

”ہوا کے پرندوں کو دیکھو کہ نہ بوتے ہیں نہ کاٹتے۔ نہ کوٹھیلوں

میں جمع کرتے ہیں تو بھی تمہارا آسمانی باپ اُن کو کھلاتا ہے۔ کیا تم

اُن سے زیادہ قدر نہیں رکھتے؟ تم میں ایسا کون ہے جو فکر کر کے اپنی

عمر میں ایک گھڑی بھی بڑھا سکے؟ اور پوشاک کے لئے کیوں فکر

کرتے ہو؟ جنگلی سوسن کے درختوں کو غور سے دیکھو کہ وہ کس طرح

بڑھتے ہیں۔ وہ نہ محنت کرتے نہ کاٹتے ہیں۔ تو بھی میں تم سے کہتا

ہوں کہ سلیمان بھی باوجود اپنی ساری شان و شوکت کے اُن میں سے

کسی کی مانند بلبس نہ تھا۔ پس جب خدا میدان کی گھاس کو جو آج ہے

اور کل تنور میں جھونکی جائے گی ایسی پریشاک پہناتا ہے تو اسے کم اعتقاد

تم کو کیوں نہ پہنائے گا؟ اس لئے فکر مند نہ سو کر یہ نہ کہو کہ ہم کیا کھائیں گے

اور کیا پیئیں گے یا کیا پہنیں گے؟ کیونکہ ان سب چیزوں کی تلاش

میں غیر قومیں رہتی ہیں اور تمہارا آسمانی باپ جانتا ہے کہ تم ان سب

چیزوں کے محتاج ہو۔ بلکہ تم پہلے اُس کی بادشاہی اور اسکی راستبازی

کی تلاش کرو تو یہ سب چیزیں بھی تم کو مل جائیں گی۔ پس کل کے لئے فکر

نہ کرو کیونکہ کل کا دن اپنے لئے آپ نکر کر لے گا۔ آج کے لئے آج ہی

کا دکھ کافی ہے“ (انجیل شریف، متی ۶: ۲۶-۲۷)

یہودی دینی راہنما ان باتوں کو اس لئے نہ جان سکے کیونکہ وہ اندھے تعصب

میں گرفتار تھے اور کلامِ الہی کی تحقیق و تدقیق میں دلچسپی نہیں رکھتے تھے۔ ہمیں بھی

اس خطرہ سے محتاط و ہوشیار رہنے کی ضرورت ہے۔

یروشلم کی عید سے گلیل واپس پہنچنے کے بعد حضور یسوع مسیح نے کچھ وقت

جھیل کے ساحلی علاقے میں گزارا۔ اس عرصے کے بارے میں انجیل جلیل یوں

فرماتی ہے:-

”یسوع اپنے شاگردوں کے ساتھ جھیل کی طرف چلا گیا اور گلیل

سے ایک بڑی بھیڑ پیچھے ہوئی اور یہودیہ اور یروشلم اور اودومیہ سے

اور یردن کے پار اور صورا اور صیدا کے اُس پاس سے ایک بڑی بھیڑ

یہ سن کر کہ وہ کیسے بڑے کام کرتا ہے اُس کے پاس آئی۔ پس اُس نے اپنے شاگردوں سے کہا بھیڑ کی وجہ سے ایک چھوٹی کشتی میرے لئے تیار ہے تاکہ وہ مجھے دبانہ ڈالیں کیونکہ اُس نے بہت لوگوں کو اچھا کیا تھا۔ چنانچہ جتنے لوگ سخت بیماریوں میں گرفتار تھے اُس پر گئے پڑتے تھے کہ اُسے چھو لیں“ (انجیل شریف، مرقس ۳: ۷-۱۰)۔

بارہ حواریوں کا انتخاب

اب حضور یسوع مسیح نے اپنے بارہ حواری منتخب کئے تاکہ وہ ہمہ وقت آپ کی رفاقت میں رہیں۔ انہیں منتخب کرنے سے ایک دن پہلے آپ ایک پہاڑی پر تشریف لے جا کر علیحدگی میں ساری رات دعا کرتے رہے۔ بعض علما کی رائے ہے کہ آپ نے اس رات اپنے حواریوں کے انتخاب کے آخری فیصلے کے لئے خدا تعالیٰ سے ہدایت چاہی۔ البتہ انجیل جلیل میں اتنا ہی مرقوم ہے کہ

”پھر وہ پہاڑ پر چڑھ گیا اور جن کو وہ آپ چاہتا تھا۔ اُن کو پاس بلایا اور وہ اس کے پاس چلے آئے۔ اور اُس نے بارہ کو مقرر کیا تاکہ اُس کے ساتھ رہیں۔“ (انجیل شریف، مرقس ۳: ۱۳-۱۴)

آپ کے حواریوں کے اسمائے گرامی حسب ذیل ہیں۔

حضرت شمعون پطرس اور اُن کے بھائی اندریاس، یعقوب اور اُن کے بھائی یوحنا، فلپس، برتھائی، متی (جن کا دوسرا نام لاوی بھی تھا) توما، یعقوب (حضرت حلفی کے بیٹے)، تدمی، شمعون قنانی اور یہوداہ اسکریتوتی جس نے آپ کو پکڑا بھی دیا۔

اب یہ حواری حضور یسوع مسیح کے ساتھ رہنے لگے۔ آپ نے اُن کی تعلیم و تربیت میں کوئی کسر اٹھانہ رکھی تاکہ وہ اپنے آقا و مولا کے مردوں میں سے جی اٹھنے کے بعد دنیا کے کونے کونے میں انجیل کی خوشخبری کو پھیلائیں۔ جب آپ حواریوں کے ساتھ پہاڑ پر تشریف لے گئے تو یہ دن اور یہ وقت تمام علاقوں اور صوبوں اور صیدا کے ساحلی صوبوں کے لوگ، ہجوم درہجوم آپ کے پاس آنے لگے۔ وہ آپ کی

حیات افروز باتیں سننے اور بیماریوں سے شفا پانے کے خواہشمند تھے۔ اب اُنہیں آسمانی بادشاہی کے اصولوں سے روشناس کرانے لگے۔ درس و تدریس کی یہی باتیں دنیا بھر میں پہاڑی وعظ کے نام سے شہرت پذیر ہوئیں۔

پہاڑی وعظ

(انجیل شریف، متی ۵: ۳-۱۶)

اس وعظ میں حضور یسوع مسیح نے آسمان کی بادشاہی کے اصولوں کا بیان فرمایا۔ خدا کی بادشاہی اور آسمان کی بادشاہی کی اصطلاحات پر بعد میں سوچ بچار کریں گے لیکن فی الحال ہم اُس اعلیٰ ترین معیار پر غور کریں جسے آپ نے اپنے سرکارِ خدا کے لئے مقرر کیا۔

اس مشہور زمانہ وعظ میں حضور مسیح اُن لوگوں میں جن کی دینداری محض زبان تک ہی محدود رہے۔ اور اُن میں جو دل و جان سے خدا تعالیٰ کی مرضی کو بجالانے کے لئے کراہتے ہیں فرق بیان فرماتے ہیں۔ آپ نے فرمایا:

”مبارک ہیں وہ جو دل کے غریب ہیں کیونکہ آسمان کی بادشاہی

اُن ہی کی ہے“ (آیت ۳)۔

یہ وہ لوگ ہیں جو اپنے دل میں خدا تعالیٰ کے دیدار کے لئے ترستے ہیں۔ یہ

وہ ہیں جو دل و جان سے اُس کے طالب ہیں۔

”مبارک ہیں وہ جو غمگین ہیں کیونکہ وہ تسلی پائیں گے“ (آیت ۴)۔

وہ خدا ترس مرد و زن جو فروع انسانی کی پست اخلاقی اور خطا کاری پر قائم

کرتے ہیں، خدا تعالیٰ انہیں اپنی فرمانبرداری کے لئے ہمت و استقلال بخشتا ہے۔

وہ انہیں یقین دلاتا ہے کہ بالآخر وہ فروع انسانی کے معاملات میں مداخلت کر کے

راستی پر مبنی بادشاہی قائم کرے گا۔

”مبارک ہیں وہ جو خلیم ہیں کیونکہ وہ زمین کے وارث ہوں گے“ (آیت ۵)

علاقائی توسیع اور حقوق پر دعویٰ جانے کا نتیجہ جنگ و جدل جھگڑا اور مقدمہ بازی وغیرہ ہیں۔ تنازع کا نتیجہ اکثر اوقات مایوسی، غم، عداوت اور نفرت کی صورت میں نکلتا ہے۔ حضور یسوع مسیح اس کا ایک بہترین حل پیش کرتے ہیں کہ انسان جانے اور مانے کہ یہ دنیا خدا کی ہے اور کہ یہ اُس کے تمام بندوں کے لئے بنائی گئی ہے جن میں میں بھی شامل ہوں۔ علاوہ ازیں خدا نے وعدہ کیا کہ اس زندگی کے بعد تمام بے انصافی کا خاتمہ ہو کر رہے گا۔ پس وہ لوگ حقیقتاً مبارک حال ہیں جو یہ جانتے ہوئے کہ خدا تعالیٰ بلاخرہ ہمارا حق ہمیں دے گا، کسی شے پر بھی دعویٰ نہیں کرتے۔ حضرت ابراہیم خلیل اللہ نے خدا تعالیٰ اور اپنے آسمانی گھر پر نظر نہیں جما رکھی تھیں، اسلئے وہ اس زمین پر اپنے آپ کو مسافر سمجھتے ہوئے زندگی بسر کرتے تھے۔

”مبارک ہیں وہ جو راستبازی کے بھوکے اور پیاسے ہیں کیونکہ وہ آسودہ ہوں گے“ (آیت ۶)۔

یہاں حضور یسوع مسیح اُن لوگوں سے جو خدا تعالیٰ اور حقیقی راستی کی شدید تڑپ رکھتے ہیں۔ ایک عجیب و غریب وعدہ فرماتے ہیں۔ آخر کار ایک دن ایسا آئیگا جبکہ وہ آئندہ جہان میں خدا تعالیٰ کا دیدار حاصل کر کے مطمئن ہو جائیں گے۔

”مبارک ہیں وہ جو رحمدل ہیں کیونکہ اُن پر رحم کیا جائے گا“ (آیت ۷)۔

خدا تعالیٰ خود رحیم ہے، اس لئے اس کے پیروکاروں کو دوسروں پر رحم کرنا چاہیے کیونکہ وہ خود بھی خدا تعالیٰ کی رحمت سے فیض یاب ہوتے رہتے ہیں۔

”مبارک ہیں وہ جو پاک دل ہیں کیونکہ وہ خدا کو دیکھیں گے“

”مبارک ہیں وہ جو صلح کراتے ہیں کیونکہ وہ خدا کے بیٹے کہلائیں گے۔“

”مبارک ہیں وہ جو راستبازی کے سبب سے ستائے گئے ہیں“

کیونکہ آسمان کی بادشاہی اُن ہی کی ہے“ (آیات ۸-۱۰)۔

گناہ کے خلاف آواز اٹھانے اور نیکی اور خدا تعالیٰ کے بارے میں تبلیغ کے سبب سے یوحنا اصطباغی (حضرت یحییٰ) کو قید کر کے شہید کر دیا گیا۔ موت

نے انہیں آسمان کی بادشاہی میں پہنچا دیا جو تمام دنیاوی بادشاہتوں سے اعلیٰ و ارفع ہے۔ برکات کے ان وعدوں کے بعد حضور یسوع مسیح اپنے پیروکاروں سے اُن تکالیف کے پیش نظر جو اُن پر آنے والی تھیں مزید تکلیف آمیز تعلیم دیتے ہیں۔ حضور یسوع مسیح کے پیروکاروں کو تقریباً دو ہزار سال سے ایذا رسانی، ملازمت بھرتنی، اقتصادی بد حالی، عداوت اور جلا وطنی کا سامنا کرنا پڑ رہا ہے۔ فی زمانہ گواہوں متحدہ کے چارٹر میں مذہبی آزادی اور حقوق انسانی کی ضمانت دی گئی ہے، تاہم ابھی انہیں اسی قسم کے حالات کا سامنا ہے۔

ان باتوں کے پیش نظر آپ نے فرمایا :-

”جب میرے سبب سے لوگ تم کو لعن طعن کریں گے اور ستائیں گے اور ہر طرح کی بُری باتیں تمہاری نسبت ناحق کہیں گے تو تم مبارک ہو گے۔ خوشی کرنا اور نہایت شادمان ہونا کیونکہ آسمان پر تمہارا اجر بڑا ہے اس لئے کہ لوگوں نے اُن بنیوں کو بھی جو تم سے پہلے تھے اسی طرح ستایا تھا“ (آیات ۱۱-۱۲)

بعض ممالک میں حضور یسوع مسیح کے پیروکاروں کو آج تک اعلیٰ تعلیم حاصل کرنے سے محروم رکھا جاتا ہے اور مادی مدد و ملازمت کے سلسلہ میں انہیں تعصب کا سامنا کرنا پڑتا ہے۔ لہذا وہ ذہنی قابلیت و اہلیت رکھتے ہوئے بھی پس ماندہ اور غریب رہتے ہیں۔ ایسے اشخاص سے آپ نے گویا فرمایا ”فکر نہ کرو۔ اس ساٹھ یا ستر سالہ دنیاوی زندگی کی اس جلالی اجر کے سامنے جو آئندہ جہان میں تمہیں دیا جائے گا کچھ حقیقت نہیں“

اب حضور یسوع مسیح دو تشبیہوں سے اپنے پیروکاروں کی خصوصیات و صفات کو بیان فرماتے ہیں۔ پہلی تشبیہ

”تم زمین کے نمک ہو۔ لیکن اگر نمک کا مزہ جاتا رہے تو وہ کس چیز سے نمکین کیا جائے گا۔ پھر وہ کس کام کا نہیں سوا اس کے کہ باہر پھینکا جائے اور آدمیوں کے پاؤں کے نیچے رونداجائے“ (آیت

اُس زمانہ میں جب اشیائے خورد و نوش کو ٹھنڈا رکھنے کے لئے ریفریجریٹر نہیں تھے، کھانا جلد خراب ہو جاتا تھا۔ لیکن اگر مچھلی یا گوشت میں نمک لگا دیا جائے تو وہ خراب ہونے سے محفوظ ہو جاتے ہیں۔ بعینہ کسی دفتر یا محکمہ میں حضور یسوع مسیح کے پیروکار شہوت یلینے سے انکار کرنے اور فسق و فجور کو منظر عام پر لانے سے بدی کی روک تھام کر سکتے ہیں۔ یہ حقیقت ہے کہ آپ کے پیروکاروں کا اعلیٰ اخلاقی معیار حکومتوں کی روش اور تجارت کے اصول بدل سکتا ہے۔

دوسری تشبیہ

”تم دُنیا کے نُور ہو۔ جو شہر پہاڑ پر بسا ہے وہ چھپ نہیں سکتا۔ اور چراغ جلا کر پیمانہ کے نیچے نہیں بلکہ چراغدان پر رکھتے ہیں تو اُس سے گھر کے سب لوگوں کو روشنی پہنچتی ہے۔ اسی طرح تمہاری روشنی آدمیوں کے سامنے چمکے تاکہ وہ تمہارے نیک کاموں کو دیکھ کر تمہارے باپ کی جو آسمان پر ہے تمجید کریں“ (آیات ۱۵-۱۶)۔

ایک دوسرے موقع پر آپ نے نور کی مزید وضاحت فرمائی ہے۔

”نور دُنیا میں آیا ہے اور آدمیوں نے تاریکی کو نور سے زیادہ پسند کیا۔ اسی لئے کہ اُن کے کام بُرے تھے۔ کیونکہ جو کوئی بدی کرتا ہے وہ نور سے دشمنی رکھتا ہے اور نور کے پاس نہیں آتا۔ ایسا نہ ہو کہ اُس کے کاموں پر ملامت کی جائے۔ مگر جو سچائی پر عمل کرتا ہے وہ نور کے پاس آتا ہے تاکہ اُس کے کام ظاہر ہوں کہ وہ خدا میں کئے گئے ہیں“ (انجیل شریف، یوحنا ۳: ۱۹-۲۱)۔

جس طرح کپڑوں پر داغ دھتے تاریکی میں نظر نہیں آتے لیکن روشنی انہیں ظاہر کر دیتی ہے، اسی طرح آپ کے پیروکاروں کی زندگیوں سے دنیا داروں کی زندگیوں میں گناہ ظاہر ہو جاتا ہے۔

حضور یسوع مسیح نے اپنے پہاڑی وعظ میں اپنے پیروکاروں کے لئے ایک نہایت اعلیٰ و ارفع معیار زندگی مقرر کیا ہے۔ یہ دنیا کے مروجہ معیار سے اکثر و بیشتر اختلاف رکھتا ہے۔ ہم زنا کاری کے بارے میں اختلاف پر پہلے ذکر کر چکے ہیں۔ اب

ہم آپ کے ایک اور فرمان پر غور کرتے ہیں۔ آپ نے انسانی تعلق کے سلسلہ میں فرمایا:-

”تم سُن چکے ہو کہ انگوٹوں سے کہا گیا تھا کہ خُون نہ کرنا اور جو کوئی خُون کرے گا وہ عدالت کی سزا کے لائق ہوگا۔ لیکن میں تم سے یہ کہتا ہوں کہ جو کوئی اپنے بھائی پر غصہ ہوگا وہ عدالت کی سزا کے لائق ہوگا اور جو کوئی اپنے بھائی کو پاگل کہے گا وہ صدر عدالت کی سزا کے لائق ہوگا اور جو اُس کو احمق کہے گا وہ آگ کے جہنم کا سزاوار ہوگا“

(انجیل شریف، متی ۵: ۲۱-۲۲)۔

آپ نے اپنے پیروکاروں کو یہ بھی تلقین فرمائی کہ خدا تعالیٰ کے حضور دُعا نماز سے قبل اگر ایک بھائی کو دوسرے سے اختلاف ہو تو وہ پہلے اُس کا تصفیہ کرے۔

”پس اگر تو قربان گاہ پر اپنی نذر گزارنا ہوا اور وہاں تجھے یاد آئے کہ میرے بھائی کو مجھ سے کچھ شکایت ہے تو وہیں قربان گاہ کے آگے اپنی نذر چھوڑ دے اور جا کر پہلے اپنے بھائی سے ملا پکرتے آ کر اپنی نذر گزارنا۔ جب تک تو اپنے مدعی کے ساتھ راہ میں ہے اُس سے جلد صلح کرے۔ کہیں ایسا نہ ہو کہ مدعی تجھے مُنصف کے حوالہ کر دے اور مُنصف تجھے سپاہی کے حوالہ کر دے اور توفیق خانہ میں ڈالا جائے۔ میں تجھ سے پشیمانتا ہوں کہ جب تک تو کو کوڑی کوڑی ادا نہ کر دے گا وہاں سے ہرگز نہ چھوڑے گا“ (انجیل شریف، متی ۵: ۲۳-۲۶)۔

ایک شخص خدا تعالیٰ کی جس سے وہ معافی کی امید رکھتا ہے عبادت کیسے کر سکتا ہے، جبکہ وہ خود اپنے ہم جنس انسان کو معاف کرنے اور اُس سے صلح کرنے کے لئے تیار نہیں؟ حضور یسوع مسیح نے ایک اور موقع پر اسی موضوع پر بڑی تفصیل سے درس فرمایا:-

”اگر تیرا بھائی تیرا گناہ کرے تو جا اور خلوت میں بات چیت کر کے اُسے سمجھا۔ اگر وہ تیری سُنے تو تُو نے اپنے بھائی کو پالیا۔ اور اگر نہ سُنے تو ایک دو آدمیوں کو اپنے ساتھ لے جاتا کہ ہر ایک بات ڈوٹین گواہوں کی زبان سے ثابت ہو جائے۔ اگر وہ اُن کی بھی سننے سے انکار کرے

تو کلیسیا سے کہہ اور اگر کلیسیا کی بھی سننے سے انکار کرے تو تو اُسے غیر قوم دے اور محصول لینے والے کے برابر جان" (انجیل شریف متی ۱۸: ۱۵-۱۶)

آپ کے ایک حواری حضرت شمعون پطرس اس بات سے شش و پنج میں پڑ گئے کہ معافی کی حد آخر کہاں ہے! چنانچہ انہوں نے آپ سے سوال کیا "اے خداوند! اگر میرا بھائی میرا گناہ کرتا ہے تو میں کتنی دفعہ اُسے معاف کروں؟ کیا سات بار تک؟"

آپ نے اُسے جواب دیا:-

"میں تجھ سے یہ نہیں کہتا کہ سات بار بلکہ سات دفعہ کے ستر بار تک۔ پس آسمان کی بادشاہی اُس بادشاہ کی مانند ہے جس نے اپنے نوکروں سے حساب لینا چاہا۔ اور جب حساب لینے لگا تو اُس کے سامنے ایک قرضدار حاضر کیا گیا جس پر اُس کے دس ہزار توڑے آتے تھے۔ مگر چونکہ اُس کے پاس ادا کرنے کو کچھ نہ تھا اس لئے اُس کے مالک نے حکم دیا کہ یہ اور اُس کی بیوی بچے اور جو اس کا ہے سب بیچا جائے اور قرض وصول کر لیا جائے۔ پس نوکر نے گر کر اُسے سجدہ کیا اور کہا اے خداوند مجھے مہلت دے۔ میں تیرا سارا قرض ادا کروں گا۔ اُس نوکر کے مالک نے ترس کھا کر اُسے چھوڑ دیا اور اُس کا قرض بخش دیا۔ جب وہ نوکر باہر نکلا تو اُس کے ہم خدمتوں میں سے ایک اُس کو ملا جس پر اُس کے سو دینار آتے تھے۔ اُس نے اُس کو پکڑ کر اُس کا گلا گھونٹا اور کہا جو میرا آتا ہے ادا کر دے۔ پس اُس کے ہم خدمت نے اُس کے سامنے گر کر اُس کی منت کی اور کہا مجھے مہلت دے۔ میں تجھے ادا کروں گا۔ اُس نے نہ مانا بلکہ جا کر اُسے قید خانہ میں ڈال دیا کہ جب تک قرض ادا نہ کر دے قید رہے۔ پس اُس کے ہم خدمت یہ حال دیکھ کر بہت غمگین ہوئے اور اگر اپنے مالک کو سب کچھ جو ہوا تھا سنا دیا۔ اس پر

اُس کے مالک نے اُس کو پاس بلا کر اُس سے کہا اے شریرو نوکر! میں نے وہ سارا قرض تجھے اس لئے بخش دیا کہ تو نے میری منت کی تھی۔ کیا تجھے لازم نہ تھا کہ جیسا میں نے تجھ پر رحم کیا تو بھی اپنے ہم خدمت پر رحم کرتا؟ اور اُس کے مالک نے خفا ہو کر اُس کو جلا دوں کے حوالہ کیا کہ جب تک تمام قرض ادا نہ کر دے قید رہے۔ میرا آسمانی باپ بھی تمہارے ساتھ اسی طرح کرے گا اگر تم میں سے ہر ایک اپنے بھائی کو دل سے معاف نہ کرے" (انجیل شریف متی ۲۱: ۱۸-۲۵)

حضور یسوع مسیح کے حقیقی پیروکاروں کو تلقین کی گئی ہے کہ وہ اپنے قصور واروں کو صدق دل سے معاف کریں۔ دل میں تلخی اور بغض رکھتے ہوئے اوپر سے دل سے السلام علیکم کہنا یا بناوٹی جلیبی دکھانا، اُن لوگوں کے لئے خدا تعالیٰ کا معیار نہیں ہے جنہیں اُس نے اپنے بڑے کرم سے معاف کیا ہے۔ پیشتر ازیں کہ نفرت کے ظاہر افعال مثلاً قتل یا انتقام وغیرہ وقوع میں آئیں وہ دل میں پہلے ہی سے نشوونما پا چکے ہوتے ہیں۔ خدا تعالیٰ کے حقیقی پرستاروں کی امتیازی خصوصیت حضور یسوع مسیح کی سہی محبت اور معافی دینے کے لئے مستعد رہنے کا رویہ ہونی چاہیے۔ حضور یسوع مسیح اسی مشہور و معروف پہاڑی وعظ میں خدا کی بادشاہی کے اصولوں کا ایک اور رزخ بھی پیش کرتے ہیں۔

"تم سُن چکے ہو کہ کہا گیا تھا کہ آنکھ کے بدلے آنکھ اور دانت کے بدلے دانت۔ لیکن میں تم سے یہ کہتا ہوں کہ شریرو کا مقابلہ نہ کرنا بلکہ جو کوئی تیرے دہسنے کا ل پرٹھا نچ مارے دوسرا بھی اُس کی طرف پھیر دے۔ اور اگر کوئی تجھ پر نالاش کرے تیرا گناہ لینا چاہے تو چوہہ بھی اُسے لے لینے دے۔ اور جو کوئی تجھے ایک کوس بیگار میں لے جائے اُس کے ساتھ دو کوس چلا جا۔ جو کوئی تجھ سے مانگے اُسے دے اور جو تجھ سے قرض چاہے اُس سے منہ نہ موڑ۔"

"تم سُن چکے ہو کہ کہا گیا تھا کہ اپنے بڑوسی سے محبت رکھ اور اپنے دشمن سے عداوت۔ لیکن میں تم سے یہ کہتا ہوں کہ اپنے دشمنوں

سے محبت رکھو اور اپنے ستانے والوں کے لئے دُعا کرو۔ تاکہ تم اپنے باپ کے جو آسمان پر ہے بیٹے بٹھے مٹھو کیونکہ وہ اپنے سورج کو بدوں اور نیکیوں دونوں پر چمکاتا ہے اور راستبازوں اور ناراستوں دونوں پر مینہ برساتا ہے۔ کیونکہ اگر تم اپنے محبت رکھنے والوں ہی سے محبت رکھو تو تمہارے لئے کیا اجر ہے؟ کیا محصول لینے والے بھی ایسا نہیں کرتے؟ اور اگر تم فقط اپنے بھائیوں ہی کو سلام کرو تو کیا زیادہ کرتے ہو؟ کیا غیر قوموں کے لوگ بھی ایسا نہیں کرتے؟ پس چاہیے کہ تم کامل ہو جیسا تمہارا آسمانی باپ کامل ہے“ (انجیل شریف،

متی ۵: ۳۸-۴۸)

دشمنوں سے نفرت و انتقام، استحصال اور جنگ و جدل نوع انسانی کے عام تجربات ہیں۔ یہاں حضور یسوع مسیح خدای قادر کے حقیقی پرستاروں کے لئے ایک اعلیٰ اخلاقی معیار مقرر کرتے ہیں۔ اکثر لوگ یہاں تک کہ آپ کے متعدد پیروکار بھی آپ کے اس حکم کو بھلا بیٹھے ہیں کہ اپنے دشمنوں سے پیار کریں۔ چنانچہ آپ نے فرمایا:-

”پس جو کوئی ان چھوٹے سے چھوٹے حکموں میں سے بھی کسی کو توڑیگا اور یہی آدمیوں کو سکھائے گا وہ آسمان کی بادشاہی میں سب سے چھوٹا کہلائے گا۔ لیکن جو ان پر عمل کرے گا اور ان کی تعلیم دے گا وہ آسمان کی بادشاہی میں بڑا کہلائیگا۔ کیونکہ میں تم سے کہتا ہوں کہ اگر تمہاری راستبازی فقیہوں اور فریسیوں کی راستبازی سے زیادہ نہ ہوگی تو تم آسمان کی بادشاہی میں ہرگز داخل نہ ہوگے“ (انجیل شریف، متی ۵: ۱۹-۲۰)

تاریخ کے اس دور میں یعنی حضور یسوع مسیح کی بعثت سے لے کر آپ کی آمد ثانی تک آپ کے پیروکاروں کو دو سروں کے ساتھ مہربانی اور تحمل سے پیش آنا لازمی ہے۔ کسی خطایا گناہ کے سبب مجرم ٹھہرانے اور سزا دینے کی ذمہ داری ہماری نہیں بلکہ براہ راست خدا تعالیٰ کی ہے۔

حضور یسوع مسیح کے ایک مخصوص پیروکار پہاڑی وعظ کا مفہوم

”بدی کے عوض کسی سے بدی نہ کرو۔ جو باتیں سب لوگوں کے نزدیک اچھی ہیں ان کی تدبیر کرو۔ جہاں تک ہو سکے تم اپنی طرف سے سب آدمیوں کے ساتھ میل ملاپ رکھو۔ اے عزیزو! اپنا انتقام نہ لو بلکہ غضب کو موقع دو کیونکہ یہ لکھا ہے کہ خداوند فرماتا ہے انتقام لینا میرا کام ہے۔ بدلہ میں ہی دوں گا۔ بلکہ اگر تیرا دشمن بھوکا ہو تو اس کو کھانا کھلا۔ اگر پیاسا ہو تو اسے پانی پلا کیونکہ ایسا کرنے سے تو اس کے سر پر آگ کے انگاروں کا ڈھیر لگائے گا۔ بدی سے مغلوب نہ ہو بلکہ نیکی کے ذریعہ سے بدی پر غالب آؤ“

(انجیل شریف، رومیوں ۱۲: ۱۷-۲۱)

کتنے افسوس کا مقام ہے کہ مسیح کے متعدد نام نہاد پیروکاروں کے کردار سے آپ کی تعلیمات کی سراسر نفی ہوتی ہے۔ وہ غیر ممالک پر قبضہ اور مذہبی جنگوں میں حصہ لیتے رہے۔ وہ اپنے مملکت ہتھیاروں کی فروخت سے جنگ و جدل کا بازار گرم رکھتے ہیں۔ بعض نے تو ان آتشین ہتھیاروں سے بے انداز نفع کمایا ہے۔ چنانچہ تاریخی حضور یسوع مسیح کی تعلیمات کے پیش نظر اس بات کا اندازہ باآسانی لگا سکتے ہیں کہ مغربی ممالک کے اکثر و بیشتر باشندے آپ کے معیار زندگی سے کوسوں دور ہیں۔ بلکہ حقیقت تو یہ ہے کوئی بھی ملک مسیح کے نام سے کہلانے کے لائق نہیں۔ البتہ ہر قوم میں ایسے چھوٹے چھوٹے گروہ موجود ہیں جو حضور یسوع مسیح کے حقیقی پیروکار ہیں۔ ان لوگوں کی مثال ایسی ہے گویا کہ بھٹیڑیوں میں مینا۔ جو حضور یسوع مسیح کی تعلیمات کو رد کر کے علائق نشدہ اور انتقام پر اتر آتے ہیں وہ آنکھ کے بدلے آنکھ اور دانت کے بدلے دانت کے اصول پر چلتے ہیں۔ ان کے نزدیک حضور یسوع مسیح کے ارشادات خلاف پامردی اور ناقابل عمل ہیں۔ لیکن جو لوگ آپ کی تعلیمات کا اتباع کرتے ہوئے خدا تعالیٰ کی فرمانبرداری کرتے ہیں انہیں دل کا اطمینان اور احکام الہی بجالانے کے لئے روحانی تقویت مل جاتی ہے اور وہ اپنے آسمانی باپ کی مانند کامل بننے جاتے ہیں۔ حقیقت ہے کہ دکھ سنے کی روحانی قوت تشدد سے زیادہ اثر رکھتی ہے۔

چنانچہ حضور یسوع مسیح نے اپنے کمالِ حلم اور ایذا رسی ہی کے باعث بدی پر قابو آکر اپنی تعلیمات کو دنیا کے کونے کونے میں پھیلا دیا۔ اپنے پہاڑی وعظ میں آپ نے حق گوئی کے بارے میں بھی بڑی مہارت سے بیان فرمایا ہے۔

حق گوئی اور قسمیں بھی انسانی تعلقات کے ایک اور پہلو کو پیش کرتی ہیں۔ اکثر حضرات یہاں تک کہ بڑے بڑے مہذب اور نمازی بھی بات بات پر قسمیں کھاتے رہتے ہیں۔ اس ضمن میں حضور یسوع مسیح کا ارشاد گرامی ملاحظہ ہو۔

”تم سُن چکے ہو کہ اگلوں سے کہا گیا تھا کہ جھوٹی قسم کا کھانا بلکہ اپنی قسمیں خداوند کے لئے پوری کرنا۔ لیکن میں تم سے یہ کہتا ہوں کہ بالکل قسم نہ کھانا۔ نہ تو آسمان کی کیونکہ وہ خدا کا تخت ہے۔ نہ زمین کی کیونکہ وہ اُس کے پاؤں کی چوکی ہے۔ نہ یروشلیم کی کیونکہ وہ بزرگ بادشاہ کا شہر ہے۔ نہ اپنے سر کی قسم کھانا کیونکہ تو ایک بال کو بھی سفید یا کالا نہیں کر سکتا۔ بلکہ تمہارا کلام ہاں یا نہیں ہو کیونکہ جو اس سے زیادہ ہے وہ بدی سے ہے“ (انجیل شریف، متی

۵: ۳۳-۳۴)

قسم جھوٹ کو چھپانے کا پردہ ہے۔ پتے آدمی کو قسم کھانے کی ضرورت نہیں۔ خیرات۔ خدمتِ خلق کا ایک اہم حصہ ہے۔ لیکن حضور یسوع مسیح نے اس سلسلے میں ارشاد فرمایا کہ خیرات دکھاوے کے لئے نہیں بلکہ پوشیدہ طور پر کی جائے اس کا علم صرف خدا تعالیٰ کو ہی ہو۔

”خبردار اپنے راستبازی کے کام آدمیوں کے سامنے دکھانے کے لئے نہ کرو، نہیں تو تمہارے باپ کے پاس جو آسمان پر ہے تمہارے لئے کچھ اجر نہیں ہے۔“

”پس جب تو خیرات کرے تو اپنے اگے زندگانہ بجو جیسا ریاکار عبادت خانوں اور کوچوں میں کرتے ہیں تاکہ لوگ اُن کی بڑائی کریں۔ میں تم سے سچ کہتا ہوں کہ وہ اپنا اجر پا چکے۔ بلکہ جب تو خیرات کرے تو جو تیرا دہنا ہاتھ کرتا ہے اُسے تیرا بایاں ہاتھ نہ جانے تاکہ تیری

خیرات پوشیدہ رہے۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا“ (انجیل شریف، متی ۶: ۱-۴)۔
دُعا۔ ایک فرد یا جماعت کا خدا تعالیٰ کے ساتھ براہِ راست کلام ہونا ہے۔ اس کا مقصد عوام پر اپنی دینداری جتنا ہرگز نہیں ہے۔ چنانچہ حضور یسوع مسیح نے تلقین فرمائی:-

”جب تم دُعا کرو تو ریاکاروں کی مانند نہ بنو کیونکہ وہ عبادت خانوں میں اور بازاروں کے موڑوں پر کھڑے ہو کر دُعا کرنا پسند کرتے ہیں تاکہ لوگ اُن کو دیکھیں۔ میں تم سے سچ کہتا ہوں کہ وہ اپنا اجر پا چکے۔ بلکہ جب تو دُعا کرے تو اپنی کوٹھڑی میں جا اور دروازہ بند کر کے اپنے باپ سے جو پوشیدگی میں ہے دُعا کر۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا۔ اور دُعا کرنے وقت غیر قوموں کے لوگوں کی طرح بک بک نہ کرو کیونکہ وہ سمجھتے ہیں کہ ہمارے بہت بولنے کے سبب سے ہماری سُنی جائے گی۔ پس اُن کی مانند نہ بنو کیونکہ تمہارا باپ تمہارے مانگنے سے پہلے ہی جانتا ہے کہ تم کن کن چیزوں کے محتاج ہو“ (انجیل شریف، متی ۶: ۵-۸)۔

یہاں حضور یسوع مسیح اجتماعی دُعا و نماز کے خلاف آواز نہیں اٹھا رہے ہیں جو عبادت گاہوں میں کی جاتی ہے بلکہ اس ریاکارانہ دعا و نماز کے خلاف جو محض حاضرین کو متاثر کرنے کے لئے کی جاتی ہے۔ آپ نے ایسی طویل دُعاؤں سے خبردار کیا جو محض رسمی طور پر کی جاتی ہیں۔ یہ سکھانے کے لئے کہ دُعا کیسی ہونی چاہیے آپ نے ذیل کی نہایت سادہ لیکن پُر معنی دُعا کا نمونہ دیا۔

”تم اس طرح دُعا کیا کرو کہ اُسے ہمارے باپ، تو جو آسمان پر ہے تیرا نام پاک مانا جائے۔ تیری بادشاہی آئے۔ تیری مرضی جیسی آسمان پر پوری ہوتی ہے زمین پر بھی ہو۔ ہماری روز کی روٹی آج ہمیں دے۔ اور جس طرح ہم نے اپنے قرضداروں کو مُعاف کیا ہے تو بھی ہمارے قرض ہمیں مُعاف کر۔ اور ہمیں آزمائش میں نہ لا بلکہ بڑائی سے بچا

[کیونکہ بادشاہی اور قدرت اور جلالی ہمیشہ تیرے ہی ہیں۔ آمین۔] اس لئے کہ اگر تم آدمیوں کے قصور معاف کرو گے تو تمہارا آسمانی باپ بھی تم کو معاف کرے گا۔ اور اگر تم آدمیوں کے قصور معاف نہ کرو گے تو تمہارا باپ بھی تمہارے قصور معاف نہ کرے گا“ (انجیل شریف متی

۹:۶-۱۵)

حضور یسوع مسیح نے یہ دکھانے کے لئے کہ خدا تعالیٰ دعاؤں کا جواب دینے کے لئے ہر وقت مستعد رہتا ہے مندرجہ ذیل تمثیل بیان فرمائی۔

”تم میں سے کون ہے جس کا ایک دوست ہو اور وہ آدھی رات کو اُس کے پاس جا کر اُس سے کہے اے دوست مجھے تین روٹیاں دے۔ کیونکہ میرا ایک دوست سفر کر کے میرے پاس آیا ہے اور میرے پاس کچھ نہیں کہ اُس کے آگے رکھوں وہ اندر سے جواب میں کہے مجھے تکلیف نہ دے۔ اب دروازہ بند ہے اور میرے لڑکے میرے پاس بچھونے پر ہیں۔ میں اٹھ کر تجھے دے نہیں سکتا۔ میں تم سے کہتا ہوں کہ اگرچہ وہ اس سبب سے کہ اُس کا دوست ہے اٹھ کر اُسے نہ دے تو بھی اُس کی بے حیائی کے سبب سے اٹھ کر جتنی دیکھ رہا ہے اُسے دے گا۔ پس میں تم سے کہتا ہوں مانگو تو تم کو دیا جائے گا۔ ڈھونڈو تو پاؤ گے۔ دروازہ کھٹکھٹاؤ تو تمہارے واسطے کھولا جائے گا۔ کیونکہ جو کوئی مانگتا ہے اُسے ملتا ہے اور جو ڈھونڈتا ہے وہ پاتا ہے اور جو کھٹکھٹاتا ہے اُس کے واسطے کھولا جائے گا۔ تم میں سے ایسا کونسا باپ ہے کہ جب اُس کا بیٹا روٹی مانگے تو اُسے پتھر دے؟ یا پھلی مانگے تو پھلی کے بدلے اُسے سانپ دے؟ یا انڈا مانگے تو اُس کو پھوڑے دے؟ پس جب تم بُرے ہو کر اپنے بچوں کو اچھی چیزیں دینا جانتے ہو تو آسمانی باپ اپنے مانگنے والوں کو رُوح القدس کیوں نہ دے گا؟“ (انجیل شریف، ٹوٹا ۱۱: ۵-۱۳)

خدا تعالیٰ کے تین نہایت بیش بہا وعدے جو اُس نے ہر انسان سے کئے ہیں وہ حضور یسوع مسیح کے ان اقوال سے عیاں ہیں:-

”مانگو تو تمہیں دیا جائے گا

ڈھونڈو تو پاؤ گے

کھٹکھٹاؤ تو تمہارے واسطے کھولا جائے گا۔“

حضور یسوع مسیح کے ان ارشادات سے مراد یہ ہے کہ جو بھی صدق دلی سے خدا تعالیٰ سے فریاد کرے کہ مجھے اپنا دیدار بخش، اُس کی دعا ضرور سنی جائے گی خواہ وہ کسی بھی قوم یا مذہب سے کیوں نہ تعلق رکھتا ہو۔ باری تعالیٰ کا کوئی بھی حقیقی متلاشی ناکام نہیں رہ سکتا۔ جب ایک دنیاوی باپ اپنے بیٹے کی درخواست کو پورا کرنے کی ہر ممکن کوشش کرے گا تو کامل آسمانی باپ اپنے مانگنے والوں کو رُوح القدس عیسیٰ افضل نعمت کیوں نہ عطا کرے گا؟

دعا کے بارے میں یہ اور دیگر بیانات ظاہر کرتے ہیں کہ حضور یسوع مسیح یہ امید رکھتے تھے کہ خدا تعالیٰ کا حقیقی متلاشی اُس سے اس طرح بات کرے جس طرح ایک بچہ اپنے باپ سے بات کرتا ہے۔ خدا تعالیٰ ہر انسان کے دلی خیالات کو جانتا ہے اور دنیا کی تمام زبانیں سمجھتا ہے۔ پس ہم علماء کی بناوٹی زبان کی بجائے اُس سے اپنی مادری زبان میں دعا کریں کیونکہ ہم اپنی مادری زبان میں ہی اپنے خیالات کو بہتر طور پر بیان کر سکتے ہیں۔ بعض حضرات ایسی زبانوں میں دعا کرتے ہیں جنہیں وہ خود بھی نہیں سمجھتے، لیکن اس طرح سے بچے تو اپنے ماں باپ سے بات کبھی نہیں کرتے۔

روزہ۔ ایک ایسا عمل ہے جس کے ذریعے جسم کی احتیاجوں پر ضبط کیا جاتا ہے تاکہ رُوحانی اقدار کو غلبہ ہو۔ روزہ بھی اپنی پرہیزگاری جتانے کے لئے نہیں بلکہ پوشیدگی میں رکھا جائے۔ چنانچہ آپ نے فرمایا:-

”جب تم روزہ رکھو تو ریاکاروں کی طرح اپنی صورت ادا سن نہ بناؤ کیونکہ وہ اپنا منہ بگاڑتے ہیں تاکہ لوگ اُن کو روزہ دار جانیں میں تم سے سچ کہتا ہوں کہ وہ اپنا اجر پا چکے۔ بلکہ جب تو روزہ رکھے تو اپنے سر میں تیل ڈال اور منہ دھو تاکہ آدمی نہیں بلکہ تیرا باپ جو پوشیدگی

میں نے تجھے روزہ دار جانے۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا“ (انجیل تشریف، متی ۶: ۱۶-۱۸)۔
 نمکتہ چینی ایک عام کمزوری ہے۔ جہاں دو آدمی مل کر بیٹھے وہاں جلد ہی نمکتہ چینی شروع ہو جاتی ہے۔ اس ضمن میں حضور یسوع مسیح کا ارشاد گرامی ملاحظہ ہو:-
 ”تو کیوں اپنے بھائی کی آنکھ کے تنکے کو دیکھتا ہے اور اپنی آنکھ کے شہتیر پر غور نہیں کرتا؟ اور جب تیری ہی آنکھ میں شہتیر ہے تو تو اپنے بھائی سے کیونکر کہہ سکتا ہے کہ لا، تیری آنکھ میں سے تنکا نکال دوں؟ اے ریاکار! پہلے اپنی آنکھ میں سے تو شہتیر نکال، پھر اپنے بھائی کی آنکھ میں سے تنکے کو اچھی طرح دیکھ کر نکال سکے گا“ (انجیل تشریف، متی ۳: ۵-۵)۔

اس مشہور زمانہ پہاڑی وعظ میں ظاہری دینداری کی مذمت اور فرمانبرداری کی عملی زندگی پر زور ہے۔ اُن قائدین دین کے بارے میں خبردار کیا گیا ہے جن کے کردار پر یہ مثل صادق آتی ہے کہ ہاتھی کے دانت کھانے کے اور دکھانے کے اور۔ جب ہی حضور یسوع مسیح نے فرمایا:-

”جھوٹے نبیوں سے خبردار رہو جو تمہارے پاس بھیڑوں کے بھیس میں آتے ہیں مگر باطن میں پھاڑنے والے بھیڑیے ہیں۔ اُن کے پھلوں سے تم اُن کو پہچان لو گے۔ کیا جھاڑیوں سے انگوڑیا اونٹ کٹاروں سے انجیر توڑتے ہیں؟ اسی طرح ہر ایک اچھا درخت اچھا پھل لاتا ہے۔ اور بُرا درخت بُرا پھل لاتا ہے۔ اچھا درخت بُرا پھل نہیں لاسکتا۔ نہ بُرا درخت اچھا پھل لاسکتا ہے۔ جو درخت اچھا پھل نہیں لاتا وہ کاٹا اور آگ میں ڈالا جاتا ہے۔ پس اُن کے پھلوں سے تم اُن کو پہچان لو گے۔ جو مجھ سے اے خداوند اے خداوند کہتے ہیں اُن میں سے ہر ایک آسمان کی بادشاہی میں داخل نہ ہو گا مگر وہی جو میرے آسمانی باپ کی مرضی پر چلتا ہے۔ اُس دن بہترے مجھ سے کہیں گے اے خداوند! اے خداوند! کیا ہم نے تیرے نام سے نبوت نہیں کی اور

تیرے نام سے بد رُوحوں کو نہیں نکالا اور تیرے نام سے بہت سے معجزے نہیں دکھائے؟ اُس وقت میں اُن سے صاف کہہ دوں گا کہ میری کبھی تم سے واقفیت نہ تھی۔ اے بدکارو میرے پاس سے چلے جاؤ“ (انجیل تشریف، متی ۲۳: ۱۵-۲۳)۔
 اس وعظ تشریف کے اختتام پر ربنا یسوع ایک عقل مند آدمی اور ایک بے وقوف آدمی کی تمثیل پیش کرتے ہیں۔

”پس جو کوئی میری یہ باتیں سنتا اور اُن پر عمل کرتا ہے وہ اُس عقل مند آدمی کی مانند ٹھہرے گا جس نے چٹان پر اپنا گھر بنایا۔ اور مینہ برسا اور پانی چڑھا اور آندھیاں چلیں اور اُس گھر پر ٹکڑی لگیں۔ لیکن وہ نہ گرا کیونکہ اُس کی بنیاد چٹان پر ڈالی گئی تھی۔ اور جو کوئی میری یہ باتیں سنتا ہے اور اُن پر عمل نہیں کرتا وہ اُس بے وقوف آدمی کی مانند ٹھہرے گا جس نے اپنا گھر ریت پر بنایا۔ اور مینہ برسا اور پانی چڑھا اور آندھیاں چلیں اور اُس گھر کو صدمہ پہنچایا اور وہ گر گیا اور بائبل برباد ہو گیا“ (انجیل تشریف، متی ۲۴: ۲۴-۲۴)۔

جب حضور یسوع مسیح نے اپنے درس مبارک کا اختتام کیا تو مجمع پر سکتہ طاری ہو گیا۔ پھر سرگوشیاں شروع ہوئیں۔ سامعین آپس میں ان گہرے ارشادات پر خیال آرائی کرنے لگے۔ وہ اس اختیار سے جو ان فرامینِ عالیہ کی پشت پر کار فرما تھا بڑے متاثر ہوئے۔
 ”کیونکہ وہ اُن کے فقیہوں کی طرح نہیں بلکہ صاحب اختیار کی طرح اُن کو تعلیم دیتا تھا“ (انجیل تشریف، متی ۲۹: ۲۹)۔
 چنانچہ جب آپ پہاڑ پر سے نیچے تشریف لائے تو ایک بڑی بھیڑ آپ کے ہمراہ ہوئی۔

رُومی افسر کے نوکر کی شفا یابی

حضور یسوع مسیح کے پہاڑ پر سے نیچے تشریف لاتے ہی چند معتز زہودوی ایک رُومی افسر کے بیمار نوکر کی شفا کی درخواست لے کر آئے۔ یہ افسران رومی فوجیوں کا کپتان تھا جو کفرِ نجوم میں امنِ عامہ کے ذمہ دار تھے۔ یہ گلیل کے صوبہ کے بادشاہ

ہیروڈیس انتپاس کے ماتحت تھا۔ ایسا معلوم ہوتا ہے کہ وہ بُت پرست تھا اور ابھی
علائیہ حقیقی خدای واحد کی پرستش نہیں کرتا تھا۔ یہودی بزرگوں نے اُس کی درخواست
حضور یسوع مسیح کے سامنے پیش کرتے ہوئے کہا۔

”وہ ہماری قوم سے محبت رکھتا ہے اور ہمارے عبادت خانہ

کو اسی نے بنوایا“ (انجیل شریف، لوقا : ۵)۔

اس رومی افسر کا نوکر کسی ہمک بیماری سے مرنے کے قریب تھا۔ افسر کی درخواست
سے ظاہر ہے کہ اُسے حضور یسوع مسیح پر اعتماد تھا کہ آپ قریب المرگ کو شفا دے سکتے
ہیں۔ جب آپ یہودی بزرگوں کے ہمراہ اُس کے گھر کی طرف تشریف لے جا رہے تھے
جو غالباً شہر سے باہر تھا تو اُسے چند دوست یہ پیام لے کر آپ کے پاس پہنچے کہ

”اے خداوند! تکلیف نہ کر کیونکہ میں اس لائق نہیں کہ تو میری چھت

کے نیچے آئے۔ اسی سبب سے میں نے اپنے آپ کو بھی تیرے پاس

آنے کے لائق نہ سمجھا بلکہ زبان سے کہہ دے تو میرا خادم شفا پائیگا۔

کیونکہ میں بھی دوسرے کے اختیار میں ہوں اور سپاہی میرے ماتحت

ہیں۔ اور جب ایک سے کہتا ہوں جا تو وہ جاتا ہے اور دوسرے

سے اُتو وہ اُتا ہے اور اپنے نوکر سے کہہ کر تو وہ کرتا ہے“ (انجیل

شریف، لوقا : ۶-۸)۔

اس افسر کو احساس ہونے لگا تھا کہ اُس کا گھرت پرستی کے باعث ناپاک ہے۔
عین ممکن ہے کہ گھر کی خواتین اب تک بتوں کے سامنے بنجر جلاتی اور سجدہ بھی کرتی
ہوں یا یہی وجہ ہے کہ وہ اپنے آپ کو اس لائق نہیں سمجھتا تھا کہ آپ سے ملاقات کرے
تاہم اُسے آپ کی ذات پر کامل یقین تھا۔

افسر کے اعتقاد کے مطابق ہی ہوا۔ جب اُس کے دوست پیغام پہنچا کر واپس
آئے تو نوکر شفا پا چکا تھا۔ حضور یسوع مسیح نے اپنے گرد جمع شدہ حاضرین کے
سامنے اس واقعہ پر یوں تبصرہ فرمایا :-

”میں تم سے کہتا ہوں کہ بہتر ہے پُرب اور بچھم سے اگر ابراہام

اور اصحاب اور یعقوب کے ساتھ آسمان کی بادشاہی کی ضیافت

میں شریک ہوں گے“ (انجیل شریف، متی ۸ : ۱۱)۔

ابدی زندگی کا دروازہ تمام قوموں اور قبیلوں کے لئے کھلا ہے۔ خدا ہر اُس
شخص کو خوش آمدید کہتا ہے۔ جو ایمان سے اس کا طالب ہو جائے۔ یہ بات تنگ نظر
اور متعصب قائدین دین نے بڑی مشکل سے سیکھی۔ یہ سبق حضور یسوع مسیح نے
ایک ایسے شخص کو شفا دینے سے سکھایا جو خدا کی اُمت کا فرد ہی نہ تھا۔

مردہ کا زندہ کیا جانا

کچھ عرصہ بعد حضور یسوع مسیح نائن شہر کو تشریف لے گئے جو کفر نوحم سے

۲۵ میل کے فاصلہ پر تھا۔ حسب معمول نہ صرف آپ کے حواری ہی آپ کے ساتھ تھے بلکہ

عوام کا ایک مجمع بھی تھا۔ جب آپ شہر کے نزدیک پہنچے تو کیا دیکھا کہ پھاٹک

سے لوگ جنازے کو اٹھائے قبرستان کی طرف لے جا رہے ہیں۔

ایک بیوہ کا واحد سہارا اور اکلوتا بیٹا فوت ہو گیا تھا۔ غم زدہ ماں کی مستقبل

کی تمام اُمیدیں اُسی سے وابستہ تھیں۔ اس سے پیشتر اُسے اپنے خاوند کی جدائی

کا صدمہ برداشت کرنا پڑا تھا۔

موت انسان کے لئے آخری حکم کا درجہ رکھتی ہے۔ امیر اور غریب، عالم اور

جاہل، مرد اور عورت ہر ایک کو اسی راستے سے گزرنا ہے۔ اکثر لوگ موت سے

نہایت خوف زدہ رہتے ہیں۔ کیونکہ انہیں اس امر کے بارے میں کوئی تسلی نہیں ہے کہ

اگلے جہان میں اُن کا کیا حشر ہوگا۔ اُس بیوہ کے شدید غم کو دیکھ کر مجھی جہان کو اُس پر

بہت ترس آیا۔ اچانک اُس نے ایک تسلی آمیز آواز سنی۔ ”مت رو۔ یہ آواز ہادی برحق

کی تھی۔

گذشتہ چند گھنٹوں سے کہتے ہی لوگ اُسے اس کے بیٹے کی موت اور اُس کی

واحد اُمید کے ٹوٹ جانے پر تسلی دینے کی ناکام کوشش کر رہے تھے۔ لیکن اس

آواز میں ایک عجیب اثر اور اختیار تھا۔ اب سوگواروں کی آنکھوں کے سامنے ایک تیر

انگیز واقعہ رونما ہوا۔ حضور یسوع مسیح نے آگے بڑھ کر جنازہ کو چھوا۔ جنازہ بردار

خاموش کھڑے ہو گئے۔ مجمع پر سکتہ سا چھایا ہوا تھا تو آپ کی آواز گونجی ”اے جوان!

میں تجھ سے کہتا ہوں، اٹھ۔" اُس ہستی کے جواب میں جس نے اپنے پر ایمان لانے والوں کے ساتھ ابدی زندگی کا وعدہ کیا ہے، مردہ اٹھ بیٹھا اور بولنے لگا۔ اس پر آپ نے اُسے اُس کی ماں کو سونپ دیا۔

یہ دیکھ کر مجمع پر دہشت چھا گئی اور وہ خدا تعالیٰ کی تجئید کرنے لگے کہ "ایک بڑا نبی ہم میں برپا ہوا ہے اور خدا نے اپنی امت پر توجہ کی ہے" (انجیل شریف، لوقا: ۱۶)

یحییٰ نبی کا قید خانہ سے پیغام

حضور یسوع مسیح کے ارشادات سن کر اور آپ کی عجیب و غریب کرامات دیکھ کر حضرت یوحنا اصطباغی کے شاگردوں نے قید خانے میں اپنے استاد کو اطلاع دی۔ پس حضرت یوحنا نے اپنے دو شاگردوں کو یہ پیغام دیکر آپ کے پاس بھیجا۔ "اُنے والا تُو رہی ہے یا ہم دوسرے کی راہ دیکھیں" (انجیل شریف، لوقا: ۲۰)۔

کچھ علماء کی رائے ہے کہ حضرت یوحنا کا ایمان قید و بند کی مُصیبت کے باعث کمزور پڑ گیا تھا اس لئے انہیں تسلی اور حوصلہ افزائی کی ضرورت تھی۔ اوروں کا خیال ہے کہ وہ حضور یسوع مسیح کے جواب کے وسیلہ سے اپنے شاگردوں کی ہمت بڑھانا چاہتے تھے۔ بہر حال کلام مُقدس میں یوں مرقوم ہے۔

"اُسی گھڑی اُس نے بہتوں کو بیماریوں اور آفتوں اور بڑی رنجوں سے نجات بخشی اور بہت سے اندھوں کو بینائی عطا کی۔"

"اُس نے جواب میں اُن سے کہا کہ جو کچھ تم نے دیکھا اور سنا ہے جا کر یوحنا سے بیان کرو کہ اندھے دیکھتے ہیں۔ بنگرے چلتے پھرتے ہیں۔ کوٹھی پاک صاف کئے جاتے ہیں۔ بہرے سنتے ہیں۔ مردے زندہ کئے جاتے ہیں۔ غریبوں کو خوشخبری سُنائی جاتی ہے اور مبارک ہے وہ جو میرے سبب سے ٹھوکر نہ کھائے" (انجیل شریف، لوقا: ۲۱)

جب قاصد چلے گئے تو حضور یسوع مسیح حاضرین سے حضرت یوحنا کے بارے میں یوں مخاطب ہوئے :-

"تم یہاں میں کیا دیکھنے گئے تھے؟ کیا ہوا سے ہلتے ہوئے سر کندھے کو؟ تو پھر کیا دیکھنے گئے تھے؟ کیا مہین کپڑے پہنے ہوئے شخص کو؟ دیکھو جو چمکدار پوشاک پہنتے اور عیش و عشرت میں رہتے ہیں وہ بادشاہی محلوں میں ہوتے ہیں۔ تو پھر تم کیا دیکھنے گئے تھے؟ کیا ایک نبی؟ ہاں میں تم سے کہتا ہوں بلکہ نبی سے بڑے کو۔ یہ وہی ہے جس کی بابت لکھا ہے کہ

دیکھ میں اپنا پیغمبر تیرے آگے بھیجتا ہوں
جو تیری راہ تیرے آگے تیار کرے گا۔

میں تم سے کہتا ہوں کہ جو عورتوں سے پیدا ہوئے ہیں اُن میں یوحنا بہتسمہ دینے والے سے کوئی بڑا نہیں۔ لیکن جو خدا کی بادشاہی میں چھوٹا ہے وہ اُس سے بڑا ہے۔ اور سب عام لوگوں نے جب سُنا تو انہوں نے اور محمول لینے والوں نے بھی یوحنا کا بہتسمہ لے کر خدا کو راستہ زمان لیا۔ مگر فریسیوں اور شرع کے عالموں نے اُس سے بہتسمہ نہ لے کر خدا کے ارادہ کو اپنی نسبت باطل کر دیا۔ پس اس زمانہ کے آدمیوں کو میں کس سے تشبیہ دوں اور وہ کس کی مانند ہیں؟ اُن لوگوں کی مانند ہیں جو بازار میں بیٹھے ہوئے ایک دوسرے کو پکار کر کہتے ہیں کہ ہم نے تمہارے لئے بائسلی بھجائی اور تم نہ ناچے۔ ہم نے ماتم کیا اور تم نہ روئے۔ کیونکہ یوحنا بہتسمہ دینے والا نہ تو روٹی کھاتا ہوا آیا نہ سے پیتا ہوا اور تم کہتے ہو کہ اُس میں بدرُوح ہے۔ ابن آدم کھاتا پیتا آیا اور تم کہتے ہو کہ دیکھو کھاؤ اور شرابی آدمی محمول لینے والوں اور گنہگاروں کا یار۔ لیکن حکمت اپنے سب لوگوں کی طرف سے راست ثابت ہوئی" (انجیل شریف، لوقا: ۲۲-۳۵)

شمعون فریسی کے گھر ضیافت

ایک نزدیکی قصبہ میں شمعون نامی ایک شخص حضور یسوع مسیح کی ضیافت کی۔ یہ فریسی تھا۔ گو فریسی آپ کو شک و شبہ کی نظر سے دیکھنے لگے تھے، تاہم یروشلم سے دور کے علاقوں میں ایسے لوگ پائے جاتے تھے جو اتنے مشہور و معروف استاد کو اپنے گھر مدعو کرنا اپنا فرض سمجھتے تھے۔ چنانچہ حضور یسوع مسیح شمعون کے گھر تشریف لے جا کر دستور کے مطابق مہمان خصوصی کی نشست پر بیٹھ گئے۔ جلد ہی خبر پھیل گئی کہ آپ شمعون فریسی کے گھر مدعو ہیں۔

اسی قصبہ میں ایک بد چلن عورت رہتی تھی۔ اب وہ چند کونوں کی خاطر عصمت فردوسی سے گھن کرنے لگی تھی اور بڑی دل برداشتہ ہو چکی تھی۔ اُسے مردوں کی خود غرضی اور ظلم دیکھ کر اُن سے نفرت ہو گئی تھی۔ اب اُسے اپنے ناپاک ماضی سے پاک ہو کر خدا کی پسندیدہ اور نیک زندگی بسر کرنے کی شدید آرزو تھی۔

حضور یسوع مسیح کی شہرت چہار اطراف میں پھیل چکی تھی۔ گھروں اور بازاروں میں آپ کا ہی چرچا ہوتا تھا۔ اور آپ کی غریبوں اور سماج سے خارج شدہ لوگوں کے لئے فکر مندی خاص طور پر موضوع سخن بن چکی تھی۔ آپ ہر کس و نا کس سے خندہ پیشانی سے ملتے تھے۔ اُس عورت کے دل میں بھی یہی تمنا تھی کہ شاید مجھے آپ کا دامن چھونے سے پاکیزگی اور نئی زندگی بسر کرنے کے لئے قوت مل جائے۔ چنانچہ وہ ایک قیمتی عطردان لے کر بھیڑ کو چرتی ہوئی اس صحن میں پہنچ گئی جہاں مہمان کھانا کھا رہے تھے۔ وہ چپکے سے حضور یسوع مسیح کے پیچھے جا کر کھڑی ہو گئی۔ اُس زمانہ میں یہودی اپنے پاؤں پیچھے کی طرف کر کے چوکی پر بیٹھتے اور بائیں کھنی کی ٹیک لگا کر نیم دراز ہو کر کھانا کھاتے تھے۔ اُسے وہاں دیکھ کر حاضرین حیران ہو رہے ہونگے کہ میزبان نے اُسے وہاں سے کیوں نہ نکال دیا۔ لیکن اُسے پہلے ہی سے معلوم ہو گا کہ آپ برا علاقوں سے ملتے جلتے کھاتے پیتے ہیں۔

شمعون نے شاید آپ کی اُن تین تمثیلوں کو سنا ہو گا جن میں آپ نے خدا تعالیٰ کی اس عورت کے سے گنہگاروں کے لئے گہری محبت کا اظہار کیا تھا۔ بعض علماء

کی رائے ہے کہ شاید میزبان شمعون کا اُس عورت سے پہلے سے ناہمراہ تعلق تھا چنانچہ وہ اُسے وہاں سے نکالنے سے جھگڑا کھڑا کر کے اپنی بے عزتی نہیں کر دانا چاہتا تھا۔ عورت کو اپنی خطا کاری کا احساس بڑی شدت سے ہو رہا تھا۔ جب اُس نے عطردان کھولا تو وہ چپکے چپکے رو رہی تھی اور اُس کے آنسو حضور یسوع مسیح کے پاؤں پر گرنے لگے۔ اُس نے جھک کر آپ کے پاؤں کو چوما اور اُن پر عطر ڈالا۔ اس واقعہ نے مسیح اور عورت کے متعلق میزبان کے دل میں طرح طرح کے شکوک پیدا کر دیئے۔ اُس نے سوچا۔

”اگر یہ شخص نبی ہوتا تو جانتا کہ جو اُسے چھوتی ہے وہ کون اور کیسی عورت ہے۔ کیونکہ بد چلن ہے۔“

چنانچہ آپ نے شمعون کو اس کشمکش میں مبتلا دیکھ کر فرمایا:-

”اے شمعون مجھے تجھ سے کچھ کہنا ہے۔“

اُس نے کہا اے اُستاد کہہ

کسی ساہوکار کے دو فرضدار تھے۔ ایک پانچ سو دینار کا دوسرا پچاس کا۔ جب اُن کے پاس ادا کرنے کو کچھ نہ رہا تو اُس نے دونوں کو بخش دیا۔ پس اُن میں سے کون اُس سے زیادہ محبت رکھے گا؟ شمعون نے جواب میں کہا میری دانست میں وہ جسے اُس نے زیادہ بخشا۔

اُس نے اُس سے کہا تو نے ٹھیک فیصلہ کیا۔ اور اُس عورت کی طرف پھر کر اُس نے شمعون سے کہا کیا تو اُس عورت کو دیکھتا ہے؟ میں تیرے گھر میں آیا تو نے میرے پاؤں دھونے کو پانی نہ دیا مگر اس نے میرے پاؤں آنسوؤں سے بھگو دیئے۔ اور اپنے بالوں سے پونچھے۔ تو نے مجھ کو بوسہ نہ دیا مگر اس نے جب سے میں آیا ہوں میرے پاؤں چومنا نہ چھوڑا۔ تو نے میرے سر میں تیل نہ ڈالا مگر اس نے میرے پاؤں پر عطر ڈالا ہے۔ اسی لئے میں تجھ سے کہتا ہوں کہ اس کے گناہ جو بہت تھے معاف ہوئے کیونکہ اس نے

بہت محبت کی۔ مگر جس کے تھوڑے گناہ معاف ہوئے۔ وہ تھوڑی محبت کرتا ہے۔ اور اُس عورت سے کہا تیرے گناہ معاف ہوئے۔ اس پر وہ جو اُس کے ساتھ کھانا کھانے بیٹھے تھے اپنے جی میں کہنے لگے کہ یہ کون ہے جو گناہ بھی معاف کرتا ہے؟ مگر اُس نے عورت سے کہا تیرے ایمان نے تجھے بچا لیا ہے۔ سلامت چلی جا۔ (انجیل شریف، لوقا: ۷: ۴۹-۵۰)۔

اس واقعہ کے تھوڑے عرصہ بعد حضور یسوع مسیح اپنے حواریوں کے ساتھ مختلف شہروں اور گاؤں میں تشریف لے جا کر خدا تعالیٰ کی بادشاہی کی خوشخبری سنانے لگے۔ اس خوشخبری کا ایک نہایت روشن پہلو وہ تھا جو آپ نے اُس عورت کو بتایا تھا کہ

”تیرے گناہ معاف ہوئے“

بے شک بیشتر حضرات خدا تعالیٰ کی ان صفات برکات سے آگاہ ہیں کہ وہ غفور و رحیم ہے، لیکن اس کے باوجود بھی وہ اپنی زندگی اُس کی عدالت سے ڈرتے ہوئے بسر کرتے ہیں اور انہیں اپنی مغفرت کی تسلی نہیں ہوتی۔ اکثر معافی کی محض امید پر ہی زندگی بسر کرتے ہیں۔

حضور یسوع مسیح نے مغفرت گناہ کی یہ عجیب و غریب خوشخبری صوبہ گلیل کے ہر شہر اور گاؤں میں تشریف لے جا کر پہنچا دی۔ آپ نے عوام الناس کو ذاتِ الہی کے بارے میں بھی روشناس کرایا۔ نیز یومِ آخرت میں اُس کی بادشاہی کے یقینی قیام سے آگاہ کر دیا جس وقت بے انصافی اور غریبوں کے استحصال کا قلع قمع ہوگا اور راستی، محبت، خوشی اور اطمینان خدا کے تمام سچے طالبوں کی میراث ہوگی۔

حضور یسوع مسیح سفر اور شفا جاری رکھتے ہیں

صوبہ گلیل کے اسی سفر میں حضور یسوع مسیح کے ساتھ آپ کے خاص حواریوں اور عام معتقدوں کی ایک بڑی جماعت کے علاوہ چند خداترس عورتیں بھی تھیں جو اُن کے کھانے پینے اور آرام و آرائش کا انتظام کرتی تھیں۔ ان خواتین میں بیروڈیس بادشاہ

کے دیوان خوزہ کی بیوی بزرگ یوانہ بھی تھیں۔ دو اور خواتین کا بھی ذکر ہوا ہے۔ اُن میں سے ایک کا نام سوسانا اور دوسری کا نام مریم مگدالینی تھا۔ مریم مگدالینی میں سے آپ نے سات بدرد و عین نکالی تھیں۔ بعد ازاں مریم مگدالینی پہلی خاتون تھیں جنہیں حضور یسوع مسیح کو مردوں میں سے جی اٹھنے کے بعد سب سے پہلے دیکھنے کا شرف حاصل ہوا۔ یہ خواتین بڑی عقیدت سے اپنے مال و اسباب سے آپ کی اور آپ کے حواریوں کی احتیاج میں رنج کیا کرتی تھیں۔ یہ جماعت کفرِ نجوم کو مرکز بنا کر گلیل کی جھیل کے نواحی علاقوں میں تقریباً تین میل کے قطر میں بشارتی خدمت سرانجام دیتی تھی۔

جب وہ واپس کفرِ نجوم آرہے تھے تو انہیں دو واقعات پیش آئے جن سے دکھی انسانوں سے رحمتِ عالمین کی محبت اور رحم عیاں ہے۔ آپ کی تشریف آوری کی خبر سُن کر دو اندھے بھی لاٹھی ٹیکتے ٹیکتے یہ چلاتے ہوئے وہاں آ پہنچے کہ اے ابنِ داؤد! ہم پر رحم کر۔ جب آپ اُس گھر میں داخل ہوئے جو کفرِ نجوم میں آپ کا عارضی مرکز تھا تو وہ بھی وہاں پہنچ گئے۔

آپ نے اُن سے فرمایا

”کیا تم کو اعتقاد ہے کہ میں یہ کر سکتا ہوں؟“

انہوں نے اس سے کہا ہاں خداوند۔

تب اُس نے اُن کی آنکھیں چھو کر کہا تمہارے اعتقاد کے موافق تمہارے لئے ہو۔ اور اُن کی آنکھیں کھل گئیں“ (انجیل شریف متی ۹: ۲۸-۳۰)۔

ایک طویل مدت کے اندھے کی آنکھوں کا کھلنا معجزے سے کم نہیں۔ آج کل جدید علمِ جراحی کی مدد سے ”موتیا بند“ میں مبتلا مر لیں بینائی حاصل کر سکتے ہیں اور قرنیہ چشم کی پیوند کاری سے وہ دوبارہ پڑھنے کے قابل ہو سکتے ہیں۔ لیکن اس زمانہ میں یہ ناممکن تھا۔ نام و نمود کی شہرت سے بچنے کے لئے حضور یسوع مسیح نے اُن کو سختی سے منع کیا۔

”خبردار کوئی اس بات کو نہ جانے“ (آیت ۳۱)۔

لیکن انہوں نے اس بات کی مطلق پرواہ نہ کی بلکہ تمام علاقہ میں اُسے

مشترک دیا۔ وہ اس بات کو نہیں سمجھتے تھے کہ اس شہرت سے تو میل دُور یروشلیم سے فریسی اور فقیہ آپ کو پریشان کرنے کے لئے آدھمکیں گے اور آپ کے کارخیز میں رکاوٹ کا باعث بنیں گے۔

بعد ازاں ایک گونگے آدمی کو آپ کے پاس لایا گیا جس کی زبان ایک بدرُوح نے بند کر رکھی تھی۔ آپ نے اس بدرُوح کو نکال دیا اور وہ گونگا بولنے لگا۔ حاضرین یہ ماجرا دیکھ کر بڑے حیران ہوئے اور کہنے لگے۔

”اسرائیل میں ایسا کبھی نہیں دیکھا گیا“ (انجیل شریف، متی ۲۳: ۹)

امسح کو بدرُوحوں کا سردار کہا گیا

وہ فقیہ اور فریسی جو حضور یسوع مسیح کے ارشادات و کرامات پر حرف گیری کی غرض سے آئے تھے، انہوں نے اب کہنا شروع کر دیا کہ آپ بعلزبول یعنی بدرُوحوں کے سردار کی مدد سے بدرُوحوں کو نکالتے ہیں۔

جب کسی سے اتفاق نہ ہو تو کتنی جلدی اُسے شیطان کہہ دیا جاتا ہے حضور یسوع مسیح نے اس الزام کا بڑے پُر وقار انداز میں جواب دیا۔

”شیطان کو شیطان کس طرح نکال سکتا ہے؟ اور اگر کسی سلطنت میں پھوٹ پڑ جائے تو وہ سلطنت قائم نہیں رہ سکتی۔ اور اگر کسی گھر میں پھوٹ پڑ جائے تو وہ گھر قائم نہ رہ سکے گا۔ اور اگر شیطان اپنا ہی مخالف ہو کر اپنے میں پھوٹ ڈالے تو وہ قائم نہیں رہ سکتا بلکہ اُس کا خاتمہ ہو جاتا ہے۔ لیکن کوئی آدمی کسی زور آور کے گھر میں گھس کر اُس کے اسباب کو لوٹ نہیں سکتا جب تک وہ پہلے اُس زور آور کو نہ باندھ لے“ (انجیل شریف، مرقس ۳: ۲۳-۲۴)۔

اس سے آپ کی مراد یہ تھی کہ آپ شیطان کو باندھ کر اور اُسے رُوحانی طور پر بے بس کر کے اُس کے قیدیوں کو رہا کر رہے ہیں۔ آپ نے اس پیشین گوئی کے پورا ہونے کا ذکر اُس وقت کیا تھا جب آپ نے پہلی مرتبہ ناصرت کے عبادتخانہ

میں وعظ کرتے ہوئے فرمایا تھا کہ

”اُس نے مجھے بھیجا ہے کہ قیدیوں کو رہائی... پانے کی خبر

سناؤں“ (انجیل شریف، لوقا ۴: ۱۸)۔

خدا تعالیٰ کے خادموں کو رد کرنا یا انہیں ابلیس کی اولاد کہنا کوئی نئی بات نہیں تھی۔ بلکہ حضرت یوحنا اصطباغی (یوحی نبی) کی تبلیغی خدمت کا بھی یہی حشر ہوا تھا کہ بہتیرے انہیں مخبوط الحواس قرار دیتے تھے۔ فریسیوں اور فقیہوں کی مخالفت نے تو فضا کو اور بھی مگدڑ کر دیا تھا۔ اب وہ آپ کو متواتر اشتعال انگیز سوالات سے پریشان کرنے لگے۔ بعض نے کہا

”اے اُستاد، ہم تجھ سے ایک نشان دیکھنا چاہتے ہیں“

(انجیل شریف، متی ۱۲: ۳۸)۔

اس سے پیشتر امسح نے کئی معجزات عقل معجزات دکھائے تھے جو ایک متلاشی حق کے لئے کافی تھے، لیکن ایک اندھے کے سامنے روشنی بے معنی چیز ہے۔ اس درخواست کا جواب آپ نے یہ دیا:۔

”اس زمانہ کے بڑے اور زنا کار لوگ نشان طلب کرتے ہیں۔

مگر یوناہ نبی (حضرت یونس) کے نشان کے سوا کوئی اور نشان ان

کو نہ دیا جائے گا۔ کیونکہ جیسے یوناہ تین رات دن مچھلی کے پیٹ

میں رہا ویسے ہی ابن آدم تین رات دن زمین کے اندر رہے گا۔

یوناہ کے لوگ عدالت کے دن اس زمانہ کے لوگوں کے ساتھ گھڑے

ہو کر ان کو مجرم ٹھہرائیں گے کیونکہ انہوں نے یوناہ کی منادی پر توبہ

کر لی اور دیکھو یہاں وہ ہے جو یوناہ سے بھی بڑا ہے۔ دکھن کی ملکہ

عدالت کے دن اس زمانہ کے لوگوں کے ساتھ اٹھ کر ان کو مجرم

ٹھہرائے گی۔ کیونکہ وہ دُنیا کے کنارے سے سلیمان کی حکمت سننے

کو آئی اور دیکھو یہاں وہ ہے جو سلیمان سے بھی بڑا ہے“ (انجیل

شریف، متی ۱۲: ۳۹-۴۲)۔

حضرت یوناہ (یونس) کی کہانی محتاج بیان نہیں۔ انہیں سمندر کی ایک بڑی

پھیلی نے زندہ نکل لیا تھا لیکن تین دن کے بعد اُس نے اُنہیں ساحل پر اگل دیا۔ اُسکے بعد انہوں نے نینوہ شہر جا کر خدا تعالیٰ کے حکم کے موجب توبہ کی تبلیغ کی حضور یسوع مسیح کے ایسے ہونے کا ایک بڑا نشان یہ ہوگا کہ آپ بھی تین دن قبر میں رہنے کے بعد موت کے بند توڑ کر دوبارہ جی اُٹھیں گے۔ فریسیوں میں سے مشکل ہی سے کوئی اس جواب کا مطلب سمجھ سکا۔

رفتہ رفتہ عوام کا آپ کے ارشادات سننے کا اصرارداشتیاق یہاں تک بڑھ گیا کہ ہجوم کی متواتر آمدورفت آپ اور آپ کے حواریوں کے آرام و طعام میں خلل ہوتی تھی۔ اب لوگ آپ کے بارے میں بھی وہی باتیں کہنے لگے جو وہ حضرت یوحنا اصطہانی (دیجی) کی بے لوث خدمت دیکھ کر کہا کرتے تھے کہ وہ بے خود اور دیوانہ ہے۔ پس آپ کے رشتہ دار ان باتوں سے پریشان ہو کر آپ کی تلاش میں نکلے۔

”پھر اُس کی ماں اور اُس کے بھائی اُسے اور باہر کھڑے ہو کر اُسے بولا جیسا“ (انجیل شریف، مرقس ۳: ۳۱)۔

بلاشبہ وہ آپ کو اس بات پر مجبور کرنے کے لئے آئے تھے کہ آپ صرف اسی کام کے نہ ہو کر رہ جائیں۔ بلکہ کچھ آرام بھی تو کیا کریں۔ آپ کو مناسب خوراک اور آرام میسر نہ آنے کے باعث آپ کی والدہ ماجدہ توبہ سے ہی فکر مند رہتی ہوں گی۔

آسمانی خاندان

جب حضور یسوع مسیح کو یہ خبر ملی کہ آپ کی والدہ اطہرہ اور بھائی باہر کھڑے آپ کو بلارہے ہیں تو آپ نے نہایت معنی خیز جواب دیا۔

”کون سے میری ماں اور میرے بھائی؟ اور اُن پر جو اُس کے گرد بیٹھے تھے نظر کر کے کہا دیکھو میری ماں اور میرے بھائی یہ ہیں۔ کیونکہ جو کوئی خدا کی مرضی پر چلے وہی میرا بھائی اور میری بہن اور ماں ہے“ (انجیل شریف، مرقس ۳: ۳۱-۳۵)۔

اس سے آپ یہ واضح کرنا چاہتے تھے کہ سچی توبہ کی تصدیق کے لئے خدا تعالیٰ کے مقررہ معیار کے مطابق زندگی بسر کرنی لازمی ہے۔ آپ نے ہر تائب گنہگار کے

لئے خدا تعالیٰ کے روحانی خاندان کا فرد بننے کے لئے دروازہ کھول دیا ہے۔

تمثیلوں کے ذریعہ درس

اب چونکہ علمائے دین اور اُن کی جماعت ایسے کی مخالفت بڑھ چڑھ کر کرنے لگے تھے اس لئے آپ نے درس و تدریس کا ایک نیا طریقہ اختیار کیا، یعنی تمثیلی طریقہ۔ سامعین جھیل کے کنارے بیٹھے تھے اور ایسے ایک چھوٹی کشتی میں بیٹھے ہوئے اُن سے وعظ فرما رہے تھے۔ اس کھلی فضا میں آپ کی آواز سارے مجمع کو صاف سائی دیتی تھی اور آپ ہجوم کی دھکم پیل سے بھی بچتے ہوئے تھے۔ ان تمثیلوں میں آپ نے بار بار خدا کی بادشاہی کے بارے میں بتایا۔ آپ نے اس بادشاہی کو آسمان کی بادشاہی بھی کہا۔ یہ بادشاہی زمینی بادشاہتوں کی مانند نہیں ہے۔ نہ اس کی جغرافیائی حدود ہیں اور نہ زمین پر اس کے متبرک مقامات ہیں۔ اُس زمانہ کی طرح اب بھی حضور یسوع مسیح کے مبارک الفاظ اور پراسرار ارشادات کو تب ہی سمجھا جاسکتا ہے جب انسان کے دل میں خدا تعالیٰ کی جستجو اور اُس کی اطاعت گزارگی کا جذبہ موجود ہو۔ پہلی تمثیل بیچ بونے والے اور بیچ کی ہے۔ اُس مجمع میں زیادہ تعداد چھوٹے چھوٹے مزارعین کی تھی۔ شاید اُن کے سامنے ہرے بھرے کھیت تھے۔ جن میں سے چل کر وہ آپ کا کلام سننے آئے تھے۔

۱۔ بیچ بونے والے کی تمثیل

حضور یسوع مسیح نے فرمایا:

”ایک بونے والا اپنا بیچ بونے نکلا اور بونے وقت کچھ راہ کے کنارے گرا اور روندا گیا اور ہوا کے پرندوں نے اُسے چمک لیا اور کچھ چٹان پر گرا اور اُگ کر سوکھ گیا اس لئے کہ اُس کو تری نہ پہنچی۔ اور کچھ جھاڑیوں میں گرا اور جھاڑیوں نے ساتھ ساتھ بڑھ کر اُسے دبایا۔ اور کچھ اچھی زمین میں گرا اور اُگ کر سوکنا پھل لایا۔ یہ کہہ کر اُس نے پکارا۔ جس کے سننے کے کان ہوں وہ سُنے“ (انجیل

شریف، لوقا ۸: ۵-۸)۔

پھر حضور یسوع مسیح نے تمثیل کا مطلب یوں بیان فرمایا:-

”بیج خدا کا کلام ہے۔ راہ کے کنارے کے وہ ہیں جنہوں نے
سنا۔ پھر بلیس آکر کلام کو اُن کے دل سے چھین لے جاتا ہے۔ ایسا
نہ ہو کہ ایمان لا کر نجات پائیں۔ اور چٹان پر کے وہ ہیں جو سن کر کلام
کو خوشی سے قبول کر لیتے ہیں لیکن جڑ نہیں رکھتے، مگر کچھ عرصہ تک
ایمان رکھ کر آزمائش کے وقت پھر جاتے ہیں۔ اور جو جھاڑیوں میں
پڑا اُس سے وہ لوگ مراد ہیں جنہوں نے سنا لیکن ہوتے ہوتے
اس زندگی کی فکروں اور دولت اور عیش و عشرت میں پھنس جاتے
ہیں اور اُن کا پھل پکتا نہیں۔ مگر اچھی زمین کے وہ ہیں جو کلام کو سن
کر عمدہ اور نیک دل میں سنبھالے رہتے اور صبر سے پھل لاتے ہیں“

(انجیل شریف، لوقا ۸: ۱۱-۱۵)۔

آپ نے ایک اور تمثیل سے خدا کی بادشاہی کے بھید کو یوں واضح کیا۔

”خدا کی بادشاہی ایسی ہے جیسے کوئی آدمی زمین میں بیج ڈالے۔
اور رات کو سوئے اور دن کو جاگے اور وہ بیج اس طرح اُگے اور
بڑھے کہ وہ نہ جانے۔ زمین آپ سے آپ پھل لاتی ہے۔ پہلے پتی۔
پھر بالیں۔ پھر بالوں میں تیار دانے۔ پھر جب انج پک چکا تو وہ
فی الفور درانتی لگاتا ہے کیونکہ کاٹنے کا وقت آپہنچا“ (انجیل شریف)

مرقس ۴: ۲۶-۲۹)۔

دل میں سچائی کی پہچان کا بڑھنا ایسے ہی ہے جیسے کہ مناسب موسم میں بیج
زمین میں اُگتا ہے۔ دھوپ اور پانی سے جڑ، کوپل اور ہری ڈنٹھل کی صورت میں
معجزانہ طور پر زندگی نمودار ہوتی ہے۔ خدا تعالیٰ کی ابدی زندگی کا بیج بھی اسی طرح
ہر اس دل میں نشوونما پاتا ہے جو اُس کے اثر کو قبول کرے۔

حضور یسوع مسیح نے اپنا بیان جاری رکھتے ہوئے فرمایا:-

”ہم خدا کی بادشاہی کو کس سے تشبیہ دیں اور کس تمثیل میں اُسے

بیان کریں؟ وہ رائی کے دانے کی مانند ہے کہ جب زمین میں بویا جاتا
تو زمین کے سب بیجوں میں سے چھوٹا ہوتا ہے۔ مگر جب بو دیا گیا تو
اُگ کر سب زکار یوں سے بڑا ہو جاتا ہے اور ایسی بڑی ڈالیاں نکالتا
ہے کہ ہوا کے پرندے اُس کے سایہ میں بسیرا کر سکتے ہیں“ (انجیل شریف
مرقس ۴: ۳۰-۳۲)۔

حضور یسوع مسیح ایسی تمثیلوں سے نوع انسانی کے لئے خدا تعالیٰ کے ارادہ
کا بتدریج انکشاف فرماتے۔
آپ نے مزید فرمایا:-

”آسمان کی بادشاہی اُس آدمی کی مانند ہے جس نے اپنے کھیت
میں اچھا بیج بویا۔ مگر لوگوں کے سوتے میں اُس کا دشمن آیا اور گیہوں
میں کڑوے دانے بھی بو گیا۔ پس جب پتیاں نکلیں اور بالیں آئیں تو وہ
کڑوے دانے بھی دکھائی دئے۔ گھر کے مالک کے نوکروں نے اکر
اُس سے کہا اے خداوند کیا تو نے اپنے کھیت میں اچھا بیج نہ بویا تھا؟
اُس میں کڑوے دانے کہاں سے آگئے؟ اُس نے اُن سے کہا: یہ کسی
دشمن نے کیا ہے۔ نوکروں نے اُس سے کہا تو کیا تو چاہتا ہے کہ ہم جا
کر اُن کو جمع کریں؟ اُس نے کہا نہیں۔ ایسا نہ ہو کہ کڑوے دانے جمع
کرنے میں تم اُن کے ساتھ گیہوں بھی اکھاڑ لو۔ کٹائی تک دونوں کو
اکٹھا بڑھنے دو اور کٹائی کے وقت میں کاٹنے والوں سے کہہ دو ننگا
کر پہلے کڑوے دانے جمع کر لو اور جلالنے کے لئے اُن کے گٹھے بانڈھ
لو اور گیہوں میرے کھتے میں جمع کر دو“ (انجیل شریف، متی ۱۳:

۲۴-۲۳)۔

جب حضور یسوع مسیح مجمع سے خطاب کر چکے اور کفرِ نجوم واپس تشریف
لے آئے تو آپ کے حواریوں نے آپ سے درخواست کی کہ
”کھیت کے کڑوے دانوں کی تمثیل ہمیں سمجھا دے“
آپ نے انہیں بڑی تفصیل سے اس تمثیل کے معانی سمجھا ئے:-

”اچھے بیچ کا بونے والا ابن آدم ہے۔ اور کھیت دنیا ہے۔ اور اچھا بیچ بادشاہی کے فرزند اور کڑوے دانے اُس شریکے فرزند ہیں۔ جس دشمن نے اُن کو بویا وہ ابلیس ہے اور کٹائی دنیا کا آخر ہے اور کاٹنے والے فرشتے ہیں۔ پس جیسے کڑوے دانے جمع کئے جاتے اور آگ میں جلائے جاتے ہیں ویسے ہی دنیا کے آخر میں ہوگا ابن آدم اپنے فرشتوں کو بھیجے گا اور وہ سب ٹھوکر کھلانے والی چیزیں اور بدکاروں کو اُس کی بادشاہی میں سے جمع کریں گے۔ اور اُنکو آگ کی بھٹی میں ڈال دیں گے۔ وہاں رونا اور دانت پینا ہوگا۔ اُس وقت راستباز اپنے باپ کی بادشاہی میں آفتاب کی مانند چمکیں گے۔ جس

کے کان ہوں وہ سن لے۔“ (انجیل شریف، متی ۱۳: ۳۴-۳۳)۔

صاف ظاہر ہے کہ اس تمثیل کا اشارہ کسی خاص قوم قبیلہ یا جماعت کی طرف نہیں ہے بلکہ اس کا اطلاق تمام اقوام عالم پر ہے، کیونکہ کھیت دنیا ہے۔

حق تعالیٰ کے ہاں کسی کی رعایت نہیں اور نہ وہ کسی کا طرفدار ہی ہے۔ اُس کی بادشاہی کے دروازے اُن تمام متلاشیانِ حق کے لئے کھلے ہیں جو اپنے گناہوں سے توبہ کر کے کلامِ ربّانی پر ایمان لاتے ہیں۔ اس طرح وہ آسمانی بادشاہی کے فرزند بن جاتے ہیں۔ لیکن ہادیِ برحق اس تمثیل میں شیطان کے فرزندوں کو بھی جو کڑوے دانے کے مشابہ ہیں، زبردست انتباہ کرتے ہیں۔

اصلی گیموں کو خدا ہی جانتا ہے۔ فصل کی کٹائی کے بارے میں آپ نے بعد میں تفصیل سے بیان فرمایا۔ مذکورہ مثال میں آپ نے فصل کی طرف صرف مختصر سا اشارہ کیا ہے۔ اس جہان کے آخر میں نبی نوح انسان دُور گروہوں میں جُدا جُدا کئے جائیں گے۔ ایک طرف وہ ہوں گے۔ جو حکمِ ربّانی کی اطاعت سے انکار کرتے رہے اور دوسری طرف وہ جو اُس کے تابع فرمان رہے ہیں۔ وہ آسمان کے درخشاں ستاروں کی طرح چمکیں گے۔ اب حضورِ یسوع مسیح نے دُور مزید تمثیلیں بیان فرمائی

ہیں۔

ب۔ جال کی تمثیل

”آسمان کی بادشاہی اُس بڑے جال کی مانند ہے جو دریا میں ڈالا گیا اور اُس نے ہر قسم کی مچھلیاں سمیٹ لیں۔ اور جب بھر گیا تو اسے کنارے پر پکھنچ لائے اور بیٹھ کر اچھی اچھی تو برتنوں میں جمع کر لیں اور جو خراب تھیں پھینک دیں۔ دنیا کے آخر میں ایسا ہی ہوگا۔ فرشتے نکلیں گے اور شریروں کو راستبازوں میں سے جُدا کریں گے اور ان کو آگ کی بھٹی میں ڈال دیں گے۔ وہاں رونا اور دانت پینا ہوگا۔“ (انجیل شریف، متی ۱۳: ۴۷-۵۰)۔

ج۔ چھپے ہوئے خزانہ کی تمثیل

اپنے حواریوں کی حوصلہ افزائی کے لئے کہ وہ اپنے آپ کو پورے طور پر بادشاہی کے لئے وقف کر دیں، حضورِ یسوع مسیح نے ایک اور تمثیل بیان فرمائی۔

”آسمان کی بادشاہی کھیت میں چھپے خزانہ کی مانند ہے جسے کسی آدمی نے پا کر چھپا دیا اور خوشی کے مارے جا کر جو کچھ اُس کا تھا بیچ ڈالا اور اُس کھیت کو مول لے لیا۔“ (انجیل شریف، متی ۱۳: ۴۴-۴۶)

پھر آپ نے اپنے حواریوں سے دریافت کیا ”کیا تم یہ سب باتیں سمجھ گئے ہو؟“

اُنہوں نے جواب دیا ”ہاں۔“

اشتیاقِ ملاقات سے عوام اس قدر زیادہ آپ کا پیچھا کرتے تھے کہ آپ کے لئے اپنے حواریوں کی شخصی اور زیادہ گہری تربیت کرنا نہایت دشوار ہو گیا تھا۔ چنانچہ آپ تخلیق کی خاطر بھیڑ کو رخصت کر کے اپنے حواریوں سمیت چھوٹی چھوٹی کشتیوں میں کسی خاموش مقام کی طرف تشریف لے گئے تاکہ اُن کی مزید تربیت کریں۔

طوفان کو تھمانا

گیلیل کی جھیل میں اکثر و بیشتر شدید طوفان اٹھتے رہتے ہیں، خاص طور پر اُس وقت جب گرمی کے باعث کوہِ حرَمون یا گولان کی پہاڑیوں سے ٹھنڈی ہوا میں چلتی ہیں۔ انجیل شریف اُس واقعہ کو جو اُن مشاق و تجربہ کار ماہی گیروں کو پیش آیا بالتفصیل بیان کرتی ہے۔

”تب بڑی آندھی چلی اور لہریں کشتی پر بہاں تک آئیں کہ کشتی پانی سے بھری جاتی تھی۔ اور وہ خود پیچھے کی طرف گدی پر سو رہا تھا۔ پس اُنہوں نے اُسے جگا کر کہا اے اُستاد کیا تجھے فکر نہیں کہ ہم ہلاک ہوئے جاتے ہیں؟ اُس نے اُٹھ کر ہوا کو ڈانٹا اور پانی سے کہا چپ رہ اہم جا! پس ہوا بند ہو گئی اور بڑا امن ہو گیا۔ پھر اُن سے کہا تم کیوں ڈرتے ہو؟ اب تک ایمان نہیں رکھتے؟ اور وہ نہایت ڈر گئے اور اُن میں کہنے لگے پس یہ کون ہے کہ ہوا اور پانی بھی اُس کا حکم مانتے ہیں؟“ (انجیل شریف، مرقس ۴: ۳۷-۴۱)

اُسی دن حضورِ یسوع مسیح نے اپنے حواریوں کو اپنے نئے طرزِ تدریس یعنی تمثیلوں سے روشناس کرایا تھا وہ کافی عرصہ سے آپ کی معیت میں تھے، اس لئے اُنہیں معلوم ہو چکا تھا کہ آپ خدا تعالیٰ کی طرف سے ایک ایسی قدرت اور اختیار سے نوازے گئے ہیں جو اُن میں سے کسی کے مشاہدہ میں کبھی نہیں آیا تھا۔ فطرت کی قوتوں پر اس اختیار کو دیکھ کر اُنہیں حضرت موسیٰ اور حضرت یسوع یاد آئے ہوں گے جنہوں نے بیچہ قلم اور دریائے یردن کے پانیوں کو دوحصے کر دیا تھا۔ لہذا وہ ایک دوسرے سے پوچھنے لگے ”یہ کون ہے؟“

اسی سوال نے اُنہیں مزید دو سال تک شش و پنج میں مبتلا رکھا۔ وہ ایمان اور بے اعتقادی، امید اور ناامیدی کے بھنور میں چکر کھاتے رہے کہ آپ درحقیقت موعودہ مسیح ہیں یا نہیں! دیگر انبیاء نے اپنے زمانے میں بھی بڑی قدرت کا مظاہرہ کر کے عظیم الشان معجزات دکھائے تھے۔ لیکن اب وہ اُن فرستادہ انبیاء

کی نسبت کہیں زیادہ باری تعالیٰ کی عظیم قدرت کو کار فرما دیکھ رہے تھے۔

آسیب زدہ شخص کی شفا یابی

جونہی گراسینیوں کے علاقہ میں جھیل کے دوسرے کنارے پر کشتی لگی تو ”فی الفور ایک آدمی جس میں ناپاک رُوح تھی قبروں سے نکل کر اُس سے ملا۔ وہ قبروں میں رہا کرتا تھا اور اب کوئی اُسے زنجیروں سے بھی نہ باندھ سکتا تھا۔ کیونکہ وہ بار بار بیٹریوں اور زنجیروں سے باندھا گیا تھا لیکن اُس نے زنجیروں کو توڑا اور بیٹریوں کو ٹکڑے ٹکڑے کیا تھا اور کوئی اُسے قابو میں نہ لاسکتا تھا۔ اور وہ ہمیشہ رات دن قبروں اور پہاڑوں میں پھلتا اور اپنے تئیں پتھروں سے زخمی کرتا تھا۔ وہ یسوع کو دُور سے دیکھ کر دوڑا اور اُسے سجدہ کیا۔ اور بڑی آواز سے چلا کر کہا اے یسوع، خدا تعالیٰ کے بیٹے، مجھے تجھ سے کیا کام؟ تجھے خدا کی قسم دیتا ہوں مجھے عذاب میں نہ ڈال۔ کیونکہ وہ اُس سے کہتا تھا اے ناپاک رُوح اس آدمی میں سے نکل آ۔ پھر اُس نے اُس سے پوچھا تیرا نام کیا ہے؟ اُس نے اُس سے کہا میرا نام لشکر ہے کیونکہ ہم بُت ہیں“ (انجیل شریف، مرقس ۵: ۲-۹)

ایسا معلوم ہوتا ہے کہ بدرد میں انسانی بدن میں رہنا پسند کرتی ہیں۔ کبھی کبھی ایک ہی آدمی میں ایک سے زیادہ بدرد میں بھی دیکھنے میں آئی ہیں جو بدروح گرفتہ کی شخصیت پر کنٹرول کرتی ہیں۔ اس شخص میں بدروحوں کا سما یا ہوا لشکر یہ جانتا تھا کہ قریب ہی دو ہزار سواروں کا غول چر رہا ہے۔ ان ناپاک جانوروں کی موجودگی نے ظاہر کرتی ہے کہ جھیل اور گولان کی پہاڑیوں کے درمیان کے زرخیز نشیبی علاقہ میں بُت پرست رہا کرتے تھے۔ خدا تعالیٰ نے حضرت موسیٰ کی معرفت ہدایت کی تھی کہ بعض جانوروں کا گوشت کھانے سے گریز کیا جائے۔ اس کی ایک وجہ یہ تھی کہ ان جانوروں کا گوشت صحتِ عامہ کے لئے نقصان دہ ہے۔ اس کے کھانے سے پیٹ میں کیڑے (ٹیپ) درم پڑنے اور تڑپنا کی بیماری کا خطرہ ہوتا ہے۔ اُس زمانہ میں کوئی بھی خدا

پرست اس قسم کے جانوروں کو نہیں پالتا تھا۔
بدروحوں نے آپ سے درخواست کی

”ہم کو ان سواروں میں بھیج دے تاکہ ہم ان میں داخل ہوں۔
پس اُس نے ان کو اجازت دی۔ اور ناپاک رو میں نکل کر
سواروں میں داخل ہو گئیں اور وہ غول جو کوئی دکو ہزار کا تھا کڑے پر
سے جھپٹ کر جھیل میں جا پڑا اور جھیل میں ڈوب مرا۔ اور انکے چرانے
والوں نے بھاگ کر شہر اور دیہات میں خبر پہنچائی۔ پس لوگ یہ
ماجرہ دیکھنے کو نکل کر یسوع کے پاس آئے۔ اور جس میں بدروحیں
یعنی بدروحوں کا لشکر تھا، اُس کو بیٹھے اور کپڑے پہنے اور ہوش
میں دیکھ کر ڈر گئے۔ اور دیکھنے والوں نے اس کا حال جس میں
بدروحیں تھیں اور سواروں کا ماجرا ان سے بیان کیا۔ وہ اُس کی
منت کرنے لگے کہ ہماری سرحد سے چلا جا“ (انجیل شریف، مرقس
۱۲: ۱۰-۱۱)

یہ ایک اور طرح کی مخالفت تھی۔ وہ ایک انسان کی نسبت جو جانوروں سے
بھی بدتر زندگی بسر کر رہا تھا، اپنے جانوروں کو زیادہ اہمیت دیتے تھے۔ جب
رحمتِ عالمین ان لوگوں کے اس رویے سے مغموم ہو کر کشتی میں سوار ہونے لگے تو
شفایافتہ شخص نے بھی آپ کے ساتھ جانے کی درخواست کی۔ لیکن آپ نے اسکی
اجازت نہ دی۔ بلکہ فرمایا:-

”اپنے لوگوں کے پاس اپنے گھر جا اور ان کو خبر دے کہ خداوند
نے تیرے لئے کیسے بڑے کام کئے اور تجھ پر رحم کیا۔ وہ گیا اور
دیکھنے میں اس بات کا چرچا کرنے لگا کہ یسوع نے اس کے لئے
کیسے بڑے کام کئے اور سب لوگ تعجب کرتے تھے“ (انجیل
شریف، مرقس ۱۹: ۵-۲۰)

چنانچہ جس تنہائی اور آرام کی تلاش میں حضور یسوع مسیح اور آپ کے حواری
نکلے، وہ انہیں میسر نہ آیا۔ تو بھی آپ نے کفرِ نخوم کی واپسی میں کشتی میں بیٹھے

اپنے حواریوں کی کچھ مزید شخصی تربیت کی ہوگی۔

یا سیر کی بارہ سالہ بیٹی کو شفا

جب حضور یسوع مسیح کفرِ نخوم پہنچ کر کشتی سے اترے تو کنارے پر ایک بڑا
ہجوم جمع ہو گیا (آیت ۲۱)۔ اچانک ہل چل مچ گئی اور ان کے درمیان میں سے
مقامی عبادت خانہ کا سردار یا سیر دکھائی دیا۔ وہ آکر آپ کے قدموں پر گرا اور مدد کے
لئے درخواست کی:-

”میری چھوٹی بیٹی مرنے کو ہے تو اگر اپنے ہاتھ اس پر رکھنا کہ

وہ اچھی ہو جائے اور زندہ رہے“ (انجیل شریف، مرقس ۵: ۲۲-۲۳)

جب آپ یا سیر کے گھر کی طرف تشریف لے جا رہے تھے تو ہجوم بھی آپ کے
پیچھے پیچھے چلتا ہوا طرح طرح کی درخواستیں پیش کرنے لگا۔ بھیڑ میں ایک عورت
بھی تھی جسے ۱۲ برس سے جریانِ خون کی بیماری تھی وہ کسی دوا سے بھی شفا یاب
نہ ہو سکی تھی۔ بھرے مجمع میں وہ اپنی حالتِ زار بیان کرنے سے شرماتی تھی۔

اُس نے اپنے دل میں سوچا کہ

”اگر میں صرف اس کی پوشاک ہی چھو لوں گی تو اچھی ہو جاؤں گی“

(آیت ۲۸)

وہ بارہ برس سے ڈاکٹروں اور حکیموں کے دروازوں پر دھکے کھاتی پھر رہی
تھی اور کبھی ایک علاج کرتی کبھی دوسرا۔ یہاں تک اُس کا تمام روپیہ پیسہ ڈاکٹروں
اور حکیموں کی فیس اور دواؤں پر ہی خرچ ہو گیا مگر حاصل کچھ بھی نہ ہوا۔ اب اُس نے
ڈرتے ہوئے ایمان کی لپکیا ہٹ کے ساتھ حضور یسوع مسیح کے حجرہ کا دامن چھوا۔
اُسے چھوتے ہی اُس نے اپنے بدن میں ایک عجیب طاقت کی رو کو محسوس کیا اور
اس کے ساتھ ہی اُس کا خون بہنا بند ہو گیا۔

حضور یسوع مسیح نے یک لمختہ رگ کر فرمایا:-

”وہ کون ہے جس نے مجھے چھوا؟“

”جب سب انکار کرنے لگے تو پطرس اور اُس کے ساتھیوں

ناصرت کو واپسی

”پھر وہاں سے نکل کر وہ اپنے وطن میں آیا اور اُس کے شاگرد اُس کے پیچھے ہوئے“ (انجیل شریف، مرقس ۱۰: ۶)۔
 بہت کے دن آپ پھر اُسی عبادت خانہ میں تشریف لے جا کر درس دینے لگے جہاں سے آپ کو پہلے نکال دیا گیا تھا۔ حاضرین آپ کی باتیں سن کر نہایت حیران ہو کر کہنے لگے :-

”یہ باتیں اس میں کہاں سے آگئیں؟ اور یہ کیا حکمت ہے جو اسے بخشی گئی اور کیسے معجزے اُس کے ہاتھ سے ظاہر ہوتے ہیں؟ کیا یہ وہی بڑھی نہیں جو مریم کا بیٹا اور یعقوب اور یوسف اور یہوداہ اور شمعون کا بھائی ہے؟ اور کیا اس کی بہنیں یہاں ہمارے ہاں نہیں؟ پس انہوں نے اُس کے سبب سے ٹھوکر کھائی“ (انجیل شریف، مرقس ۲: ۲۰-۳)۔

آپ نے پھر بڑے دکھ کے ساتھ اُنہی الفاظ کو دہرایا کہ
 ”نبی اپنے وطن اور اپنے رشتہ داروں اور اپنے گھر کے سوا اور کہیں بے عزت نہیں ہوتا“ (آیت ۴)۔
 اور کلام مقدس میں مزید بیان ہے کہ :-

”وہ کوئی معجزہ وہاں نہ دکھا سکا۔ صرف تھوڑے سے بیماروں پر ہاتھ رکھ کر انہیں اچھا کر دیا۔ اور اُس نے اُن کی بے اعتقادی پر تعجب کیا“ (آیت ۵)۔

اب آپ نے اپنے حواریں کے ہمراہ ناصرت سے کوچ فرما کر گاؤں گاؤں اور بستی بستی اپنی تبلیغی خدمت کو جاری رکھا۔ چونکہ اب تک ایسی بہت سی جگہیں باقی تھیں جہاں تک آپ کی خوشخبری نہیں پہنچی تھی اس لئے آپ نے اپنے حواریں کو بھی جو آپ کی انھنک تربیت سے کچھ حد تک تجربہ کار ہو چکے تھے اس خدمت میں ہاتھ بٹانے کی دعوت دی۔

نے کہا اے صاحب لوگ تجھے دباتے اور تجھ پر گرے پڑتے ہیں۔
 ”مگر یسوع نے کہا کہ کسی نے مجھے چھو! تو ہے کیونکہ میں نے معلوم کیا کہ قوت مجھ سے نکلی ہے۔

”جب اُس عورت نے دیکھا کہ میں چھپ نہیں سکتی تو کاہنتی ہوئی اُنی اور اسکے آگے گر کر سب لوگوں کے سامنے بیان کیا کہ میں نے کس سبب سے تجھے چھو اور کس طرح اُسی دم شفا پاگئی۔ اُس نے اُس سے کہا بیٹی اتیرے ایمان نے تجھے اچھا کیا ہے۔ سلا چلی جا“ (انجیل شریف، لوقا ۸: ۲۵-۲۸)۔

حضورالمسیح ابھی اس عورت سے بات کر ہی رہے تھے کہ کسی نے دوڑتے ہوئے آکر یائیر کو بتایا کہ

”تیری بیٹی مر گئی ہے۔ اُستاد کو تکلیف نہ دے“ (آیت ۴۹)

آپ نے اُس پیغام کو سن کر غمزہ باپ کو تسلی دیتے ہوئے فرمایا۔
 ”خوف نہ کر فقط اعتقاد رکھ“ (آیت ۵۰)

”جب آپ یائیر کے گھر پہنچے تو سب اس لڑکی کے لئے روپیٹ رہے تھے۔ مگر اُس نے کہا، رو نہیں وہ مر نہیں گئی بلکہ سوتی ہے۔ وہ اُس پر ہنسنے لگے کیونکہ جانتے تھے کہ وہ مر گئی ہے“ (انجیل شریف، لوقا ۸: ۵۲-۵۳)۔

آپ نے لڑکی کے والدین اور اپنے حواریں پطرس، یوحنا اور یعقوب کے علاوہ باقی سب کو نکال دیا۔ پھر لڑکی کا ہاتھ پکڑ کر فرمایا۔
 ”اے لڑکی اٹھ“ (آیت ۵۴)۔

لڑکی کی رُوح اُسکے بدن میں نمودار آئی اور وہ فوراً اٹھ کھڑی ہوئی اور کہہ میں ادھر ادھر چلنے پھرنے لگی۔ اس پر آپ نے ارشاد فرمایا کہ لڑکی کو کھانے کیلئے کچھ دیا جائے۔ والدین اپنے جگر کے ٹکڑے کو جیتا دیکھ کر خوشی سے آپ سے باہر ہوئے جا رہے تھے۔

” اور انہیں دو دو کر کے بھیجنا شروع کیا اور انکو ناپاک رُوحوں پر نصیحتاً بخشا۔ اور حکم دیا کہ راستہ کے لئے لالچی کے سوا کچھ نہ لو۔ نہ روٹی۔ نہ جھولی۔ نہ اپنے کبر بند میں پیسے۔ مگر جو تیاں پہنو اور دو کرتے نہ پہنو۔ اور اُس نے اُن سے کہا جہاں تم کسی گھر میں داخل ہو تو اُسی میں رہو جب تک وہاں سے روانہ نہ ہو۔ اور جس جگہ کے لوگ تم کو قبول نہ کریں اور تمہاری نہ نُسین وہاں سے چلتے وقت اپنے تلواروں کی گرد جھاڑ دو تاکہ اُن پر گواہی ہو۔ اور انہوں نے روانہ ہو کر منادی کی کہ توبہ کرو۔ اور بہت سی بد رُوحوں کو نکالا اور بہت سے بیماروں کو تیل مل کر

اچھا کیا“ (انجیل شریف، مرقس ۶: ۷-۱۳)

آپ نے انہیں تلقین فرمائی کہ وہ خاص خاص مقامات کی طرف جائیں اور اپنی توجہ ”اسرائیل کے گھرانے کی کھوٹی ہوئی بھٹیڑوں“ پر مرکوز کر لیں (متی ۱۰: ۶)۔ آپ نے انہیں حکم دیا کہ غیر قوموں کی طرف نہ جانا اور سامریوں کے کسی شہر میں داخل نہ ہونا“ (متی ۱۰: ۵)۔

حضور یسوع مسیح اپنے حواریوں کو آہستہ آہستہ ایسی ایسی جگہوں پر بھیجنے لگے جہاں وہ اپنی ابتدائی تربیت کے مطابق خدمت کرنے کے قابل تھے۔ سامریوں کے قعصب اور غیر یہودیوں کی بُت پرستی کا مقابلہ کرنے کی مشکل خدمت پر آپ نے اُنہیں اُس وقت ہی مامور کیا جب وہ ایمان اور رُوحانی تجربہ میں پختہ ہو گئے تھے۔ اس کے بعد وہ وقت بھی آیا جب انہیں تمام دنیا میں انجیل جلیل کا مزوہ نجات سنانے کا شرف بخشا گیا۔

حضرت یوحنا کی شہادت

ادھر حضور یسوع مسیح نے اپنے حواریوں کو تبلیغ اور شفا کے مشن پر بھیجا ہوا تھا۔ ادھر حضرت یوحنا اصطباغی کو پر یہ کے جنوب میں اپنی بے باکانہ تبلیغ کے باعث موت کے شکنجے میں پھسنے کے آثار نظر آرہے تھے۔

گلیل کے صوبہ کے حاکم شہزادہ ہیرودیس انتپاس کی غیر منگوحہ بیوی ہیرودیاں

حضرت یوحنا سے کافی عرصہ سے انتقام لینے کا موقع تلاش کر رہی تھی۔ صرف وہی ایک ایسے شخص تھے جو اُس کی خوبصورتی اور جنسی کشش سے متاثر نہ ہوئے تھے۔ نبی نے اُسے اور انتپاس کو متنبہ کیا تھا کہ اُن کا زوجین کی حیثیت سے اکٹھے رہنا خدا تعالیٰ کی نظر میں گناہ ہے۔ کلام مُقدس میں اس سلسلے میں یوں مرقوم ہے۔

”ہیرودیاں اُس سے دشمنی رکھتی اور چاہتی تھی کہ اُسے قتل

کرائے مگر نہ ہو سکا۔ کیونکہ ہیرودیس یوحنا کو راستباز اور مُقدس

آدمی جان کر اُس سے ڈرتا اور اُسے بچائے رکھتا تھا اور اُس کی

باتیں سُن کر بہت حیران ہو جاتا تھا۔ مگر سننا خوشی سے تھا“ (انجیل

شریف، مرقس ۶: ۱۹-۲۰)۔

بالآخر ہیرودیاں کو موقع مل ہی گیا۔

”ہیرودیس نے اپنی سالگرہ میں اپنے امیروں اور فوجی سرداروں

اور گلیل کے رئیسوں کی ضیافت کی۔ اور اسی ہیرودیاں کی بیٹی اندر

آئی اور ناچ کر ہیرودیس اور اُس کے مہمانوں کو خوش کیا تو بادشاہ

نے اُس لڑکی سے کہا جو چاہے مجھ سے مانگ میں تجھے دوں گا۔

اور اُس سے قسم کھائی کہ جو تو مجھ سے مانگے گی اپنی ادھی سلطنت

تجھے دوں گا۔ اور اُس نے باہر جا کر اپنی ماں سے کہا کہ میں کیا

مانگوں؟ اُس نے کہا یوحنا پتسمہ دینے والے کا سر۔ وہ فی الفور بادشاہ

کے پاس جلدی سے اندر آئی اور اُس سے عرض کی۔ میں چاہتی ہوں

کہ تو یوحنا پتسمہ دینے والے کا سر ایک تھال میں ابھی مجھے منگوا

دے۔ بادشاہ بہت غمگین ہوا مگر اپنی قسموں اور مہمانوں کے سبب

سے اُس سے انکار کرنا نہ چاہا۔ پس بادشاہ نے فی الفور ایک سپاہی

کو حکم دے کر بھیجا کہ اس کا سر لائے۔ اُس نے جا کر قید خانہ میں

اُس کا سر کاٹا۔ اور ایک تھال میں لاکر لڑکی کو دیا اور لڑکی نے

اپنی ماں کو دیا۔ پھر اُس کے شاگرد سُن کر آئے اور اُسکی لاش اٹھا

کر قبر میں رکھی“ (انجیل شریف، مرقس ۶: ۲۱-۲۹)۔

دن گزرتے گئے۔ ادھر حضور یسوع مسیح اور آپ کے حواریوں کے مجتہد العقل کام اور کلام کی خبریں ہیرو دیس انتپاس کے پاس پہنچ کر اُسکا دل ہلا رہے تھے۔ ادھر حضرت یوحنا اصطباغی کی شہادت کی خبر حواریوں کو ملی جب وہ گاؤں گاؤں نیکی اور بھلائی کے کام کرتے پھر رہے تھے۔

حضرت یوحنا کی شہادت کی خبر سنتے ہی حواری اپنے استاد کے پاس واپس آئے۔ آپ کو بھی یہ افسوسناک خبر مل چکی تھی۔ دوسری طرف ہیرو دیس آپ کی عجیب و غریب کرامات کی شہرت سن کر خوفزدہ ہو گیا تھا۔ اُس کا مجرم ضمیر اُسے ستاتا تھا، یہاں تک کہ اُسے شک پڑ گیا کہ

”یوحنا جس کا سر میں نے کٹوایا وہی جی اٹھا ہے“ (انجیل شریف،

مرقس ۶: ۱۶)۔

چنانچہ وہ کسی نہ کسی طریقہ سے حضور یسوع مسیح کو دیکھنا چاہتا تھا۔ ایک طریقہ یہ تھا کہ آپ کو خاموشی سے گرفتار کر لیا جائے کیونکہ آپ اُسی کی عملداری صوبہ گلیل میں تبلیغ کر رہے تھے۔

کلام مقدس سے ہمیں معلوم ہوتا ہے کہ جو نبی اُن حضور نے حضرت یوحنا کی شہادت کی تفصیلات اُن کے شاگردوں کی زبانی سنیں تو

”وہاں سے کشتی پر الگ کسی ویران جگہ کو روانہ ہوا“ (انجیل

شریف، متی ۱۴: ۱۲)۔

حواری حسب معمول آپ کے ساتھ تو ہوئے۔ لیکن اب وہ آپ کے مزاج اقدس سے واقف ہو چکے تھے، لہذا جب انہیں چھوڑ کر آپ خدا تعالیٰ سے مزید ہدایت پانے کے لئے دعا کرنے کسی خاموش جگہ کو تشریف لے جاتے تو وہ مغل نہ ہوتے۔ چنانچہ آپ اپنے حواریوں سمیت جھیل کے اس ساحل پر پہنچ گئے جو شہزادہ فلیس کی تحویل میں تھا۔ یہاں آپ گرفتار ہونے سے محفوظ تھے۔

اُس زمانہ میں کسی ملک میں داخل ہونے کے لئے پاسپورٹ اور ویزا کی ضرورت نہ ہوتی تھی۔ اب آپ بیت صیدا کے علاقہ میں ایک پہاڑی پر تنہا دعا کرنے تشریف لے گئے۔ لیکن آپ کو زیادہ دیر تک تنہائی میسر نہ آئی کیونکہ عوام

آپ کی کشتی کو جاتے دیکھ کر پیدل ہی اُس مقام تک پہنچ گئے۔ اس بھیڑ کو دیکھ کر آپ کو بڑا ترس آیا۔ چنانچہ پہاڑی سے اتر کر آپ نے اُن کے بیماروں کو شفا دی (انجیل شریف، متی ۱۴: ۱۴)۔ آپ کو اُن پر ترس آیا کہ وہ پراگندہ اور بھٹکی ہوئی بھیڑوں جیسے تھے جن کا کوئی چرواہا نہ ہو۔ بیماروں کو شفا دینے کے علاوہ آپ نے انہیں بہت سی باتوں کے بارے میں نصیحت بھی کی۔

”اور جب شام ہوئی تو شاگرد اُس کے پاس آ کر کہنے لگے کہ جگہ

ویران ہے اور اب وقت گزر گیا ہے۔ لوگوں کو رخصت کر دے

تاکہ گاؤں میں جا کر اپنے لئے کھانا مول لیں“ (انجیل شریف، متی ۱۴: ۱۵)۔

”اُس نے ان سے جواب میں کہا تم ہی انہیں کھانے کو دو۔

انہوں نے اُس سے کہا کیا ہم جا کر دو سو دینار کی روٹیاں

مول لائیں اور ان کو کھلائیں؟

اُس نے اُن سے کہا تمہارے پاس کتنی روٹیاں ہیں؟ جاؤ

دیکھو۔

انہوں نے دریافت کر کے کہا پانچ اور دو مچھلیاں“ (انجیل

شریف، مرقس ۶: ۳۷-۳۸)۔

پانچ ہزار کو کھانا کھلانا

گاؤں گاؤں تبلیغ کرنے کے باعث حواری بہت تھک چکے تھے۔ چنانچہ جب سورج ڈھلنے لگا تو اُن کا اس بڑے مجمع کے بارے میں فطری رد عمل یہ تھا کہ اُن کو نزدیک گاؤں اور شہروں میں بھیج دیا جائے تاکہ کھانے پینے اور رات گزارنے کا آپ بندوبست کریں۔ لیکن حضور یسوع جیسے چرواہا اپنی بھیڑوں کے لئے فکر مند ہوتا ہے، ویسے ہی اس مجمع کی روحانی اور جسمانی ضروریات کا احساس تھا۔ یہ اُن چند واقعات میں سے ایک ہے، جب انسان کی جسمانی ضروریات کے پیش نظر آپ نے معجزانہ طور پر کھانا ہم پہنچایا۔ اس ہجوم کو کھانا

کھلانے کے لئے آپ نے پانچ روٹیوں اور دو مچھلیوں پر برکت دے کر انہیں اس قدر بڑھایا کہ سب سیر ہو گئے۔ کتاب مقدس میں اس حیرت انگیز اور اعجازی واقعہ کا ذکر یوں ہے:-

” اُس نے اُن کو حکم دیا کہ سب ہری گھاس پر دستہ دستہ ہو کر بیٹھ جائیں۔ پس وہ سو سو اور پچاس پچاس کی قطاریں باندھ کر بیٹھ گئے۔ پھر اُس نے وہ پانچ روٹیاں اور دو مچھلیاں لیں اور آسمان کی طرف دیکھ کر برکت دی اور روٹیاں توڑ کر شاگردوں کو دیتا گیا کہ اُن کے اگے رکھیں اور وہ دو مچھلیاں بھی اُن سب میں بانٹ دیں۔ پس وہ سب کھا کر سیر ہو گئے۔ اور انہوں نے ٹکڑوں سے بارہ ٹوکریاں بھر کر اٹھائیں۔ اور کچھ مچھلیوں سے بھی۔ اور جنہوں نے روٹیاں کھائیں وہ پانچ ہزار مرد تھے“ (انجیل شریف مرقس ۶: ۳۹-۴۲)

عوام کی آپکو بادشاہ بنانے کی خواہش

عوام کافی مدت سے ظالموں اور ڈکٹیٹروں کے جوئے تلے دبے ہوئے تھے۔ وہ رومی حکومت سے انتقام لینے کی آگ میں جل رہے تھے۔ جب انہوں نے یہ سنا کہ انتپاس ہیرودیس نے حضرت یوحنا کو قتل کر دیا ہے تو اُن کی یہ امید کہ وہ انہیں رومیوں کے جوئے سے آزاد کرے گا۔ خاک میں مل گئی۔ جب قوم پرست یہودی رومی افسروں اور سپاہیوں کو رومی حکومت کی بنائی ہوئی سرٹوکوں پر مار چڑھتے یا بحیرہ روم کی بندرگاہوں میں اُترتے دیکھتے تو اُن کا جذبہ بغاوت اور بھڑک اُٹھتا اور وہ جنگ کرنے پر آمادہ ہو جاتے۔ اُن میں جو مومن تھے۔ جب وہ رومیوں کے بتوں، زیارت گاہوں اور جنسی بے راہ روی کو دیکھتے تو دل ہی دل میں کڑھنے لگتے۔ وہ غیروں کی حکومت کے کٹھن پتلی حکمران انتپاس اور فلپس کو نفرت کی نگاہ سے دیکھتے اور مقدس شہر یروشلم پر بت پرست رومی حکومت کے گورنر کے راج کے تلے کراہتے تھے۔ اب ان کی نگاہ امید حضور یسوع مسیح پر مرکوز ہو گئی کہ یہی وہ موعودہ

نبی ہے جس کی بابت توریت شریف میں حضرت موسیٰ نے پیشین گوئی فرمائی تھی۔ (توریت شریف، استثنا ۱۸: ۱۵)۔ انہیں یقین تھا کہ وہ نبی انہیں رومی سامراج اور اس کے ظالم حاکموں کے اُہنی پنچے سے رہائی دلانے گا۔ چنانچہ انہیں امید تھی کہ حضور یسوع مسیح اس بغاوت میں اُن کی قیادت فرما کر انہیں حضرت داؤد اور حضرت سلیمان کے وقت کی طرح پھر ایک پر شکوہ، آزاد اور طاقتور قوم بنا دیں گے۔

لیکن یہ لوگ اس امر سے بے خبر تھے کہ آپ شیطان کی اس آزمائش کو پہلے بھی ایک دفعہ رد کر چکے تھے کہ پتھروں سے روٹیاں بنا کر تمام دنیا پر اقتدار حاصل کر لیں۔ وہ اس بات کو بھی نہیں سمجھتے تھے کہ آپ نے اس دنیا سے بدی کو مٹانے کے لئے نفرت، جنگ و جدل اور جبر کے استعمال کو رد کر دیا تھا۔ دو ہزار سال گزرنے کے باوجود اب بھی نہایت کم لوگ ایسے ہیں جو آپ کی دشمنوں کے ساتھ محبت اور جسمانی تشدد برداشت کرنے کی تلقین کو سمجھتے ہیں۔

بادشاہ بننے سے انکار

حضور یسوع مسیح جانتے تھے کہ مصلوبیت سے پیشتر مقدمہ کی آخری عساعت کے وقت عوام آپ کی نسبت برا بادشاہ کو ترجیح دیں گے۔ پس یہ ہم کے رجحان کو جانتے ہوئے کہ وہ آپ کو ہنگامی طور پر بادشاہ بنانے کے لئے کوشاں ہیں۔ آپ اُن سے علیحدہ ہو کر پھاڑ پر اکیلے تشریف لے گئے (دیکھئے انجیل شریف، یوحنا ۶: ۱۵)۔ اسی سبب سے حواریں بھی چپکے سے کشتیوں میں بیٹھ کر چل دیئے۔

حضور یسوع نے خدا کے مقررہ وقت سے پہلے بادشاہ بننے کی اس سنگین آزمائش سے دانستہ کنارہ کیا اور خاموشی سے نکل گئے تاکہ عوام میں قبل از وقت انتشار نہ پھیلے۔ آپ کی بادشاہی اُس زمانہ کے عام خیالات سے قطعاً مختلف تھی۔ اب تک معدودے چند اشخاص ہی ایسے تھے جو اس سلسلے میں آپ کے ارشادات کے مطلب کو سمجھنے لگے تھے۔

آپ اب جھیل کے قریب کی ایک پہاڑی پر تنہا دعا اور مراقبے میں مستغرق تھے۔ آپ نے بادشاہ بننے کی عوامی تحریک کو رد کر دیا تھا۔ کیونکہ آپ کو دکھ اور اذیت

کا وہ راستہ بخوبی معلوم تھا جسے طے کر کے ہی آپ تمام دنیا کے حاکم اور بادشاہ بننے والے تھے۔

پانی پر چلنا

دوسری طرف حواریں کشتی میں بیٹھے بڑے اطمینان سے چلے جا رہے تھے کہ یکایک سخت طوفان اٹھ کھڑا ہوا۔ سمندر تند و تیز موجوں میں تبدیل ہو گیا۔ حضور یسوع مسیح اپنے حواریوں کی طوفان کے تھپڑوں کے خلاف جدوجہد دیکھ رہے تھے انسان کی بغاوت خود سری اور سب سے زوری کی نسبت اس حالت پر قابو پانا ان حضور کے لئے آسان تھا۔ چنانچہ کلام مقدس میں مرقوم ہے:-

”جب اُس نے دیکھا کہ وہ کھینے سے بہت تنگ ہیں کیونکہ ہوا ان کے مخالف تھی تو رات کے پھلے پہر کے قریب وہ جھیل پر چلنا ہوا ان کے پاس آیا اور ان سے آگے نکل جانا چاہتا تھا۔ لیکن انہوں نے اُسے جھیل پر چلتے دیکھ کر خیال کیا کہ بھوت ہے اور چلا اٹھے۔ کیونکہ سب اُسے دیکھ کر گھبرا گئے تھے مگر اُس نے فی الفور ان سے باتیں کیں اور کہا خاطر جمع رکھو۔ میں ہوں۔ ڈرو مت۔ پھر وہ کشتی پر ان کے پاس آیا اور ہوا تھم گئی اور وہ اپنے دل میں نہایت حیران ہوئے۔ اس لئے کہ وہ روٹیوں کے بارے میں نہ سمجھے تھے بلکہ ان کے دل سخت ہو گئے تھے“ (انجیل شریف، مرقس ۶: ۲۸-۵۲)۔

آپ کے حواریوں کے دلوں پر بھی اب تک مسیح موعود کے بارے میں مروجہ خیالات اس قدر حاوی تھے کہ وہ آپ کی شخصیت کے پورے بھید کو سمجھنے سے فی الحال قاصر رہے۔

حقیقی پاکیزگی کی نوعیت

جب کبھی حضور یسوع مسیح گلیل کی جھیل کے شمالی ساحل پر نظر آتے تو عوام آپ کے گرد جمع ہو جاتے تھے۔ حضرت یوحنا کی شہادت کی خبر سننے کے بعد آپ نے

کئی مرتبہ کوشش کی تھی کہ کسی طرح تنہائی میسر آئے، مگر عوام آپ اور آپ کے حواریوں کا پیچھا نہ چھوڑتے۔ اب صرف ایک ہی طریقہ باقی تھا کہ آپ شمال میں صوڑ اور صیدا کی سرحدوں کی طرف تشریف لے جائیں۔ چونکہ شریعت کے مطابق بہت کو لمبا سفر کرنے کی اجازت نہ تھی اس لئے آپ نے گینسرت کو چھوڑ کر بہت کے روز کفریحوم میں قیام فرمایا۔ اسی روز جب آپ کھانا تناول فرما رہے تھے تو چند قائدین دین نے نکتہ چینی شروع کر دی جس کا کلام مقدس میں یوں ذکر ہے:-

”فریسی اور بعض فقیہ اُس کے پاس جمع ہوئے۔ وہ یروشلم سے آئے تھے۔ اور انہوں نے دیکھا کہ اس کے بعض شاگرد ناپاک یعنی بن دھوئے ہاتھوں سے کھانا کھاتے ہیں۔ کیونکہ فریسی اور سب یہودی بزرگوں کی روایت پر قائم رہنے کے سبب جب تک اپنے ہاتھ خوب دھو نہ لیں نہیں کھاتے۔ اور بازار سے آکر جب تک غسل نہ کر لیں نہیں کھاتے اور بہت سی اور باتیں ہیں جو قائم رکھنے کے لئے بزرگوں سے ان کو پہنچی ہیں جیسے پیالوں اور بوٹوں اور تابنے کے برتنوں کو دھونا۔ پس فریسیوں اور فقیہوں نے اُس سے پوچھا کیا سبب ہے کہ تیرے شاگرد بزرگوں کی روایت پر نہیں چلتے بلکہ ناپاک ہاتھوں سے کھانا کھاتے ہیں؟ اُس نے ان سے کہا یتیمہ نے تم ریاکاروں کے حق میں کیا خوب نبوت کی جیسا کہ لکھا ہے:-

یہ امت ہونٹوں سے تو میری تعظیم کرتی ہے۔

لیکن ان کے دل مجھ سے دُور ہیں۔

اور یہ بے فائدہ میری پرستش کرتے ہیں

کیونکہ انسانی احکام کی تعلیم دیتے ہیں۔

تم خدا کے حکم کو ترک کر کے آدمیوں کی روایت کو قائم رکھتے ہو اور انجیل شریف، مرقس ۷: ۱-۸)۔

اس پر آپ نے لوگوں کو پھر اپنے پاس بلایا اور فرمایا:-

”تم سب میری سنو اور سمجھو۔ کوئی چیز باہر سے آدمی میں داخل

ہو کر اُسے ناپاک نہیں کر سکتی مگر جو چیزیں آدمی میں سے نکلتی ہیں وہی آدمی کو ناپاک کرتی ہیں" (انجیل شریف، مرقس ۷: ۱۴-۱۵) اُس زمانہ کی طرح آج بھی بدنی طہارت، کھانے پینے اور حلال و حرام کے مسائل پر بڑی گرم جوشی سے بحث و تکرار ہوتی رہتی ہے۔ مقام افسوس ہے آج کے دن تک متعدد اشخاص اسی امید پر تنگیہ کئے بیٹھے ہیں کہ ان ظاہری رسومات کی بجا آدمی کے باعث وہ باری تعالیٰ کے حضور مقبول ٹھہریں گے۔ آپ کے حواری اُس وقت تو پوری طرح سمجھ نہ سکے تھے کہ آپ کا مطلب کیا تھا، بعد ازاں جب قدرے تنہائی میں آئی تو انہوں نے آپ سے اس بات کی وضاحت چاہی۔

آپ نے جواب فرمایا:-

"کیا تم بھی ایسے بے سمجھ ہو؟ کیا تم نہیں سمجھتے کہ کوئی چیز جو باہر سے آدمی کے اندر جاتی ہے اُسے ناپاک نہیں کر سکتی؟ اسلئے کہ وہ اُس کے دل میں نہیں بلکہ پیٹ میں جاتی ہے اور مزہ بد میں نکل جاتی ہے۔ یہ کہہ کر اُس نے تمام کھانے کی چیزوں کو پاک ٹھہرایا۔ پھر اُس نے کہا جو کچھ آدمی میں سے نکلتا ہے، وہی آدمی کو ناپاک کرتا ہے۔ کیونکہ اندر سے یعنی آدمی کے دل سے بُرے خیال نکلتے ہیں۔ حرام کاریاں۔ چوریاں۔ خنزیریاں۔ زنا کاریاں۔ لالچ۔ بدیاں۔ مکہ۔ شہوت پرستی۔ بدنظری۔ بدگوئی۔ شیخی۔ بیوقوفی۔ یہ سب بُری باتیں اندر سے نکل کر آدمی کو ناپاک کرتی ہیں" (انجیل شریف، مرقس

۷: ۱۸-۲۳)

ہادی برحق نے فرمایا کہ باری تعالیٰ کے حضور دل کی پاکیزگی سب سے اہم ہے۔ اُس زمانہ میں اور آج کل بھی بہت سے علمائے دین خدا تعالیٰ کے نزدیک مقبول ٹھہرنے کی بنیاد جسمانی طہارت اور ظاہری پاکیزگی بتاتے اور اسی پر زور دیتے ہیں۔

جب ایک اور موقع پر فریسی آپ کو رسمی پاکی کے بغیر ہی کھانا کھاتے دیکھ کر اعتراض کرنے لگے تو آپ نے اس مسئلے پر مزید فرمایا کہ:-

"اے فریسیو! تم پیالے اور رکابی کو اوپر سے تو صاف کرتے ہو لیکن تمہارے اندر لوٹ اور بدی بھری ہے۔ اے نادانو! جس نے باہر کو بنایا کیا اُس نے اندر کو نہیں بنایا؟ ہاں اندر کی چیزیں خیرت کر دو تو دیکھو سب کچھ تمہارے لئے پاک ہو گا۔

"لیکن اے فریسیو تم پرافسوس! کہ پودینے اور سداب اور ہر ایک ترکاری پر وہ کی دیتے ہو اور انصاف اور خدا کی محبت سے غافل رہتے ہو۔ لازم تھا کہ یہ بھی کرتے اور وہ بھی نہ چھوڑتے۔ اے فریسیو تم پرافسوس! کہ تم عبادت خانوں میں اعلیٰ درجہ کی کرسیاں اور بازاروں میں سلام چاہتے ہو۔ تم پرافسوس! کیونکہ تم ان پوشیدہ چیزوں کی مانند جو جن پر آدمی چلتے ہیں اور ان کو اس بات کی خبر نہیں" (انجیل شریف، لوقا ۱۱: ۳۹-۴۴)

ان فریسیوں کے ساتھ ساتھ حضور یسوع مسیح ہمیں بھی انتباہ فرماتے ہیں کہ کہیں ہم بھی آدمیوں کی ایجاد کردہ روایت و رسومات پر سختی سے عمل کرنے کے باعث خدا تعالیٰ کے احکام کے عدول کرنے والے نہ بن جائیں۔

بعد ازاں آپ کے حواریوں نے پاس آ کر عرض کیا "کیا تو جانتا ہے کہ فریسیوں نے یہ بات سن کر ٹھوکر کھائی؟" آپ نے جواب دیا

نئے سداب:- تقریباً تین فٹ کا ایک خوبنودار پودا اسکی قدر اس وجہ سے کی جاتی تھی کہ وہ بطور دوا استعمال ہوتا اور کھانے کی چیزوں میں مصالحوہ کے کام بھی آتا تھا۔ لے وہ یہی:- حضرت ابراہیم خلیل اللہ نے خدا کے کاہن ملک صدق کو اپنے مال کا دسواں حصہ (وہ یہی) دیا۔ بنی اسرائیل میں اپنی آمدنی کا دسواں حصہ دینے کا رواج تھا۔ اس روپیہ اور اجناس سے وہ پرستش اور کاہنوں کے اخراجات برداشت اور غریبوں کی مدد کرتے تھے۔

” جو پورا میرے آسمانی باپ نے نہیں لگایا جڑ سے اکھڑا
جائیگا۔ انہیں چھوڑ دو۔ وہ اندھے راہ بتانے والے ہیں اور اگر
اندھے کو اندھا راہ بتائے گا تو دونوں گڑھے میں کریں گے“ (انجیل
شریف، متی ۱۵: ۱۲-۱۴)۔

زندگی کی روٹی کے بارے میں ارشادات

کفر نجوم کے عبادت خانے میں آپ نے جن کو بہت کے روز ورس فرمایا،
ان میں بیشتر لوگ وہ تھے جنہیں آپ نے معجزانہ طور پر کھانا کھلایا تھا۔ حواریوں کے
طوفان سے بچنے کے بعد عوام آپ کو تلاش کر رہے تھے تاکہ آپ کے ارشادات
مبارک سنیں۔ یہی وہ لوگ تھے جو دو دن پشت سر آپ کو بادشاہ بنانا چاہتے تھے چنانچہ
آپ نے ان کی خرد غرضی کی نیت کو یوں طشت از بام کر کے فرمایا:-

”میں تم سے سچ سچ کہتا ہوں کہ تم مجھے اس لئے نہیں ڈھونڈتے
کہ معجزے دیکھے بلکہ اس لئے کہ تم روٹیاں کھا کر سیر ہوئے۔ فانی
خوراک کے لئے محنت نہ کرو بلکہ اس خوراک کے لئے جو ہمیشہ کی
زندگی تک ٹھہرتی ہے جسے ابن آدم تمہیں دے گا کیونکہ باپ یعنی
خدا نے اسی پر مہر کی ہے“ (انجیل شریف، یوحنا ۶: ۲۶-۲۷)۔

رحمتِ عالمین حضورِ مسیح نے جو طریقہ تدریس سُوخار کے کنوئیں پر سامری
عورت کے ساتھ اختیار کیا تھا، وہی اس وقت بھی استعمال کیا۔ آپ نے بڑے
احسن طریقے سے سامعین کے خیالات کو مادی چیزوں کی طرف سے ہٹا کر آسمانی
باتوں کی طرف منتقل کر دیا۔ سامری عورت کے سلسلہ میں آپ نے پانی کو اپنے
کلام کے مشابہ ٹھہرا کر فرمایا کہ اس سے پیاسی روحوں کی آسودگی ہوتی ہے۔ اس
کہرہ ارض پر پانی اور روٹی زندگی کے بنیادی عناصر کی حیثیت رکھتے ہیں، یعنی
خدا تعالیٰ کی بادشاہی میں ابدی زندگی کے بھی چند بنیادی عناصر ہیں۔

لوگوں نے آپ کا فرمان سن کر کہا

”تو کون سا نشان دکھاتا ہے کہ ہم دیکھ کر تیرا یقین کریں؟ تو

کو نسا کام کرتا ہے؟ ہمارے باپ دادا نے بیابان میں من کھایا۔
چنانچہ لکھا ہے کہ اُس نے انہیں کھانے کے لئے آسمان سے
روٹی دی۔

”یسوع نے اُن سے کہا میں تم سے سچ سچ کہتا ہوں کہ موسیٰ
نے تو وہ روٹی آسمان سے تمہیں نہ دی لیکن میرا باپ تمہیں آسمان
سے حقیقی روٹی دیتا ہے۔ کیونکہ خدا کی روٹی وہ ہے جو آسمان
سے اُتر کر دُنیا کو زندگی بخشتی ہے۔

”انہوں نے اُس سے کہا اے خداوند! یہ روٹی ہم کو
ہمیشہ دیا کر۔

”یسوع نے اُن سے کہا زندگی کی روٹی میں ہوں۔ جو میرے پاس
آئے وہ ہرگز بھوکا نہ ہوگا اور جو مجھ پر ایمان لائے وہ کبھی پیاسا
نہ ہوگا“ (انجیل شریف، یوحنا ۶: ۳۰-۳۵)۔

صرف ایک ہی شخصیت ہے جو انسان کی رُوح کی تشنگی اور بھوک کو مٹا سکتی ہے
اور وہ ہادیِ رحمتی حضورِ مسیح ہیں۔
چنانچہ آپ نے مزید فرمایا:-

”میں آسمان سے اس لئے نہیں اُترا ہوں کہ اپنی مرضی کے موافق
عمل کروں بلکہ اس لئے کہ اپنے بھیجنے والے کی مرضی کے موافق
عمل کروں۔ اور میرے بھیجنے والے کی مرضی یہ ہے کہ جو کچھ اُس
نے دیا ہے، میں اُس میں سے کچھ کھون دوں بلکہ اسے آخری دن
پھر زندہ کروں۔ کیونکہ میرے باپ کی مرضی یہ ہے کہ جو کوئی بیٹے کو
دیکھے اور اُس پر ایمان لائے ہمیشہ کی زندگی پائے اور میں اُسے آخری
دن پھر زندہ کروں“ (آیات ۳۸-۴۰)۔

اس اقتباس میں شافعی محشر نے صاف الفاظ میں وعدہ فرمایا کہ آپ اُن
لوگوں کو جو آپ پر ایمان لاتے ہیں روزِ آخرت مردوں میں سے زندہ کریں گے۔
”پس یہودی اس پر بڑبڑانے لگے اس لئے کہ اُس نے کہا تھا

جو روٹی آسمان سے اُتری، وہ میں ہوں۔ اور انہوں نے کہا کیا یہ یوسف کا بیٹا یسوع نہیں جس کے باپ اور ماں کو ہم جانتے ہیں؟ اب یہ کیونکر کہتا ہے کہ میں آسمان سے اُترا ہوں۔

یسوع نے جواب میں اُن سے کہا آپس میں نہ بڑبڑاتے۔ کوئی میرے پاس نہیں آ سکتا جب تک باپ جس نے مجھے بھیجا ہے۔ اُسے کچھ نہ لے اور میں اُسے آخری دن پھر زندہ کروں گا۔ (آیات ۲۱-۲۲)۔

وہی لوگ جو تھوڑی دیر پہلے حضور یسوع کو رومی حکومت کے خلاف اپنا گوریلہ لیڈر بنانا چاہتے تھے اب آپ کو مسیح موعود قبول کرنے کے لئے ہرگز تیار نہ تھے اس کی وجہ یہ تھی کہ آپ نے اپنے متعلق خدا تعالیٰ کے جس ارادے کا انکشاف فرمایا وہ اُن کے خیالات سے مطابقت نہیں رکھتا تھا۔ بعد ازاں جو کچھ وقوع میں آیا اس کے بارے میں کتاب مقدس میں یوں ارشاد ہے :-

”یہ باتیں اُس نے کفر و تجوم کے ایک عبادت خانہ میں تعلیم دیتے وقت کہیں۔“

”اس لئے اس کے شاگردوں میں سے بہتوں نے سُن کر کہا کہ یہ کلام ناگوار ہے۔ اسے کون سُن سکتا ہے؟ یسوع نے اپنے جی میں جان کر کہ میرے شاگرد آپس میں اس بات پر بڑبڑاتے ہیں اُن سے کہا کیا تم اس بات سے ہٹو کر کھاتے ہو؟ اگر تم ابن آدم کو اُپر جاتے دیکھو گے جہاں وہ پہلے تھا تو کیا ہوگا؟ زندہ کرنے والی تو روح ہے۔ جسم سے کچھ فائدہ نہیں۔ جو باتیں میں نے تم سے کہی ہیں وہ روح ہیں اور زندگی بھی ہیں۔ مگر تم میں سے بعض ایسے ہیں جو ایمان نہیں لائے کیونکہ یسوع شروع سے جانتا تھا کہ جو ایمان نہیں لاتے وہ کون ہیں اور کون مجھے پکڑوائے گا۔ پھر اُس نے کہا اسی لئے میں نے تم سے کہا تھا کہ میرے پاس کوئی نہیں آ سکتا جب تک باپ کی طرف سے اُسے یہ توفیق نہ دی جائے۔“

”اس پر اُس کے شاگردوں میں سے بہترے اُلٹے پھر گئے اور

اس کے بعد اُس کے ساتھ نہ رہے۔“ (آیات ۵۹-۶۶)۔
اُس مجمع میں سے جو یسوع کو اپنا بادشاہ بنانا چاہتا تھا بیشتر لوگ اڑتالیس گھنٹوں کے اندر اندر آپ کا ساتھ چھوڑ گئے۔ جانے والوں میں کافی تعداد آپ کے دیرینہ معتقدوں کی بھی تھی۔

اُن کی یہ بے رخی دیکھ کر آپ نے اپنے بارہ خاص حواریوں سے پوچھا۔

”کیا تم بھی چلا جانا چاہتے ہو؟“

آپ کے ایک حواری حضرت شمعون پطرس نے جواب دیا
”اے خداوند! ہم کس کے پاس جائیں؟ ہمیشہ کی زندگی کی باتیں

تو تیرے ہی پاس ہیں۔ اور ہم ایمان لائے اور جان گئے ہیں کہ خدا کا قدوس تو ہی ہے۔“ (آیات ۶۷-۶۹)۔

انسان فانی چیزوں کے لئے اس قدر سرگرداں ہیں کہ وہ سُن ہو کر خدا تعالیٰ کے عرفان سے محروم رہ جاتے ہیں۔ اور وہ اُس آسمانی جلال کو پہچان ہی نہیں سکتے جو خدا سے محبت رکھنے والوں کی میراث ہے۔

حضور یسوع مسیح نے عوامی لیڈروں سے مختلف اور نئے انداز میں اپنے پیروں کی قیادت فرمائی۔ آپ نے خدا تعالیٰ کو مقدم جگہ دے کر وعدہ فرمایا کہ جو لوگ آپ پر ایمان لاکر آپ کی تعلیمات کی پیروی کریں گے اُن کی مادی احتیاجیں بھی رفع ہوتی رہیں گی۔

اکثر سیاستدان چند روزہ مادی اشیا کے احاطہ میں گھرے رہتے ہیں۔ وہ دوٹ حاصل کرنے کے لئے انہی چیزوں کا وعدہ کرتے ہیں لیکن اکثر اپنے وعدوں کو پورا نہیں کر سکتے اور عوام کی پریشانیوں کو ہی توں ہی رہ جاتی ہیں۔ شاہ صدق و صفا حضور یسوع مسیح جھوٹے وعدے نہیں فرماتے۔ آپ نے راہ خدا کو سنگلاخ اور دشوار گزار بنا کر فرمایا :-

”تنگ دروازہ سے داخل ہو کیونکہ وہ دروازہ چوڑا ہے اور

وہ راستہ کشادہ ہے جو ہلاکت کو پہنچاتا ہے اور اُس سے داخل

ہونے والے بہت ہیں۔ کیونکہ وہ راستہ تنگ ہے اور وہ راستہ

سکڑا ہے جو زندگی کو پہنچاتا ہے اور اُس کے پانے والے تھوڑے ہیں" (انجیل شریف، متی، ۱۳: ۱۲-۱۴)۔

صور اور صیدا

اب حضور یسوع مسیح اپنے حواریں کے ہمراہ بخاطر یکسوئی شہزادہ انتپاس کی عملداری یعنی صوبہ گلیل کو چھوڑ کر صور اور صیدا کے علاقے کی طرف تشریف لے گئے (متی ۲۱: ۱۵)۔ ملک کے کونے کونے میں آپ کے ہمدرد اور دوست موجود تھے اس لئے آپ مختلف مقامات پر اُن کے پاس قیام فرماتے ہوئے آگے بڑھتے گئے۔ آپ صور اور صیدا کے نواح میں پہنچ کر جب آپ ایک گھر میں مدعو ہوئے تو آپ نے اہل خانہ سے درخواست کی کہ میری آمد کا کسی کو علم نہ ہونے پائے گریہ ناممکن ثابت ہوا۔ چنانچہ کلام مقدس میں ذکر آیا ہے کہ اس عرصہ کے دوران آپ نے کئی غیر یہودی بیماروں کو شفا بخشی جنہیں یہودی ناپاک سمجھتے تھے۔

اگلا واقعہ اُن ہنوتی الفاظ کے پورے ہونے کا پیش خیمہ ہے کہ اُس کے نام سے غیر تو میں اُمید رکھیں گی" انکی پوری ٹیمیل اُس وقت ہوئی جب آپ نے آسمان پر صعود فرمانے سے پیشتر اپنے حواریں کو بلا امتیاز رنگ و نسل دنیا میں انجیل جلیل کی خوشخبری کی تبلیغ کرنے کا حکم فرمایا۔

سور فینیکس کی عورت

اس سلسلے میں کلام مقدس میں ایک غیر یہودی عورت کا ذکر آتا ہے جو کہ صور کے نزدیک حضور یسوع مسیح کی اس گوشہ نشینی میں محفل ہوئی۔ وہ سور فینیکس شہزادہ یونانی تھی (سور فینیکس اب لبنان کا حصہ ہے)۔ اُس کی بیٹی پر بدروح کا سایہ تھا۔ جب آپ اپنے حواریوں کے ساتھ جا رہے تھے تو وہ بھی آپ کے ہمراہ شفا کی درخواست کرتی جا رہی تھی۔ اور کہتی تھی

لے متی ۲۱: ۱۲۔ یہ یسوع نبی کے صحیفے کا اقتباس ہے۔

"اے خداوند ابن داؤد مجھ پر رحم کر۔ ایک بدروح میری بیٹی

کو بڑی طرح ستاتی ہے" (انجیل شریف، متی، ۲۱: ۱۵)۔

فی الحال تو حضور یسوع مسیح زیادہ تر اہل شریعت یہود میں ہی تبلیغ کر کے ایک ایسی ابتدائی جماعت کو تشکیل دے رہے تھے جس کے باعث بعد میں انجیل جلیل کا پیغام دنیا کے کونے کونے تک پھیلنا تھا۔ اگر بنی یہود تو بہ کر کے ایمان کے ساتھ خدا کی طرف رجوع کر لیتے تو وہ ساری دنیا کے لئے برکت کا باعث بنتے۔ اس پر مزید زور دینے کی غرض سے آپ نے فرمایا کہ یہ بچوں کا حق ہے کہ پہلے انکی احتیاجیں رفع کی جائیں۔ اس سے مراد یہ تھی کہ نجات کی نعمتوں میں شریک ہونے کا پہلا حق خدا کی اُمت ہی کا ہے۔ لیکن وہ عورت آپ کے قدموں میں گر گئی اور گڑ گڑا کر یوں منت و سماجت کرنے لگی۔

"اے خداوند میری مدد کر" (آیت ۲۵)۔

وہ صحیح معنوں میں متلاشی تھی۔ وہ پورے دل اور کامل ایمان کے ساتھ آپ سے ملتی ہوئی کہ آپ ضرور اس کے لئے کچھ کریں گے۔ حضور یسوع مسیح ایسے مخلص متلاشیوں کو کبھی مایوس نہیں کرتے۔ چنانچہ آپ کو اُس کے حال پر ترس آیا آپ نے اُس کے ایمان کی ان الفاظ میں تعریف کی۔ "تیرا ایمان بہت بڑا ہے" (آیت ۱۸) اور اسی لمحہ اُس کی بیٹی کو شفا مل گئی۔

اب رحمتِ عالمین اپنے میزبان سے اجازت لے کر آگے تشریف لے گئے۔ آپ جس علاقہ میں سفر کر رہے تھے وہاں زیادہ تربت پرست ہی آباد تھے، لیکن اُن میں چند اہل ایمان بھی تھے جن کے ہاں آپ رات کو قیام فرماتے تھے۔ ان سفروں میں اپنے حواریوں کی تربت کے لئے آپ کے پاس کافی وقت اور موقع تھا۔

آپ صیدا کے علاقہ میں سے ہوتے ہوئے پہلے مشرقی سمت کو گئے اور پھر جنوب کی طرف مڑ کر شہزادہ فلپس کی عملداری میں داخل ہو گئے اور آخر کار دیکپس یعنی "دس شہروں" کے علاقہ میں پہنچ گئے۔ وہ اسیب زدہ شخص جس میں سے آپ نے بدروحوں کا لشکر نکالا تھا اس نے انہی شہروں سے گزر کر تمام علاقہ میں آپ کی شہرت پھیلا دی تھی۔ یہ لوگ اُس کر کہ آپ بے نفس لیس وہاں سے

گزر رہے ہیں تو اپنے بیماروں اور لاچاروں کو آپ کے پاس لانے لگے۔ چنانچہ انہوں نے ایک بہرے شخص کی شفا یابی کے لئے بھی آپ سے درخواست کی۔ کلام مقدس میں یوں ارشاد ہے :-

” وہ اس کو بھیڑ میں سے الگ لے گیا اور اپنی انگلیاں اُس کے کانوں میں ڈالیں اور تھوک کر اُس کی زبان چھوئی۔ اور آسمان کی طرف نظر کر کے ایک آہ بھری اور اُس سے کہا اُفتح یعنی کھُل جا۔ اور اس کے کان کھُل گئے اور اس کی زبان کی گرہ کھُل گئی اور وہ صاف بولنے لگا۔ اور اس نے ان کو حکم دیا کہ کسی سے نہ کہنا لیکن جتنا وہ اُن کو حکم دیتا رہا اتنا ہی زیادہ وہ چرچا کرتے رہے۔ اور انہوں نے نہایت ہی حیران ہو کر کہا جو کچھ اُس نے کیا سب اچھا کیا۔ وہ بہروں کو سننے کی اور گونگوں کو بولنے کی طاقت دیتا ہے“

(انجیل شریف، مرقس ۷: ۳۳-۳۷)

چنانچہ اس میں حیرانی کی کوئی بات نہیں کہ آپ کی شفا بخش قدرت کو دیکھ کر اور بھی بہت سے معذور اور پاہنج آپ کے پاس آہنچے۔ انجیل جلیل میں اسکے بارے میں یوں ارشاد ہے :-

” ایک بڑی بھیڑ لنگڑوں، اندھوں، گونگوں، ٹنڈوں اور بہت سے اور بیماروں کو اپنے ساتھ لے کر اُس کے پاس آئی اور اُن کو اُس کے پاؤں میں ڈال دیا۔ اور اُس نے انہیں اچھا کر دیا۔ چنانچہ جب لوگوں نے دیکھا کہ گونگے بولتے، ٹنڈے تندرست ہوتے اور لنگڑے چلتے پھرتے اور اندھے دیکھتے ہیں تو تعجب کیا اور اسرائیل کے خدا کی تجید کی“ (انجیل شریف، متی ۱۵: ۳۰-۳۱)

چار ہزار مردوں کو کھانا کھلانا

ایک پہاڑی پر نام بقا حضور یسوع مسیح کے گرو تین دن سے ایک بڑی بھیڑ جمع تھی وہ آپ کے ارشاداتِ عالیہ سے لگاتار مستفیض ہو رہی تھی۔ اس

سلسلے میں انجیل جلیل میں یوں مرقوم ہے :-

”یسوع نے اپنے شاگردوں کو پاس بلا کر کہا مجھے اس بھیڑ پر ترس آتا ہے کیونکہ یہ لوگ تین دن سے برابر میرے ساتھ ہیں اور اُن کے پاس کھانے کو کچھ نہیں اور میں ان کو جھوکا رخصت کرنا نہیں چاہتا۔ کہیں ایسا نہ ہو کہ راہ میں تھک کر رہ جائیں شاگردوں نے اُس سے کہا بیابان میں ہم اتنی روٹیاں کہاں سے لائیں کہ ایسی بڑی بھیڑ کو سیر کریں۔ یسوع نے اُن سے کہا تمہارے پاس کتنی روٹیاں ہیں؟ انہوں نے کہا سات اور تھوڑی سی چھوٹی ٹھیلیاں ہیں۔

اُس نے لوگوں کو حکم دیا کہ زمین پر بیٹھ جائیں۔ اور اُن سات روٹیوں اور ٹھیلیوں کو لے کر شکر کیا اور انہیں ٹوڑ کر شاگردوں کو دینا گیا اور شاگرد لوگوں کو۔ اور سب کھا کر سیر ہو گئے اور بچے ہوئے ٹکڑوں سے بھرے ہوئے سات ٹوکڑے اٹھائے۔ اور کھانے والے سوا عورتوں اور بچوں کے چار ہزار مرد تھے۔ پھر وہ بھیڑ کو رخصت کر کے کشتی میں سوار ہوا اور مکدَن کی سرحدوں میں آگیا“ (انجیل شریف، متی ۱۵: ۳۲-۳۹)

ایک دوسرا واقعہ تھا جب حضور یسوع مسیح کو بھیڑ پر ترس آیا اور آپ نے انہیں معجزانہ طور پر روٹی سے سیر کیا۔ یہ گروہ اُن پانچ ہزار آدمیوں سے جنہیں آپ نے کفر نجوم کے قریب روٹی کھلائی تھی قطعی مختلف تھا۔ ان میں سے زیادہ تر دیکنس یعنی دس شہروں کے باشندے تھے جن کا طرز زندگی بت پرستوں جیسا تھا۔ جب آپ گلیل کی جھیل کے مغرب کی طرف مکدَن (ڈلمنوتہ) کو تشریف لے گئے تو بھیڑ تو آپ کے پیچھے نہ گئی لیکن جھیل کے پار فریسی آکر آپ سے بحث کرنے لگے۔ اس بات کی تصدیق میں کہ آپ مسیح موعود ہیں انہوں نے آپ سے کوئی معجزہ طلب کیا۔

اُس زمانہ میں فریسی بیماریوں اور غریبوں کی مدد کرنے کی بجائے مذہبی بحث

و تمیص میں زیادہ دلچسپی رکھتے تھے۔ مقامِ افسوس ہے کہ فی زمانہ بھی متعدد اشخاص دکھیوں اور غریبوں کی مدد کی بجائے مذہبی بحث و تکرار میں لگے رہتے ہیں حضورِ مسیح کی بیماریوں اور ضرورت مندوں کے لئے گہری محبت کو فی کم نشان تھا آپ ہمیشہ لوگوں کی مدد اور حاجت روائی کر رہے تھے جبکہ فریسی اپنے لمبے لمبے چوغوں میں ملبوس آپ کو گھیر کر بحث و مباحثہ کر کے آپ کے کام میں رکاوٹ ڈال رہے تھے۔ وہ کسی کی تکلیف کو دور کرنے کے لئے انگلی تک ہلانے کو تیار نہ تھے فریسیوں کا یہ دلائل روایت دیکھ کر آپ نے آہ بھر کر فرمایا:-

”اس زمانہ کے لوگ کیوں نشان طلب کرتے ہیں؟... اور وہ اُن کو چھوڑ کر پھر کشتی میں بیٹھا اور پار چلا گیا۔“

آپ بیت صیدا کی طرف روانہ ہوئے۔

”اور وہ (حواریں) روٹی لینا بھول گئے تھے اور کشتی میں اُن کے پاس ایک سے زیادہ روٹی نہ تھی۔ اور اُس نے اُن کو یہ حکم دیا کہ خردار، فریسیوں کے خمیر اور بیرو دیس کے خمیر سے ہوشیار رہنا۔ وہ آپس میں چرچا کرنے اور کہنے لگے کہ ہمارے پاس روٹی نہیں“

(انجیل شریف، مرقس ۸: ۱۲-۱۹)

حواریوں کے ذہن میں روٹی کے خمیر کا نقشہ جما ہوا تھا۔ لیکن فریسیوں اور بیرو دیس کے خمیر سے مراد، اُن کا حضورِ مسیح پر بطور نجات و بندہ ایمان نہ لانا ہے۔ جو نشانات اور معجزات آپ نے دکھائے وہ حق کے متلاشیوں کے لئے تو کافی تھے، لیکن دلوں کی سختی کے باعث عوام کی روحانی بصارت جاتی رہی تھی۔ یہاں تک کہ خطرہ تھا کہ کہیں آپ کے حواری بھی شگ و شبر میں پڑ جائیں۔ چنانچہ آپ نے خمیر کے مطلب کی یوں وضاحت فرمائی:-

”تم کیوں چرچا کرتے ہو کہ ہمارے پاس روٹی نہیں؟ کیا اب تک نہیں جانتے اور نہیں سمجھتے؟ کیا تمہارا دل سخت ہو گیا ہے؟ آنکھیں ہیں اور تم دیکھتے نہیں؟ کان ہیں اور سنتے نہیں؟ اور کیا تم کو یاد نہیں؟ جس وقت میں نے وہ پانچ روٹیاں پانچ ہزار کے لئے

ٹوڑیں تو تم نے کتنی ٹوکریاں ٹکڑوں سے بھری، مٹی اٹھائیں؟ انہوں نے اس سے کہا بارہ۔ اور جس وقت سات روٹیاں چار ہزار کے لئے ٹوڑیں تو تم نے کتنے ٹوکڑے ٹکڑوں سے بھرے ہوئے اٹھائے؟ انہوں نے اس سے کہا سات۔ اُس نے اُن سے کہا کیا تم اب تک نہیں سمجھتے؟“ (آیات ۱۴-۲۱)

بینائی کی بحالی

جب ثانی عالم حضورِ مسیح بیت صیدا پہنچے تو چند آدمی آپ کے پاس ایک اندھے کو لا کر درخواست کرنے لگے کہ آپ اُسے بصارت چشم عطا فرمائیں۔ آپ اندھے کا ہاتھ پکڑ کر اُسے گاؤں سے باہر لے گئے۔ پھر اپنی تھوک میں مٹی گیلی کر کے اُس کی آنکھوں پر لگائی اور ہاتھ اُس پر رکھ کر پوچھا کیا تو کچھ دیکھتا ہے؟ اُس آدمی نے نظر اٹھا کر کہا میں آدمیوں کو دیکھتا ہوں کیونکہ وہ مجھے چلتے ہوئے ایسے دکھائی دیتے ہیں جیسے درخت“

آپ نے ایک مرتبہ پھر اُس کی آنکھوں پر ہاتھ رکھے اور اُس کی بصارت بحال ہو گئی یہاں تک کہ سب چیزیں صاف نظر آنے لگیں۔ آپ نے رخصت کرتے وقت اُسے تاکید کی کہ

”اس گاؤں کے اندر قدم بھی نہ رکھنا“ (انجیل شریف، مرقس

۸: ۲۲-۲۹)

حضورِ مسیح اپنے حواریوں سمیت شمال میں قیصریہ فلیتی کے قصبے کی طرف آگے بڑھے۔ یہ علاقہ بڑی تاریخی اہمیت کا حامل ہے کیونکہ یہاں ہی حضورِ مسیح نے اپنی زمینی زندگی کے آخری چھ ماہ کی تدریس کا آغاز کیا تھا۔ ان آخری چھ ماہ کے حالات کا بیان انجیلِ جلیل میں تفصیل سے ہوا ہے۔ لہذا اس کا مطالعہ نسبتاً زیادہ گہرائی سے کرنا چاہیے۔ درحقیقت انجیلِ جلیل کا تمام تر زور انہی چھ مہینوں کے فرمودات پر ہے۔

قیصر یہ فلپتی میں حواریوں سے سوال

قیصر یہ فلپتی کے قبصے کی طرف تشریف لے جاتے ہوئے حضورِ المسیح نے اپنے

حواریوں سے یہ سوال کیا۔

” لوگ مجھے کیا کہتے ہیں؟ انہوں نے جواب دیا کہ یوحنا بپتسمہ دینے والا اور بعض ایلیاہ اور بعض نبیوں میں سے کوئی۔ اُس نے اُن سے پوچھا لیکن تم مجھے کیا کہتے ہو؟ پطرس نے جواب میں اُس سے کہا تو مسیح ہے۔ پھر اُس نے اُن کو تاکید کی کہ میری بابت کسی سے یہ نہ کہنا“ (انجیل شریف، مرقس ۸: ۲۷-۳۰)۔

یوں حضرت پطرس نے تمام حواریوں کے سامنے یہ کہہ کر آپ کے بارے میں اپنی گہری قابلیت کا اظہار کیا۔ حواریوں نے تقریباً ڈھائی سال سے آپ کے ساتھ ساتھ رہے تھے۔ اس اثنا میں غریبوں، دکھیوں، اور جاہلوں کے لئے سیرت پاک سے پھوٹی ہوئی محبت کا مشاہدہ کر کے وہ اس نتیجے پر پہنچے تھے کہ بلاشبہ آپ ہی مسیح موعود ہیں۔ اس سے پیشتر بھی اس حقیقت کی چمک اُن پر اور دوسروں پر گاہے گاہے پڑتی رہتی تھی۔ وہ حضرت یوحنا اصطباغی (یحییٰ نبی) کی زبانی بھی سُن چکے تھے کہ ”اُنے داے“ آپ ہی ہیں۔ لیکن حتمی نتیجہ پر وہ اب ہی پہنچے تھے کہ اس سوال کا جواب بڑے اعتماد اور یقین کے ساتھ دے سکیں۔ تاہم اپنے اس اقرار کا پورا مطلب سمجھنے سے وہ ابھی تک قاصر رہے تھے۔ ابھی انہیں اور بہت کچھ سیکھنا باقی تھا۔

اب حضورِ مسیح نے بڑے صبر کے ساتھ اپنے بارہ حواریوں کو بتایا کہ المسیح سے کیا مراد ہے۔ کلامِ مقدس میں مرقوم ہے۔

” پھر وہ اُن کو تعلیم دینے لگا کہ ضرور ہے کہ ابنِ آدم بہت دکھ اٹھائے اور بزرگ اور سردار کا بن اور فقیر اُسے زد کریں اور وہ قتل کیا جائے۔ اور تین دن کے بعد جی اٹھے اور اس نے یہ بات صاف صاف کہی۔

” پطرس اُسے انگ لے جا کر علامت کرنے لگا۔ مگر اُس

نے مڑ کر اپنے شاگردوں پر نگاہ کر کے پطرس کو علامت کی اور کہا اے شیطان، میرے سامنے سے دُور ہو کیونکہ تو خدا کی باتوں کا نہیں بلکہ آدمیوں کی باتوں کا خیال رکھتا ہے“ (انجیل شریف، مرقس ۸: ۳۱-۳۳)۔

حضرت پطرس اور اُن کے ساتھی یہ سمجھتے تھے کہ حضورِ مسیح جیسے پاک باطن اور معصوم نبی کا قتل کیا جانا بڑی ذلت کی بات ہے۔ حالانکہ انہیں معلوم تھا کہ زمانہ سابق میں بھی خدا تعالیٰ کے کئی نبی اسی لئے قتل ہوئے کہ وہ دنیا داروں سے سمجھوتہ کرنے سے انکار کر کے بڑی دلیری سے پیامِ الہی عوام کے سامنے پیش کرتے تھے۔ حضرت یحییٰ نبی کا بھی تھوڑا ہی عرصہ پہلے اسی بنا پر سر قلم کر دیا گیا تھا۔ اور جب کہ فی زمانہ لفظ ”شہید“ کی بڑی قدر و منزلت ہے تو المسیح کا خدا تعالیٰ کی راہ میں شہید ہونا کیوں بے عزتی کا باعث سمجھا جاتا ہے؟

حضورِ مسیح کے مصلوب ہونے کے بھید کی وضاحت زیرِ نظر کتاب کے آخر میں کی جائے گی۔ فی الحال یہی بتانا مطلوب ہے کہ آپ نے زیرِ مطالعہ آیت میں مردوں میں سے جی اٹھ کر موت پر فتح حاصل کرنے کے سلسلے ہی میں اپنے وصالی پاک کا ذکر فرمایا۔ تاہم چونکہ یہ سچ و وقوع میں نہ آیا، حواریوں نے اس راز کو سمجھنے سے باہل قاصر رہے۔ آپ کی یہ بات سن کر وہ صرف اسی فکر میں رہے کہ کسی طرح سے وہ اپنے استاد کو یوحنا اصطباغی کی سی شہادت سے بچائیں۔

حضورِ مسیح کو اُن کی اس خیالی خام کی اصلاح کرنی پڑی کہ خدا تعالیٰ کے خادم کے لئے موت بے عزتی کا باعث ہے۔ حضرت پطرس کے اقرار اور آپ کو خطرہ کا سامنا کرنے سے باز رکھنے کی کوشش کے بعد آپ نے اپنے حواریوں اور ہجوم کو پاس بلا کر فرمایا:-

” اگر کوئی میرے پیچھے آنا چاہے تو اپنی خودی سے انکار کرے اور اپنی صلیب اٹھائے اور میرے پیچھے ہوئے۔ کیونکہ جو کوئی اپنی جان بچانا چاہے وہ اُسے کھوئے گا اور جو کوئی میری اور انجیل کی خاطر اپنی جان کھوئے گا وہ اُسے بچائے گا۔ اور آدمی اگر ساری دنیا کو

حاصل کرے اور اپنی جان کا نقصان اٹھائے تو اُسے کیا فائدہ ہوگا؟ اور آدمی اپنی جان کے بدلے کیا دے؟ کیونکہ جو کوئی اس زنا کار اور خطا کار قوم میں مجھ سے اور میری باتوں سے شرمائے گا ابن آدم بھی جب اپنے باپ کے جلال میں پاک فرشتوں کے ساتھ آئیگا تو اُس سے شرمائے گا“ (انجیل شریف، مرقس ۸: ۳۷-۳۸)۔

اس بیان میں حضور یسوع مسیح یہ ارشاد فرماتے ہیں کہ باری تعالیٰ کے مخلص متلاشی اور پرستار کو حق پسندی کی کیا قیمت ادا کرنی پڑے گی۔ ممکن ہے کہ اُسے یہ قیمت خاندان، رشتہ داروں اور دوستوں کے مقاطع کی صورت میں ادا کرنی پڑے یا ملازمت سے ہاتھ دھو کر سماجی اور اقتصادی مشکلات کا سامنا کرنے ہیں۔ یہی قیمت آپ کی تعلیمات کی پیروی کرنے والے ہزاروں اشخاص کو متعدد ممالک میں آج بھی ادا کرنی پڑ رہی ہے۔ آپ کے ارشاد مبارک کا مطلب یہ ہے کہ اگر کوئی فی زمانہ اُنکا پیروکار ہونے سے شرمائے تو شیعہ محشر حضور یسوع مسیح بھی روزِ آخرت میں اُس کی شفاعت سے انکار فرمائیں گے۔

حضرت موسیٰ اور حضرت ایلیاہ (الیاس) سے ملاقات

حضور یسوع مسیح اب اپنے حواریوں کو نادی دینی جہان کی حقیقت اور وسعت سے روشناس کرانے کے لئے حضرت پطرس، یوحنا اور یعقوب کو ہمراہ لے کر ایک پہاڑ (غالباً کوہ حرمون) کی چوٹی پر تشریف لے جاتے ہیں۔

کلامِ مقدس میں ارشاد ہے کہ

”چھ دن کے بعد یسوع نے پطرس اور یعقوب اور یوحنا کو ہمراہ لیا اور ان کو الگ ایک اونچے پہاڑ پر تنہائی میں لے گیا اور اُن کے سامنے اُس کی صورت بدل گئی۔ اور اس کی پوشاک ایسی نورانی اور نہایت سفید ہو گئی کہ دنیا میں کوئی دھوبی ویسی سفید نہیں کر سکتا“ (انجیل شریف، مرقس ۹: ۲-۳)۔

”اور دیکھو دو شخص یعنی موسیٰ اور ایلیاہ اُس سے باتیں کر رہے تھے۔

یہ جلال میں دکھائی دئے اور اُس کے انتقال کا ذکر کرتے تھے جو یروشلیم میں واقع ہونے کو تھا“ (انجیل شریف، لوقا ۹: ۳۰-۳۱)۔

یہ دنیا کی تاریخ میں اُن محدودے چند واقعات میں سے ایک ہے جبکہ انبیاء اپنی موت کے بعد مسیح پر اس کرہ ارض پر تشریف لائے۔ حضرت موسیٰ نہایت معروف نبی ہیں۔ اُن کی معرفت خدا تعالیٰ نے اپنی اُمت کو شریعت (توریت شریف) دی تھی۔ حضرت ایلیاہ (الیاس) نے موت کا مزہ نہ چکھا بلکہ انہیں زندہ آسمان پر اٹھایا گیا تھا۔ ان دونوں واقعات کا کتابِ مقدس میں ذکر آیا ہے (دیکھئے بائبل شریف، خروج اور ۲-سلاطین ابواب ۲۰)۔ حضرت موسیٰ اور حضرت ایلیاہ کا کافی عرصہ پہلے دنیا سے فانی سے عالم بالا پر رحلت فرما گئے تھے۔ اور مسیح موعود کے بارے میں حق تعالیٰ کی تجویز کے متعلق علم رکھتے تھے۔ چنانچہ وہ حضور یسوع مسیح کی حوصلہ افزائی کرتے تھے تاکہ آپ یہودی راہنماؤں اور رومی حکومت کی مخالفت کا مقابلہ کر سکیں۔

جب آپ حضرت موسیٰ اور حضرت ایلیاہ کے ساتھ مصروفِ تکلم تھے تو حواریوں پطرس، یعقوب اور یوحنا اس جلالی منظر کا بڑے خوف اور حیرانی سے مشاہدہ کر رہے تھے۔ اس سے پیشتر انہوں نے نادی دینی جہان کا نظارہ اتنے قریب سے کبھی نہیں کیا تھا۔ چنانچہ حضرت پطرس بے ساختہ بول اُٹھے۔

”ربنا! ہمارا جہاں رہنا اچھا ہے۔ پس ہم تین ڈیرے بنائیں۔

ایک تیرے لئے۔ ایک موسیٰ کے لئے۔ ایک ایلیاہ کے لئے۔ کیونکہ

وہ جہان تازہ تھا کہ کیا جواب دے، اس لئے کہ وہ بہت ڈر گئے تھے۔

پھر ایک بادل نے اُن پر سایہ کر لیا اور اُس بادل میں سے آواز آئی

کہ یہ میرا پیارا بیٹا ہے۔ اس کی سنو“ (انجیل شریف، مرقس ۹: ۵-۶)۔

”شاگرد یہ سن کر مُنہ کے بل گرے اور بہت ہی ڈرے۔ یسوع

نے پاس آ کر انہیں چھو ا اور کہا اٹھو، ڈرو مت۔ جب اُنہوں نے

اپنی آنکھیں اٹھائیں تو ایک یسوع کے سوا اور کسی کو نہ دیکھا“

(انجیل شریف، متی ۱۴: ۶-۸) -

”جب وہ پہاڑ سے اترتے تھے تو اُس نے اُن کو حکم دیا کہ جب تک ابن آدم مردوں میں سے جی نہ اٹھے جو کچھ تم نے دیکھا ہے کسی سے نہ کہنا۔ انہوں نے اس کلام کو یاد رکھا اور وہ آپس میں بحث کرتے تھے کہ مردوں میں سے جی اٹھنے کے کیا معنی ہیں؟“ (انجیل شریف،

مقس ۹: ۹-۱۱) -

جب آپ اُس آسمانی تجربہ کے بعد پہاڑ پر سے اتر کر اُن باقی نوحاریوں کے پاس پہنچے، جنہیں آپ پہاڑ کے دامن میں چھوڑ گئے تھے تو آپ کا ایک مرگی کے مریض سے سابقہ پڑا۔

مرگی کا مریض

جب وہ بھیڑ کے پاس پہنچے تو ایک آدمی اُس کے پاس آیا اور اُس کے آگے گھٹنے ٹیک کر کہنے لگا۔ اے خداوند، میرے بیٹے پر رحم کر کیونکہ اُس کو مرگی آتی ہے اور وہ بہت دکھ اٹھاتا ہے۔ اِس لئے کہ اکثر آگ میں گر پڑتا ہے اور اکثر پانی میں بھی۔ اور میں اُس کو تیرے شاگردوں کے پاس لایا تھا مگر وہ اُسے اچھا نہ کر سکے۔ یسوع نے جواب میں کہا اے بے اعتقاد اور کجروسل میں کب تک تمہارے ساتھ رہوں گا؟ کب تک تمہاری برداشت کروں گا؟ اُسے یہاں میرے پاس لاؤ۔ یسوع نے اُسے جھٹکا اور بدروح اُس سے نکل گئی۔ اور وہ رٹکا اسی گھڑی اچھا ہو گیا۔ تب شاگردوں نے یسوع کے پاس آکر خلوت میں کہا ہم اُس کو کیوں نہ نکال سکے؟ اُس نے اُن سے کہا اپنے ایمان کی کمی کے سبب سے کیونکہ میں تم سے سچ کہتا ہوں کہ اگر تم میں رائی کے دانے کے برابر بھی ایمان ہوگا تو اِس پہاڑ سے کہہ سکو گے کہ یہاں سے سرک کرواں چلا جا اور وہ چلا جائے گا اور کوئی بات تمہارے لئے ناممکن نہ ہوگی“ (انجیل شریف، متی ۱۴: ۱۲-۲۰) -

اِس واقعہ کے بعد

”پھر وہاں سے روانہ ہوئے اور گلیل سے ہو کر گذرے اور وہ نہایت تھا کہ کوئی جانے۔ اِس لئے کہ وہ اپنے شاگردوں کو تعلیم دیتا اور ان سے کہتا تھا کہ ابن آدم آدمیوں کے حوالہ کیا جائے گا اور وہ اُسے قتل کریں گے اور وہ قتل ہونے کے تین دن بعد جی اٹھے گا۔ لیکن وہ اِس بات کو سمجھتے نہ تھے اور اُس سے پوچھتے ہوئے ڈرتے تھے“ (انجیل شریف،

مقس ۹: ۲۰-۲۲) -

حضور یسوع مسیح بار بار حواریوں کو اپنی قریب الوقوع موت سے آگاہ فرماتے رہے۔ لیکن ان کے دل و دماغ بچپن کی تعلیم اور وہ خیالات حاوی تھے جن کا چرچا گلگی کو چوں میں ہو رہا تھا۔ وہ اس بات کو ناممکن تصور کرتے تھے کہ آپ جیسے خدا رسیدہ نبی کو قتل کر دیا جائے۔ وہ آپ کے تین دن کے بعد مردوں میں سے جی اٹھنے کے بھید کو بھی سمجھنے سے قاصر رہے۔ مقام انسوس ہے کہ فی زمانہ بھی بہت سے حضرات کا تعصب سچائی کی تحقیق و تفتیش میں نخل ہوتا ہے۔ وہ تاریخی حقائق کی نظر غائر سے چھان بین کرنے کی بجائے لکیر کے فقیرین کرطوطوں کی طرح دوسروں کی باتوں کو دہراتے رہتے ہیں۔

حواریوں میں ”بڑا ہونے“ کی بابت بحث

اب حضور یسوع مسیح حواریوں سمیت جنوب میں کفر نخوم کی طرف تشریف فرما ہوئے جو راستہ آپ نے اختیار فرمایا وہ عام طور پر گدھوں اور خچروں کے استعمال میں بھی آتا تھا۔ آپ اپنے حواریوں سے چند گز آگے چلتے ہوئے اِس امر سے بخوبی آگاہ تھے کہ پیچھے اُن میں دھیمی دھیمی آواز میں کس بات پر بحث ہو رہی ہے۔ چنانچہ انجیل شریف میں اِس کے متعلق یوں ارشاد ہے :-

”پھر وہ کفر نخوم میں آئے اور جب وہ گھر میں تھا تو اُس نے اُن سے پوچھا کہ تم راہ میں کیا بحث کرتے تھے؟ وہ چپ رہے کیونکہ انہوں نے راہ میں ایک دوسرے سے یہ بحث کی تھی کہ بڑا کون ہے؟ پھر اُس نے بیٹھ کر اُن بارہ کو بلایا اور اُن سے کہا کہ اگر کوئی اولیٰ ہونا چاہے

تو وہ سب میں پچھلا اور سب کا خادم بنے۔ (انجیل شریف، مرقس ۹: ۲۳)۔
- (۲۵)

بچوں کے بارے میں ارشاد

پھر آپ نے ایک بچے کو اُن کے درمیان کھڑا کر کے ارشاد فرمایا :-
”جو کوئی میرے نام پر ایسے بچوں میں سے ایک کو قبول کرتا ہے
وہ مجھے قبول کرتا ہے اور جو کوئی مجھے قبول کرتا ہے وہ مجھے نہیں بلکہ
اُسے جس نے مجھے بھیجا ہے، قبول کرتا ہے۔“ (انجیل شریف مرقس
- (۳: ۹)

حضور یسوع مسیح کے سچے پیروکاروں کی خصوصیت قیادت پسندی کی بجائے
جلیبی بڑگی۔ دل کی جلیبی اور فروتنی جیسی روحانی نعمتوں کو حاصل کرنا نہایت مشکل ہے۔
بعض اشخاص گفتار میں بڑی انکساری کا مظاہرہ تو کرتے ہیں مگر یہ محض دکھاوے کی ہوتی
ہے۔ مثلاً کوئی کہتا ہے ”اگر آپ میرے غریب خانہ پر تشریف لائیں تو میں نوازش ہوگی، لیکن
بجائے غریب خانے کے وہ ایک عالی شان مکان میں رہتا ہے۔ اسی طرح دوسرا کہتا ہے
”حضور میں تو آپ کا خادم ہوں۔“ لیکن خدمت کرنا کبھی نام تک نہیں لیا۔ اور تیسرا کہتا ہے
”میں تو آپ کی خاک پا ہوں۔“ لیکن دل اُس کا تو غور کی وجہ سے عرش پر ہے۔ حضور یسوع
مسیح اپنے حواریوں کے خلوص خدمت کو پرکھنا چاہتے تھے اس لئے آپ نے چھوٹے بچوں
کی نگرانی کے ادئے سے کام کو اُن کے پُر دیکھا ہے۔ چھوٹے بچوں کی دلجمعی سے خبر گیری
کرنے کے لئے تیار ہونا گویا خدا تعالیٰ کی خدمت کرنا ہے۔

حضور مسیح کے ایک ماں جھانے بھائی (اخیاہنی) حضرت یعقوب نے آپ پر ایمان لانے
کے بعد آپ کے پیروکاروں کے نام ایک خط میں یوں تحریر فرمایا۔

”ہمارے خدا اور باپ کے نزدیک خالص اور بے عیب دینداری
یہ ہے کہ یتیموں اور میواؤں کی مصیبت کے وقت اُن کی خبر لیں۔“ (انجیل
شریف، یعقوب ۱: ۲۴)۔

ایسے کے سچے پیروکار آپ کی اس ہدایت پر عمل کرنے کے لئے از بس

کوشاں رہے ہیں۔ انہوں نے جا بجا یتیم خانے اور درسگاہیں قائم کیں جہاں وہ خدائے واحد
پر ایمان، اچھے اخلاق اور نیک چال چلن کی تدریس پر زور دیتے رہے ہیں۔ ہمارے بیشتر
قارئین کرام بھی ان درسگاہوں سے فیض یاب ہو چکے ہوں گے۔
رحمت عالمین حضور یسوع مسیح نے اپنے حواریوں کو بچے کی فروتنی کا ایک اور پہلو بھی بتایا۔
آپ نے ایک بچے کو اُن کے درمیان کھڑا کرتے ہوئے فرمایا :-

”میں تم سے سچ کہتا ہوں کہ اگر تم نہ پھرو اور بچوں کی مانند نہ بنو
تو آسمان کی بادشاہی میں ہرگز داخل نہ ہو گے۔ پس جو کوئی اپنے آپ
کو اس بچے کی مانند چھوٹا بنائے گا، وہی آسمان کی بادشاہی میں بڑا
ہوگا۔“ (انجیل شریف، متی ۱۸: ۳-۴)۔

بچے کی ایک نمایاں خصوصیت یہ ہوتی ہے کہ وہ اپنے والدین پر پورا بھروسہ
رکھتا ہے۔ خاص طور پر اُس وقت جب والدین شفیق اور نیک ہوں۔ بعد ازاں
سن بلوغت میں جو تباہ کن من مانی اور خود پسندی پیدا ہوتی ہے۔ وہ ایلیس کی خصلت
ہے۔ لیکن آنحضرت یہاں جس فروتنی کے بارے میں بیان فرما رہے ہیں وہ اس کے
قطعی برعکس ہے۔ جہاں تک خدا تعالیٰ کی آسمانی بادشاہی میں داخل ہونے کا تعلق
ہے وہاں دل کی فروتنی اور اس پر توکل بنیادی شرائط ہیں۔

حضور یسوع مسیح مزید متنبہ فرماتے ہیں کہ
”خبردار ان چھوٹوں میں سے کسی کو ناچیز نہ جانتا کیونکہ میں تم سے
کہتا ہوں کہ آسمان پر اُن کے فرشتے میرے آسمانی باپ کا منہ ہر وقت
دیکھتے ہیں۔“ (انجیل شریف، متی ۱۸: ۱۰)۔

”لیکن جو کوئی ان چھوٹوں میں سے جو مجھ پر ایمان لائے ہیں کسی
کو ٹھوک کھلاتا ہے اُس کے لئے یہ بہتر ہے کہ بڑی چکی کا پاٹ اُسکے
گلے میں لٹکایا جائے اور وہ گہرے سمندر میں ڈبو دیا جائے۔“ (آیت
- (۲)

اسی قسم کا ایک اور واقعہ انجیل جلیل میں یوں مندرج ہے :-
”اُس وقت لوگ بچوں کو اس کے پاس لائے تاکہ وہ اُن پر ہاتھ

رکھے اور دعا دے۔ مگر شاگردوں نے انہیں جھڑکا۔ لیکن یسوع نے کہا پچوتوں کو میرے پاس آنے دو اور انہیں منع نہ کرو کیونکہ آسمان کی بادشاہی ایسوں ہی کی ہے۔ اور وہ ان پر ہاتھ رکھ کر (انہیں برکت بخشی) وہاں سے چلا گیا“ (انجیل شریف، متی ۱۹: ۱۳-۱۵)۔

خدا تعالیٰ کے دل میں بچوں کے لئے خاص محبت اور فکر مندی ہے۔ کلمۃ اللہ نے اس موضوع کو جو کہ حواریوں کی اس تکرار کے باعث شروع ہوا تھا کہ ان میں بڑا کون ہے ان الفاظ سے ختم فرمایا:-

”اسی طرح تمہارا آسمانی باپ یہ نہیں چاہتا کہ ان چھوٹوں میں سے ایک بھی ہلاک ہو“ (انجیل شریف، متی ۱۸: ۱۴)۔

حضور یسوع مسیح کا حامی اور مخالف

کفر نحریم کے سفر کے دوران ایک اور واقعہ بحث کا باعث بن گیا۔ انجیل جلیل میں اس کا ذکر یوں ہوا ہے:-

”یوحنا نے اُس سے کہا اے اُستاد! ہم نے ایک شخص کو تیرے نام سے بد رُحوں کو نکالتے دیکھا اور ہم اُسے منع کرنے لگے کیونکہ وہ ہماری پیروی نہیں کرتا تھا۔ لیکن یسوع نے کہا اُسے منع نہ کرنا کیونکہ ایسا کوئی نہیں جو میرے نام سے معجزہ دکھائے اور مجھے جلد بُرا کہہ سکے۔ کیونکہ جو ہمارے خلاف نہیں وہ ہماری طرف ہے۔ اور جو کوئی ایک پیالہ پانی تم کو اس لئے پلانے کہ تم مسیح کے ہو، میں تم سے سچ کہتا ہوں کہ وہ اپنا اجر ہرگز نہ کھوئے گا“ (انجیل شریف، مرقس ۹: ۳۸-۴۱)۔

مُحْسِنِ النَّسَائِتِ حضور یسوع مسیح نے ارشاد فرمایا کہ گو بعض لوگ علانیہ آپ کے پیروکاروں میں شامل تو نہیں ہوتے لیکن اپنے کردار کے سبب سے وہ درحقیقت آپ کی طرف ہیں۔ آپ نے ایسے مخلص لوگوں کی مخالفت کرنے سے منع فرمایا ہے۔ اس

لے صفحہ نمبر ۲۹۲ پر نوٹ نمبر ۳۳ ملاحظہ فرمائیے۔

قسم کا روپیہ سا وہ لوح مومنین کے ایمان میں الجھن ڈال کر ان کے لئے ٹھوکر کا باعث بن سکتا ہے۔

آسمانی بادشاہی میں شریک ہونے کیلئے سخت جدوجہد کی ضرورت ہے

چونکہ خدا کی بادشاہی میں شریک ہونا انسان کا اہم ترین قدم ہے۔ اس لئے کسی قیمت پر بھی اُس سے غافل رہنا نہیں چاہیئے۔ اور نہ کسی کو یہ اہم قدم اٹھانے سے روکنا چاہیئے۔ چنانچہ آپ نے فرمایا:-

”اگر تیرا ہاتھ تجھے ٹھوکر کھلائے تو اُسے کاٹ ڈال۔ ٹنڈا ہو کر

زندگی میں داخل ہونا تیرے لئے اس سے بہتر ہے کہ دو ہاتھ ہونے ہوئے

جہنم کے بیچ اُس آگ میں جاوے جو کبھی بجھنے کی نہیں۔ [جہاں اُن کا کپڑا

نہیں مڑتا اور آگ نہیں بجھتی]۔ اور اگر تیرا پاؤں تجھے ٹھوکر کھلائے تو اُسے

کاٹ ڈال۔ لنگڑا ہو کر زندگی میں داخل ہونا تیرے لئے اس سے بہتر

ہے کہ دو پاؤں ہوتے جہنم میں ڈالا جائے [جہاں ان کا کپڑا نہیں مڑتا اور

آگ نہیں بجھتی]۔ اور اگر تیری آنکھ تجھے ٹھوکر کھلائے تو اُسے نکال

ڈال۔ کانا ہو کر خدا کی بادشاہی میں داخل ہونا تیرے لئے اس سے بہتر

ہے کہ دو آنکھیں ہوتے جہنم میں ڈالا جائے۔ جہاں اُن کا کپڑا نہیں مڑتا۔

اور آگ نہیں بجھتی“ (انجیل شریف، مرقس ۹: ۴۳-۴۸)۔

یروشلم میں خفیہ داخلہ

حضور یسوع مسیح گلیں میں حسب معمول پھر پھر کر اشاعت تبلیغ و تدریس فرماتے

اور شفا دیتے رہے۔ لیکن اس کے برعکس ملک کے جنوبی علاقے یہودیہ میں آپ کو

ہلاک کرنے کا منصوبہ بنایا جا رہا تھا۔ موسم خزاں کی فصل تقریباً گٹ چکی تھی اور بیت المقدس

میں شکر گزاری کی ہفت روزہ ”عید خیام“ منانے کی تیاریاں بڑی دھوم دھام سے ہو

رہی تھیں۔ چنانچہ آنحضرت کے اخیانی بھائیوں نے آپ کو اس عید میں شرکت کرنے

کو کہا۔

” یہاں سے روانہ ہو کر یہودیہ کو چلا جاتا کہ جو کام تو کرتا ہے انہیں
تیرے شاگرد بھی دیکھیں۔ کیونکہ ایسا کوئی نہیں جو مشہور ہونا چاہے اور
چھپ کر کام کرے۔ اگر تو یہ کام کرتا ہے تو اپنے آپ کو دنیا پر ظاہر
کر“ (انجیل شریف، یوحنا: ۳-۴)۔

بعد ازاں آپ کے ایک بھائی حضرت یعقوب آپ پر ایمان لے آئے۔ لیکن فی الحال
وہ بھی دیگر بھائیوں کے ساتھ مل کر آپ پر طعنہ زنی کر کے کہنے لگے کہ جائیں اور عید میں زائرین
کے سامنے اپنے آپ کو ظاہر کریں۔

آپ نے اس طعنہ دشینے کو بڑے تحمل سے برداشت کرتے ہوئے ارشاد فرمایا:-
”میرا تو ابھی وقت نہیں آیا مگر تمہارے لئے سب وقت ہیں۔ دنیا
تم سے عداوت نہیں رکھ سکتی لیکن مجھ سے رکھتی ہے کیونکہ میں اُس
پر گواہی دیتا ہوں کہ اُس کے کام بُرے ہیں۔ تم عید میں جاؤ۔ میں ابھی
اس عید میں نہیں جانا کیونکہ ابھی تک میرا وقت پورا نہیں ہوا۔ یہ باتیں
اُن سے کہہ کر وہ گلیل ہی میں رہا“ (انجیل شریف، یوحنا: ۶-۹)۔
چند دنوں بعد آپ خدا تعالیٰ سے آگاہی پا کر عید میں شامل ہونے کے لئے
یروشلم پہنچے۔ چنانچہ انجیل شریف میں ارشاد ہوا ہے کہ
”جب اُس کے بھائی عید میں چلے گئے اُس وقت وہ بھی گیا۔

ظاہر نہیں بلکہ گویا پوشیدہ“ (آیت ۱۰)۔

آپ کے اس سفر کے بارے میں تفصیل سے نہیں بتایا گیا کہ آپ وہاں کیسے پہنچے۔
اس اتنا ہی معلوم ہے کہ آپ خاموشی سے یروشلم میں داخل ہوئے۔ رات آپ غالباً
شہر کے قریب ہی اپنے دوستوں کے ہاں قیام فرماتے تھے۔ دریں اثنا یروشلم میں اپنی
غیر حاضری پر عوام کے درمیان چرمیگوٹیاں شروع ہو گئیں۔

”بعض کہتے تھے وہ نیک ہے اور بعض کہتے تھے نہیں بلکہ وہ

لوگوں کو گمراہ کرتا ہے۔ تو بھی یہودیوں کے ڈر سے کوئی شخص اُس کی

بابت صاف صاف نہ کہتا تھا“ (آیات ۱۲-۱۳)۔

یہاں پر لفظ ”یہودی“ قوم کے راہنماؤں کے لئے استعمال ہوا ہے۔ چنانچہ جب

آپ عید میں نظر نہ آئے تو وہ آپ کو ڈھونڈنے لگے (آیت ۱۱)۔
یہ عید ۱۵ تا ۲۲ اکتھانیم یعنی ماہ اکتوبر میں منائی جاتی تھی اور اس سے چند ہی
دن پہلے کفارہ کا پاک دن ہوتا تھا۔

”اور جب آدھے دن گزر گئے تو یسوع ہیکل میں جا کر تعلیم دینے لگا“

(آیت ۱۴)۔

ایک طرف تو یہودی راہنما آپ کو قتل کرنا چاہتے تھے۔ لیکن دوسری طرف وہ
عوام سے بھی ڈرتے تھے کہ اگر بلوہ ہو گیا تو رومی سپاہ کو مداخلت کا موقع ملے گا اور
ہم بدنام ہونے سے نہیں بچیں گے۔

عوام اس امر سے بھی حیران تھے کہ آپ کو بغیر پڑھے کیونکر علم آگیا“

(آیت ۱۵)۔

کیونکہ اُن میں سے بہت سے ایسے تھے جنہیں پہلی مرتبہ آپ سے ملاقات
کا شرف حاصل ہوا۔ اُنہوں نے آپ کے بارے میں صرف دُہی باتیں سن رکھی تھیں
جو آپ کے مخالفین بیان کیا کرتے تھے۔ اس اثنا میں دینی راہنماؤں اور آپ کے
درمیان مباحثہ شروع ہو گیا جس میں عوام بھی حصہ لے رہے تھے۔

ہادی برحق حضور یسوع مسیح نے اُن کی یہ بات سُن کر کہ اُسے بغیر پڑھے کیونکر علم

آگیا، یوں جواب ارشاد فرمایا:-

”میری تعلیم میری نہیں بلکہ میرے بھیجنے والے کی ہے۔ اگر کوئی اُس

کی مرضی پر چلنا چاہے تو وہ اس تعلیم کی بابت جان جائے گا کہ خدا کی طرف

سے ہے یا میں اپنی طرف سے کہتا ہوں۔ جو اپنی طرف سے کچھ کہتا ہے

وہ اپنی عزت چاہتا ہے لیکن جو اپنے بھیجنے والے کی عزت چاہتا ہے وہ

سچا ہے اور اُس میں ناراستی نہیں“ (انجیل شریف، یوحنا: ۱۶-۱۸)۔

ایسا معلوم ہوتا ہے کہ جب آپ نے اس سے پہلے یروشلم میں ایک فالج زدہ

آدمی کو سبقت کے دن تندرست کیا تھا تو انہوں نے آپ پر شریعت موسوی سے انحراف

لے صفحہ نمبر ۶۵ پر نوٹ ملاحظہ فرمائیے۔

کا الزام لگایا تھا۔ اُس وقت انہوں نے آپ کو قتل کرنے کی کوشش کی تھی۔ اس موقع پر آپ نے انہیں تاکید فرمایا کہ وہ بیمار کی شفایابی کو رحمتِ الہی کا اظہار جان کر تسلیم کریں خواہ یہ سبت کے دن ہی کیوں نہ ہو۔

آپ کے اس ارشاد کو سن کر وہ برہم ہو کر کہنے لگے :-

” بعض یروشلیمی کہنے لگے کیا یہ وہی نہیں جس کے قتل کی کوشش ہو رہی ہے؟ لیکن دیکھو یہ صاف صاف کہتا ہے اور وہ اس سے کچھ نہیں کہتے۔ کیا ہو سکتا ہے کہ سرداروں نے سچ جان لیا کہ مسیح یہی ہے؟ اس کو تو ہم جانتے ہیں کہ کہاں کا ہے مگر مسیح جب آئے گا تو کوئی نہ جانے گا کہ وہ کہاں کا ہے“ (آیت ۲۵-۲۶)۔

حضورِ مسیح نے ان کے یہ الفاظ سن لئے تھے۔ پس اپنے ”ہیکل میں تعلیم دیتے وقت پکار کر کہا کہ تم مجھے بھی جانتے ہو اور یہ بھی جانتے ہو کہ میں کہاں کا ہوں۔ اور میں آپ سے نہیں آیا مگر جس نے مجھے بھیجا ہے وہ سچا ہے۔ اس کو تم نہیں جانتے۔ میں اُسے جانتا ہوں اس لئے کہ میں اس کی طرف سے ہوں اور اسی نے مجھے بھیجا ہے“ (آیات ۲۸-۲۹)۔

بادیانِ یہود کے لئے آنحضور کی یہ بات ناقابلِ برداشت تھی۔ چنانچہ ”وہ اُسے پکڑنے کی کوشش کرنے لگے لیکن اس لئے کہ اس کا وقت ابھی نہ آیا تھا کسی نے اُس پر ہاتھ نہ ڈالا“ (آیت ۳۰)۔

خدا تعالیٰ کے غیبی ہاتھ نے ندائے حق کو خاموش کرنے کی انسانی مساعی کو تب تک روک رکھا جب تک کہ مقررہ وقت نہ آ گیا۔

یہ باتیں سن کر متعدد اشخاص آپ پر ایمان لاکر کہنے لگے کہ

” مسیح جب آئے گا تو کیا ان سے زیادہ معجزے دکھائے گا جو

اس نے دکھائے؟“ (آیت ۳۱)

آخری دن جب حضورِ مسیح پھر ہیکل میں تشریف لے گئے تو عید کی چیل پیل عروج پر تھی۔ پس آپ نے مجمعے میں کھڑے ہو کر بلند آواز سے ارشاد فرمایا :-

” اگر کوئی پیاسا ہو تو میرے پاس آ کر پیئے۔ جو مجھ پر ایمان لائے گا

اُس کے اندر سے جیسا کہ کتابِ مقدس میں آیا ہے زندگی کے پانی کی

ندیاں جاری ہوں گی۔ اُس نے یہ بات اُس رُوح کی بابت کہی جسے وہ

پانے کو تھے جو اُس پر ایمان لائے کیونکہ رُوح اب تک نازل نہ ہوا تھا

اس لئے کہ مسیح ابھی اپنے جلال کو نہ پہنچا تھا“ (آیات ۳۴-۳۹)۔

حضورِ مسیح نے پھر پانی کی مثال دی جیسے آپ نے سوخا رکے مقام پر سامری عورت کے سامنے پیش کی تھی۔ اس مرتبہ آپ نے نہ صرف روحانی تشنگی کی آسودگی کا وعدہ فرمایا بلکہ یہ بھی کہ خدا تعالیٰ اہل ایمان کو متلاشیانِ حق کی روحانی احتیاجوں کو پورا کرنے کا بھی ذریعہ بنائے گا۔ حضورِ مسیح کے پُر اعتماد اور پُر اختیار ارشادات اور آپ کی عام فہم اور معنی خیز تمثیلات کے باعث اُس مجمعے کے متعدد اشخاص پر گہرا اثر ہوا۔ یہاں تک کہ وہ بے اختیار کہہ اُٹھے

” بے شک یہی وہ ہی ہے۔ اوروں نے کہا یہ مسیح ہے اور بعض

نے کہا کیوں؟ کیا مسیح گلیل سے آئے گا؟ کیا کتابِ مقدس میں یہ نہیں

آیا کہ مسیح داؤد کی نسل اور بیت لحم کے گاؤں سے آئے گا جہاں کا داؤد

تھا؟ پس لوگوں میں اُس کے سبب سے اختلاف ہوا۔ اور ان میں سے

بعض اُس کو پکڑنا چاہتے تھے مگر کسی نے اُس پر ہاتھ نہ ڈالا۔

پس پیارے سردار کاہنوں اور فریسیوں کے پاس آئے اور

۱۔ صفحہ ۲۹۶ پر نوٹ نمبر ۱۱ دیکھیے۔

۲۔ دیکھیے صفحات ۵۹-۶۲

۳۔ بائبل شریف، استثناء ۱۸ : ۱۳

۴۔ صفحہ نمبر ۲۸ پر نوٹ ملاحظہ فرمائیے۔

۵۔ حضورِ مسیح کی ولادتِ سعید بیت لحم میں وقوع پذیر ہوئی۔

۱۔ صفحہ نمبر ۲۸ پر نوٹ ملاحظہ فرمائیے۔

حضورِ مسیح دُنیا کے نُور

جب عوام آپ کی تعلیمات سے فیض یاب ہونے کی غرض سے ہیکل میں جمع ہوئے تو آپ نے اُن سے مخاطب ہو کر یوں فرمایا۔

”دنیا کا نُور میں ہوں۔ جو میری پیروی کرے گا وہ اندھیرے میں

نہ چلے گا بلکہ زندگی کا نُور پائے گا“ (انجیل شریف، یوحنا ۸: ۱۲)۔

چند سال بعد آپ کے ایک حواری حضرت یوحنا نے آپ کے اس فرمان پر یہ تبصرہ کیا۔

”جو کوئی یہ کہتا ہے کہ میں نُور میں ہوں اور اپنے بھائی سے

عداوت رکھتا ہے وہ ابھی تک تاریکی ہی میں ہے۔ جو کوئی اپنے

بھائی سے محبت رکھتا ہے وہ نُور میں رہتا ہے اور ٹھوکر نہیں کھانے

کا۔ لیکن جو اپنے بھائی سے عداوت رکھتا ہے وہ تاریکی میں ہے اور

تاریکی ہی میں چلتا ہے اور یہ نہیں جانتا کہ کہاں جاتا ہے کیونکہ تاریکی

نے اُس کی آنکھیں اندھی کر دی ہیں“ (انجیل شریف، ۱- یوحنا ۲: ۹-۱۱)۔

نیز حضورِ مسیح کا ارشاد ملاحظہ کیجئے:-

”اور سزا کے حکم کا سبب یہ ہے کہ نور دنیا میں آیا ہے اور آدمیوں

نے تاریکی کو نور سے زیادہ پسند کیا۔ اس لئے کہ اُن کے کام بُرے تھے۔

کیونکہ جو کوئی بدی کرتا ہے وہ نور سے دشمنی رکھتا ہے اور نور کے پاس

نہیں آتا۔ ایسا نہ ہو کہ اُس کے کاموں پر ملامت کی جائے۔ مگر جو سچائی

پر عمل کرتا ہے وہ نور کے پاس آتا ہے تاکہ اُس کے کام ظاہر ہوں کہ

وہ خدا میں کئے گئے ہیں“ (انجیل شریف، یوحنا ۳: ۱۹-۲۱)۔

تاریک رات میں روشنی سفید کپڑوں پر تمام داغ و دھبوں کو ظاہر کر دیتی ہے۔

اسی طرح حضورِ مسیح کی بے عیب سیرت پاک اور آپ کے عجیب و غریب فرمودات

انسان کو بے نقاب کر کے اُس کے گناہ کو اسی پر عیاں کر دیتے ہیں جس سے اُس کا

انہوں نے اُن سے کہا تم اُسے کیوں نہ لائے؟ پیادوں نے جواب دیا کہ انسان نے کبھی ایسا کلام نہیں کیا۔ فریسیوں نے انہیں جواب دیا کیا تم بھی گمراہ ہو گئے ہو؟ جھلا سرداروں اور فریسیوں میں سے بھی کوئی اُس پر ایمان لایا؟ مگر یہ عام لوگ جو شریعت سے واقف نہیں لعنتی ہیں“ (آیات ۳۰-۴۹)۔

پیادوں (ہیکل کی پولیس) کے حضورِ مسیح کو گرفتار نہ کرنے کے سبب فریسیوں اور سردار کاہنوں کا غصہ بھڑک اٹھا لیکن ساتھ ہی وہ سخت پریشان بھی ہوئے۔ انہیں ایسا معلوم ہوا کہ ہیکل کی پولیس پر بھی اس شخص نے آج کل کے متعدد قائدین کی طرح افسوس کر رکھا ہے۔ یہودی رہنما بھی غیر تعلیم یافتہ اور غریب عوام کو حقارت کی نگاہ سے دیکھتے اور دعوے کرتے کہ کوئی بھی پڑھا لکھا اور صاحبِ تہذیب شخص اُس پر ایمان نہیں لایا لیکن انہیں یہ معلوم نہیں تھا کہ اُن کی اپنی مجلس عالیہ کا ایک رکن نیکدیس حضورِ مسیح کا خفیہ شاگرد بنا ہوا ہے، اُس نے کچھ عرصہ پہلے رات کو درپردہ آپ سے طویل ملاقات کی تھی۔ نیکدیس نے اصرار بھی کیا تھا کہ حضورِ مسیح کو مجرم قرار دینے سے پیشتر معاملے کی مناسب تحقیقات کرائی جائے۔ کلامِ پاک کا اِس کے متعلق ارشاد ملاحظہ فرمائیے۔

”نیکدیس نے جو پہلے اُس کے پاس آیا تھا اور اُنہی میں سے تھا

اُن سے کہا۔ کیا ہماری شریعت کسی شخص کو مجرم ٹھہراتی ہے جب

تک پہلے اُس کی سن کر جان نہ لے کہ وہ کیا کرتا ہے؟ انہوں نے اُس

کے جواب میں کہا کیا تو بھی گلیل کا ہے؟ تلاش کر اور دیکھ کہ گلیل میں سے

کوئی نبی برپا نہیں ہونے کا“ (آیات ۵۰-۵۲)۔

یہ مجلس برخاست ہونے کے بعد حضورِ مسیح کوہِ زیتون کی طرف تشریف

لے گئے۔ رات آپ نے اپنے چند حواریوں سمیت اسی پہاڑ پر گزاری۔ اگلی صبح پھر ہیکل

میں تشریف لاکر آپ تبلیغ و تدریس میں مشغول ہو گئے۔ گذشتہ روز کے تصادم کے سبب

آپ پیامِ خداوندی کو پہلے کی نسبت اب زیادہ صفائی کے ساتھ پیش کرنے لگے۔ عید ختم ہو چکی تھی۔ نارتین واپس جانے کی تیاریاں کر رہے تھے۔

یہ تو ایک تائب زندگی میں نکلنا چاہیے۔
 ”خدا نور ہے اور اُس میں ذرا بھی تاریکی نہیں۔ اگر ہم کہیں کہ ہماری
 اُس کے ساتھ شراکت ہے اور پھر تاریکی میں چلیں تو ہم جھوٹے ہیں
 اور حق پر عمل نہیں کرتے۔۔۔ اگر اپنے گناہوں کا اقرار کریں تو وہ
 ہمارے گناہوں کے معاف کرنے اور ہمیں ساری ناراستی سے پاک
 کرنے میں سچا اور عادل ہے“ (انجیل شریف، ۱- یوحنا: ۱-۵، ۹، ۱۰-۹)

حضور یسوع مسیح آسمانی ہیں

اُسی دن آپ نے بیگل کے بیت المال میں درس دیتے ہوئے فرمایا :-
 ”تم بچے کے ہو۔ میں اُدپر کا ہوں۔ تم دنیا کے ہو۔ میں دُنیا کا نہیں
 ہوں۔ اس لئے میں نے تم سے یہ کہا کہ اپنے گناہوں میں مرو گے کیونکہ
 اگر تم ایمان نہ لاؤ گے کہ میں وہی ہوں تو اپنے گناہوں میں مرو گے“
 (انجیل شریف، یوحنا: ۸: ۲۳-۲۴)

دوسرے لفظوں میں ہادی برحق نے فرمایا کہ میں ہی مسیح موعود اور خدا تعالیٰ
 کی طرف سے مبعوث ہوا ہوں۔ لیکن نہایت کم لوگ اس حقیقت کو سمجھ سکے۔ چنانچہ
 انہوں نے آپ سے پھر سوال کیا تو کون ہے؟ اس پر جب آپ نے تفصیلاً فرمایا کہ
 میں خدا ہے برحق کی طرف سے بھیجا گیا ہوں تو بہتر ہے آپ پر ایمان لے آئے (آیت
 ۳۰)۔ اب آپ ان نو مرید یہودیوں کے ایمان کو برکھنے کے لئے ان سے مخاطب ہوئے۔
 ”اگر تم میرے کلام پر قائم رہو گے تو حقیقت میں میرے شاگرد
 ٹھہرو گے۔ اور سچائی سے واقف ہو گے اور سچائی تم کو آزاد کرے گی“
 (آیات ۳۱: ۳۲)

مگر انہوں نے اس بات کو قبول نہ کیا اور جواب دیا :-
 ”ہم تو ابراہام کی نسل سے ہیں اور کبھی کسی کی غلامی میں نہیں رہے
 تو کیونکر کہتا ہے کہ تم آزاد کئے جاؤ گے؟“ (آیت ۳۳)
 کیا وہ درحقیقت آزاد تھے؟ نہیں خدا کے نزدیک وہ آزاد نہیں تھے

حضور یسوع نے اُنکے گناہ کے غلام ہونے کی طرف اشارہ کرتے ہوئے فرمایا :-
 ”میں تم سے سچ سچ کہتا ہوں کہ جو کوئی گناہ کرنا ہے گناہ کا غلام
 ہے“ (آیت ۳۴)

حقیقی آزادی، بُری عادات اور گناہوں سے آزادی ہے۔ انسان کسی آزاد
 ملک کے آزاد باشندے ہوتے ہوئے بھی ابلیس کے غلام ہو سکتے ہیں۔
 اُن نو مریدوں نے سُن کر کہا ”ہمارا باپ تو ابراہام ہے“ (آیت ۳۹)۔ اس سے
 انکا مطلب یہ تھا کہ وہ کسی غلام کی نہیں بلکہ حضرت ابراہیم خلیل اللہ کی اولاد ہیں۔
 حضور یسوع مسیح نے انہیں سمجھایا کہ اگر وہ سچ سچ حضرت ابراہیم کی اولاد
 ہوتے تو وہ اُنہی کے نقش قدم پر چلتے ہوئے اُنہی کی طرح خدا تعالیٰ کی تابعداری کرتے۔
 اُن کی گناہوں کی زندگیاں، اُن کے دلوں میں بھری ہوئی نفرت اور عدوت اور اپنی تعلیمات
 سے انکار اس بات کے شاہد تھے کہ وہ اپنے باپ ابلیس کی پیروی کر رہے تھے جو ہمیشہ
 سے خونی، جھوٹا بلکہ جھوٹ کا باپ ہے (دیکھیے آیات ۳۹-۴۰)۔ یہ سن کر یہودی پیش
 میں آگئے اور کہا

”کیا ہم خوب نہیں کہتے کہ تو سامری ہے اور تجھ میں بدروح ہے؟
 یسوع نے جواب دیا کہ مجھ میں بدروح نہیں۔ مگر میں اپنے باپ
 کی عزت کرتا ہوں اور تم میری بے عزتی کرتے ہو۔۔۔ میں تم سے
 سچ سچ کہتا ہوں کہ اگر کوئی شخص میرے کلام پر عمل کرے گا تو ابد
 تک کبھی موت کو نہ دیکھے گا“

یہودیوں نے اس سے کہا کہ اب ہم نے جان لیا کہ تجھ میں بدروح
 ہے۔ ابراہام مر گیا اور نبی مر گئے مگر تو کہتا ہے کہ اگر کوئی میرے کلام
 پر عمل کرے گا تو ابد تک کبھی موت کا مزہ نہ چکھے گا۔ ہمارا باپ ابراہام
 جو مر گیا کیا تو اُس سے بڑا ہے؟ اور نبی بھی مر گئے۔ تو اپنے آپ کو
 کیا ٹھہراتا ہے؟

یسوع نے جواب دیا اگر میں آپ اپنی بڑائی کروں تو میری بڑائی
 کچھ نہیں لیکن میری بڑائی میرا باپ کرتا ہے جسے تم کہتے ہو کہ ہمارا خدا

ہے۔ تم نے اُسے نہیں جانا لیکن میں اُسے جانتا ہوں اور اگر کہوں کہ اُسے نہیں جانتا تو تمہاری طرح جھوٹا بنوں گا، مگر میں اُسے جانتا اور اس کے کلام پر عمل کرتا ہوں۔ تمہارا باپ ابراہام میرا دن دیکھنے کی اُمید پر بہت خوش تھا چنانچہ اُس نے دیکھا اور خوش ہوا۔

یہودیوں نے اُس سے کہا تیری عمر تو ابھی بچپاس برس کی نہیں پھر کیا تو نے ابراہام کو دیکھا ہے؟

”یسوع نے اُن سے کہا میں تم سے سچ سچ کہتا ہوں کہ پیشتر اُس سے کہ ابراہام پیدا ہوا میں ہوں“ (انجیل شریف، یوحنا: ۸: ۲۸)

(۵۹۰، ۵۱۰، ۲۹)

حضور یسوع مسیح کا یہ دعویٰ کہ آپ حضرت ابراہیم کی پیدائش سے پیشتر ہیں نہایت معنی خیز ہے۔ ہر شخص کی بود و بہت کا آغاز اُس کی پیدائش سے ہوتا ہے لیکن اِس کے برعکس آپ کا دعویٰ یہ تھا کہ آپ ابراہیم کی ولادت سے بھی پیشتر موجود ہیں۔

حق کے سنجیدہ متلاشیوں کو چند لمحات کے لئے تبارک تعالیٰ کے حضور سر بسجود ہونا چاہیے کہ وہ اُن کے دل و دماغ کو روشن کرے تاکہ وہ حضور یسوع مسیح کے فرمودات میں نہماں راز حیات کو سمجھ سکیں۔

لیکن اُس مجمع نے سچائی کو جاننے اور آپ کے ارشادات کے گہرے بھید کو سمجھنے سے یکسر انکار کر دیا۔ بلکہ اِس کے برعکس وہ غصتے سے اُگ بگولہ ہو گئے اور آپ کو سنگسار کرنے کے لئے پتھر اٹھائے۔

یہ اُنکی چند دنوں کے اندر اندر آپ کو گرفتار اور ہلاک کر دینے کی پانچویں نام کو شش بخشی۔ چنانچہ آپ نے بڑے دلگیر ہو کر شہر مقدس کو نیرباد کہا۔ کس قدر کم لوگ حق تعالیٰ کے سنجیدہ متلاشی ہیں اور کتنے ہی کم سچ سچ سمجھنے کے خواہش مند ہیں!

دو ماہ کے دوران سفر اور درس

انجیل جلیل میں ایسے کئی واقعات کا بیان ہے جو ۲۹ کے موسم خزاں اور دسمبر

میں عیدِ تجدید کے درمیانی عرصے میں وقوع پذیر ہوئے جب آپ بیت المقدس تشریف لے گئے۔ یروشلیم میں متعصب مذہبی راہنماؤں کا زور تھا۔ وہ اپنے اثر و رسوخ کے بارے میں نہایت محتاط و حساس تھے۔ لیکن دُور کے علاقوں اور دیہاتوں میں عوام اِس عظیم استاد کے ارشاداتِ مبارک سننے کے متمنی رہتے تھے۔ وہ بیابان سے شفا اور اپنی عزت اور خاندانی دکھوں سے تسلی اور رہائی پانے کے لئے آیا کرتے تھے۔ ایسا معلوم ہوتا ہے کہ آپ یروشلیم سے گلیل واپس تشریف لے گئے۔ وہاں آپ کے متعدد دوست اور پیروکار دلی شوق سے آپ کی تعلیمات سننے کے لئے آپ کے گرد جمع ہو گئے۔

اب حضور یسوع مسیح دو ماہ تک تبلیغ و تدریس فرماتے ہوئے آہستہ آہستہ دوبارہ جنوب میں یروشلیم کی طرف بڑھنے لگے۔ کسی مقام پر پہنچنے سے پہلے آپ نے ”اپنے اُگے قاصد بھیجے۔ وہ جا کر سامریوں کے ایک گاؤں

میں داخل ہوئے تاکہ اُس کے لئے تیاری کریں۔ لیکن انہوں نے

اِس کو ٹکنے نہ دیا“ (انجیل شریف، لوقا: ۹: ۵۲-۵۳)۔

جب آپ کے دو حواریوں حضرت یعقوب اور حضرت یوحنا نے یہ سنا تو بڑے غضب ناک ہوئے کہ سامریوں نے ہمارے آقا کی کیوں بے عزتی کی ہے۔

چنانچہ انہوں نے آپ سے پوچھا

”اے خداوند کیا تو چاہتا ہے کہ ہم حکم دیں کہ آسمان سے اُگ

نازل ہو کر انہیں بھسم کر دے [جیسا ایلیاہ نے کیا]؟ مگر اُس نے پھر

کہ انہیں جھڑکا [اور کہا تم نہیں جانتے کہ تم کیسی رُوح کے ہو۔ کیونکہ

ابن آدم لوگوں کی جان برباد کرنے نہیں بلکہ بچانے آیا]۔ پھر وہ کسی

اور گاؤں میں چلے گئے“ (انجیل شریف، لوقا: ۹: ۵۲-۵۶)۔

حضور یسوع مسیح صاحبِ خانہ کی مرضی کے خلاف کبھی کسی جگہ قیام نہ فرماتے

تھے۔ خدا تعالیٰ جو تمام قدرت و اختیار کا مالک ہے انسان کو دعوتِ رجوع دیتا

ہے لیکن اُس نے کبھی بھی کسی کو راہِ راست پر چلنے کے لئے مجبور نہیں کیا۔

نہ کسی کو محبت کرنے پر مجبور کیا جاسکتا ہے اور نہ کسی کو محبت کرنے سے

روکا جاسکتا ہے۔ باری تعالیٰ روزِ عدالت ہی نیکیوں کو بدوں سے جبراً الگ کرے گا۔ لہذا یہ نہایت ضروری امر ہے کہ آپ ہی سے پورے دل سے راہِ حق کی تلاش کی جائے۔ بنیادِ راسی واقعہ نے ایک کمزور ایمان شاگرد کے دل میں نئے سرے سے وفاداری کا شعلہ بھڑکا دیا جبکہ اُس نے دیکھا کہ سامریوں نے اُس کے آقا کو اپنے گاؤں میں قیام فرمانے سے روک دیا۔ لیکن اُس کے باوجود بھی آپ نے اپنے حواریوں کے بے جا جوش کو ٹھنڈا کیا اور وہاں سے خاموشی سے چل دئے۔

”جب وہ راہ میں چلے جاتے تھے تو کسی نے اُس سے کہا جہاں کہیں تو جہاں میں تیرے پیچھے چلوں گا۔ یسوع نے اُس سے کہا کہ لوٹو لوگوں کے بھٹ ہوتے ہیں اور ہوا کے پرندوں کے گھونسلے مگر ابنِ آدم کے لئے سردھرنے کی بھی جگہ نہیں۔“ (انجیل شریف، لوقا،

۹: ۵۷-۵۸)

حضور یسوع مسیح نے کفرِ نجوم میں جو مرکزِ تبلیغ قائم کیا تھا اب اُسے ترک کر دیا تھا۔ اب آپ خانہ بدوشوں کی طرح پھر رہے تھے اور اس زمین پر کوئی ایسی جگہ نہ تھی جہاں آپ اپنی کہہ سکتے۔ آپ کے پیروکاروں کو بھی یہ خدشہ لاحق رہتا تھا کہ ان کے رشتہ دار اور دوست و احباب کسی وقت بھی ان کے ساتھ تعلقات منقطع کر سکتے ہیں۔ چونکہ فی زمانہ بھی آپ کے سچے اور وفادار پیروکارِ نفرت، تشدد، خود غرضی اور اسی قبیل کے دیگر گناہوں کے ساتھ سمجھوتہ نہیں کر سکتے۔ اس لئے وہ اکثر و بیشتر اپنے جائز حقوق سے محروم رہتے ہیں۔ جس طرح یہ بات ایشیا، افریقہ اور جنوبی امریکہ میں درست ہے اسی طرح یہ مغربی ممالک میں بھی سچ ہے۔

جب حضور یسوع مسیح نے قریب ہی ایک شخص کو بڑی توجہ سے کلامِ حق کو سنتے دیکھا اور اُس کی آنکھوں میں خدا تعالیٰ کی فرمانبرداری کا جذبہ ابھرتا نظر آیا تو آپ نے اُس سے فرمایا:-

”میرے پیچھے چل۔ اُس نے کہا اے خداوند! مجھے اجازت دے کہ پہلے جاؤ کہ اپنے باپ کو دفن کروں۔ اُس نے اُس سے کہا کہ مردوں کو اپنے مردے دفن کرنے دے۔ لیکن تو جا کر خدا کی بادشاہی کی خبر

پھیللا۔ ایک اور نے بھی کہا اے خداوند! میں تیرے پیچھے چلوں گا لیکن پہلے مجھے اجازت دے کہ اپنے گھر کے لوگوں سے رخصت ہو آؤں۔ یسوع نے اُس سے کہا جو کوئی اپنا ہاتھ ہل پر رکھ کر پیچھے دیکھتا ہے وہ خدا کی بادشاہی کے لائق نہیں۔“ (انجیل شریف، لوقا، ۹: ۵۹-۶۲)

ان دونوں واقعات میں جو شخص آپ کی پیروی کرنا چاہتے تھے وہ اپنے خاندان کو اولیٰ درجہ دیتے تھے۔ پہلا آپ کی پیروی کرنے سے پیشتر اپنے باپ کی موت کا انتظار کرنا چاہتا تھا۔ دوسرا اپنے خاندان کو الوداع کہنا چاہتا تھا۔ ان متذبذب اور نیم گرم دلوں کو اس بات کا خطرہ لاحق تھا کہ کہیں وہ آپ کی پیروی کرنے کے اس آخری موقع کو گنواں نہ بیٹھیں۔ کیونکہ آپ اس راہ سے دوبارہ نہ گزرے بلکہ چند ہی ماہ بعد آپ نظروں سے اوجھل ہونے والے تھے۔ ہر شخص کی زندگی میں جب موقع آتا ہے تو اُسے غنیمت سمجھ کر ہاتھ سے نہیں گنونا چاہیے ورنہ وہ خدا کی بادشاہی میں عضوِ معطل بن جائے گا۔

شہر شاگردوں کی تبلیغ پر ماموری

حضور یسوع مسیح مختلف مقامات پر تبلیغ و تدریس کے لئے تشریف لے جانا چاہتے تھے۔ لہذا آپ نے اپنے پیروکاروں میں سے شہر کو چن لیا اور انہیں دو دو کر کے ان مقامات پر بطور پیشرو بھیجا جہاں آپ خود تشریف لے جانا چاہتے تھے۔ انہیں رخصت کرتے وقت آپ نے فرمایا:-

”فصل تو بہت ہے لیکن مزدورِ حقوڑے ہیں۔ اس لئے

فصل کے مالک کی منت کرو کہ اپنی فصل کاٹنے کے لئے مزدور بھیجے۔

جاؤ۔ دیکھو میں تم کو گویا بڑوں کو بھیر لویں گے۔ بیچ میں بھیجتا ہوں۔

نہ بٹوالے جاؤ نہ جھولی نہ جوتیاں اور نہ راہ میں کسی کو سلام کرو۔ اور

جس گھر میں داخل ہو پہلے کہو کہ اس گھر کی سلامتی ہو۔ اگر وہاں کوئی

سلامتی کا فرزند ہوگا تو تمہارا سلام اُس پر پھڑکے گا، نہیں تو تم پر

لوٹ آئے گا۔ اسی گھر میں رہو اور جو کچھ اُن سے ملے کھاؤ۔ پیو۔

کیونکہ مزدور اپنی مزدوری کا حقدار ہے۔ گھر گھر نہ پھرو۔ اور جس شہر میں داخل ہو اور وہاں کے لوگ تمہیں قبول کریں تو جو کچھ تمہارے سامنے رکھا جائے کھاؤ۔ اور وہاں کے بیماروں کو اچھا کرو اور ان سے کہو کہ خدا کی بادشاہی تمہارے نزدیک آپہنچی ہے۔ لیکن جس شہر میں داخل ہو اور وہاں کے لوگ تمہیں قبول نہ کریں تو اس کے بازاروں میں جا کر کہو کہ ہم اُس گرد کو بھی جو تمہارے شہر سے ہمارے پاؤں میں لگی ہے تمہارے سامنے جھاڑ دیتے ہیں۔ مگر یہ جان لو کہ خدا کی بادشاہی نزدیک آپہنچی ہے“ (وانجیل شریف لوقا ۱۰: ۱-۱۱)۔

”جو تمہاری سنتا ہے وہ میری سنتا ہے۔ اور جو تمہیں نہیں مانتا وہ مجھے نہیں مانتا اور جو مجھے نہیں مانتا وہ میرے بھیجنے والے کو نہیں مانتا“ (آیت ۱۶)۔

آپ کے وہ ستر پیر و کار دو دو ہو کر گاؤں گاؤں پھرنے لگے۔ وہ یہ منادی کرتے جاتے تھے کہ المسیح بہ۔ بلدان کے پاس تشریف لائیں گے۔ جہاں کہیں بھی انہوں نے حالات سازگار دیکھے، آپ کی آمد کا اعلان و انتظام کیا اور ان کے بیماروں کو شفا دی اور بدروحوں کو نکالا۔ آج کل کی طرح اُس زمانہ میں بھی مزدور اور غریب کسان اس بات سے خوش تھے کہ کوئی شخص حقیقتاً ان کی فلاح و بہبود میں دلچسپی لے رہا ہے اور ان کا مدد و معاون ہے۔ پیشروؤں نے اکثر مقامات پر لوگوں کو انھنور کے استقبال کے لئے تیار پایا۔ آخر میں وہ خوشی خوشی آپ کے پاس لوٹ کر کہنے لگے۔

”اے خداوند تیرے نام سے بدروحیں بھی ہمارے تابع ہیں“ (آیت ۱۷)۔

نیک سامری کی تمثیل

اب حضور یسوع مسیح ان شہروں اور گاؤں میں تشریف لے گئے جہاں ستر شاگردوں نے آپ کے ارشادات سننے کے لئے عوام کو آمادہ پایا تھا۔ اسی تبلیغی دور کے دوران کا ذکر ہے کہ جب آپ درس دے رہے تھے تو

”ایک عالم شرع اٹھا اور یہ کہہ کر اُس کی آزمائش کرنے لگا کہ اے اُستاد میں کیا کروں کہ ہمیشہ کی زندگی کا وارث بنوں؟ اُس نے اُس سے کہا

توریت میں کیا لکھا ہے؟ تو کس طرح پڑھتا ہے؟ اُس نے جواب میں کہا کہ خداوند اپنے خدا سے اپنے سارے دل اور اپنی ساری جان اور اپنی ساری طاقت اور اپنی ساری عقل سے محبت رکھ اور اپنے پڑوسی سے اپنے برابر محبت رکھ۔ اُس نے اُس سے کہا تو نے ٹھیک جواب دیا یہی کہ تو جیسے گا۔ مگر اُس نے اپنے تئیں راستباز ٹھہرانے کی غرض سے یسوع سے پوچھا پھر میرا پڑوسی کون ہے؟ یسوع نے جواب میں کہ

ایک آدمی یروشلیم سے ریحو کی طرف جا رہا تھا کہ ڈاکوؤں میں گھر گیا۔ انہوں نے اُس کے کپڑے اُتار لئے اور مارا بھی اور ادا صموا چھوڑ کر چلے گئے۔ اتفاقاً ایک کاہن اُسی راہ سے جا رہا تھا اور اُسے دیکھ کر کتر کر چلا گیا۔ اسی طرح ایک لاوی اُس جگہ آیا۔ وہ بھی اُسے دیکھ کر کتر کر چلا گیا۔ لیکن ایک سامری سفر کرتے کرتے وہاں آ نکلا اور اُسے دیکھ کر اُس نے ترس کھایا۔ اور اس کے پاس آ کر اُس کے زخموں کو تیل اور مے لگا کر باندھا اور اپنے جانور پر سوار کر کے سرائے میں لے گیا اور اُس کی خبر گیری کی۔ دوسرے دن دو دینار نکال کر بھٹیاریے کو دیئے اور کہا اس کی خبر گیری کرنا اور جو کچھ اس سے زیادہ خرچ ہوگا میں پھر آ کر تجھے ادا کروں گا۔ ان تینوں میں سے اُس شخص کا جو ڈاکوؤں میں گھر گیا تھا تیری دانست میں کون پڑوسی

۱۔ لاوی۔ ۲۔ لاوی کے قبیلہ کا ایک فرد۔ انکے ذمہ کہانت کا کام تھا اور یہ میکیل میں خدمت کرتے تھے۔ ۳۔ لاویوں کے سوا اور کوئی کاہن نہیں بن سکتا تھا۔

ٹھہرا، اُس نے کہا وہ جس نے اُس پر رحم کیا۔
یسوع نے کہا۔

جا تو بھی ایسا ہی کر“ (انجیل شریف، لوقا: ۱۰: ۲۵-۲۶)۔

اُس عالمِ شرع کو جواب دیتے وقت جنابِ المسیح نے ایک نہایت اہم نکتہ بیان فرمایا ہے۔ یہ ماننا کہ خدا تعالیٰ واحد ولا شریک ہے کافی نہیں بلکہ ضرورت اس بات کی ہے کہ خدائے واحد کے ساتھ لگاؤ کا عملی ثبوت اپنے پڑوسی کے ساتھ محبت کر کے دیا جائے۔ اس تمثیل میں پڑوسی وہ شخص ہے جسے ڈاکوؤں نے ادھموا کر دیا تھا۔ کاہن اور لاوی قائدین دین ہونے کے باوجود اُس قابلِ رحم شخص کی مدد کرنے سے کترائے۔ آخر میں جس شخص نے اُس پر ترس کھایا وہ سامریوں سے تھا جن سے اہل یہود نفرت کرتے تھے۔ وہ انہیں اس لئے حقیر جانتے تھے کہ وہ راسخ الاعتقاد نہ تھے۔ اکثر لوگ مصیبت کے وقت اپنے رشتہ داروں کی مدد تو کرتے ہیں۔ لیکن کسی غیر کے لئے گہری ہمدردی کا عملی اظہار بہت کم دیکھنے میں آتا ہے۔ حضور یسوع مسیح نے اپنے سامعین سے تقاضا فرمایا کہ وہ دینی نظریات کی منادی اور ضرورت مندوں کی عملی امداد کے درمیان جو علیحہ واقع ہے، اُسے پاٹ دیں۔

متفرق موضوعات پر درس

اب حضور المسیح کے متفرق فرمودات کو ملاحظہ فرمائیے۔ ایک دفعہ کا ذکر ہے کہ جب آپ کے گرد ہزار ہا لوگ جمع تھے تو آپ نے حواریں کو یوں تلقین فرمائی۔

”اس خمیر سے ہوشیار رہنا جو فریسیوں کی ریاکاری ہے۔ کیونکہ کوئی چیز ڈھکی نہیں جو کھولی نہ جائیگی اور نہ کوئی چیز چھپی ہے جو جانی نہ جائے گی۔ اس لئے جو کچھ تم نے اندھیرے میں کہا ہے وہ اُجالے میں سنا جائے گا اور جو کچھ تم نے کوٹھڑیوں کے اندر کان میں کہا ہے کوٹھڑوں پر اُس کی منادی کی جائے گی“ (انجیل شریف، لوقا: ۱۲: ۱-۳)۔

حضور یسوع مسیح نے مکرو ریا کی سخت مذمت کر کے اُسے گناہوں کی صف میں شامل کیا ہے۔ آپ نے بعض خوش تقریر دینی پیشواؤں کی حقیقت کو بھانپ لیا تھا۔

لہذا آپ نے اپنے پیروکاروں کو انتباہ فرمایا کہ وہ اُن کی طرح اپنی اصلی حالت کو دینی ظاہر داری کی اُٹ میں نہ چھپائیں کیونکہ خدا تعالیٰ عالم الغیب ہے۔ جس طرح ایک فلم بار بار دیکھی اور ٹیپ ریکارڈ بار بار سُنا جا سکتا ہے اُسی طرح ایک نہ ایک دن دائرِ محشر ہمارے تمام اعمال و اقوال ہمارے تمام خیالات کو منظرِ عام پر لائے گا۔ اُس وقت کوئی بہانہ کارگر نہ ہوگا۔

جنابِ المسیح نے اپنے سچے پیروکاروں کو تلقین فرمائی کہ وہ انسان کو خوش کرنے کی بجائے حق تعالیٰ ہی کا خوف مائیں۔ خدائے برتر پر توکل کرنے والوں کو وہ خود سنبھالتا ہے، بلکہ اُنکے تو سر کے بال بھی اُس نے گنے ہوئے ہیں :-

”تم دوستوں سے میں کہتا ہوں کہ اُن سے نہ ڈرو جو بدن کو قتل کرتے ہیں اور اُس کے بعد اور کچھ نہیں کر سکتے۔ لیکن میں تمہیں جتاننا ہوں کہ کس سے ڈرنا چاہیئے۔ اُس سے ڈرو جس کو اختیار ہے کہ قتل کرنے کے بعد جہنم میں ڈالے۔ ہاں میں تم سے کہتا ہوں کہ اُسی سے ڈرو۔ کیا دو پیسے کی پانچ چڑیاں نہیں بکتیں؟ تو بھی خدا کے حضور اُن میں سے ایک بھی فراموش نہیں ہوتی۔ بلکہ تمہارے سر کے سب بال بھی گنے ہوئے ہیں۔ ڈرو مت۔ تمہاری قدر تو بہت سی چڑیوں سے زیادہ ہے۔ اور میں تم سے کہتا ہوں کہ جو کوئی آدمیوں کے سامنے میرا اقرار کرے ابنِ آدم بھی خدا کے فرشتوں کے سامنے اس کا اقرار کرے گا۔ مگر جو آدمیوں کے سامنے میرا انکار کرے خدا کے فرشتوں کے سامنے اُس کا انکار کیا جائے گا“ (انجیل شریف، لوقا: ۱۲: ۴-۹)۔

بسا اوقات مومنین کلمۃ اللہ پر ایمان تو لے آتے ہیں مگر وہ خدا تعالیٰ کی نسبت اپنے رشتہ داروں اور مالکوں سے زیادہ ڈرتے ہیں۔ حضور یسوع اپنی ذاتِ شریف پر دل سے ایمان لانے والوں سے تقاضا فرماتے ہیں کہ وہ آپکا دلیری کے ساتھ غلامانہ تہذیب پر

ثالث ہونے سے انکار

مجمع میں سے ایک شخص نے حضور یسوع مسیح سے درخواست کی کہ

”اے استاد! میرے بھائی سے کہہ کر میراث کا میرا حصہ مجھے دے۔
اُس نے اُس سے کہا میں! کس نے مجھے تمہارا منصف یا بانٹنے والا
مقرر کیا ہے؟“ (لوقا ۱۲: ۱۳-۱۴)۔

ایک دن اُسے گا جب حضور مسیح اس جہاں میں دوبارہ تشریف لائیں گے اُس
وقت بطور منصف آپ دنیا کی عدالت فرمائیں گے۔ مگر فی الحال نہیں۔ آپ نے گفتگو
کا رخ اس قسم کے جھگڑوں کی اصل جڑ کی طرف پھیر کر فرمایا:۔
”خبردار! اپنے آپ کو ہر طرح کے لالچ سے بچائے رکھو کیونکہ کسی
کی زندگی اُس کے مال کی کثرت پر موقوف نہیں“ (آیت ۱۵)۔

انسان اکثر اپنے حقوق کے لئے لڑتے اور مال و دولت بٹورنے میں لگے رہتے
ہیں۔ وہ اس دنیا کی دولت کا زیادہ اور اچھا حصہ طلب کرتے ہیں۔ اس سے پیشتر
ہم یہ دیکھ چکے ہیں کہ جناب مسیح غریبا اور مساکین کی احتیاجیں رفع کرتے رہے ہیں
اور بلا سزا و مضرت بیماروں کو شفا بھی دیتے رہے ہیں۔ لیکن آپ ہمیشہ اہم امور کو اول مقام
دیتے رہے۔ اسی ضمن میں آپ نے ایک تمثیل کے ذریعہ اس حقیقت کی وضاحت
فرمائی کہ ہر شخص کی اولین ذمہ داری یہ ہے کہ خدا تعالیٰ کے ساتھ اُس کی گہری نسبت ہو۔
یہ امر دنیاوی دولت سے کہیں زیادہ اہمیت کا حامل ہے۔

بے وقوف دولت مند

پھر آپ نے حسب ذیل تمثیل بیان فرمائی:۔

”کسی دولت مند کی زمین میں بڑی فصل ہوئی۔ پس وہ اپنے دل
میں سوچ کر کہنے لگا کہ میں کیا کروں کیونکہ میرے ہاں جگہ نہیں جہاں
اپنی پیداوار بھر رکھوں؟ اُس نے کہا میں یوں کروں گا کہ اپنی کوٹھیاں
ڈھا کر اُن سے بڑی بناؤں گا۔ اور اُن میں اپنا سارا اناج اور مال
بھر رکھوں گا اور اپنی جان سے کہوں گا اے جان! تیرے پاس
بہت برسوں کے لئے بہت سا مال جمع ہے۔ چہین کر کھاپی خوش
رہ۔ مگر خدا نے اُس سے کہا اے نادان! اسی رات تیری جان تجھ

سے طلب کر لی جائے گی۔ پس جو تو نے تیار کیا ہے وہ کس کا ہوگا؟
ایسا ہی وہ شخص ہے جو اپنے لئے خزانہ جمع کرتا ہے اور خدا کے
نزدیک دولت مند نہیں“ (انجیل شریف لوقا ۱۲: ۱۴-۲۱)۔
حضور مسیح نے اس تمثیل کو اپنے حواریوں کے لئے زیادہ سبق آموز
بنانے کے لئے یوں ارشاد فرمایا:۔

”میں تم سے کہتا ہوں کہ اپنی جان کی فکر نہ کرو کہ ہم کیا کھائیں گے
اور نہ اپنے بدن کی کہ کیا پہنیں گے۔ کیونکہ جان خوراک سے بڑھ کر بے
اور بدن پوشاک سے۔ کوڑوں پر غور کرو کہ نہ بوتے ہیں نہ کاٹتے۔ نہ اُن کے
کھتا ہوتا ہے نہ کوٹھی۔ تو بھی خدا انہیں کھلاتا ہے۔ تمہاری قدر تو پرندوں
سے کہیں زیادہ ہے“ (انجیل شریف، لوقا ۱۲: ۲۲-۲۴)۔
اس سلسلہ میں آپ نے مزید فرمایا:۔

”ہاں، اس کی بادشاہی کی تلاش میں رہو تو یہ چیزیں بھی تمہیں مل
جائیں گی۔ اُسے چھوٹے گلے نہ ڈرو کیونکہ تمہارے باپ کو پسند آیا کہ تمہیں
بادشاہی دے۔ اپنا مال اسباب بیچ کر خیرات کرو اور اپنے لئے ایسے
بٹوے بناؤ جو پرانے نہیں ہوتے یعنی آسمان پر ایسا خزانہ جو خالی نہیں
ہوتا۔ جہاں چور نزدیک نہیں جاتا اور کیڑا خراب نہیں کرتا۔ کیونکہ جہاں
تمہارا خزانہ ہے وہیں تمہارا دل بھی لگا رہے گا“ (انجیل شریف، لوقا
۱۲: ۳۱-۳۴)۔

ہم میں سے بیشتر تاجر و فیکٹریوں کے مالک زمیندار، یہاں تک کہ غریب سے غریب
بھی اُس بے وقوف دولت مند کی مانند ہیں۔ وہ صرف اسی زندگی کی فکر میں رہ کر اس
حقیقت کو فراموش کر بیٹھے ہیں کہ کسی نہ کسی دن اس دنیا نے فانی کو چھوڑ کر خدا تعالیٰ
کے حضور بھی حاضر ہونا ہے، چاہے یہ بلا وادل کے دورہ یا حادثہ یا کسی بھی ناگہانی
عارضے کے باعث کیوں نہ ہو۔

داور محشر کے بلاوے کے لئے مستعد رہنا

ایک دوسری تیشل میں حضور یسوع مسیح نے تلقین فرمائی کہ
 ”تمہاری کمزریں بندھی رہیں اور تمہارے چراغ جلتے رہیں۔ اور تم
 اُن آدمیوں کی مانند بنو جو اپنے مالک کی راہ دیکھتے ہوں کہ وہ شادی میں
 سے کب لوٹے گا تاکہ جب وہ آکر دروازہ کھٹکھٹائے تو فوراً اُس کے
 واسطے کھول دیں۔ مبارک ہیں وہ نوکر جن کا مالک آکر انہیں جاگتا
 پائے۔ میں تم سے سچ کہتا ہوں کہ وہ کمزور ہونے کو نہیں کھانا کھانے کو
 بٹھائے گا اور پاس آکر اُن کی خدمت کرے گا۔ اور اگر وہ رات کے
 دوسرے پہریں یا تیسرے پہریں آکر اُن کو ایسے حال میں پائے تو
 وہ نوکر مبارک ہیں“ (انجیل شریف، لوقا ۱۲: ۳۵-۳۹)۔

ہر لمحہ مستعد رہنے کی ضرورت پر آپ نے ایک اور تیشل کے وسیلہ سے یوں
 متنبہ فرمایا:-

”یہ جان رکھو کہ اگر گھر کے مالک کو معلوم ہوتا کہ چور کس گھڑی آئیگا
 تو جاگتا رہتا اور اپنے گھر میں نقب لگنے نہ دیتا۔ تم بھی تیار رہو کیونکہ
 جس گھڑی تمہیں گمان بھی نہ ہوگا ابن آدم آجائے گا“ (انجیل شریف
 ۱۲: ۳۹-۴۰)۔

آپ کے حواریں بیشتر تمشیوں کا مطلب سمجھنے سے قاصر تھے۔ لہذا حضرت پطرس
 نے آپ کو مخاطب کر کے کہا

”اے خداوند تو یہ تیشل ہم ہی سے کہتا ہے یا سب سے؟“

آنحضور نے اپنا بیان جاری رکھتے ہوئے فرمایا:-

”کون ہے وہ دیانتدار اور عقلمند وار و غف جس کا مالک اُسے اپنے
 نوکر چاکروں پر مقرر کرے کہ ہر ایک کی خوراک وقت پر بانٹ دیا کرے؟
 مبارک ہے وہ نوکر جس کا مالک آکر اُس کو ایسا ہی کرتے پائے میں
 تم سے سچ کہتا ہوں کہ وہ اُسے اپنے سارے مال پر مختار کرنے لگا۔“

لیکن اگر وہ نوکر اپنے دل میں یہ کہہ کر کہ میرے مالک کے آنے میں
 دیر ہے غلاموں اور لونڈیوں کو مارنا اور کھاپی کر متوالا ہونا شروع
 کرے۔ تو اس نوکر کا مالک ایسے دن کہ وہ اس کی راہ نہ دیکھتا ہو اور
 ایسی گھڑی کہ وہ نہ جانتا ہو آ موجود ہوگا اور خوب کوڑے لگا کر اُسے
 بے ایمانوں میں شامل کرے گا۔ اور وہ نوکر جس نے اپنے مالک کی مرضی
 جان لی اور تیاری نہ کی نہ اُس کی مرضی کے موافق عمل کیا بہت مار کھائیگا۔
 مگر جس نے نہ جان کر مار کھانے کے کام کئے وہ تھوڑی مار کھائے گا۔
 اور جسے بہت دیا گیا اُس سے بہت طلب کیا جائے گا اور جسے بہت
 سونپا گیا ہے اُس سے زیادہ مانگیں گے“ (انجیل شریف، لوقا
 ۱۲: ۴۱-۴۸)۔

حضور یسوع مسیح کے اس فرمان کا اطلاق یوں تو سب لوگوں پر ہوتا ہے لیکن
 جو زیادہ سمجھ رکھتے ہیں وہ زیادہ ذمہ دار سمجھیں گے۔ چنانچہ آپ سر پرستوں کو بھی
 انباہ فرماتے ہیں کہ وہ حق تعالیٰ اور ماتحتوں پر ظلم و ستم کر کے اپنے اختیارات کا ناجائز
 استعمال نہ کریں۔

فرمانبرداری کی قیمت

المسح کے ساتھ وفاداری اور آپ کے احکام کی فرمانبرداری کا نتیجہ خاندان کی
 طرف سے سمجھت مخالفت کی صورت میں نکل سکتا ہے۔ پہلی صدی عیسوی ہی سے
 آپ کے پیروکاروں کا اسی طرح کے تجربات سے سابقہ پڑتا رہا کہ جب کوئی آپ کے
 ارشادات کی پیروی کرنے لگتا تو بسا اوقات اس کے اپنے گھروالے ہی اُس کے
 خلاف جارحانہ انداز اختیار کر لیتے اس ضمن میں آپ کے مبارک الفاظ حسبِ ذیل ہیں:-

”کیا تم گمان کرتے ہو کہ میں زمین پر صلح کرانے آیا ہوں؟ میں تم سے
 کہتا ہوں کہ نہیں بلکہ جدائی کرانے۔ کیونکہ اب سے ایک گھر کے پانچ
 آدمی آپس میں مخالفت رکھیں گے۔ دو سے تین اور تین سے دو۔ باپ
 بیٹے سے مخالفت رکھے گا اور بیٹا باپ سے۔ ماں بیٹی سے اور

بیٹی ماں سے۔ ساس بہو سے اور بہو ساس سے " (انجیل شریف، لوقا

۱۲: ۵۱-۵۳)۔

متشکر کوڑھی

جب حضور مسیح سامریہ اور گلیل کی سرحد عبور کر کے ایک گاؤں کے نزدیک پہنچے تو آپ کو درشل کوڑھی ملے۔ وہ چونکہ کوڑھ کے مرض میں مبتلا تھے اس لئے آپ سے دور کھڑے ہو کر چلانے لگے۔

"اے یسوع! اے صاحب! ہم پر رحم کر۔"

آپ نے اُن پر ترس کھا کر فرمایا۔

"جاؤ اپنے تئیں کاہنوں کو دکھاؤ۔ اور ایسا ہٹو کہ وہ جانتے جانتے

پاک صاف ہو گئے۔ پھر اُن میں سے ایک یہ دیکھ کر کہ میں شفا پا گیا بلند آواز سے خدا کی تعجید کرتا ہٹو لوٹا۔ اور منہ کے بل یسوع کے پاؤں پر گر

کر اُس کا شکر کرنے لگا اور وہ سامری تھا"

آپ نے یہ دیکھ کر اُس سے فرمایا:-

"کیا دسوں پاک صاف نہ ہوئے؟ پھر وہ نو کہاں ہیں؟ کیا اس

پر ویسی کے سوا اور نہ نکلے جو لوٹ کر خدا کی تعجید کرتے؟ پھر اس سے کہا

اٹھ کر چلا جا۔ تیرے ایمان نے تجھے اچھا کیا ہے" (انجیل شریف، لوقا

۱۴: ۱۱-۱۹)۔

دنش کوڑھیوں کا کجا۔ جمع ہونا کتنا کہ یہ منظر تھا۔ وہ یہ جانتے ہوئے کہ ہم ناپاک

ہیں، دور ہی کھڑے ہو کر شفا کی درخواست کرنے لگے۔ آپ کی شفقت بھری نظر اور

صحت یابی کا پروانہ حاصل کرنے کے ارشاد نے اُن کے دل میں شفا کی امید پیدا کر دی۔

چنانچہ وہ بڑے ایمان کے ساتھ چل دیئے۔ لیکن جائے افسوس ہے کہ شفا یابی کا پڑانہ

حاصل کرنے کی فکر میں وہ اپنے شانہ کو ہی بھول گئے۔ اُن میں سے صرف ایک ہی اپنے

محسن کا شکر یہ ادا کرنے کے لئے واپس آیا۔ یہ شخص راسخ الاعتقاد یہودیوں میں سے

نہیں بلکہ سامری تھا۔ اس کی شکر گزاری کو قبول کرتے ہوئے آپ نے فرمایا:-

"تیرے ایمان نے تجھے اچھا کیا ہے"

کلمۃ اللہ نے بار بار اس حقیقت کی وضاحت فرمائی کہ خدا تعالیٰ کے ہاں

رنگ و نسل اور سماجی و دینی مرتبے کا امتیاز نہیں بلکہ وہ ہر اُس شخص کو جو اُس کی

طرف رجوع کر کے اُس پر ایمان لائے قبول کرتا ہے۔

سبت کے دن کا شفا

سبت کے دن حضور یسوع مسیح ایک عبادت خانہ میں درس فرما رہے تھے

کہ معاً آپ کی نظر ایک عورت پر پڑی جس کی کمر جھکی اور سیدھی نہیں ہوتی تھی۔ وہ اٹھارہ

برس سے اسی قابل رحم حالت میں تھی۔ آپ نے اُسے قریب بلا کر فرمایا:-

"اے عورت، تو اپنی کمزوری سے چھوٹ گئی۔ اور اُس نے اُس

پر ہاتھ رکھے۔ اسی دم وہ سیدھی ہو گئی اور خدا کی تعجید کرنے لگی۔

عبادت خانہ کا سردار اس لئے کہ یسوع نے سبت کے دن

شفا بخشی، خفا ہو کر لوگوں سے کہنے لگا چھ دن ہیں جن میں کام کرنا

چاہیئے۔ پس انہی میں اگر شفا پاؤں کہ سبت کے دن"

بمفع شفا آنحضور نے یہ سن کر فرمایا:-

"اے ریاکارو! کیا ہر ایک تم میں سے سبت کے دن اپنے پیل

یا گدھے کو تھان سے کھول کر پانی پلانے نہیں لے جاتا؟ پس کیا واجب

نہ تھا کہ یہ جو ابراہام کی بیٹی ہے جس کو شیطان نے اٹھارہ برس سے

باندھ رکھا تھا۔ سبت کے دن اس بند سے چھڑائی جاتی؟"

آپ کی اس حقیقت انسانی سے آپ کے سب مخالف شرمندہ ہوئے لیکن

عوام اُن کا ہائے عالیشان کے باعث خوش ہوئے (دیکھئے انجیل شریف، لوقا ۱۳: ۱۱-۱۴)۔

عبادت خانہ کے سردار کی اس نکتہ چینی پر آپ نے سبت کے دن کیوں اس

عورت کو شفا بخشی آپ نے شریعت پرستوں کے دُور رخے اور سخت و نامناسب معیار

کی مذمت فرمائی۔ وہ اپنی سہولت کی رعایت کرتے ہوئے تو سبت کے دن کئی

کاموں کو روکا سمجھتے تھے مگر انہوں نے اس غریب عورت کے شفا پانے کو عدولی شریعت قرار دیا۔

خدا کی بادشاہی کی زندگی بخش قدرت

حضور یسوع مسیح نے ایک تمثیل کے ذریعہ سے یہ بیان فرمایا کہ جو زندگی روحانی قوت سے بھر پور ہو اُسے شرعی ضابطوں سے دبایا نہیں جاسکتا۔ آپ نے فرمایا:۔
 ”میں خدا کی بادشاہی کو کس سے تشبیہ دوں؟ وہ خمیر کی مانند ہے جسے ایک عورت نے لے کر تین پیاز اٹا میں ملایا اور ہوتے ہوتے

سب خمیر ہو گیا۔“ (انجیل شریف، لوقا ۱۳: ۲۰، ۲۱)۔
 پیاز اور کے نان بڑے خوش ذائقہ ہوتے ہیں۔ ایک آٹے سے بھرے ہوئے ٹب میں تھوڑا سا خمیر ملانے سے سارا آٹا خمیر ہو جاتا ہے۔ جس کے نان پکائے جاتے ہیں۔ بعینہ اسی طرح کے الفاظ مبارک اس تمام کڑے ارض میں خمیر کی طرح پھیل چکے ہیں۔ انجیل شریف کی خوشخبری، زندگی کی قوت کا درجہ رکھتی ہے جو آج روئے زمین کی تمام قوموں میں کار فرما ہے۔

آفات کا مطلب

ایک دفعہ کا ذکر ہے کہ جب حضور اربعہ کسی جگہ درس فرما رہے تھے تو کچھ لوگ چند گیلیلیوں کے قتال کی خبر لے کر آئے۔ اس قتال کا سبب رومی گورنر سیلاطس کا ناجائز رویہ تھا۔ وہ ہیکل کے پاک خزانے سے پیسے لے کر یروشلیم اور ہیکل کے گرد و نواح میں ایک نال بنوا کر پانی پینانا چاہتا تھا۔ اس سبب سے گیلیلی زائرین نے فساد کھڑا کر دیا تھا جسے ہیکل کے صحن میں نہایت خونریزی کے ساتھ دبا دیا گیا۔ اس دن گیلیلی زائرین کا خون بہہ کر ان کی اپنی قربانیوں کے ساتھ مل گیا۔ اس سانحہ سے لوگوں نے یہ نتیجہ اخذ کیا تھا کہ یہ قتال ان لوگوں پر خدا کے غضب کا نشان تھا۔ اسی نے اس کا یوں جواب فرمایا:۔

”ان گیلیلیوں نے جو ایسا دکھ پایا کیا وہ اس لئے تمہاری دانست

میں اور سب گیلیلیوں سے زیادہ گنہگار تھے؟ میں تم سے کہتا ہوں کہ نہیں بلکہ اگر تم توبہ نہ کرو گے تو سب اسی طرح ہلاک ہو گے۔ کیا وہ اٹھارہ آدمی جن پر شیلوخ کا برج گرا اور وہ کمر گئے تمہاری دانست میں یروشلیم کے اور سب رہنے والوں سے زیادہ قصور وار تھے؟ میں تم سے کہتا ہوں کہ نہیں بلکہ اگر تم توبہ نہ کرو گے تو سب اسی طرح ہلاک ہو گے۔“ (انجیل شریف، لوقا ۱۳: ۲۰-۲۵)۔

حادثات، بیماریاں ظلم و تشدد، قحط، مری اور جنگ، یہ سب بلائیں گناہ کا نتیجہ ہیں۔ گناہ ہی نے اس خوبصورت دنیا کو تباہ و برباد کر دیا ہے۔ لیکن ضروری نہیں کہ یہ مصائب متاثرین پر خدا تعالیٰ کی براہ راست سزا ہوں۔ البتہ انہیں ان لوگوں کے لئے تشبیہ سمجھنا چاہیے جو حق تعالیٰ کی طرف رجوع لانے سے گریز کرتے ہیں۔ حضور یسوع مسیح نے اپنے اس فرمان کی دلیل میں کہ خدا تعالیٰ کے صبر کا پیمانہ یہودی قوم کے گناہوں کے باعث اب چھلکنے ہی والا ہے۔ ایک تمثیل سے وضاحت فرمائی ہے۔

”کسی کے تاکستان میں ایک انجیر کا درخت لگا ہوا تھا۔ وہ اُس میں پھل ڈھونڈنے آیا اور نہ پایا۔ اس پر اُس نے باغبان سے کہا کہ دیکھ تین برس سے میں اس انجیر کے درخت میں پھل ڈھونڈنے آتا ہوں اور نہیں پاتا۔ اسے کاٹ ڈال یہ زمین کو بھی کیوں روکے رہے؟ اُس نے جواب میں اُس سے کہا اے خداوند اس سال تو اور بھی اُسے رہنے دے تاکہ میں اُس کے گرد تھا لہ کھودوں اور کھاد ڈالوں۔ اگر آگے کو پھلا تو خیر نہیں تو اُس کے بعد کاٹ ڈالنا۔“ (انجیل شریف، لوقا ۱۳: ۶-۹)۔

اس کے اکتالیس سال بعد ۷۰ء میں رومی جنرل ططس نے یوریش کر کے یہودیوں کی رہی سہی طاقت ختم کی اور یروشلیم کی اینٹ سے اینٹ، بجادی خدا تعالیٰ نے انہیں توبہ کرنے اور رجوع لانے کا موقع دیا تھا لیکن انہوں نے گردن کشی کی جس کے نتیجے میں انہیں اس المیہ سے دوچار ہونا پڑا۔

فکر عقبہ

مبلغ عظیم حضور یسوع مسیح گاؤں گاؤں اور شہر شہر دس دیتے ہوئے یروشلم کی طرف تشریف لے جا رہے تھے۔ چلتے چلتے کسی نے دریافت کیا۔
”اے خداوند! کیا نجات پانے والے تھوڑے ہیں؟“

اس سوال کے جواب میں آپ نے چند نہایت اہم حقائق بیان فرمائے جن کے تحت خدائے قدوس نوع انسانی کے لئے اپنا آخری فیصلہ صادر کرے گا۔ آپ نے اپنے سامعین کو تاکید فرمائی کہ وہ دوسروں پر فتوے لگانے کی بجائے پہلے اپنی ہی عاقبت کی فکر کریں۔

”جانفشانی کرو کہ تنگ دروازے سے داخل ہو کیونکہ میں تم سے کہتا ہوں کہ بہتر سے داخل ہونے کی کوشش کریں گے اور نہ ہو سکیں گے۔ جب گھر کا مالک اٹھ کر دروازہ بند کر چکا ہو اور تم باہر کھڑے دروازہ کھٹکھٹا کر یہ کہنا شروع کر دو کہ اے خداوند! ہمارے لئے کھول دے اور وہ جواب دے کہ میں تم کو نہیں جانتا کہ کہاں کے ہو۔ اُس وقت تم کہنا شروع کر دو گے کہ ہم نے تو تیرے رو برو دکھایا پیا اور تو نے ہمارے بازاروں میں تعلیم دی۔ مگر وہ کہے گا میں تم سے کہتا ہوں کہ میں نہیں جانتا تم کہاں کے ہو۔ اے بدکارو! تم سب مجھ سے دور ہو“ (انجیل شریف، لوقا ۱۳: ۲۴-۲۷)

حق تعالیٰ کی پاک حضوری کی دائمی مسرت میں شریک ہونا ہلکی سی شے نہ سمجھی جائے۔ جناب الیسع نے فرمایا کہ اُس میں داخل ہونے کے لئے بڑی جانفشانی کی ضرورت ہے۔ کوئی شخص بھی محض دینی رسومات کی ادائیگی پر تکیہ کر کے نہ بیٹھا رہے بلکہ پورے دل سے حق تعالیٰ سے اپنی مخلصی کا طالب ہو۔ خدا کو واحد ولا شریک تسلیم کرنا تو اچھا ہے لیکن اگر اُس کی تابعداری نہ کی جائے تو عین ممکن ہے کہ ایسے شخص کے لئے جنت کا دروازہ کبھی بھی نہ کھلے۔ کلام الہی میں اُن کو جو حق شناس ہوتے ہوئے بھی حق پر عمل نہیں کرتے، حسب ذیل تنبیہ کی گئی ہے:

”تو اس بات پر ایمان رکھتا ہے کہ خدا ایک ہی ہے۔ خیر، اچھا کرتا ہے۔ شیاطین بھی ایمان رکھتے اور مخمق ہوتے ہیں۔ مگر اے نئے آدمی! کیا تو یہ بھی نہیں جانتا کہ ایمان بغیر اعمال کے بیکار ہے؟“ (انجیل شریف، یعقوب ۲: ۱۹-۲۰)

منصف کامل حضور یسوع مسیح نے روزِ محشر کو ایسے بے عمل لوگوں کے حال کی یوں عکاسی فرمائی ہے۔

”وہاں رونا اور دانت پینا ہوگا جب تم ابراہام اور اصحاق اور یعقوب اور سب نبیوں کو خدا کی بادشاہی میں شامل اور اپنے آپ کو باہر نکالا ہو اور دیکھو گے۔ اور پورب، پچھم، اتر، دکھن سے لوگ اگر خدا کی بادشاہی کی ضیافت میں شریک ہوں گے اور دیکھو بعض آخر ایسے ہیں جو اول ہوں گے اور بعض اول ہیں جو آخر ہوں گے“ (انجیل شریف، لوقا ۱۳: ۲۸-۳۰)

ایک دفعہ آپ کہیں درس فرما رہے تھے تو چند فریسیوں نے آکر آپ کو اطلاع دی کہ

”نکل کر یہاں سے چل دے کیونکہ ہیرودیس تجھے قتل کرنا چاہتا ہے۔“
آپ نے جواباً فرمایا:-

”جا کر اُس لومڑی سے کہہ دو کہ دیکھ میں آج اور کل بد روجوں کو نکالتا اور شفا بخشے گا کام انجام دیتا رہوں گا اور تیسرے دن کمال کو پہنچوں گا۔ مگر مجھے آج اور کل اور پرسوں اپنی راہ پر چلنا ضرور ہے کیونکہ ممکن نہیں کہ نبی یروشلم سے باہر ہلاک ہو“ (انجیل شریف، لوقا ۱۳: ۳۱-۳۳)

یہاں یہ سوال پیدا ہوتا ہے کہ کیا یہ فریسی آپ کے خیر خواہ تھے یا آپ کو محض ٹرانا چاہتے تھے؟ کیا واقعی ہیرودیس انتپاس یہ ٹھان چکا تھا کہ آپ کو حضرت یوحنا اصطہانی (یحییٰ) کی طرح قتل کرے؟ حضور یسوع مسیح اس بات سے آگاہ تھے کہ آپ بھی یروشلم ہی میں وفات پائیں گے، لہذا انسانی عداوت کی انتہا کو دیکھ کر حضور کے دل میں ایک

ہوک سی اٹھی اور آپ ان الفاظ میں چلا اٹھے :-

”اے یروشلیم! اے یروشلیم! تو جو نبیوں کو قتل کرتی ہے اور جو تیرے پاس بھیجے گئے ان کو سنگسار کرتی ہے کتنی ہی باریں نے چاہا کہ جس طرح مرعی اپنے بچوں کو پروں تلے جمع کر لیتی ہے اسی طرح میں بھی تیرے بچوں کو جمع کر لوں۔ مگر تم نے نہ چاہا اور دیکھو تمہارا گھر تمہارے ہی لئے چھوڑا جاتا ہے اور میں تم سے کہتا ہوں کہ مجھ کو اُس وقت تک ہرگز نہ دیکھو گے جب تک نہ کہو گے کہ مبارک ہے وہ جو خداوند کے نام سے آتا ہے“ (انجیل شریف، لوقا ۱۳ :

۲۳-۳۵)

بیت عنیاہ میں

یروشلیم کے فواح میں ایک گاؤں بنام بیت عنیاہ تھا۔ یہاں ایک خاندان میں حضور مسیح کا ہے بے گاہے قیام فرماتے تھے۔ اس گھر کی مالکہ مرتھا نے آپ کو اور آپ کے حواریوں کا خیر مقدم کیا اور بڑی عزت و تکریم کے ساتھ اپنے گھر میں اتارا۔ اس گھر میں مرتھا کی چھوٹی بہن مریم اور اُس کا بھائی لعزیز بھی تھے۔ ان کے لئے اتنے عظیم المرتبت استاد کی خاطر تواضع کرنا بڑے فخر کا باعث تھا۔ لیکن مرتھا آپ کے قیام و طعام میں اس قدر مشغول رہی کہ اُسے ذرا سی دیر بھی آپ کے قدموں میں بیٹھنے کی فرصت نہ ملی۔ انجیل شریف میں اس واقعہ کا ذکر یوں ہوا ہے :-

”پھر جب جا رہے تھے تو وہ ایک گاؤں میں داخل ہوا اور مرتھا نام ایک عورت نے اُسے اپنے گھر میں اتارا۔ اور مریم نام اُس کی ایک بہن تھی۔ وہ مسیح کے پاؤں کے پاس بیٹھ کر اس کا کلام سن رہی تھی۔ لیکن مرتھا خدمت کرنے کرتے گھر آگئی۔ پس اُس کے پاس آکر کہنے لگی اے خداوند! کیا تجھے خیال نہیں کہ میری بہن نے خدمت کرنے کو مجھے اکیلا چھوڑ دیا ہے؟ پس اُسے فرما کہ میری مدد کرے۔ خداوند نے جواب میں اُس سے کہا مرتھا! مرتھا! تو تو بہت سی چیزوں

کی فکر و تردد میں ہے۔ لیکن ایک چیز ضرور ہے اور مریم نے وہ اچھا حصہ چن لیا ہے جو اُس سے چھینا نہ جائے گا“ (انجیل شریف، لوقا ۱۰: ۳۸-۴۲)۔

یہ گھر آنحضرت کی زندگی کے آخری ہفتے میں آپ کی جائے پناہ بننے والا تھا۔ اسی گھر میں ایک عظیم ترین معجزہ بھی ظہور پذیر ہونے والا تھا۔ یہ اُس وقت رونما ہوا جب آپ نے مرتھا کے مرحوم بھائی لعزیز کو چار دن کے بعد زندہ کیا۔

چشمہ بصارت حضور مسیح عید تجدید منانہ کے لئے پھر یروشلیم تشریف لے گئے۔ یہ عید ماہ دسمبر کے آخری اٹھ دنوں میں منائی جاتی تھی۔ ان دنوں سیکل میں چارغان کیا جاتا تھا اور عوام عید کی اس خوشی میں اپنے گھروں کو خوب سجاتے تھے۔ لیکن آج ایک ایسا شخص تھا جو اس تہوار کی مسرت اور گھاگھی کو دیکھنے سے منذور تھا وہ اس شہر کا ایک بیکس نابینا بھکاری تھا۔

اندھے بھکاری کو بینائی

حضور مسیح بیت عنیاہ سے یروشلیم تشریف لے جا رہے تھے جو دو میل کی مسافت پر تھا تو راہ میں آپ نے ایک شخص کو دیکھا جو جسم کا اندھا تھا۔ آپ کے حواریوں نے آپ سے دریافت کیا :-

”اے ربی! کس نے گناہ کیا تھا جو یہ اندھا پیدا ہوا۔ اس شخص نے یا اس کے ماں باپ نے؟“

”یسوع نے جواب دیا کہ نہ اس نے گناہ کیا تھا نہ اس کے ماں باپ نے بلکہ یہ اس لئے ہوا کہ خدا کے کام اُس میں ظاہر ہوں۔ جس نے مجھے بھیجا ہے، ہمیں اس کے کام دن ہی دن کو کرنا ضرور ہے۔ وہ رات آنے والی ہے جس میں کوئی شخص کام نہیں کر سکتا۔ جب تک میں دنیا میں ہوں دنیا کا نور ہوں۔“

”یہ کہہ کر اُس نے زمین پر تھوک اور تھوک سے مٹی ساننی اور

وہ مٹی اندھے کی آنکھوں پر لگا کر اُس سے کہا جاشیلوخ (جس کا ترجمہ بھیجا ہوا ہے) کے حوض میں دھو لے۔“

اس اندھے شخص نے آپ کے فرمان کے مطابق شیلوخ کے حوض پر جا کر آنکھیں دھوئیں اور دھوتے ہی اُس کی بینائی عود کر آئی۔ جب اس کے پڑوسیوں اور محلے داروں نے جو اُسے بھیک مانگتے دیکھا کرتے تھے بینا پایا تو بڑی حیرت سے کہا ”کیا یہ وہ نہیں جو بیٹھا بھیک مانگا کرتا تھا؟“

بعض نے کہا یہ وہی ہے۔

اور وہ نے کہا نہیں لیکن کوئی اس کا ہم شکل ہے۔

اُس نے کہا میں وہی ہوں۔ پس وہ اس سے کہنے لگے پھر تیری آنکھیں کیوں کھل گئیں؟

”اُس نے جواب دیا کہ اُس شخص نے جس کا نام یسوع ہے مٹی سانی اور میری آنکھوں پر لگا کر مجھ سے کہا شیلوخ میں جا کر دھو لے۔ پس میں گیا اور دھو کر بینا ہو گیا۔“

انہوں نے اس سے کہا وہ کہاں ہے؟

اُس نے کہا میں نہیں جانتا“ (انجیل شریف یوحنا ۹: ۱۱-۱۲)

اس اندھے بھکاری کو جس نے اپنی ساری زندگی محتاجی اور اندھیرے میں ٹھوکرین کھا کھا کر گذاری تھی اُسے چند ہی ساعت میں بینائی جیسی بیش بہا نعمت حاصل ہو گئی۔ چند لمحات پہلے وہ زائرین عید سے بھیک مانگ رہا تھا۔ اُس کی شفا یابی سے حیرت زدہ ہو کر ہجوم اُس کے گرد جمع ہو گیا۔ اُن میں حضور مسیح کے مخالفین بھی تھے۔ وہ اُس بچارے کو تفتیش کی غرض سے گھیسٹ کر علمائے دین کے پاس لے گئے۔ اس کے بارے میں کلام حق میں یوں ارشاد ہے۔

”لوگ اُس شخص کو جو پہلے اندھا تھا فریسیوں کے پاس لے گئے۔“

اور جس روز یسوع نے مٹی سان کر اُس کی آنکھیں کھولی تھیں وہ سبت کا دن تھا۔ پھر فریسیوں نے بھی اُس سے پوچھا تو کس طرح بینا ہوا؟ اُس نے اُن سے کہا اُس نے میری آنکھوں پر مٹی لگائی۔“

پھر میں نے دھولیا اور اب بینا ہوں۔ پس بعض فریسی کہنے لگے یہ آدمی خدا کی طرف سے نہیں کیونکہ سبت کے دن کو نہیں ماننا مگر بعض نے کہا کہ گنہگار آدمی کیونکر ایسے معجزے دکھا سکتا ہے؟ پس اُن میں اختلاف ہوا۔ انہوں نے پھر اُس اندھے سے کہا کہ اُس نے جو تیری آنکھیں کھولیں تو اُس کے حق میں کیا کہتا ہے؟ اُس نے کہا وہ نبی ہے۔ لیکن یہودیوں کو یقین نہ آیا کہ یہ اندھا تھا اور بینا ہو گیا ہے جب تک انہوں نے اُس کے ماں باپ کو جو بینا ہو گیا تھا بلا کر اُن سے نہ پوچھ لیا کہ کیا یہ تمہارا بیٹا ہے جسے تم کہتے ہو کہ اندھا پیدا ہوا تھا؟ پھر وہ اب کیونکر دیکھتا ہے؟ اس کے ماں باپ نے جواب میں کہا ہم جانتے ہیں کہ یہ ہمارا بیٹا ہے اور اندھا پیدا ہوا تھا۔ لیکن یہ ہم نہیں جانتے کہ اب وہ کیونکر دیکھتا ہے اور نہ یہ جانتے ہیں کہ کس نے اُس کی آنکھیں کھولیں۔ وہ تو بالغ ہے۔ اسی سے پوچھو۔ وہ اپنا حال آپ کہہ دے گا۔

”یہ اُس کے ماں باپ نے یہودیوں کے ڈر سے کہا۔ کیونکہ یہودی ایسا کر چکے تھے کہ اگر کوئی اُس کے مسیح ہونے کا اقرار کرے تو عبادت خانہ سے خارج کیا جائے، اس واسطے اس کے ماں باپ نے کہا کہ وہ بالغ ہے اسی سے پوچھو۔“

”پس انہوں نے اُس شخص کو جو اندھا تھا دوبارہ بلا کر کہا کہ خدا کی تعجید کر۔ ہم تو جانتے ہیں کہ یہ آدمی گنہگار ہے۔“

”اُس نے جواب دیا میں نہیں جانتا کہ وہ گنہگار ہے یا نہیں۔ ایک بات جانتا ہوں کہ میں اندھا تھا۔ اب بینا ہوں۔“

”پھر انہوں نے اُس سے کہا کہ اُس نے تیرے ساتھ کیا کیا؟“

لے عبادت خانہ سے خارج :- اسکا مطلب یہ تھا کہ اُسے اسرائیل قوم سے خارج کر دیا جائے اور اُس کے ساتھ غیر قوموں کا سا سلوک کیا جائے۔

کس طرح تیری آنکھیں کھولیں؟
” اُس نے انہیں جواب دیا میں تو تم سے کہہ چکا اور تم نے نہ سنا۔

دوبارہ کیوں سُننا چاہتے ہو؟ کیا تم بھی اُس کے شاگرد ہونا چاہتے ہو؟
” وہ اُسے بڑا بھلا کہہ کر کہنے لگے کہ تو ہی اُس کا شاگرد ہے۔ ہم تو موسیٰ کے شاگرد ہیں۔ ہم جانتے ہیں کہ خدا نے موسیٰ کے ساتھ کلام کیا ہے مگر اس شخص کو نہیں جانتے کہ کہاں کا ہے۔

” اُس آدمی نے جواب میں اُن سے کہا یہ تو تعجب کی بات ہے کہ تم نہیں جانتے کہ وہ کہاں کا ہے حالانکہ اُس نے میری آنکھیں کھولیں۔ ہم جانتے ہیں کہ خدا گناہگاروں کی نہیں سُنتا لیکن اگر کوئی خدا پرست ہو اور اس کی مرضی پر چلے تو وہ اُس کی سُنتا ہے۔ دنیا کے شروع سے کبھی سُننے میں نہیں آیا کہ کسی نے جنم کے اندھے کی آنکھیں کھولی ہوں۔ اگر یہ شخص خدا کی طرف سے نہ ہوتا تو کچھ نہ کر سکتا۔

” انہوں نے جواب میں اُس سے کہا تو تو بالکل گناہوں میں پیدا ہوا۔ تو ہم کو کیا سکھاتا ہے؟ اور انہوں نے اُسے باہر نکال دیا۔
(انجیل شریف، یوحنا: ۹: ۱۳-۳۴)۔

اس اندھے بھکاری نے اپنی عجیب و غریب شفا کے تجربے کا بڑے وثوق سے یوں اقرار کیا ایک بات جانتا ہوں کہ میں اندھا تھا۔ اب مینا ہوں۔“

یہودی پیشوا اس قدر ناراض کیوں تھے؟ اُس کے والدین واقعہ کا اقرار کرنے سے کیوں خوف زدہ تھے؟ کتنا افسوس ہے کہ فی زمانہ متعدد متلاشیان حق کا بھی یہی رویہ ہے۔ وہ حضور یسوع مسیح کے بارے میں کلام مقدس کے صریح شہادت سے چشم پوشی کر کے اپنے ایمان کے اظہار سے کتراتے ہیں۔

جب فریسیوں نے اُس شخص سے حضور مسیح کی مبارک شخصیت کے بارے میں پوچھا تو اس کا جواب نہایت صاف اور سادہ تھا۔ اُس نے کہا ”وہ نبی ہے۔“

جب فریسی اس بات پر بحث کر رہے تھے کہ چونکہ آنحضرت نے سبت کے روز شفا دی ہے اس لئے آپ لغو ذبائند گناہگار ہیں تو بھکاری نے اپنی سمجھ بوجھ

سے کام لیتے ہوئے جھٹ کہا ”دنیا کے شروع سے کبھی سُننے میں نہیں آیا کہ کسی نے جنم کے اندھے کی آنکھیں کھولی ہوں۔“ اُس زمانے میں علم طب اتنا وسیع نہ تھا کہ کوئی ڈاکٹر اس قسم کا علاج کر سکتا۔ پھر جس نیت پر وہ پہنچا تھا۔ اُس نے بیان کر دیا اگر یہ شخص خدا کی طرف سے نہ ہوتا تو کچھ نہ کر سکتا۔“ پیشواؤں کے لئے یہ بات ناقابل برداشت تھی، لہذا انہوں نے اُسے عبادت خانہ سے خارج کر دیا۔

کس قدر افسوس کی بات ہے کہ ان لوگوں نے ایسے محسن کے لئے کدورت و تعصب کا اظہار کیا جس نے اُن کے ایک اندھے بھائی کو بینائی بخشی تھی۔ وہ اپنی گورچشمی کے باعث یہ سمجھنے سے معذور رہے کہ یہ محسن انسانیت ان کے موعودہ مسیح ہیں۔ شافی اظہر حضور یسوع مسیح کو بھی معلوم ہو گیا کہ فریسیوں نے اس آدمی کو عبادت خانہ سے خارج کر دیا ہے۔ اُس سے مل کر آپ نے دریافت فرمایا:-

”کیا تو خدا کے بیٹے پر ایمان لاتا ہے؟“

اس نے جواب میں کہا، اے خداوند وہ کون ہے کہ میں اُس

پر ایمان لاؤں؟ یسوع نے اُس سے کہا

تُو نے تو اُسے دیکھا ہے اور جو تجھ سے باتیں کرتا ہے وہی

ہے۔“ (انجیل شریف، یوحنا: ۹: ۳۵-۳۷)۔

حقیقی گلہ بان

اُس اندھے کو شفا دینے کے بعد جناب مسیح نے مجمع سے ہم کلام ہوتے ہوئے اپنی جان نشاری کا ایک اور دعویٰ فرمایا:-

”اچھا چرواہا میں ہوں۔ اچھا چرواہا بھیڑوں کے لئے اپنی

جان دیتا ہے۔“ (انجیل شریف، یوحنا: ۱۰: ۱۱)۔

بھیڑ پی پالنے والوں کے نزدیک اس کا مطلب واضح تھا۔ فلسطین کی پہاڑیوں پر گڈریوں کو اپنی بھیڑوں کی ہر وقت جنگلی جانوروں سے حفاظت کرنی پڑتی تھی اور بعض تو اُن کی حفاظت کرتے کرتے اپنی جان ہی گنوا بیٹھتے تھے۔ عظیم المرتبت بادشاہ حضرت داؤد جب اپنے لڑکپن میں بھیڑ پی چرایا کرتے

تھے تو اُس نگرانی کے دوران انہوں نے ایک شیر اور ایک ریچھ کو ہلاک کیا تھا۔ یہ حضرت داؤد کے لئے ایک تربیتی عرصہ تھا کہ جب وہ امتِ خداوندی کے بادشاہ بنیں، تو اُس کی اسی طرح حفاظت کریں جس طرح کہ وہ بھیڑوں کی کرتے رہے۔ بلحاظ پیشوائی حضرت داؤد جنابِ المسیح کے مشیل ہیں۔ چنانچہ آنحضرت نے ارشاد فرمایا:-

”اچھا چرواہا میں ہوں جس طرح باپ مجھے جانتا ہے اور میں باپ کو جانتا ہوں۔ اسی طرح میں اپنی بھیڑوں کو جانتا ہوں اور میری بھیڑیں مجھے جانتی ہیں اور میں بھیڑوں کے لئے اپنی جان دیتا ہوں۔ اور میری اور بھی بھیڑیں ہیں جو اس بھیڑ خانہ کی نہیں مجھے ان کو بھی لانا ضرور ہے اور وہ میری آواز سنیں گی۔ پھر ایک ہی گلہ اور ایک ہی چرواہا ہوگا۔۔۔ میں اپنی جان دیتا ہوں تاکہ اُسے پھر لے لوں۔ کوئی اُسے مجھ سے چھینتا نہیں بلکہ میں اُسے آپ ہی دیتا ہوں۔ مجھے اُس کے دینے کا بھی اختیار ہے اور اُسے پھر لینے کا بھی اختیار ہے“ (انجیل شریف، یوحنا: ۱۰: ۱۲-۱۸)۔

بھیڑوں کو پہچاننے کے لئے حضورِ مسیح اپنی جان بھی قربان کرنے کے لئے تیار تھے اور یہ کام برضا و رغبت کر رہے تھے۔ لیکن اپنی جان دے کے آپ اسے دوبارہ لینے کا بھی پورا پورا اختیار رکھتے تھے۔ کئی اشخاص ایسے ہو گئے ہیں جنہوں نے اپنی جان کسی کے لئے قربان تو کر دی لیکن قبر کے آہنی پنجے سے دوبارہ نکلنے کی اُن میں تاب نہیں تھی۔ حضورِ مسیح اسی قدرت و اختیار کے مالک ہونے کا دعوے فرما رہے تھے۔ لیکن حواریں آپ کے وصال اور دوبارہ جی اُٹھنے کے ان ارشادات کو سمجھنے سے قاصر رہے۔

جنابِ المسیح کی اس قربانی کا ایک نتیجہ یہ نکلا کہ ہر قوم و قبیلے میں سے جن لوگوں نے آپ کو اپنا حقیقی گلہ بان قبول کیا وہ ایک ہی گلہ میں شامل ہو گئے۔

عیدِ تجدید

حضورِ مسیح دسمبر ۱۹ء میں یروشلیم تشریف لے گئے۔ اس کے

متعلق انجیلِ جلیل میں یوں ارشاد ہے۔

”اُن میں سے بہترے تو کہنے لگے کہ اُس میں بدروح ہے اور وہ دیوانہ ہے۔ تم اس کی کیوں سنتے ہو؟ اور وہ نے کہا یہ ایسے شخص کی باتیں نہیں جس میں بدروح ہو۔ کیا بدروح اندھوں کی آنکھیں کھول سکتی ہے؟

”یروشلیم میں عیدِ تجدید ہوئی اور جاڑے کا موسم تھا۔ اور یسوع ہیکل کے اندر سلیمانی برآمدہ میں ٹہل رہا تھا۔ پس یہودیوں نے اُس کے گرد جمع ہو کر اس سے کہا تو کب تک ہمارے دل کو ڈانواں ڈول رکھے گا؟ اگر تو مسیح ہے تو ہم سے صاف کہہ دے“

جنابِ المسیح نے جواباً فرمایا

”میں نے تو تم سے کہہ دیا مگر تم یقین نہیں کرتے۔ جو کام میں اپنے باپ کے نام سے کرتا ہوں وہی میرے گواہ ہیں، لیکن تم اس لئے یقین نہیں کرتے کہ میری بھیڑوں میں سے نہیں ہو۔ میری بھیڑیں میری آواز سنتی ہیں اور میں انہیں جانتا ہوں اور وہ میرے پیچھے پیچھے چلتی ہیں۔ اور میں انہیں ہمیشہ کی زندگی بخشتا ہوں اور وہ اب تک کبھی ہلاک نہ ہوں گی اور کوئی انہیں میرے ہاتھ سے چھین نہ لے گا۔ میرا باپ جس نے مجھے وہ دی ہیں سب سے بڑا ہے اور کوئی انہیں باپ کے ہاتھ سے نہیں چھین سکتا۔ میں اور باپ ایک ہیں“ (انجیل شریف، یوحنا: ۲۰: ۱۰-۲۹)۔

برائے انسان زندگی کے اسرار کو جاننے کے لئے بے تاب ہے۔ حضورِ مسیح نے اس بے تابی کے پیشِ نظر وعدہ فرمایا کہ جو آپ کے فرمودات کی پیروی کریں اور آپ سے محبت رکھیں وہ حیاتِ دوام کے وارث ہوں گے اور ان پر عذابِ الہی نازل نہیں ہوگا وہ آپ کے ہاتھوں میں محفوظ و مامون رہیں گے۔ آپ نے اس بات کا پُر زور دعوے فرمایا کہ چونکہ آپ اور خدائے غفور ایک ہیں اس لئے تمام ایمان لانے والے ہمیشہ زندہ و پائندہ رہیں گے۔

اس کی بجائے کہ یہودی آپ کے اس ارشاد کو سزا دکھوں پر رکھتے اٹاواہ اچھا ہلاک کرنے کے درپے ہو گئے۔ وہ اس بات کے زبردست حامی تو تھے کہ خدا واحد ہے لیکن ان کے متعصب ذہنوں نے اس کی وحدانیت کے اسرار کو سمجھنے کی کبھی کوشش نہ کی۔ آپ نے ان کے سوال کا جواب تو دیا تھا لیکن وہ سننے کو تیار ہی نہ تھے۔ چنانچہ انجیل شریف کی اس کے بارے میں یہ شہادت ہے:-

”یہودیوں نے اُسے سنگسار کرنے کے لئے پھر پتھر اٹھائے۔“

یسوع نے انہیں جواب دیا کہ

”میں نے تم کو باپ کی طرف سے بہترے اچھے کام دکھائے ہیں۔ اُن میں سے کس کام کے سبب سے مجھے سنگسار کرتے ہو؟“

”یہودیوں نے اُسے جواب دیا کہ اچھے کام کے سبب سے نہیں بلکہ کفر کے سبب سے تجھے سنگسار کرتے ہیں اور اس لئے کہ تو آدمی ہو کر اپنے آپ کو خدا بناتا ہے۔“ (انجیل شریف، یوحنا: ۱۰: ۳۱-۳۳)

اُن کی سخت گیری اور تلخ کلامی کا جواب آپ نے تلخ کلامی سے نہیں دیا۔ بلکہ بڑی نرمی سے یوں فرمایا

”اگر میں اپنے باپ کے کام نہیں کرتا تو میرا یقین نہ کرو۔ لیکن اگر میں کرتا ہوں تو گو میرا یقین نہ کرو مگر اُن کاموں کا تو یقین کرو تاکہ تم جانو اور سمجھو کہ باپ مجھ میں ہے اور میں باپ میں۔“ (انجیل شریف، یوحنا: ۱۰: ۳۷-۳۸)

آپ کے ارشادات سن سن کر یہودیوں کا پارہ چڑھ گیا۔ انہوں نے پتھر اٹھائے اور آپ کو سنگسار کرنے پر تیل گئے لیکن کسی غیبی طاقت نے انہیں ایسا کرنے سے باز رکھا۔ کلام مقدس میں اس کا ذکر یوں ہوا:-

”انہوں نے پھر اُسے پکڑنے کی کوشش کی لیکن وہ اُن کے ہاتھ سے نکل گیا۔“

”وہ پھر یردن کے پار اُس جگہ چلا گیا جہاں یوحنا (حضرت یحییٰ) پہلے پتھر دیا کرتا تھا اور وہیں رہا۔ اور بہترے اُس کے پاس آئے

اور کہتے تھے کہ یوحنا نے کوئی معجزہ نہیں دکھایا مگر جو کچھ یوحنا نے اس کے حق میں کہا تھا وہ سچ تھا۔ اور وہاں بہترے اُس پر ایسا ن لائے“

(انجیل شریف، یوحنا: ۱۰: ۳۹-۴۲)

جناب امیسح یروشلم کو چھوڑ کر حفظ ماتقدم کسی دوسرے مقام پر منتقل ہو گئے کیونکہ یروشلم میں آپ کے دشمن ہر وقت مخالفت پر کمر بستہ رہتے تھے۔ اور آپ کی جان مستقل خطرہ میں تھی۔ آپ دریائے یردن کے مشرقی ساحل پر تشریف لے جا کر عوام کو درس فرمانے لگے۔ آپ کے بقیہ ایام میں متعدد واقعات پیش آئے جن میں سے ایک کا بیان حسب ذیل ہے۔

فریسی کے گھر میں دعوت

”پھر ایسا ہوا کہ وہ بہت کے دن فریسیوں کے سرداروں میں سے کسی کے گھر کھانا کھانے کو گیا۔ اور وہ اُس کی تاک میں رہے۔ اور دیکھو ایک شخص اُس کے سامنے تھا جسے جلد ر تھا۔ یسوع نے شرح کے عالموں اور فریسیوں سے کہا کہ بہت کے دن شفا بخشنا روا ہے یا نہیں؟ وہ چپ رہ گئے۔ اُس نے اُسے ہاتھ لگا کر شفا بخشی اور رخصت کیا۔ اور اُن سے کہا تم میں ایسا کون ہے جس کا گدھا یا بیل کو میں میں گر پڑے اور وہ بہت کے دن اُس کو فوراً نکال لے؟ وہ ان باتوں کا جواب نہ دے سکے۔“ (انجیل شریف، لوقا: ۱۴: ۱-۶)

بہت کے دن ایک بیمار شخص کو شفا دینے کے باعث وہ پھر اچھی مخالفت کرنے لگے۔ اُس پر آپ نے فرمایا کہ ایک فریسی جو بہت کے دن اپنے گدھے یا بیل کو بچانے کی محنت کرے وہ اُسی دن کسی بیمار انسان کو شفا دینے کے عمل پر اعتراض کرنے کا حق نہیں رکھتا۔

لہ جلد ر: پیٹ میں پانی پڑنے کا مرض۔ استغنا۔

اُسی گھر میں حضور مسیح نے میزبان اور مہمان دونوں کو نصیحت فرمائی۔ وہاں پر آپکے مشاہدہ میں یہ بات آئی کہ جو مہمان پیٹھے آیا وہ میز کے سرے پر صدر نشست پر راجحان ہو گیا۔ انہیں مخاطب کر کے آپ نے ارشاد فرمایا:-

”جب کوئی تجھے شادی میں بلائے تو صدر جگہ پر نہ بیٹھ کہ شاید اُس نے کسی تجھ سے بھی زیادہ عزت دار کو بلایا ہو۔ اور جس نے تجھے اور اُسے دونوں کو بلایا ہے آکر تجھ سے کہے کہ اس کو جگہ دے۔ پھر تجھے شرمندہ ہو کر سب سے نیچے بیٹھنا پڑے۔ بلکہ جب تو بلایا جائے تو سب سے نیچے جگہ جا بیٹھ تاکہ جب تیرا بلانے والا آئے تو تجھ سے کہے اے درست آگے بڑھ کر بیٹھ اب اُن سب کی نظر میں جو تیرے ساتھ کھانا کھانے بیٹھے ہیں تیری عزت ہوگی۔ کیونکہ جو کوئی اپنے آپ کو بڑا بنائے گا وہ چھوٹا کیا جائے گا اور جو اپنے آپ کو چھوٹا بنائے گا وہ بڑا کیا جائے گا“ (انجیل شریف، لوقا ۱۴: ۱۱-۱۲)۔

حضور یسوع مسیح کے پیروکاروں کی اہم صفت یہ ہونی چاہیے کہ وہ فروتن بن کر اپنے آپ کو دوسروں سے اونٹے سمجھیں۔

پھر آپ نے اپنے میزبان سے مخاطب ہو کر اُسے نہایت حیرت آمیز تلقین فرمائی:-

”جب تو دن کا یا رات کا کھانا تیار کرے تو اپنے دوستوں یا بھائیوں رشتہ داروں یا دولت مند پڑوسیوں کو نہ بلاتا کہ ایسا نہ ہو کہ وہ بھی تجھے بلائیں اور تیرا بدلہ ہو جائے۔ بلکہ جب تو ضیافت کرے تو غریبوں، لنگڑوں، اندھوں کو بلا۔ اور تجھ پر برکت ہوگی کیونکہ اُن کے پاس تجھے بدلہ دینے کو کچھ نہیں اور تجھے راستبازوں کی قیامت میں بدلہ ملے گا“ (انجیل شریف، لوقا ۱۴: ۱۲-۱۳)۔

اکثر ضیافتوں میں اُونچے طبقے کے حضرات کو مدعو کیا جاتا ہے تاکہ انکے مرتبہ سے کوئی نہ کوئی فائدہ اُٹھایا جائے۔ شاید اُن سے شادی، ملازمت یا اُڑے وقت مدد حاصل کرنے کی اُمید ہو۔ لیکن اس کے برعکس جناب المسیح نے دُنیا کے مروجہ

معیار کو پلٹ کر رکھ دیا۔ آپ نے اپنے پیروکاروں کو تلقین فرمائی کہ وہ ایسے آدمیوں کی مدد کریں جن کے پاس بدلہ چکانے کو کچھ نہ ہو۔ مہمانوں میں سے ایک نے روزِ قیامت کی جزا کے بارے میں ارشاد اُن کر یوں کہا:-

”مبارک ہے وہ جو خدا کی بادشاہی میں کھانا کھائے“ (آیت ۱۵)

جناب المسیح نے اُسے جواب دیا کہ بہت کم ایسے انسان ہیں جو بحال میں خدا تعالیٰ کی اطاعت کو مقدم سمجھتے ہیں۔ اکثر اپنے دنیاوی مشاغل میں الجھ کر فرامین الہی سنتے ہی نہیں۔ آپ نے اس نکتہ کی وضاحت کے لئے حسبِ ذیل تمثیل بیان فرمائی:-

”ایک شخص نے بڑی ضیافت کی اور بہت سے لوگوں کو بلایا۔

اور کھانے کے وقت اپنے نوکر کو بھیجا کہ بلائے ہوؤں سے کہے آؤ۔

اب کھانا تیار ہے۔ اس پر سب نے مل کر عذر کرنا شروع کیا۔ پہلے

نے اُس سے کہا میں نے کھیت خریدی ہے مجھے ضرور ہے کہ جا کر

اُسے دیکھوں۔ میں تیری منت کرتا ہوں مجھے معذور رکھ۔ دوسرے

نے کہا میں نے پانچ جوڑی بیل خریدی ہیں اور انہیں آزمانے جاتا

ہوں۔ میں تیری منت کرتا ہوں مجھے معذور رکھ۔ ایک اور نے کہا

میں نے بیاہ کیا ہے۔ اس سبب سے نہیں آسکتا۔ میں اُس نوکر نے

اگر اپنے مالک کو ان باتوں کی خبر دی۔ اس پر گھر کے مالک نے غصہ ہو

کر اپنے نوکر سے کہا جلد شہر کے بازاروں اور کوچوں میں جا کر غریبوں،

لنگڑوں، اندھوں اور لنگڑوں کو یہاں لے آ۔ نوکر نے کہا اے خداوند!

جیسا تو نے فرمایا تھا ویسا ہی ہوا اور اب بھی جگہ ہے۔ مالک نے اُس

نوکر سے کہا کہ سڑکوں اور کھیت کی باڑوں کی طرف جا اور لوگوں کو

مجبور کر کے لاتا کہ میرا گھر بھر جائے۔ کیونکہ میں تم سے کہتا ہوں کہ جو

بلائے گئے تھے اُن میں سے کوئی شخص میرا کھانا چکھنے نہ پائے گا“

(انجیل شریف، لوقا ۱۴: ۱۶-۲۴)۔

بلاشبہ حضور یسوع مسیح یہاں اُن بیوریوں کی طرف اشارہ فرما رہے تھے۔

جنہیں تو بہ کرنے اور خدا تعالیٰ کی طرف رجوع لانے کی نہ فرصت تھی اور نہ ہی رغبت چنانچہ اب اس کی دعوت تمام اقوام عالم کے لئے ہے جن میں مُصنّف اور قارئین کرام ہر دو شامل ہیں۔

سرمایہ دار نوجوان

ایک مرتبہ ایک نوجوان غالباً مقامی عبادت خانہ کا سردار، دوڑتا ہوا آیا اور حضور یسوع مسیح کے قدموں میں گر کر یوں کہنے لگا۔

”اے نیک استاد! میں کیا کروں تاکہ ہمیشہ کی زندگی کا وارث بنوں؟“

جناب المسیح نے اُسے فرمایا:-

”تو مجھے کیوں نیک کہتا ہے؟ کوئی نیک نہیں مگر ایک یعنی خدا۔ تو حکموں کو تو جانتا ہے۔ زنا نہ کر۔ چوری نہ کر۔ خون نہ کر۔ جھوٹی گواہی نہ دے۔ اپنے باپ کی اور ماں کی عزت کر۔“

اُس نے کہا

”میں نے ان سب پر عمل کیا ہے۔“

اُس نے یہ سن کر اُس سے فرمایا:-

”ابھی تک تجھ میں ایک بات کی کمی ہے۔ اپنا سب کچھ بیچ کر غریبوں کو بانٹ دے، تجھے آسمان پر خزانہ ملے گا اور آ کر میرے پیچھے ہو۔ یہ سن کر وہ بہت غمگین ہوا کیونکہ بڑا دولت مند تھا۔“

جب حضور یسوع مسیح نے اُس کا اُترا ہوا چہرہ دیکھ کر فرمایا

”دولت مندوں کا خدا کی بادشاہی میں داخل ہونا کیسا مشکل ہے! کیونکہ اونٹ کا سوئی کے ناکے میں سے نکل جانا اس سے آسان ہے کہ دولت مند خدا کی بادشاہی میں داخل ہو۔“ (انجیل شریف لوقا ۱۸:

۱۸-۲۵)

یہ شرط آپ نے تمام لوگوں پر عائد نہیں کی کہ وہ اپنا مال غریبوں میں بانٹ کر

ہی ہمیشہ کی زندگی کے وارث یا آپ کے پیروکار بن سکتے ہیں۔ لیکن چونکہ اس سردار نے دولت کو اپنا خدا بنا رکھا تھا، اس لئے آپ نے اُسے اس بُت کو ٹوٹنے اور خدا کی اطاعت گزاری کو مقدم جاننے کو فرمایا۔ مگر یہ دولت کا پجاری خدا کو اول درجہ دینے کو کب راضی تھا!

سامعین نے یہ سن کر قدرے تعجب سے کہا۔

”پھر کون نجات پاسکتا ہے؟“

جناب المسیح نے جواب میں فرمایا:-

”جو انسان سے نہیں ہو سکتا وہ خدا سے ہو سکتا ہے۔“

اس پر آپ کے حواری حضرت شمعون پطرس کے دل میں سوال ابھرا چنانچہ انہوں نے آپ سے وضاحت چاہی۔

”دیکھ ہم تو اپنا گھربار چھوڑ کر تیرے پیچھے ہوئے ہیں۔“

اُس نے اُن سے فرمایا:-

”میں تم سے سچ کہتا ہوں کہ ایسا کوئی نہیں جس نے گھربار ہیوی

یا بھائیوں یا ماں باپ یا بچوں کو خدا کی بادشاہی کی خاطر چھوڑ دیا ہو۔

اور اس زمانہ میں کئی گناہ زیادہ نہ پائے اور آنے والے عالم میں ہمیشہ

کی زندگی“ (انجیل شریف، لوقا ۱۸: ۲۶-۳۰)

جناب مسیح کی پیروی کی قیمت

حضور المسیح نے اُن لوگوں سے جو آپ کے گرد جمع ہو گئے تھے ارشاد فرمایا:-

”اگر کوئی میرے پاس آئے اور اپنے باپ اور ماں اور بیوی

اور بچوں اور بھائیوں اور بہنوں بلکہ اپنی جان سے بھی دشمنی نہ کرے

تو میرا شاگرد نہیں ہو سکتا۔ جو کوئی اپنی صلیب نہ اٹھائے اور میرے

لے یہاں لفظ ”دشمنی“ سے لفظی معنی مراد نہیں ہیں بلکہ یہ لفظ استعارے کے طور پر استعمال ہوا۔ یعنی ہر صورت میں خدا تعالیٰ کو اپنے عزیز و اقارب سے اول جگہ دینا ہے۔

بیچھے نہ آئے وہ میرا شاگرد نہیں ہو سکتا، (انجیل شریف، لوقا ۱۴: ۲۶)۔

(۲۷)

مطلب یہ ہے کہ آپ کا پیروکار بننے کے لئے یہ امر لازمی ہے کہ حق تعالیٰ کی پاک صداقتوں کی حرمت اور اس کے فرامین کی اطاعت گزاری دل و جان سے کی جائے۔ اس لئے استاد کی پیروی شاگرد کے لئے ناگزیر ہے۔ پھر آپ نے لاگت کا اندازہ کرنے کی ضرورت کے بارے میں بیان فرمایا:-

”تم میں ایسا کون ہے کہ جب وہ ایک بروج بنا نا چاہے تو پہلے بیٹھ کر لاگت کا حساب نہ کرے کہ آیا میرے پاس اُس کے تیار کرنے کا سامان ہے یا نہیں؟ ایسا نہ ہو کہ جب نیو ڈال کر تیار نہ کر سکے تو سب دیکھنے والے یہ کہہ کر اُس پر ہنسنا شروع کریں کہ اُس شخص نے عمارت شروع تو کی مگر تکمیل نہ کر سکا۔ یا کون ایسا بادشاہ ہے جو دوسرے بادشاہ سے لڑنے جاتا ہو اور پہلے بیٹھ کر مشورہ نہ کرے کہ آیا میں دس ہزار سے اُس کا مقابلہ کر سکتا ہوں یا نہیں جو بیس ہزار لے کر مجھ پر چڑھا آتا ہے؟ نہیں تو جب وہ ہنوز دُور ہی ہے اٹیچی بھیج کر شرائطِ صلح کی درخواست کرے گا۔ پس اسی طرح تم میں سے جو کوئی اپنا سب کچھ ترک نہ کرے وہ میرا شاگرد نہیں ہو سکتا“ (انجیل شریف، لوقا ۱۴: ۲۸-۳۲)۔

غزب سے بے التفاتی اور سماجی بے انصافی

ایک دوسرے موقع پر یسوع مسیح نے ایک کہانی کی مدد سے اس بات کی وضاحت فرمائی کہ خدا تعالیٰ انسان کی زندگی کو کس زاویہ نظر سے دیکھتا ہے۔ کیونکہ اس سلسلہ میں خالق و مخلوق کے نظریات قطعی مختلف ہوتے ہیں۔ اکثر دیکھنے میں آیا ہے کہ سماج میں بارسوخ اشخاص کی اڑ میں غزب اور مساکین کے حقوق نظر انداز کر دئے جاتے ہیں۔ جناب المسیح نے فرمایا:-

”ایک دولت مند تھا جو ارغوانی اور مہین کپڑے پہنتا اور ہر روز خوشی مناتا اور شان و شوکت سے رہتا تھا۔ اور لغز ز نام ایک غریب

ناسوروں سے بھرا ہوا اُس کے دروازہ پر ڈالا گیا تھا۔ اُسے آرزو تھی کہ دولت مند کی میز سے گرے ہوئے ٹکڑوں سے اپنا پیٹ بھرے بلکہ کہتے بھی اگر اُس کے ناسور چاہتے تھے۔ اور ایسا ہوا کہ وہ غریب مر گیا اور فرشتوں نے اُسے لے جا کر ابراہام کی گود میں پہنچا دیا اور دوسرے دن بھی مٹا اور دفن ہوا۔ اُس نے عالم ارواح کے درمیان عذاب میں مبتلا ہو کر اپنی آنکھیں اٹھائیں اور ابراہام کو دُور سے دیکھا اور اُس کی گود میں لغز ز کو۔ اور اُس نے پکار کر کہا اے باپ ابراہام مجھ پر رحم کر کے لغز ز کو بھیج کہ اپنی انگلی کا سرا پانی میں بھگو کر میری زبان تر کرے کیونکہ میں اس آگ میں تڑپتا ہوں۔ ابراہام نے کہا بیٹا ایسا کر کہ تو اپنی زندگی میں اپنی اچھی چیزیں لے چکا اور اسی طرح لغز ز بُری چیزیں لیکن اب وہ یہاں تسلی پاتا ہے اور تو تڑپتا ہے۔ اور ان سب باتوں کے سوا ہمارے تمہارے درمیان ایک بڑا گڑھا واقع ہے۔ ایسا کہ جو یہاں سے تمہاری طرف پار جانا چاہیں نہ جا سکیں اور نہ کوئی ادھر سے ہماری طرف آسکے۔ اُس نے کہا پس اے باپ! میں تیری منت کرتا ہوں کہ تو اُسے میرے باپ کے گھر بھیج۔ کیونکہ میرے پانچ بھائی ہیں تاکہ وہ اُن کے سامنے ان باتوں کی گواہی دے۔ ایسا نہ ہو کہ وہ بھی اس عذاب کی جگہ میں آئیں۔ ابراہام نے اُس سے کہا اُن کے پاس موسیٰ اور ابنیا تو ہیں، اُن کی سنیں۔ اُس نے کہا نہیں اے باپ ابراہام۔ ہاں اگر کوئی مردوں میں سے اُن کے پاس جائے تو وہ تو بے گریں گے۔ اُس نے اُس سے کہا جب وہ موسیٰ اور بنیوں ہی کی نہیں سُنئے تو اگر مردوں میں سے کوئی جی اٹھے تو اُس کی بھی نہ مائیں گے“ (انجیل شریف، لوقا ۱۹: ۱۶-۳۱)۔

سماجی بے راہروی طاقت کے بل بوتے سے دُور نہیں کی جا سکتی۔ ایک دن آنے والا ہے جب منصفِ کامل خدا تعالیٰ ہی تمام بُرائیوں کا انصاف کریگا۔ اس کہانی میں غریب لغز ز حضرت ابراہیم کے ساتھ ہے جہاں اُسے کامل اطمینان اور

مسرت میسر ہے جبکہ امیرِ بڑی اذیت میں مبتلا ہے۔ اب حالات کا پانسہ پلٹ چکا ہے اور عدل و انصاف کا بول بالا ہوا۔

تو بھی حضورِ یسوع مسیح کے فرامینِ عالیہ اور مبارک نمونہ سماجی ڈھانچہ پر اثر انداز ہو کر اُس میں تبدیلی ضرور پیدا کرتا ہے۔ مسیحی ہسپتال غریبوں کی بے غرض خدمت کرتے ہیں۔ نابیناؤں کو دستکار یا سکھائی جاتی ہیں تاکہ وہ اپنی روزی کما سکیں۔ آفاتِ سادی مثلاً کال، سیلاب اور زلزلوں کے موقعوں پر جنابِ امیج کے متعدد پروکار بڑی فراخ دلی سے مدد کرتے ہیں۔ دوسرے بڑی دلیری اور پامردی سے رشوت ستانی اور دیگر سماجی بد اطواریوں کے خلاف صدائے احتجاج بلند کرتے رہتے ہیں۔ جو جرد تشدد کا سہارا دیتے ہیں، ممکن ہے کہ وہ غریبوں کی وقتی طور پر تو مدد کر سکیں لیکن حضورِ امیج نے فرمایا کہ ”جو تلوار کھینچتے ہیں وہ سب تلوار سے ہلاک کئے جائیں گے“ آپ نے سماجی بے انصافی کو درست کرنے کے لئے تشدد کو ذریعہ کار نہیں بنایا۔

خدا شہ ہے کہ مذکورہ بالا تمثیل کے مطابق کوئی انبیائے کرام کے فرمودات سے واقف ہوتے ہوئے پھر بھی اُن کو نظر انداز کر دے جس کا خمیازہ اگلے جہان کے عذاب میں پڑ کر اُسے بھگتنا پڑے گا۔

امیر آدمی بخوبی جانتا تھا کہ اُسے لعز کی مدد کرنی چاہیے تھی لیکن اسکے باوجود بھی اُس نے اس کا رخیر سے روگردانی کی۔

بعض معتز ضعیف کا دعویٰ ہے کہ مذہب غریبوں کی زندگی کو اس جہان کی بجائے آئندہ بہان میں ہی بہتر بناتا ہے۔ پس اُس کی مثال ایفون کی سی ہے جو غریبوں کو خاموش رکھ کر انہیں مردہ دل بنا دیتی ہے۔ اس کا جواب یہ ہے کہ جب کبھی کوئی شخص حضورِ امیج کی تعلیمات پر عمل پیرا ہوتا ہے تو اُس کا رویہ اپنے پڑوسیوں کے بارے میں بدل جاتا ہے۔

جب کسی شخص کا کردار اور پھال پھل بدل جاتا ہے تو وہ نہ صرف اپنے خاندان کی آمدنی بڑھانے کے قابل بن جاتا ہے بلکہ اپنے ماحول کے معیاروں پر بھی اثر انداز ہوتا ہے۔ بہت سے ممالک میں غربت اور پس ماندگی کا ایک بڑا سبب رشوت ستانی اور اسی قبیل کی سماجی برائیاں یعنی اپنی تعلیمات میں حضورِ یسوع مسیح اس مصیبت

کی بڑی پرانگی رکھتے ہوئے فرماتے ہیں کہ انسان کے دل اور اُس کے کردار ہی میں تبدیلی کی ضرورت ہے۔ جب کبھی اور جہاں کہیں لوگ توبہ کر کے آپ کی تعلیمات پر ایمان لائے ہیں وہاں آپ انہیں زندگی کی قوت عطا کر کے اُن میں ایک تخلیقی کام کرتے ہیں۔

فریسیوں کو انتباہ

اُن فریسیوں کو جو اکثر و بیشتر حضورِ یسوع مسیح کے فرمودات سنتے رہے انہیں آپ نے فرمایا:-

”کوئی نوکر دو مالکوں کی خدمت نہیں کر سکتا کیونکہ یا تو ایک سے عداوت رکھے گا اور دوسرے سے محبت یا ایک سے ملارہے گا اور دوسرے کو ناچیز جانے گا۔ تم خدا اور دولت دونوں کی خدمت نہیں کر سکتے“ (انجیل شریف، لوقا ۱۴: ۱۳)۔

کلامِ مُقدس میں فریسیوں کے ردِ عمل کا یوں بیان ہے۔

”فریسی جو زردوست تھے ان سب باتوں کو سن کر اُسے ٹھٹھوں میں اڑانے لگے“ (آیت ۱۳)۔

لیکن آپ نے اُن سے فرمایا:-

”تم وہ ہو کہ آدمیوں کے سامنے اپنے آپ کو راستباز ٹھہراتے ہو لیکن خدا تمہارے دلوں کو جانتا ہے کیونکہ جو چیز آدمیوں کی نظر میں عالی قدر ہے وہ خدا کے نزدیک مکروہ ہے“ (آیت ۱۵)۔

آپ نے اُن سے جو اپنے آپ کو راستباز سمجھتے تھے اور دوسروں کو ناچیز جانتے تھے یہ تمثیل فرمائی:-

”دو شخص سہیل میں دعا کرنے گئے۔ ایک فریسی۔ دوسرا محصول لینے والا۔ فریسی کھڑا ہو کر اپنے جی میں یوں دعا کرنے لگا کہ اے خدا میں تیرا شکر کرتا ہوں کہ باقی آدمیوں کی طرح ظالم بے انصاف زنا کار یا اس محصول لینے والے کی مانند نہیں ہوں۔ میں ہفتہ میں دو بار روزہ رکھتا اور اپنی ساری آمدنی پر وہ یکی دیتا ہوں۔ لیکن محصول لینے والے نے

دور کھڑے ہو کر اتنا بھی نہ چاہا کہ آسمان کی طرف آنکھ اٹھائے بلکہ چھاتی پیٹ پیٹ کر کہا کہ اے خدا! مجھ گنہگار پر رحم کر۔ میں تم سے کتنا ہوں کہ یہ شخص دوسرے کی نسبت راستباز بھڑک کر اپنے گھر گیا کیونکہ جو کوئی اپنے آپ کو بڑا بنائے گا وہ چھوٹا کیا جائے گا اور جو اپنے آپ کو چھوٹا بنائے گا وہ بڑا کیا جائے گا“ (انجیل شریف، لوقا ۱۸: ۱۰-۱۲)۔

ہمارے لئے بھی یہی خدشہ ہے کہ ہم اپنی نمازوں اور روزوں پر فخر کرتے ہوئے کہیں دوسروں کو اپنے سے کمتر نہ سمجھ بیٹھیں۔ عالم الغیب باری تعالیٰ دلوں کی اصل حالت سے واقف ہے اور ایک تاب گنہگار کی آہ و بکا کو سنتا ہے۔

لعزیز کو زندہ کرنے کے لئے بیت عنیاہ میں واپسی

حضور یسوع مسیح دریائے یردن کے مشرقی کنارے پر جہاں حضرت یوحنا اصطفیٰ (حضرت یحییٰ) قتل ہونے سے پیشتر منادی کیا کرتے تھے، درس فرما رہے تھے کہ ایک قاصد بیت عنیاہ گاؤں کی بی بی مریم اور مرتھا کی طرف سے پیغام لے کر پہنچا کہ ہمارا بھائی لعزیز سخت بیمار ہے۔ یہ سن کر آپ قصد اودون اور اسی مقام پر بیماروں کو شفا اور عوام کو درس فرماتے رہے۔ اس کے بعد ہی آپ دریا عبور کر کے بیت عنیاہ کی طرف تشریف فرما ہوئے۔ حواریین کو یہ دیکھ کر کہ آپ یروشلم کے اس قدر نزدیک جا رہے ہیں بڑی تشویش ہوئی کیونکہ بیت عنیاہ یروشلم سے دو سو میل کے فاصلہ پر تھا۔ پس انہوں نے آپ سے کہا

”اے ربی! ابھی تو یہودی تجھے سنگسار کرنا چاہتے تھے اور تو پھر

وہاں جاتا ہے؟

”یسوع نے جواب دیا

کیا دن کے بارہ گھنٹے نہیں ہوتے؟ اگر کوئی دن کو چلے تو ٹھوکر نہیں کھاتا کیونکہ وہ دنیا کی روشنی دیکھتا ہے۔ لیکن اگر کوئی رات کو چلے تو ٹھوکر کھاتا ہے کیونکہ اُس میں روشنی نہیں۔ اس نے یہ باتیں کہیں اور اس کے بعد اُن سے کہنے لگا کہ ہمارا دوست لعزیز سو گیا ہے لیکن

میں اُسے جگانے جاتا ہوں۔

”پس شاگردوں نے کہا اے خداوند! اگر سو گیا ہے تو بچ جائیگا۔

یسوع نے تو اُس کی موت کی بات کہا تھا مگر وہ سمجھے کہ آرام کی نیند کی

بابت کہا۔ تب یسوع نے ان سے صاف کہہ دیا کہ لعزیز مر گیا۔ اور

میں تمہارے سبب سے خوش ہوں کہ وہاں نہ تھا تا کہ تم ایمان لاؤ

لیکن آؤ ہم اُس کے پاس چلیں“ (انجیل شریف، یوحنا ۱۱: ۸-۱۵)۔

آپ کے ایک حواری حضرت تو مار جنہیں توام کہتے تھے نے یہ محسوس کیا کہ آپ کا یروشلم کے قریب جانا کس قدر خطرناک ہے۔ انہوں نے تھوڑا ہی عرصہ پہلے یروشلم کے یہودی راہنماؤں کی نفرت اور غیض و غضب کو دیکھا تھا کہ آپ کو قتل کرنے کی ٹھان رہے تھے۔ پس انہوں نے اسی سنگین خطرے کے پیش نظر دیگر حواریوں سے کہا

”آؤ ہم بھی چلیں تاکہ اُس کے ساتھ مریں“ (آیت ۱۶)۔

حسب ذیل واقعہ اُن تمام عجیب و غریب کارہائے خیر اور معجزات سے جو آپ نے اپنے مسیح موعود ہونے کے ثبوت میں کئے تھے، سب سے حیران کن ہے۔

”پس یسوع کو اگر معلوم ہوا کہ اُسے قبر میں رکھے چار دن ہوئے

بیت عنیاہ یروشلم کے نزدیک قریباً دو میل کے فاصلہ پر تھا۔ اور

بہت سے یہودی مرتھا اور مریم کو اُن کے بھائی کے بارے میں تسلی

دینے آئے تھے۔ پس مرتھا یسوع کے آنے کی خبر سن کر اُس سے ملنے

گئی۔ لیکن مریم گھر میں بیٹھی رہی۔

”مرتھا نے یسوع سے کہا اے خداوند! اگر تو یہاں ہوتا تو میرا

بھائی نہ مرتا۔ اور اب بھی جانتی ہوں کہ جو کچھ تو خدا سے مانگے گا وہ

تجھے دے گا۔“

حضور یسوع مسیح نے بی بی مرتھا سے فرمایا:-

”تیرا بھائی جی اٹھے گا۔“

مرتھا نے آپ سے کہا

”میں جانتی ہوں کہ قیامت میں آخری دن جی اٹھے گا۔“

یسوع نے اُس سے کہا

"قیامت اور زندگی تو یسوع ہوں۔ جو مجھ پر ایمان لاتا ہے گودہ مر جائے تو بھی زندہ رہے گا۔ اور جو کوئی زندہ ہے اور مجھ پر ایمان لاتا ہے وہ ابد تک کبھی نہ مرے گا، کیا تو اس پر ایمان رکھتی ہے؟"

"اُس نے اُس سے کہا ہاں اے خداوند! میں ایمان لاتی ہوں کہ خدا کا بیٹا یسوع جو دنیا میں آنے والا تھا تو یہی ہے۔"

"یہ کہہ کر وہ چلی گئی اور چپکے سے اپنی بہن مریم کو بلا کر کہا کہ اُستاد یہیں ہے اور تجھے بلاتا ہے۔ وہ سنتے ہی جلد اُٹھ کر اُس کے پاس آئی۔ (یسوع ابھی گاؤں میں نہیں پہنچا تھا بلکہ اُسی جگہ تھا جہاں مرتھا اُس سے ملی تھی)۔ پس جو یہودی گھر جس اُس کے پاس تھے اور اُسے تسلی دے رہے تھے یہ دیکھ کر کہ مریم جلد اُٹھ کر باہر گئی اس خیال سے اُس کے پیچھے ہوئے کہ وہ قبر پر رونے جاتی ہے۔"

"جب مریم اُس جگہ پہنچی جہاں یسوع تھا اور اُسے دیکھا تو اُس کے قدموں میں گر کر اُس سے کہا اے خداوند اگر تو یہاں ہوتا تو میرا بھائی نہ مرنے۔"

"جب یسوع نے اسے اور ان یہودیوں کو جو اُس کے ساتھ آئے تھے روتے دیکھا تو دل میں نہایت رنجیدہ ہوا اور گہرا کر کہا تم نے اُسے کہاں رکھا ہے؟"

"انہوں نے کہا اے خداوند چل کر دیکھ لے۔ یسوع کے آنسو بہنے لگے۔ پس یہودیوں نے کہا دیکھو وہ اُس کو کیسا عزیز تھا۔ لیکن ان میں سے بعض نے کہا کیا یہ شخص جس نے اندھے کی آنکھیں کھولیں اتنا نہر کا کہ یہ آدمی نہ مرنے؟ یسوع پھر اپنے دل میں نہایت رنجیدہ ہو کر قبر پر آیا۔ وہ ایک نارتھا اور اس پر پتھر دھرا تھا" (انجیل شریف، یوحنا: ۱۱: ۱۴-۱۸)

حضور المسیح کا یہ فرمان کہ قیامت اور زندگی تو میں ہوں "آپ کا اپنی ذات پاک کے متعلق سب سے بڑا دعوے تھا۔ اور جلد ہی آپ بہ نفس نفیس قبر سے زندہ ہو کر اپنے اس دعوے کی صداقت پر مہر لگانے والے تھے۔"

اکثر لوگوں کو یہاں تک کہ خدا نے واحد کے ماننے والوں کو بھی یہ خوف پریشان کر رہا ہے کہ موت کے بعد ہمارا کیا حال ہوگا۔ چشمہ حیات حضور مسیح نے بی بی مرتھا اور ان تمام افراد سے جو آپ پر ایمان لائے ہیں یہ وعدہ فرمایا ہے کہ جو

"مجھ پر ایمان لاتا ہے وہ ابد تک کبھی نہ مرے گا۔"

آپ پر ایمان لانے والے کے لئے مرنے کا مطلب یہ ہے کہ وہ ایک بیمار اور ناتوان بدن سے چھوٹ کر خدا تعالیٰ کی بہشت کی مسرتوں میں شریک ہو جائے گا۔ مطلب یہ ہے کہ اُسے ایمان لانے کے ساتھ ہی برخوشی اور اطمینان مل جاتا ہے کہ جسمانی موت کے بعد وہ دوزخ میں نہیں بلکہ ابد تک خدا تعالیٰ کے جوار رحمت میں رہے گا۔

حضور المسیح لعزیز کے بارے میں کیوں روئے جبکہ آپ جانتے تھے کہ وہ جی اٹھیکا؟ اُس کی وجہ یہ ہوگی کہ آپ کو اس امر کا شدت سے احساس ہوا کہ گناہ نے خدا تعالیٰ کی اعلیٰ ترین تخلیق نوع انسانی کو تباہ کر کے رکھ دیا ہے۔

اگر انسان نافرمانی نہ کرتا تو موت اُس پر ہرگز وارد نہ ہو سکتی۔ موت کا عمل دخل گناہ کا ہی نتیجہ ہے۔ مختارِ دو عالم حضور المسیح اسی لئے مبعوث ہوئے کہ ابلیس کے کاموں کو مٹا کر موت کا قلع قمع کر دیں۔ چنانچہ آپ نے لعزیز کی قبر پر کھڑے ہو کر فرمایا:-

"پتھر کو ہٹاؤ۔ اُس مرے ہوئے شخص کی بہن مرتھا نے اُس سے

کہا اے خداوند! اس میں سے نواب بدبو آتی ہے کیونکہ اُسے چار دن ہو گئے۔ یسوع نے اُس سے کہا کیا میں نے تجھ سے کہا تھا کہ اگر تُو ایمان لائے گی تو خدا کا جلال دیکھے گی؟ پس انہوں نے اُس پتھر کو ہٹا دیا۔ پھر یسوع نے آنکھیں اٹھا کر کہا۔

"اے باپ میں تیرا شکر کرتا ہوں کہ تُو نے میری سُن لی۔ اور مجھے تو معلوم تھا کہ تو ہمیشہ میری سنتا ہے مگر ان لوگوں کے باعث جو اُس پاس کھڑے ہیں میں نے یہ کہا تھا کہ وہ ایمان لائیں کہ تُو ہی نے مجھے بھیجا

ہے۔ اور یہ کہہ کر اُس نے بلند آواز سے پکارا کہ اے معزز نکل اب جو مر گیا تھا وہ کفن سے ہاتھ پاؤں بندھے ہوئے نکل آیا اور اُس کا چہرہ رومال سے پلٹا ہوا تھا۔ یسوع نے اُن سے کہا اُسے کھول کر جانے دو۔“

صاحبِ کرامات حضور المسیح کا یہ عظیم الشان اور بے مثال اعجاز دیکھ کر اُن یہودیوں میں سے جرجی بن سرجیم کے ساتھ آئے تھے متعدد ایمان لائے۔ لیکن اُن میں سے چند بد باطن اشخاص نے اس واقعہ کے بارے میں جھاکہ فریسیوں کو خبر دی اور اُنہیں حضور المسیح کے خلاف اکسایا۔

چنانچہ سردار کاہنوں اور فریسیوں نے فوراً اپنی مجلسِ عالیہ کا اجلاس طلب کر کے کہا:-

”ہم کرتے کیا ہیں؟ یہ آدمی تو بہت معجزے دکھاتا ہے۔ اگر تم اُسے بوں ہی چھوڑ دو گے تو سب اُس پر ایمان لے آئیں گے اور رومی آکر ہماری جگہ اور قوم دونوں پر قبضہ کر لیں گے۔“

پس اُس دن سے وہ محسنِ عالمین کو قتل کرنے کی کوشش کرنے لگے۔ لہذا آپ نے یہودیوں میں علانیہ نقل و حرکت ترک کر دی اور وہاں سے جنگل کے نزدیک واقع ایک شہر بنام افراہیم میں تشریف لے گئے (انجیل شریف، یوحنا ۱۱: ۲۹-۳۹، ۴۸-۵۳-۵۴)۔

حواریوں کو آپ کی قریب الوقوع وفات کی دوبارہ اطلاع

اس شہر میں کچھ عرصہ قیام فرمانے کے بعد آپ اپنے حواریوں سمیت آہستہ آہستہ یہ سکو سے ہوتے ہوئے بیت المقدس کی طرف بڑھنے لگے کیونکہ یہودیوں کی عیدِ فصح قریب تھی۔ اس عید سے کچھ دن پہلے ہی لوگ قرب و جوار کے شہروں اور گاؤں سے یروشلم کی طرف گروہ درگروہ سفر کرنے لگے تاکہ عید سے پیشتر شریعت کے مطابق اپنے آپ کو پاک کریں۔ دریں اثنا

”سردار کاہنوں اور فریسیوں نے حکم دے رکھا تھا کہ اگر کسی کو معلوم ہو کہ وہ کہاں ہے تو اطلاع دے تاکہ اُسے پکڑ لیں“ (انجیل شریف

یوحنا ۱۱: ۵۷)۔

اب آخری کشمکش کا وقت قریب آپہنچا تھا۔

”اور وہ (حواریین) یروشلم کو جاتے ہوئے راستے میں تھے اور یسوع اُن کے آگے جا رہا تھا۔ وہ حیران ہونے لگے اور جو پیچھے

پیچھے چلتے تھے ڈرنے لگے“ (انجیل شریف، مرقس ۱۰: ۳۲)۔

ہادی برحق حضور یسوع مسیح بڑے اعتماد کے ساتھ اپنی قتل گاہ یروشلم کی طرف قدم بڑھائے جا رہے تھے۔ آپ عنقریب ہونے والے واقعات کے باعث بڑے سنجیدہ نظر آ رہے تھے۔ نیز اُن افواہوں کے باعث جو آپ کے بارے میں گردش کر رہی تھیں، آپ کے تمام ساتھیوں کے دلوں پر مایوسی کے بادل چھائے ہوئے تھے۔

پس آپ اپنے بارہ حواریوں سے یوں مخاطب ہوئے۔

”دیکھو ہم یروشلم کو جاتے ہیں اور جتنی باتیں نبیوں کی معرفت لکھی گئی ہیں ابنِ آدم کے حق میں پوری ہوں گی۔ کیونکہ وہ غیر قوم والوں کے حوالہ کیا جائے گا اور لوگ اس کو ٹھٹھوں میں اڑائیں گے اور بے عزت کریں گے اور اُس پر تھوکیں گے اور اس کو کوڑے ماریں گے اور قتل کریں گے اور وہ تیسرے دن جی اُٹھے گا۔“

لیکن آپ کے حواریوں نے

”اُن میں سے کوئی بات نہ سمجھی اور یہ قول اُن پر پوشیدہ رہا اور

اُن باتوں کا مطلب اُن کی سمجھ میں نہ آیا۔“ (انجیل شریف، لوقا ۱۸: ۳۱-۳۴)۔

بلغ اعظم حضور یسوع مسیح نے متعدد بار اپنے حواریوں کو اپنی تبلیغ کے المناک انجام سے آگاہ فرمایا تھا۔ لیکن وہ کب تصور کر سکتے تھے کہ خدا تعالیٰ کا برگزیدہ نبی یوں ذلت اٹھا کر قتل کر دیا جائے گا۔ آپ نے کتنی ہی بار تورات، زبور اور صحائفِ انبیاء سے پیشین گوئیوں کا حوالہ دیا، کہ المسیح اپنے جاہ و جلال میں داخل ہونے سے پیشتر دکھ اٹھائیں گے۔ لیکن حواریین کا حال آج کل کے بہت سے عزیزوں کا ساتھ تھا۔ وہ عنقریب گناہ اور حق تعالیٰ کے ساتھ انسان کی صلح کے اسرار کو سمجھ نہ پاتے۔

اندھے بھکاری کی شفا یابی

جب حضور یسوع مسیح ریچو شہر میں پہنچے جو یروشلم سے اٹھارہ میل کے فاصلہ پر تھا تو آپ کو راہ کے کنارے بیٹھا ہوا ایک بھکاری ملا جو اندھا تھا۔

”وہ بھیڑ کے جانے کی آواز سن کر پوچھنے لگا کہ یہ کیا ہو رہا ہے؟ انہوں نے اُسے خبر دی کہ یسوع ناصر ی جا رہا ہے۔ اُس نے چلا کر کہا اے یسوع ابن داؤد مجھ پر رحم کر۔ جو اگے جاتے تھے وہ اُس کو ڈانٹنے لگے کہ چپ رہے مگر وہ اور بھی چلا یا کہ اے ابن داؤد مجھ پر رحم کر۔ یسوع نے کھڑے ہو کر حکم دیا کہ اس کو میرے پاس لاؤ۔ جب وہ نزدیک آیا تو اُس نے اُس سے یہ پوچھا تو کیا چاہتا ہے کہ میں تیرے لئے کروں؟ اُس نے کہا اے خداوند یہ کہ میں بینا ہو جاؤں۔ یسوع نے اُس سے کہا بینا ہو جا۔ تیرے ایمان نے تجھے اچھا کیا۔ وہ اُسی دم بینا ہو گیا اور خدا کی تجید کرتا ہوا اُس کے پیچھے ہو گیا اور سب لوگوں نے دیکھ کر خدا کی حمد کی؛ (انجیل شریف، لوقا ۱۸: ۲۵-۲۳)۔

حضور مسیح زکائی کے گھر میں

حضور یسوع مسیح ریچو کے شہر کی پریچ گلیوں میں سے گزر رہے تھے کہ ان کی ایک دولت مند شخص زکائی نام جو کہ ٹیکس کش تھا ملاقات ہوئی۔ وہ آپ کے دیدار پاک کا مدت سے مشتاق تھا۔ انجیل شریف میں اس واقعہ کا یوں بیان ہے:-

”لیکن بھیڑ کے سبب سے دیکھ نہ سکتا تھا اس لئے کہ اُس کا قد چھوٹا تھا۔ پس اُسے دیکھنے کے لئے آگے دوڑ کر ایک گولہ کے پیڑ پر چڑھ گیا کیونکہ وہ اُسی راہ سے جانے کو تھا۔ جب یسوع اُس جگہ پہنچا تو اوپر نگاہ کر کے اُس سے کہا اے زکائی جلد اتر آ کیونکہ آج مجھے تیرے گھر رہنا ضرور ہے۔ وہ جلد اتر کر اُس کو خوشی سے اپنے گھر لے گیا۔ جب لوگوں نے یہ دیکھا تو سب بڑبڑا کر کہنے لگے کہ

وہ تو ایک گنہگار شخص کے ہاں جا اُترا۔ اور زکائی نے کھڑے ہو کر خداوند سے کہا اے خداوند دیکھ میں اپنا ادھما مال غریبوں کو دیتا ہوں اور اگر کسی کا کچھ ناحق لے لیا ہے تو اُس کو چوگنا ادا کرتا ہوں۔ یسوع نے اُس سے کہا آج اس گھر میں نجات آئی ہے۔ اس لئے کہ یہ بھی ابراہام کا بیٹا ہے۔ کیونکہ ابن آدم کھوئے ہوؤں کو ڈھونڈنے اور نجات دینے آیا ہے“ (انجیل شریف، لوقا ۱۹: ۳-۱۰)۔

یہ دونوں واقعات یعنی اندھے بھکاری کو شفا دینا اور گنہگار زکائی کی دعوت قبول کرنا جبکہ آپ کی وفات میں تقریباً آٹھ دس دن ہی رہ گئے تھے آپ کی ضرورت مندوں سے گہری محبت کا ثبوت ہیں۔ غریب ہو یا امیر آپ سبھوں کو راہ راست پر لانے کے دل سے متمنی تھے۔ تب ہی آپ نے فرمایا:-

”ابن آدم کھوئے ہوؤں کو ڈھونڈنے اور نجات دینے آیا ہے“

اشرفیوں کی تمثیل

جب بہت سے لوگ جمع ہو کر (غالباً زکائی کے گھر میں) آپ کے ارشادات کو بڑی توجہ سے سن رہے تھے۔ تو آپ نے ایک تمثیل بیان فرمائی:-

”ایک امیر دُور دراز ملک کو چلا تا کہ بادشاہی حاصل کر کے پھر آئے۔ اُس نے اپنے نوکروں میں سے دس کو بلا کر انہیں دس اشرفیاں دیں اور ان سے کہا کہ میرے واپس آنے تک لین دین کرنا لیکن اُس کے شہر کے آدمی اُس سے عداوت رکھتے تھے اور اُس کے پیچھے اٹیچیوں کی زبانی کہلا بھیجا کہ ہم نہیں چاہتے کہ یہ ہم پر بادشاہی کرے۔ جب وہ بادشاہی حاصل کر کے پھر آیا تو ایسا ہوا کہ ان نوکروں کو بلا بھیجا جن کو روپیہ دیا تھا۔ تاکہ معلوم کرے کہ انہوں نے لین دین سے کیا کیا کیا یا۔ پہلے نے حاضر ہو کر کہا اے خداوند تیری اشرفی سے دس اشرفیاں پیدا ہوئیں۔ اُس نے اُس سے کہا اے اچھے نوکر شاباش! اس لئے کہ تو نہایت تھوڑے میں دیا متدار نکلا اب تو دس شہروں

پر اختیار رکھ۔ دوسرے نے آکر کہا اے خداوند تیری اشرفی سے پانچ اشرفیاں پیدا ہوئیں۔ اُس نے اُس سے بھی کہا کہ تو بھی پانچ شہروں کا حاکم ہو۔ تیسرے نے آکر کہا اے خداوند، دیکھ تیری اشرفی یہ ہے جس کو میں نے رومال میں باندھ کر رکھا۔ کیونکہ میں تجھ سے ڈرتا تھا اس لئے کہ تو سخت آدمی ہے۔ جو تو نے نہیں رکھا اُسے اٹھایا ہے اور جو تو نے نہیں بویا اُسے کاٹا ہے۔ اُس نے اُس سے کہا اے شہرینوکر میں تجھ کو تیرے ہی منہ سے منم ٹھہراتا ہوں۔ تو مجھے جانتا تھا کہ سخت آدمی ہوں اور جو میں نے نہیں رکھا اُسے اٹھایا اور جو نہیں بویا اُسے کاٹتا ہوں۔ پھر تو نے میرا روپیہ سا ہو کار کے ہاں کیوں نہ رکھ دیا کہ میں آکر اُسے سود سمیت لے لیتا ہوں اور اُس نے اُن سے کہا جو پاس کھڑے تھے کہ وہ اشرفی اُس سے لے لو اور دس اشرفی والے کو دے دو۔ (انہوں نے اُس سے کہا اے خداوند اُس کے پاس دس اشرفیاں تو ہیں)۔ میں تم سے کہتا ہوں کہ جس کے پاس ہے اس کو دیا جائے گا اور جس کے پاس نہیں اُس سے وہ بھی لے لیا جائے گا جو اُس کے پاس ہے۔ مگر میرے اُن دشمنوں کو جنہوں نے نہ چاہا تھا کہ میں اُن پر بادشاہی کروں یہاں لاکھ میرے سامنے قتل کرو۔ (انجیل شریف، لوقا ۱۹: ۱۱-۲۷)

ہر طرح کی نعمتیں اور صلاحیتیں ہمیں اس لئے دی گئی ہیں کہ ہم اُن سے روپے پیسے کی طرح لین دین کریں۔ ان سب کا حساب ہمیں حضور یسوع مسیح کی آمد ثانی پر دینا پڑے گا۔ وہ لوگ جو خدا تعالیٰ کی عطا کردہ نعمتوں اور صلاحیتوں کو بطریق احسن استعمال کرتے ہیں۔ اُس کی بادشاہی میں اجر پائیں گے۔ مگر جو سستی اور لاپرواہی کے باعث انہیں درست طریقہ سے استعمال نہیں کرتے وہ جو کچھ اُن کے پاس ہے اُسے بھی گنوا بیٹھیں گے۔ مگر تھوڑے ہی لوگ سمجھے کہ حضور المسیح بھی اُس آدمی کی طرح جو دروازہ لاکھ کو گیا تاکہ بادشاہی حاصل کر کے واپس آئے، اس دنیا کو جلد ہی چھوڑنے والے ہیں۔ وہ بھی پھر اس جہان آکر عدالت کریں گے۔ آپ اُس رات نکلتے وقت میں قیام فرما کر دوسرے

دن بیت عیناہ تشریف لے گئے۔

آخری سات دن

آپ کی زندگی کے ان آخری سات دنوں کی جو تاریخ قلمبند ہوئی ہے۔ وہ نہایت اہم اور نتیجہ خیز ہے۔ اب بیت عیناہ آپ کی اور حواریوں کی سرگرمیوں کا مرکز بن گیا۔ ان دنوں آپ لعزر کے گھر مقیم رہے جہاں آپ کو ہر طرح کا آرام اور خلوت میسر آئی۔ کلام پاک میں ارشاد ہے :-

”پھر یسوع فجر سے چھ روز پہلے بیت عیناہ میں آیا جہاں لعزر تھا جسے یسوع نے مردوں میں سے جلایا تھا۔“ (انجیل شریف یوحنا ۱۱: ۱۲)

عیدِ فجر پر جو زائرین یروشلم آئے اُن کا موضوع سخن حضور المسیح کی ذاتِ شریف ہی بنی رہی۔

”پس وہ یسوع کو ڈھونڈنے اور سیکل میں کھڑے ہو کر آپس میں کہنے لگے کہ تمہارا کیا خیال ہے؟ کیا وہ عید میں نہیں آئے گا؟ اور مردار کا ہنوں اور فریسیوں نے حکم دے رکھا تھا کہ اگر کسی کو معلوم ہو کہ وہ کہاں ہے تو اطلاع دے تاکہ اُسے پکڑ لیں۔“ (انجیل شریف، یوحنا ۵۶: ۱۱-۵۷)

پہلا دن

اس اہم ترین ہفتہ کے پہلے دن جو کہ مردِ جبر اتوار ہے، حضور یسوع مسیح یروشلم کے دو میل کے سفر پر روانہ ہوئے۔ جب زائرین عید نے سنا کہ آپ یروشلم تشریف لا رہے ہیں تو وہ جوق در جوق آپ کے استقبال کے لئے نکلے (انجیل شریف، یوحنا ۱۲: ۱۲-۱۳)

”اور جب وہ یروشلم کے نزدیک پہنچے اور زیتون کے پہاڑ پر بیت نکلے کے پاس آئے تو یسوع نے دو شاگردوں کو یہ کہہ کر بھیجا

کہ اپنے سامنے کے گاؤں میں جاؤ۔ وہاں پہنچتے ہی ایک گدھی بندھی ہوئی اور اُس کے ساتھ بچہ پاؤ گے۔ انہیں کھول کر میرے پاس لے آؤ۔ اور اگر کوئی تم سے کچھ کہے تو کہنا کہ خداوند کو ان کی ضرورت ہے وہ فی الفور انہیں بھیج دے گا۔ یہ اس لئے ہوا کہ جو نبی کی معرفت کہا گیا تھا وہ پورا ہوگا

حیتوں کی بیٹی سے کہو کہ

دیکھ تیرا بادشاہ تیرے پاس آتا ہے۔

وہ جہلم ہے اور گدھے پر سوار ہے۔

بلکہ لاؤ گے بچے پر“ (انجیل شریف، متی ۲۱: ۱-۵)

خدا تعالیٰ کے نبی حضرت زکریاؑ نے اس واقعہ کے ظہور میں آنے سے پانچ سو سال پیشتر اس کے بارے میں پیشین گوئی کی تھی (دیکھئے بائبل شریف، زکریا ۹: ۹)۔ کلام مقدس میں حضرت ابراہیم، حضرت موسیٰ، حضرت داؤد اور ان جیسے دیگر انبیائے کرام کی متعدد پیشین گوئیاں ہیں جو سب مسیح موعود کی نشاندہی کرتی ہیں۔ انہی پیشین گوئیوں کی حضورِ المسیح اب تکمیل فرمانے والے تھے۔

”پس شاگردوں نے جا کر جیسا یسوع نے اُن کو حکم دیا تھا ویسا ہی کیا۔ اور گدھی اور بچے کو لاکر اپنے کپڑے اُن پر ڈالے اور وہ اُن پر بیٹھ گیا۔ اور بھیڑ میں کے اکثر لوگوں نے اپنے کپڑے راستہ میں پھالتے اور اوروں نے درختوں سے ڈالیاں کاٹ کر راہ میں پھیلائی۔

اور بھیڑ جو اُس کے آگے آگے جاتی اور پیچھے پیچھے چلی آتی تھی پکار پکار کر کہتی تھی ابن داؤد کو ہوشیاریا۔ مبارک ہے وہ جو خداوند کے نام سے آتا ہے۔ عالم بالا پر ہوشیاریا۔ اور جب وہ یروشلیم میں داخل ہوا تو سارے شہر میں ہل چل پڑ گئی اور لوگ کہنے لگے یہ کون ہے؟ بھیڑ کے لوگوں نے کہا یہ گلیل کے ناصرہ کا نبی یسوع ہے“ (انجیل

اے ہوشیاریا لفظ ہے۔ اس کے معنی ہیں کرم کر کے نجات دے۔

شریف، متی ۲۱: ۶-۱۱)۔

”اُس کے شاگرد پہلے تو یہ باتیں نہ سمجھے لیکن جب یسوع اپنے جلال کو پہنچا تو اُن کو یاد آیا کہ یہ باتیں اُس کے حق میں لکھی ہوئیں تھیں اور لوگوں نے اُس کے ساتھ یہ سلوک کیا تھا“ (انجیل شریف، یوحنا

۱۶: ۱۲)۔

عیدِ فصح منانے کے لئے اکثر زائرین کافی دن پہلے یروشلیم آجاتے تھے۔ اُن میں بیت عنیاہ کے مقامی لوگ بھی تھے جنہوں نے مسیح موعود کو چار دن کے مدفون لغز کو دوبارہ زندہ کرتے دیکھا تھا۔ انہوں نے دو دروازے کے زائرین کو بھی اس حیرت انگیز واقعہ کے بارے میں بتا دیا تھا۔

”اسی سبب سے لوگ اُس کے استقبال کو نکلے کہ انہوں نے

سنا تھا کہ اُس نے یہ معجزہ دکھایا ہے۔ پس فریسیوں نے آپس میں کہا

سوچو تو! تم سے کچھ نہیں بن پڑتا۔ دیکھو جہاں اس کا پیرو ہو

چلا ہے“ (انجیل شریف، یوحنا ۱۲: ۱۸-۱۹)۔

عوام ہمیشہ حضورِ یسوع مسیح کے ارشادات سننے کے مشتاق تھے۔ اب وہ بڑے جوش و خروش سے آپ کو مسیح موعود اور بادشاہ سمجھ کر آپ کا شاہانہ استقبال کرنے کو نکلے۔ وہ یہ نعرہ لگاتے تھے کہ

”مبارک ہے وہ بادشاہ جو خداوند کے نام سے آتا ہے۔ آسمان

پر صلح اور عالم بالا پر جلال!“ (انجیل شریف، لوقا ۱۹: ۳۸)۔

اس مجمع میں آپ کے کچھ فریسی دشمن بھی شامل تھے۔ آپ کا یہ پُرشکوہ استقبال دیکھ کر اُن سے رہا نہ گیا۔ انہوں نے آپ کو کہا

”اے اُستاد! اپنے شاگردوں کو ڈانٹ دے۔“

آپ نے انہیں جواب دیا

”میں تم سے کہتا ہوں کہ اگر یہ چُپ رہیں تو پتھر چلا اُٹھیں گے“

جب آپ شہر کے اور زیادہ قریب پہنچے تو اس کے انجام کے پیش نظر آپ کا دل بھرا آیا اور آپ رونے لگے۔ آپ نے گویا مقدس شہر سے مخاطب ہوتے ہوئے

”کاشکہ تو اپنے اسی دن میں سلامتی کی باتیں جانتا! مگر اب وہ تیری آنکھوں سے چھپ گئی ہیں۔ کیونکہ وہ دن تجھ پر آئیں گے کہ تیرے دشمن تیرے گرد مورچہ باندھ کر تجھے گھیر لیں گے اور ہر طرف سے تنگ کریں گے۔ اور تجھ کو اور تیرے بچوں کو جو تجھ میں ہیں زمین پر دسے چٹکیں گے اور تجھ میں کسی پتھر پر پتھر باقی نہ چھوڑیں گے۔ اس لئے کہ تو نے اس وقت کو نہ پہچانا جب تجھ پر نگاہ کی گئی“ (انجیل شریف؛ لوقا ۱۹: ۳۹-۴۲)۔

بنی اسرائیل کے لئے یہ آخری موقع تھا کہ وہ آنحضرت کو اپنا مسیح موعود اور نبی قبول کریں۔ جب آپ نے شہر برنظر ڈالی تو آپ کی آنکھیں ہیکل کے سفید خوبصورت پتھروں کی چمک دمک سے ہٹ کر مستقبل کے اُن واقعات کا مشاہدہ کرنے لگیں۔ جب رومی جنرل طپلس سسٹہ میں یروشلیم کا محاصرہ کر کے شہر کی اینٹ سے اینٹ بجا دے گا اور ہر طرف قتل و غارت، آتش زنی اور تباہی کا بازار گرم ہوگا۔ آپ پر ایمان نہ لانے کے نتیجے میں اُن پر جو جو تباہیاں آنے والی تھیں، اُن کا آپ کے حساس دل پر نہایت گہرا اثر ہوا۔ یہاں تک کہ اُن کے دل کی سختی کو دیکھ کر آپ کے آنسو بہنے لگے۔

یروشلیم میں داخل ہو کر آپ ہیکل میں تشریف لے گئے اور چاروں طرف سب چیزیں ملاحظہ کیں (انجیل شریف، مرقس ۱۱: ۱۱)۔ آپ نے لاپچی صرافوں کی انگلیوں کی تیزی اور قربانی کے جانور فروخت کرنے والوں کی آنکھوں میں ناجائز نفع کی حرص و ہوس کو دیکھا۔ ہر طرف نفع اندوزی اور خود غرضی کا بازار گرم تھا۔ اس بدعنوانی کا آپ اگلے دن سد باب کرنے والے تھے۔ چونکہ اب شام ہو گئی تھی، اس لئے آپ اپنے حواریوں سمیت بیت عنیاہ واپس تشریف لے گئے۔

دوسرا دن

بے پھل انجیر کا درخت

پیر کی صبح جب حضور المسیح بیت عنیاہ سے واپس یروشلیم تشریف لے گئے تو ایک نہایت اہم واقعہ پیش آیا جو یروشلیم کے خلاف ایک نبوت کی حیثیت رکھتا ہے۔ کلام حق میں اس واقعہ کا ذکر یوں ہے:-

”دوسرے دن جب وہ بیت عنیاہ سے نکلے تو اسے بھوک لگی۔ اور وہ دُور سے انجیر کا ایک درخت جس میں پتے تھے دیکھ کر گیا کہ شاید اُس میں کچھ پائے۔ مگر جب اُس کے پاس پہنچا تو پتوں کے سوا کچھ نہ پایا کیونکہ انجیر کا موسم نہ تھا۔ اُس نے اُس سے کہا آئندہ کوئی تجھ سے کبھی پھل نہ کھائے اور اُس کے شاگردوں نے سنا“ (انجیل شریف مرقس ۱۱: ۱۲-۱۳)۔

موسم بہار کے آخر میں انجیر کے درخت میں پتوں میں چھپا ہوا گذشتہ موسم کا پھل مل جاتا تھا یا پھر نیا پھل جو کہ ابھی کچا تھا تو بھی کھایا جا سکتا تھا۔ لیکن مذکورہ درخت بے پھل تھا، اُس میں پتوں کے سوا کچھ نہ تھا۔ اُمتِ یہود مسیح موعود کو روڑ کرنے کے باعث اسی انجیر کے درخت کی مانند بے پھل تھی۔

جب آپ ہیکل میں داخل ہوئے جس کا معائنہ آپ ایک روز پیشتر کر چکے تھے تو آپ نے ہیکل کو ہر قسم کی آلودگی سے پاک صاف کیا۔ کلام مقدس میں اس سلسلے میں مرقوم ہے کہ

”پھر وہ یروشلیم میں آئے اور سیوسوع ہیکل میں داخل ہو کر اُن کو جو ہیکل میں خرید و فروخت کر رہے تھے باہر نکالنے لگا اور طرفوں کے تختوں اور کبوتر فروشوں کی چوکیوں کو الٹ دیا۔ اور اُس نے کسی کو ہیکل میں سے ہو کر کوئی برتن لے جانے نہ دیا۔ اور اپنی تعلیم میں اُن سے کہا کیا یہ نہیں لکھا ہے کہ میرا گھر سب قوموں کے لئے دعا کا

گھر کیلئے گا۔ مگر تم نے اُسے ڈاکوؤں کی کھوہ بنا دیا ہے۔ اور سردار کاہن اور فقیہ یہ سُن کر اُس کے ہلاک کرنے کا موقع ڈھونڈنے لگے کیونکہ اُس سے ڈرتے تھے اِس لئے کہ سب لوگ اُس کی تعلیم سے حیران ہوتے

تھے، (انجیل شریف، مرقس ۱۱: ۱۵-۱۹)۔

اُن لوگوں سے پُٹ کر جنہوں نے مذہب کو نفع کا ذریعہ بنا رکھا تھا اور جو غریبوں کا خون جوتے تھے، اب آپ نے سیکل میں اندھوں کی آنکھیں کھولیں اور لنگڑوں کی سوکھی ہونٹی ٹانگوں کو توانائی بخشی۔

”اور اندھے اور لنگڑے سیکل میں اُس کے پاس آئے اور اُس

نے انہیں اچھا کیا۔ لیکن جب سردار کاہنوں اور فقیہوں نے اُن عجیب کاموں کو جو اُس نے کئے اور لڑکوں کو سیکل میں ابن داؤد کو پریشاننا پکارتے دیکھا تو خفا ہو کر اُس سے کہنے لگے۔ تو سُننا ہے کہ یہ کیا کہتے ہیں؟ یسوع نے اُن سے کہا ہاں۔ کیا تم نے یہ کبھی نہیں پڑھا کہ بچوں اور شیرخواروں کے مُنہ سے تو نے حمد کو کامل کرایا؟ اور وہ اُنہیں چھوڑ کر شہر سے باہر بیت عنیاہ میں گیا اور رات کو وہیں رہا، (انجیل شریف، متی ۲۱: ۱۴-۱۷)۔

تیسرا دن

منگل کی صبح جب حضور یسوع مسیح اور آپ کے حواریین بیت عنیاہ سے پھر یروشلم کی طرف جا رہے تھے تو راستے میں وہ اُس انجیر کے درخت کے پاس سے گزرے جس کا ذکر کلام حق میں یوں ہے۔

”پھر صبح کو جب وہ اُدھر سے گزرے تو اُس انجیر کے درخت کو جڑ تک سوکھا ہوا دیکھا۔ پطرس کو وہ بات یاد آئی اور اُس سے کہنے لگا اے ربی! دیکھ یہ انجیر کا درخت جس پر تو نے لعنت کی تھی سوکھ گیا ہے، (انجیل شریف، مرقس ۱۱: ۲۰-۲۱)۔

انجیر کے درخت کو سکھا دینے سے حضور یسوع مسیح نے مثلاً یہ دکھایا کہ

قوم یہود کی دینی ظاہر داری اور بے اعتقادی کا کیا نتیجہ نکلے گا۔ پیشوائے دین اور مذہب پرست عوام نے اس آخری موقع کو بھی گنوا دیا اور ان کا انجام اُس انجیر کے درخت کا سا ہو گیا تھا۔

جب آپ پھر سیکل میں تشریف لائے تو علمائے دین کو اپنا منتظر پایا۔ ”سردار کاہن اور فقیہ اور بزرگ اُس کے پاس آئے اور اس سے کہنے لگے تو ان کاموں کو کس اختیار سے کرتا ہے؟ یا کس نے تجھے یہ اختیار دیا کہ ان کاموں کو کرے؟

”یسوع نے اُن سے کہا میں تم سے ایک بات پوچھتا ہوں تم جواب دو تو میں تم کو بتاؤں گا کہ ان کاموں کو کس اختیار سے کرتا ہوں۔ یوحنا کا پتیسرا آسمان کی طرف سے تھا یا انسان کی طرف سے؟ مجھے جواب دو۔

”وہ آپس میں صلاح کرنے لگے کہ اگر ہم کہیں آسمان کی طرف سے تو وہ کسے گا پھر تم نے کیوں اُس کا یقین نہ کیا؟ اور اگر کہیں انسان کی طرف سے تو لوگوں کا ڈر تھا اِس لئے کہ سب لوگ واقعی یوحنا کو نبی جانتے تھے۔ پس انہوں نے جواب میں یسوع سے کہا ہم نہیں جانتے۔

”یسوع نے ان سے کہا میں بھی تم کو نہیں بتاتا کہ ان کاموں کو کس اختیار سے کرتا ہوں۔“ (انجیل شریف، مرقس ۱۱: ۲۷-۳۳)۔

پھر آپ نے اُن سے حسب ذیل تمثیل بیان فرما کر اُن سے اس کا مطلب پوچھا:۔

”ایک آدمی کے دو بیٹے تھے۔ اس نے پہلے کے پاس جا کر کہا بیٹا جا، آج تاکستان میں کام کر۔ اُس نے جواب میں کہا میں نہیں جاؤں گا مگر پیچھے پچھتا کر گیا۔ پھر دوسرے کے پاس جا کر اُس نے اسی طرح کہا۔ اس نے جواب دیا اچھا جناب مگر گیا نہیں۔ اُن دونوں میں سے کون اپنے باپ کی مرضی بجالایا؟ اُنہوں نے کہا پہلا۔ یسوع نے اُن سے کہا میں تم سے سچ کہتا ہوں کہ محصول لینے والے

اور کسبیاں تم سے پہلے خدا کی بادشاہی میں داخل ہوتی ہیں۔ کیونکہ
یوحنا راہِ استنبازی کے طریق پر تمہارے پاس آیا۔ اور تم نے اسکا یقین
نہ کیا مگر محمول لینے والوں اور کسبیوں نے اس کا یقین کیا اور تم
پر دیکھ کر تجھے بھی نہ پچھتائے کہ اُس کا یقین کر لینے، (انجیل شریف
متی ۲۱: ۲۸-۳۲)۔

دو مزید تمثیلیں

پھر ہادی برحق حضور المسیح نے اُن سے یہ تمثیل بیان فرمائی :-
” ایک شخص نے تاکستان لگا کر باغبانوں کو ٹھیکے پر دیا اور
ایک بڑی مدت کے لئے پردیس چلا گیا۔ اور پھل کے موسم پر اُس
نے ایک نوکر باغبانوں کے پاس بھیجا تاکہ وہ تاکستان کے پھل کا حصہ
اُسے دیں۔ لیکن باغبانوں نے اس کو پیٹ کر خالی ہاتھ لوٹا دیا۔ پھر
اُس نے ایک اور نوکر بھیجا۔ انہوں نے اس کو بھی پیٹ کر اور بے عزت
کر کے خالی ہاتھ لوٹا دیا۔ پھر اُس نے تیسرا بھیجا۔ انہوں نے اس کو
بھی زخمی کر کے نکال دیا۔ اس پر تاکستان کے مالک نے کہا کہ کیا کروں؟
میں اپنے پیارے بیٹے کو بھیجوں گا۔ شاید اُس کا لحاظ کریں۔ جب
باغبانوں نے اُسے دیکھا تو اُس میں صلاح کر کے کہا یہی وارث ہے۔
اسے قتل کریں کہ میراث ہماری ہو جائے۔ پس اس کو تاکستان سے
باہر نکال کر قتل کیا۔ اب تاکستان کا مالک اُن کے ساتھ گیا کرے گا؟
وہ آکر ان باغبانوں کو ہلاک کرے گا اور تاکستان اوروں کو دے دیگا۔“
انہوں نے یہ سن کر کہا خدا نہ کرے، (انجیل شریف، لوقا ۲۰: ۹-۱۶)۔
اس تمثیل کے معنی صاف اور واضح تھے۔ دینی پیشوا خدا تعالیٰ کی پرستش اور بڑائی
کا حق ادا کرنے سے انکار کر کے خود مذہب کے ٹھیکیدار بن بیٹھے تھے۔ باری تعالیٰ نے

لے حضرت یحییٰ

اپنے نبی بھیجے مگر انہوں نے ان کا پیغام رد کر کے ان پر تشدد کیا۔ آخر میں کلمتہ اللہ
مسیح موعود کو بھیجا گیا اور اب وہ آپ کو بھی قتل کرنے کے لئے ساز باز کر رہے تھے
ایسا نہ ہو کہ اُن کا مذہب کا ٹھیکہ خطرہ میں پڑ جائے۔ لیکن ایسے لوگوں کا نتیجہ تباہی ہوگا
اور دینِ حق کی خاص خدمت کا اعزاز ان سے لے کر دوسروں کو سونپا جائیگا۔

پھر حضور المسیح نے اپنے سامعین کو نہایت سنجیدہ الفاظ میں انتباہ فرمایا۔

” اس لئے میں تم سے کہتا ہوں کہ خدا کی بادشاہی تم سے لے لی

جائے گی اور اُس قوم کو جو اُس کے پھل لائے دے دی جائے گی“

(انجیل شریف، متی ۲۱: ۲۳)۔

دوسری تمثیل میں خدا تعالیٰ کی اپنی اُمت کو دعوت کی وضاحت کی گئی جو اپنے
ہی کاموں میں مگن رہنے والے اس عظیم ضیافت میں شامل ہونے سے ہاتھ دھو
بیٹھیں گے۔

” آسمان کی بادشاہی اُس بادشاہ کی مانند ہے جس نے اپنے بیٹے

کی شادی کی۔ اور اپنے نوکروں کو بھیجا کہ بلائے ہوؤں کو شادی میں بلا

لائیں مگر انہوں نے اُنا نہ چاہا۔ پھر اُس نے اور نوکروں کو یہ کہہ کر بھیجا کہ

بلائے ہوؤں سے کہو کہ دیکھو میں نے ضیافت تیار کر لی ہے۔ میرے

بیل اور موٹے موٹے جانور ذبح ہو چکے ہیں اور سب کچھ تیار ہے۔

شادی میں آؤ۔ مگر وہ بے پروائی کر کے چل دیئے۔ کوئی اپنے کھیت

کو، کوئی اپنی سوداگری کو۔ اور باقیوں نے اس کے نوکروں کو کہہ کر بے

کیا اور مار ڈالا۔ بادشاہ غضب ناک ہوا اور اُس نے اپنا لشکر بھیج کر اُن

خونیوں کو ہلاک کر دیا اور اُن کا شہر جلا دیا۔ تب اُس نے اپنے نوکروں

سے کہا کہ شادی کی ضیافت تو تیار ہے مگر بلائے ہوئے لائق نہ تھے۔

پس راستوں کے ناکوں پر جاؤ اور جتنے تمہیں ملیں شادی میں بلا لاؤ۔

اور وہ نوکر باہر راستوں پر جا کر جو انہیں ملے کیا بڑے کیا بھلے سب

کو جمع کر لائے اور شادی کی محفل مہمانوں سے بھر گئی، (انجیل شریف،

متی ۲۲: ۲-۱۰)۔

یہ بھانپ کر کہ یہ تمثیل ہماری تبنیہ کے لئے ہے۔
” فریسیوں نے جا کر مشورہ کیا کہ اُسے کیونکر باتوں میں پھنسائیں۔

پس انہوں نے اپنے شاگردوں کو ہیرودیوں کے ساتھ اُس کے پاس بھیجا۔ اور انہوں نے کہا اے استاد ہم جانتے ہیں کہ تو سچا ہے اور سچائی سے خدا کی راہ کی تعلیم دیتا ہے اور کسی کی پرواہ نہیں کرتا کیونکہ تو کسی آدمی کا طرف دار نہیں۔ پس ہمیں بتا۔ تو کیا سمجھتا ہے؟ قیصر کو جزیہ دینا روائے یا نہیں؟

”یسوع نے اُن کی شرارت جان کر اُن سے کہا اے ریاکارو مجھے کیوں آزماتے ہو؟ جزیہ کا سکہ مجھے دکھا۔ وہ ایک دینار اُس کے پاس لائے۔ اُس نے اُن سے کہا۔

یہ صورت اور نام کس کا ہے؟
انہوں نے اُس سے کہا قیصر کا

اس پر اُس نے اُن سے کہا پس جو قیصر کا ہے قیصر کو اور جو خدا کا ہے خدا کو ادا کرو۔

”انہوں نے یہ سن کر تعجب کیا اور اُسے چھوڑ کر چلے گئے“

(انجیل شریف، متی ۲۲: ۱۵-۲۱)

اُس روز یروشلیم میں آپ کی مذہبی راہنماؤں کے ساتھ سخت بحث و تکرار ہوتی رہی۔ یہودیوں کا ہر فرقہ آپ کو بحث میں نیچا دکھانا چاہتا تھا۔ اُسی دن صدوقی فرقہ کے علماء نے بھی جو مردوں کی قیامت کو نہیں مانتے آپ سے بحث کی اور کہا

”اے استاد، موسیٰ نے کہا تھا کہ اگر کوئی بے اولاد مر جائے تو اُس کا بھائی اُس کی بیوی سے بیاہ کرے اور اپنے بھائی کے لئے نسل پیدا کرے۔ اب ہمارے درمیان سات بھائی تھے اور پہلا بیاہ کر کے مر گیا اور ہمیں سبب سے کہ اس کے اولاد نہ تھی اپنی بیوی

لے یہودیوں کا ایک فرقہ۔

اپنے بھائی کے لئے چھوڑ گیا۔ اسی طرح دوسرا اور تیسرا بھی ساتویں تک۔ سب کے بعد وہ عورت بھی مر گئی۔ پس وہ قیامت میں اُن ساتوں میں سے کس کی بیوی ہوگی کیونکہ سب نے اُس سے بیاہ کیا تھا؟

یسوع نے جواب میں اُن سے کہا کہ تم گمراہ ہو اس لئے کہ نہ کتابِ مقدس کو جانتے ہو نہ خدا کی قدرت کو۔ کیونکہ قیامت میں بیاہ شادی نہ ہوگی بلکہ لوگ آسمان پر فرشتوں کی مانند ہوں گے۔ مگر مردوں کے جی اٹھنے کی بابت جو خدا نے تمہیں فرمایا تھا کیا تم نے وہ نہیں پڑھا کہ میں ابراہام کا خدا اور اصرحاق کا خدا اور یعقوب کا خدا ہوں؟ وہ تو مردوں کا خدا نہیں بلکہ زندوں کا ہے۔ لوگ یہ سن کر اُس کی تعلیم سے حیران ہوئے، ”انجیل شریف، متی ۲۲: ۲۳-۳۳“

ان صدوقی علماء کو آنحضرت نے توریت شریف سے یہ ثابت کیا کہ موت کے بعد زندگی ختم نہیں ہو جاتی بلکہ باقی رہتی ہے۔ آپ نے واضح فرمایا کہ حضرت ابراہیم، حضرت اصرحاق اور حضرت یعقوب دوسرے جہان میں زندہ اور خدا تعالیٰ کے جوار رحمت میں ہیں کیونکہ وہ تو مردوں کا نہیں بلکہ زندوں کا خدا ہے۔ آپ نے اس بات کی بھی وضاحت فرمائی کہ بہشت میں زمینی زندگی کے سے جنسی تعلقات قطعاً نہیں ہوں گے۔ بلکہ وہاں مومنین فرشتوں کی مانند ہوں گے۔

مخالفین کو لاجواب کرنا

اب وقت آ گیا تھا کہ ان نام نہاد مذہبی راہنماؤں کا منہ بند کر دیا جائے۔ چنانچہ آپ نے اپنے اردگرد جمع شدہ فریسیوں سے مسیح موعود کے نسب نامہ کے بارے میں سوال فرمایا۔

”تم مسیح کے حق میں کیا سمجھتے ہو؟ وہ کس کا بیٹا ہے؟
انہوں نے اس سے کہا داؤد کا۔

اس نے اُن سے کہا پس داؤد روح کی ہدایت سے کیونکہ

اُسے خداوند کہتا ہے کہ

خداوند نے میرے خداوند سے کہا

میری رہنی طرف بیٹھ

جب تک میں تیرے دشمنوں کو تیرے پاؤں کے نیچے نہ کر دوں؟

پس جب داؤد اُس کو خداوند کہتا ہے تو وہ اس کا بیٹا کیونکر ٹھہرا؟

اور کوئی اس کے جواب میں ایک حرف نہ کہہ سکا اور نہ اس دن

سے پھر کسی نے اُس سے سوال کرنے کی جرأت کی، (انجیل شریف، متی

۲۲: ۴۲-۴۶)

انبیائے کرام کی پیشین گوئیوں سے واضح تھا کہ مسیح موعود کی بعثت انسانی حضرت داؤد کی نسل سے ہوگی۔ وہ بنی ہود کے ایک عظیم الشان بادشاہ اور نبی تھے۔ اُن ہی کی مراثی ہمیں زبور شریف ملے۔ لیکن زبور شریف کی مذکورہ بالا آیات میں حضرت داؤد خود مسیح موعود کے منتظر نظر آتے ہیں اور آپ کو خداوند کہتے ہیں۔ مسیح موعود کی ذات مبارک کا اسرار آج تک اکثر لوگوں کی فہم و ادراک سے بالا ہے۔ فریسی زبور شریف کی اس آیت سے لاعلم نہیں تھے لیکن وہ اُس کے معنی سمجھنے سے قاصر رہے۔ اور نہ وہ اس قدر فروتن تھے کہ اس بات کو پہچان لیتے کہ جو ان سے مخاطب ہے اسی سے اس پیشین گوئی کی تکمیل ہوئی ہے۔

حضور مسیح کے درج ذیل فرمان کا اطلاق دور حاضرہ کے ان مذہبی پیشواؤں پر بھی عامد ہوتا ہے جو خدا پرستی کی آڑ میں خود پرستی میں لگے ہوئے ہیں اور باری تعالیٰ کی عزت کی نسبت اپنی ہی عزت کا لالچ کرتے ہیں۔

”فقیہوں سے خبردار رہنا جو بے بسے جاے پن کر پھرنے کا شوق

رکھتے ہیں اور بازاروں میں سلام اور عبادت خانوں میں اعلیٰ درجے کی

کرسیاں اور ضیافتوں میں صدر نشینی پسند کرتے ہیں۔ وہ بیواؤں کے

گھروں کو دبا بیٹھتے ہیں اور دکھاوے کے لئے نماز کو طول دیتے

ہیں۔ انہیں زیادہ سزا ہوگی، (انجیل شریف، لوقا، ۲۰: ۴۵-۴۷)۔

اس وقت حضور یسوع مسیح نے مجمع عام اور حواریں سے مخاطب ہو کر

فرمایا:-

”فقیر اور فریسی موسیٰ کی گدسی پر بیٹھے ہیں۔ پس جو کچھ وہ تمہیں

بتائیں وہ سب کرو اور مانو لیکن ان کے سے کام نہ کرو کیونکہ وہ کہتے

ہیں اور کرتے نہیں۔ وہ ایسے بھاری بوجھ جن کو اٹھانا مشکل ہے

باندھ کر لوگوں کے کندھوں پر رکھتے ہیں مگر آپ اُن کو اپنی انگلی سے

بھی ہلانا نہیں چاہتے۔ وہ اپنے سب کام لوگوں کو دکھانے کو کرتے

ہیں کیونکہ وہ اپنے تعویذ بڑے بناتے اور اپنی پوشاک کے کنارے

چوڑے رکھتے ہیں اور ضیافتوں میں صدر نشینی اور عبادت خانوں میں

اعلیٰ درجے کی کرسیاں۔ اور بازاروں میں سلام اور آدمیوں سے رہتی

کہلانا پسند کرتے ہیں۔ مگر تم رہتی نہ کہلاؤ کیونکہ تمہارا استاد ایک ہی

ہے اور تم سب بھائی ہو۔ اور زمین پر کسی کو اپنا باپ نہ کہو کیونکہ تمہارا

باپ ایک ہی ہے جو آسمانی ہے۔ اور نہ تم ہادی کہلاؤ کیونکہ تمہارا

ہادی ایک ہی ہے یعنی مسیح۔ لیکن جو تم میں بڑا ہے وہ تمہارا خادم بنے۔

اور جو کوئی اپنے آپ کو بڑا بنائے گا وہ چھوٹا کیا جائے گا اور جو اپنے

آپ کو چھوٹا بنائے گا وہ بڑا کیا جائے گا، (انجیل شریف، متی ۲۳:

۱-۱۲)

فقیر اور فریسی شاید برحق کے ارشادات سن کر جل بھن گئے۔ لیکن آپ نے

ہنوز سلسلہ کلام جاری رکھا اور علانیہ اُن کی ریاکاری اور دوغلی پن کو بے پردہ

کر دیا۔ آپ نے نہایت سخت الفاظ میں ان کی مذمت فرمائی۔ وہ سادہ لوح عوام کو

مگراہ کر کے انہیں حق کی پیروی سے باز رکھتے تھے یہاں تک کہ وہ مسیح موعود حضور

المسیح کو بھی قتل کرنے کی سازش کر رہے تھے۔

”اے ریاکار فقیر اور فریسی تم پر افسوس اکر آسمان کی بادشاہی

لے چمڑے کے ان تعویذوں میں تو رات شریف کی آیات ہوتی تھیں۔

لوگوں پر بند کرتے ہو کیونکہ نہ تو آپ داخل ہوتے ہو اور نہ داخل ہونے والوں کو داخل ہونے دیتے ہو۔

”اے ریاکار فقیہو اور فریسیو تم پر افسوس با کہ تم میواؤں کے گھروں کو دبا بیٹھتے ہو اور دکھاوے کے لئے نماز کو طول دیتے ہو تمہیں زیادہ سزا ہوگی۔“

”اے ریاکار فقیہو اور فریسیو تم پر افسوس با کہ ایک مرید کرنے کے لئے تری اور خشکی کا دورہ کرتے ہو اور جب وہ مرید ہو چکنا ہے تو اُسے اپنے سے دونا جہنم کا فرزند بنا دیتے ہو۔“

”اے اندھے راہ بتانے والو تم پر افسوس با جو کہتے ہو کہ اگر کوئی مقدس کی قسم کھائے تو کچھ بات نہیں لیکن اگر مقدس کے سونے کی قسم کھائے تو اس کا پابند ہوگا۔“

”اے احمقوں اور اندھوں! کونسا بڑا ہے سونا یا مقدس جس نے سونے کو مقدس کیا؟ اور پھر کہتے ہو کہ اگر کوئی قربانگاہ کی قسم کھائے تو کچھ بات نہیں لیکن جو نذر اُس پر چڑھی ہو اگر اس کی قسم کھائے تو اس کا پابند ہوگا۔ اے اندھو کونسی بڑی بے ندر یا قربانگاہ جو نذر کو مقدس کرتی ہے؟ پس جو قربانگاہ کی قسم کھاتا ہے وہ اس کی اور اُن سب چیزوں کی جو اُس پر ہیں قسم کھاتا ہے۔ اور جو مقدس کی قسم کھاتا ہے وہ اُس کی اور اُس کے رہنے والے کی قسم کھاتا ہے۔ اور جو آسمان کی قسم کھاتا ہے وہ خدا کے تخت کی اور اُس پر بیٹھنے والے کی قسم کھاتا ہے۔“ (انجیل شریف، متی ۲۳: ۱۳-۲۲)

اکثر لوگ جب تعلقات عامہ میں جھوٹ بولتے تھے تو اپنے قول کو سچ گرداننے کی غرض سے بات بات پر قسم کھاتے تھے۔ لیکن وہ اس قسم کو کچی قسم سمجھ کر اپنے ضمیر کو مطمئن رکھتے تھے۔ یوں جھوٹ بولنے کی انہیں کھلی چھٹی تھی۔ لیکن خدائے برحق اندھا یا بہرہ نہیں ہے۔ وہ ہر قسم کے جھوٹ سے نفرت کرتا اور مکاروں کا فریب نہیں کھاتا۔

”اے ریاکار فقیہو اور فریسیو تم پر افسوس با کہ پودینہ اور سونف اور

زیرہ پر تودہ کی دیتے ہو پر تم نے شریعت کی زیادہ بھاری باتوں یعنی انصاف اور رحم اور ایمان کو چھوڑ دیا۔ لازم تھا کہ یہ بھی کرتے اور وہ بھی نہ چھوڑتے۔ اے اندھے راہ بتانے والو جو مچھر کو نوچھانتے ہو اور اڈٹ کو نکل جاتے ہو۔“ (انجیل شریف، متی ۲۳: ۲۳-۲۴)

فریسی اپنے مذہب کی چھوٹی چھوٹی باتوں پر بڑی سختی سے عمل کرتے تھے۔ مثلاً کھانا کھانے سے پہلے ہاتھ دھونا یا دُعا کرنا، مگر سماجی انصاف کو نظر انداز کرتے تھے۔ اُن کے دلوں میں غرباء کے لئے ہمدردی نہیں تھی اور نہ لین دین اور وعدہ و وعیدیں قابل اعتماد تھیں۔ آخر میں آپ نے اُن کے اس رویے کی مذمت فرمائی کہ وہ عوام کے سامنے تو انبیائے سلف مثلاً حضرت ابراہیم، حضرت موسیٰ اور حضرت داؤد کی بڑی عزت کرتے ہیں لیکن اپنے زمانہ کے انبیاء کو قتل کرتے ہیں۔

”اے ریاکار فقیہو اور فریسیو تم پر افسوس با کہ نبیوں کی قبریں بناتے اور راستبازوں کے مقبرے آراستہ کرتے ہو۔ اور کہتے ہو کہ اگر تم اپنے باپ دادا کے زمانہ میں ہوتے تو نبیوں کے خون میں اُن کے شریک نہ ہوتے۔ اس طرح تم اپنی نسبت گواہی دیتے ہو کہ تم نبیوں کے قاتلوں کے فرزند ہو۔ غرض اپنے باپ دادا کا پیمانہ بھرو۔ اے سانپو! اے افسی کے بچو! تم جہنم کی سزا سے کیونکر بچو گے؟ اس لئے دیکھو میں نبیوں اور داناؤں اور فقیہوں کو تمہارے پاس بھیجتا ہوں۔ اُن میں سے تم بعض کو قتل کرو گے اور صلیب پر چڑھاؤ گے اور بعض کو اپنے عبادتخانوں میں کوڑے مارو گے اور شہر بشہر ستاتے پھر دو گے۔ تاکہ سب راستبازوں کا خون جو زمین پر بہا یا گیا تم پر آئے۔“ (انجیل

شریف، متی ۲۳: ۲۹-۳۵)

حضور یسوع مسیح کی آنکھوں کے سامنے پھر عدالت کا منظر دکھ گیا۔ جس کا نتیجہ چالیس سال بعد یروشلم اور اس کے باشندوں کی ہونناک تباہی تھی۔ آپ اس بات سے بھی بخوبی آگاہ تھے کہ وہ آپ کو اور آپ کے چند حواریوں کو قتل کرنے کی ٹھان چکے ہیں۔ پس آپ نے بڑے درد و کرب کے ساتھ فرمایا:-

”اے یروشلم! اے یروشلم! تو جو نبیوں کو قتل کرتی اور جو تیرے پاس بھیجے گئے ان کو سنگسار کرتی ہے! کتنی بار میں نے چاہا کہ جس طرح مرغی اپنے بچوں کو پروں تھے جمع کر لیتی ہے اسی طرح میں بھی تیرے لوگوں کو جمع کر لوں مگر تم نے نہ چاہا اور دیکھو تمہارا گھر تمہارے لئے ویران چھوڑا جاتا ہے۔ کیونکہ میں تم سے کہتا ہوں کہ اب سے مجھے پھر ہرگز نہ دیکھو گے جب تک نہ کہو گے کہ مبارک ہے وہ جو خداوند کے نام سے آتا ہے“ (انجیل شریف، متی ۲۳: ۳۷-۳۹)

ہدیہ

اس پر حضور المسیح ہیکل کے خزانہ کے سامنے جا کر بیٹھ گئے اور عوام کو بیت المال میں اپنا ہدیہ ڈالتے ہوئے ملاحظہ فرمانے لگے۔

”پھر اُس نے آنکھ اٹھا کر ان دو لتمندوں کو دیکھا جو اپنی نذروں کے روپے ہیکل کے خزانہ میں ڈال رہے تھے۔ اور ایک کنگال بیوہ کو بھی اُس میں دو درمیاں ڈالتے دیکھا۔ اس پر اُس نے کہا میں تم سے سچ کہتا ہوں کہ اس کنگال بیوہ نے سب سے زیادہ ڈالا۔ کیونکہ ان سب نے تو اپنے مال کی بہتات سے نذر کا چنرہ ڈالا مگر اُس نے اپنی ناداری کی حالت میں جتنی روزی اُس کے پاس تھی سب ڈال دی“ (انجیل شریف، لوقا ۲۱: ۱-۲)۔

بعض دو لتمند، یہی عمارتوں کے لئے پیسہ دیتے ہیں اور وہ عمارتیں اُن کے نام سے کہلاتی ہیں۔ آنحضرت کا ارشاد ہے کہ خدا تعالیٰ کی نظر میں روپیہ اتنی اہمیت نہیں رکھتا جتنی کہ نیک نیتی۔ خدائے عظیم جانتا ہے کہ ہدیہ گزار کتنی خود انکاری اور اپنے مال میں سے کس تناسب سے ہدیہ دیتا ہے۔

حق کے متلاشی

گو پیشوائے دین آپ کی نہ سنتے تھے تاہم ایسے لوگ تھے جو آپ کے ارشادات

کی گہری بھوک پیاس رکھتے تھے۔ چنانچہ اُن کے بارے میں انجیل شریف میں ارشاد ہے:-
”جو لوگ عید میں پرستش کرنے آئے تھے اُن میں بعض یونانی تھے۔

پس اُنہوں نے فلپس کے پاس جو بیت صیدا ہی گلیل کا تھا آکر اُس سے درخواست کی کہ جناب ہم یسوع کو دیکھنا چاہتے ہیں۔ فلپس نے آکر اندریاس سے کہا۔ پھر اندریاس اور فلپس نے آکر یسوع کو خبر دی“ (انجیل شریف، یوحنا ۱۲: ۲۰-۲۲)۔

یہ یونانی خدائے واحد و برحق پر ایمان رکھتے تھے۔ انہوں نے یونانی دیوبی دیوتاؤں کی پرستش ترک کر دی تھی۔ ان حق کے متلاشیوں کے دل میں خدائے برتر کیلئے گہری لگن تھی۔ انہوں نے حضور المسیح کی پُر امر شخصیت کے متعلق سُن رکھا تھا چنانچہ وہ آپ سے ملنے کے مشتاق ہوئے۔ آپ نے انہیں اور اپنے حلقہ بگوش سامعین کو اپنی قریب الوقوع دُعا کے بارے میں بتایا۔ آپ نے گیہوں کے دانے کی عام فہم تمثیل کا اپنی رحلت پر اطلاق کرتے ہوئے فرمایا:-

”وقت آگیا کہ ابن آدم جلال پائے۔ میں تم سے سچ سچ کہتا ہوں کہ جب تک گیہوں کا دانہ زمین میں گر کر مر نہیں جاتا اکیلا رہتا ہے لیکن جب مر جاتا ہے تو بہت سا پھل لاتا ہے۔ جو اپنی جان کو عزیز رکھتا ہے وہ اُسے کھو دیتا ہے اور جو دنیا میں اپنی جان سے عداوت رکھتا ہے وہ اُسے ہمیشہ کی زندگی کے لئے محفوظ رکھے گا۔ اگر کوئی شخص میری خدمت کرے تو میرے پیچھے ہوئے اور جہاں میں ہوں وہاں میرا خادم بھی ہوگا۔ اگر کوئی میری خدمت کرے تو باپ اس کی عزت کرے گا“ (انجیل شریف، یوحنا ۱۲: ۲۳-۲۶)۔

جب گیہوں کا دانہ زمین میں پڑ کر مر جاتا ہے تو اس میں سے ایک نیا پودا نکلتا ہے جس میں بہت سے دانے لگتے ہیں۔ اسی طرح منبج حیات حضور المسیح کی موت کے وسیلہ سے ایمان لانے والوں کی ایک بڑی فصل تیار ہونے کو تھی۔ خود انکاری اور ایثار کے اس اصول کا اطلاق آپ کے ہر سیر و کار پر آج تک عائد ہے۔

اپنی قریب الوقوع وفات سے متعلق ارشادات

اپنی رحلت کے متعلق سلسلہ کلام جاری رکھتے ہوئے آپ نے فرمایا:-

”اب میری جان گھبراتی ہے۔ پس میں کیا کہوں؟ اے باپ مجھے اس گھڑی سے بچا لیکن میں اسی سبب سے تو اس گھڑی کو پہنچا ہوں۔ اے باپ! اپنے نام کو جلال دے۔“

پس آسمان سے آواز آئی کہ میں نے اُس کو جلال دیا ہے اور پھر بھی دوں گا۔

جو لوگ گھڑے سُن رہے تھے، انہوں نے کہا کہ بادل گر جا۔ اور اُس نے کہا کہ فرشتہ اُس سے ہم کلام ہوگا۔

یسوع نے جواب میں کہا کہ یہ آواز میرے لئے نہیں بلکہ تمہارے لئے آئی ہے۔ اب دنیا کی عدالت کی جاتی ہے۔ اب دنیا کا سردار نکال دیا جائے گا۔ اور میں اگر زمین سے اونچے پر چڑھایا جاؤں گا تو سب کو اپنے پاس کھینچوں گا۔ اس نے اس بات سے اشارہ کیا کہ میں کس موت سے مرنے کو ہوں“ (دیکھیے انجیل شریف، یوحنا ۱۲: ۲۴-۲۳)۔

حضور یسوع مسیح اپنی اذیت ناک صلیبی موت سے بخوبی آگاہ تھے۔ آپ کی جان نشاری کے نتیجے میں ہر قوم و نسل کے لوگ آپ کے پاس کھینچے چلے آئیں گے۔ وہ محبت کی اس انتہا کے لئے آپ کے نہایت شکر گزار ہوں گے کہ آپ کی بے مثال قربانی پر ایمان لانے سے انہیں مغفرت گناہ نصیب ہوگی۔ خدا تعالیٰ نے اس قربانی کی براہِ راست آسمانی آواز سے تصدیق کی لیکن عوام آپ کے ارشاداتِ مبارک کی اہمیت کو سمجھنے سے قاصر رہے، لہذا انہوں نے کہا

”ہم نے شریعت کی یہ بات سنی ہے کہ مسیح ابد تک رہے گا۔ پھر تو کیوں کر کہتا ہے کہ ابنِ آدم کا اُونچے پر چڑھایا جانا ضرور ہے؟ یہ

لے مصلوب: دیکھیے صفحہ نمبر ۲۹۶ پر نوٹ نمبر ۱۱

ابنِ آدم کون ہے؟“

”پس یسوع نے ان سے کہا کہ اور تھوڑی دیر تک نور تمہارے درمیان ہے۔ جب تک نور تمہارے ساتھ ہے چلے چلو۔ ایسا نہ ہو کہ تاریکی تمہیں اُپکڑے اور جو تاریکی میں چلتا ہے وہ نہیں جانتا کہ کدھر جاتا ہے۔ جب تک نور تمہارے ساتھ ہے نور پر ایمان لاؤ تاکہ نور کے فرزند بنو“ (انجیل جلیل، یوحنا ۱۲: ۳۴-۳۶)۔

ایک چشم دید گواہ کی حیثیت سے حضرت یوحنا نے فرمایا:-
”اگرچہ اُس نے اُن کے سامنے اتنے معجزے دکھائے تو بھی وہ

اُس پر ایمان نہ لائے تاکہ یسعیاہ نبی کا کلام پورا ہو جو اُس نے کہا کہ اے خداوند ہمارے پیغام کا کس نے یقین کیا ہے؟

اور خداوند کا ہاتھ کس پر ظاہر ہوا ہے“ (انجیل شریف، یوحنا ۱۲: ۳۷-۳۸)۔

حضرت یسعیاہ نے حضور المسیح کے بارے میں یہ باتیں اس بنا پر کہیں کر انہوں نے نبی کی حیثیت سے اُن حضور کی تجلی دیکھی تھی۔

یہودی حکام میں سے بھی بہت سے حضرات آپ پر ایمان لے آئے تھے۔ لیکن وہ اپنے ایمان کا علانیہ اظہار کرنے سے ڈرتے تھے کہ مبادا فریسی انہیں عبادت خانہ سے خارج کر دیں۔ وہ خدا کی نسبت انسان کی خوشنودی کے زیادہ خواہاں تھے۔ بعد ازاں کلمۃ اللہ حضور المسیح نے بلند آواز سے پکار کر فرمایا:-

”مجھ پر ایمان لاتا ہے وہ مجھ پر نہیں بلکہ میرے بھیجنے والے پر ایمان لاتا ہے۔ اور جو مجھے دیکھتا ہے وہ میرے بھیجنے والے کو دیکھتا ہے۔ میں نور ہو کر دنیا میں آیا ہوں۔ تاکہ جو کوئی مجھ پر ایمان لائے اندھیرے میں نہ رہے“ (انجیل شریف، یوحنا ۱۲: ۳۴-۳۶)۔

اپنی آمد ثانی اور دنیا کے خاتمہ کے بارے میں آپ کے ارشادات ہیکل اور بھیڑ کو چھوڑ کر حضور المسیح مع حواریین کوہ زیتون کی طرف تشریف لے

گئے۔ آپ قائدین دین سے بحث و مباحثہ کر کے تھک گئے ہوں گے تقریباً شام کا وقت تھا کہ حواریوں نے آپ سے دریافت کیا :-

”ہم کو بتا کہ... تیرے آنے اور دنیا کے آخر ہونے کا نشان

کیا ہوگا؟“

آپ نے جواب میں اُن واقعات کا ذکر فرمایا جو آپ کی آمد ثانی سے عین پیشتر

ظہور پذیر ہوں گے :-

”خبردار! کوئی تم کو گمراہ نہ کر دے۔ کیونکہ بہترے میرے نام سے

آئیں گے اور کہیں گے میں مسیح ہوں اور بہت سے لوگوں کو گمراہ

کریں گے۔ اور تم لڑائیاں اور لڑائیوں کی افواہ سُنو گے۔ خبردار! گھبرا

نہ جانا! کیونکہ ان باتوں کا واقع ہونا ضرور ہے لیکن اس وقت خاتمہ نہ

ہوگا۔ کیونکہ قوم پر قوم اور سلطنت پر سلطنت چڑھائی کرے گی اور

جگہ جگہ کال پڑیں گے اور بھونچال آئیں گے۔ لیکن یہ سب باتیں مصیبتوں

کا شروع ہی ہوں گی۔ اُس وقت لوگ تم کو ایذا دینے کے لئے پکڑوائیں

گے اور تم کو قتل کریں گے اور میرے نام کی خاطر سب قومیں تم سے

عداوت رکھیں گی۔ اور اُس وقت بہترے ٹھوکر کھائیں گے اور ایک

دوسرے کو پکڑوائیں گے اور ایک دوسرے سے عداوت رکھیں گے۔

اور بہت سے جھوٹے نبی اُٹھ کھڑے ہوں گے اور بہتروں کو گمراہ

کریں گے۔ اور بے دینی کے بڑھ جانے سے بہتروں کی محبت ٹھنڈی

پڑ جائے گی۔ مگر جو آخر تک برداشت کرے گا وہ نجات پائے گا۔

اور بادشاہی کی اس خوشخبری کی سادھی تمام دنیا میں ہوگی تاکہ سب

قوموں کے لئے گواہی ہو۔ تب خاتمہ ہوگا“ (انجیل شریف، متی

۲۴: ۳-۱۴)

شیفیع حشر نے مزید فرمایا کہ دنیا کے آخر میں آپ کی دوبارہ تشریف آوری کے

عین پہلے دنیا کے حالات نہایت المناک ہوں گے۔

”کیونکہ اس وقت ایسی بڑی مصیبت ہوگی کہ دنیا کے شروع سے

نہ اب تک ہوئی نہ کبھی ہوگی۔ اور اگر وہ دن گھٹائے نہ جاتے تو کوئی

بشر نہ بچتا۔ مگر برگزیدوں کی خاطر وہ دن گھٹائے جائیں گے۔“ (انجیل

شریف، متی ۲۴: ۲۱-۲۲)

دورِ حاضرہ میں ہی ہمیں تھوڑا سا اندازہ ہرنے سکا ہے کہ حضورِ یسوع مسیح کی

اس پیشین گوئی سے کیا مراد ہے۔ جدید جنگوں میں ہائڈروجن اور کوبالٹ بموں سے

اس کرۂ ارض کو اس حد تک تباہ و برباد کیا جاسکتا ہے کہ کوئی متنفس زندہ نہیں رہ

سکتا۔ اس زمین پر ہدی اور خدا تعالیٰ کے مقررہ اصولات اور شریعت سے روگردانی

و وسیع پیمانہ پر پھیل چکی ہے۔ اقوامِ عالم کے بحث و مباحثہ میں خدا تعالیٰ کو قطعی نظر انداز

کر دیا جاتا ہے۔ متعدد لوگ اپنا ایمان گنوا کر دہریہ اور مادہ پرست بن گئے ہیں۔ مزید

برایں اُس زمانہ میں انجیلِ جلیل کی خوشخبری تمام اقوامِ عالم میں پھیل چکی ہے۔ عین ممکن

ہے کہ آخرت اکثر لوگوں کے دہم و قیاس سے بھی زیادہ قریب تر ہو۔

آپ کی آمد ثانی غیر متوقع ہوگی

مختارِ دو عالم نے مزید آگاہ فرمایا کہ

”اُس دن اور اُس گھڑی کی بابت کوئی نہیں جانتا۔ نہ آسمان کے

فرشتے نہ بیٹا مگر صرف باپ۔ جیسا نوح کے دنوں میں ہوا ویسا ہی ابنِ

آدم کے آنے کے وقت ہوگا۔ کیونکہ جس طرح طوفان سے پہلے کے دنوں

میں لوگ کھاتے پیتے اور بیاہ شادی کرتے تھے اُس دن تک کہ نوح

کشتی میں داخل ہوا۔ اور جب تک طوفان آکر اُن سب کو بہانہ لے

گیا اُن کو خبر نہ ہوئی۔ اُسی طرح ابنِ آدم کا آنا ہوگا۔ اُس وقت دُعا دمی

کھیت میں ہوں گے ایک لے لیا جائے گا اور دوسرا چھوڑ دیا جائے گا۔

دو عورتیں چکی پیستی ہوں گی۔ ایک لے لی جائے گی اور دوسری چھوڑ

دی جائے گی۔ پس جاگتے رہو کیونکہ تم نہیں جانتے کہ تمہارا خداوند کس

دن آئے گا۔ لیکن یہ جان رکھو کہ اگر گھر کے مالک کو معلوم ہوتا کہ چو

رات کے کون سے پہر آئے گا تو جاگتا رہتا اور اپنے گھر میں نقب نہ

لگانے دیتا۔ اس لئے تم بھی تیار رہو کیونکہ جس گھڑی تم کو گمان بھی نہ ہوگا ابن آدم آجائے گا“ (انجیل شریف، متی ۲۴: ۳۶-۲۴)۔
حضور المسیح کے یہ ارشادات آپ کے جملہ سپروکاروں کو ہوشیار و بیدار رہنے کی تلقین کرتے ہیں۔ تاکہ وہ آپ کی اس زمین پر اچانک دوبارہ آدیکھنے بہ وقت تیار رہیں۔
آپ نے اسی امر کو ایک اور تمثیل سے یوں واضح فرمایا ہے۔

کنواریوں کی تمثیل

”اُس وقت آسمان کی بادشاہی اُن ذل کنواریوں کی مانند ہوگی جو اپنی مشعلیں لے کر دُہا کے استقبال کو نکلیں۔ اُن میں پانچ بیوقوف اور پانچ عقلمند تھیں۔ جو بیوقوف تھیں اُنہوں نے اپنی مشعلیں تو لے لیں مگر تیل اپنے ساتھ نہ لیا۔ مگر عقلمندوں نے اپنی مشعلوں کے ساتھ اپنی کیتوں میں تیل بھی لے لیا۔ اور جب دُہا نے دیر لگائی تو سب ادگھنے لگیں اور سو گئیں۔ آدھی رات کو دھوم مچی کہ دیکھو دُہا آگیا! اُس کے استقبال کو نکلو۔ اُس وقت وہ سب کنواریاں اُٹھ کر اپنی اپنی مشعل درست کرنے لگیں۔ اور بیوقوفوں نے عقلمندوں سے کہا کہ اپنے تیل میں سے کچھ ہم کو بھی دے دو کیونکہ ہماری مشعلیں بجھی جاتی ہیں عقلمندوں نے جواب دیا کہ شاید ہمارے تمہارے دونوں کے لئے کافی نہ ہو۔ بہتر یہ ہے کہ بیچنے والوں کے پاس جا کر اپنے واسطے مول لے لو۔ جب وہ مول لینے جا رہی تھیں تو دُہا آپہنچا اور جو تیار تھیں وہ اُس کے ساتھ شادی کے جشن میں اندر چلی گئیں اور دروازہ بند ہو گیا۔ پھر وہ باقی کنواریاں بھی آئیں اور کہنے لگیں اے خداوند! اے خداوند! ہمارے لئے دروازہ کھول دے۔ اُس نے جواب میں کہا میں تم سے سچ کہتا ہوں کہ میں تم کو نہیں جانتا۔ پس جاگتے رہو کیونکہ تم نہ اُس دن کو جانتے ہو نہ اُس گھڑی کو“ (انجیل شریف، متی ۱۰: ۱۳-۱۳)۔

بہت سے مومنین اس بات پر ایمان رکھتے ہیں کہ حضور مسیح اپنے وعدہ

کے مطابق دوبارہ اس دنیا میں تشریف لائیں گے۔ وہ ذل کنواریاں بھی جانتی تھیں کہ دُہا اور براتی ضرور آئیں گے مگر پوری تیاری صرف پانچ کنواریوں نے کی۔ انہوں نے اپنی مشعلوں کے لئے تیل بھی ساتھ لے لیا اس لئے ضیافت میں شامل بھی ہو سکیں۔ وہ پانچ بے وقوف جنہوں نے تیاری نہیں کی تھی: بہری رہ گئیں۔

ٹوٹوں کی تمثیل

”یہ اُس آدمی کا حال ہے جس نے پردیس جاتے وقت اپنے گھر کے نوکروں کو بلا کر اپنا مال اُن کے سپرد کیا۔ اور ایک کو پانچ توڑے دئے۔ دوسرے کو دو اور تیسرے کو ایک یعنی ہر ایک کو اُس کی بیعت کے مطابق دیا اور پردیس چلا گیا۔ جس کو پانچ توڑے ملے تھے اُس نے فوراً جا کر اُن سے لین دین کیا اور پانچ توڑے اور پیدا کر لئے۔ اسی طرح جسے دو ملے تھے اُس نے بھی دو اور کمائے۔ مگر جس کو ایک ملا تھا اُس نے جا کر زمین کھودی اور اپنے مالک کا رپیہ چھپا دیا۔ بڑی مدت کے بعد اُن نوکروں کا مالک آیا اور اُن سے حساب لینے لگا۔ جس کو پانچ توڑے ملے تھے وہ پانچ توڑے لے کر آیا اور کہا اے خداوند! تو نے پانچ توڑے مجھے سپرد کئے تھے۔ دیکھ میں نے پانچ توڑے اور کمائے۔ اُس کے مالک نے اُس سے کہا اے اچھے اور دیا متدار نوکر شتاباش! تو تھوڑے میں دیا متدار رہا۔ میں تجھے بہت چیزوں کا مختار بناؤں گا۔ اپنے مالک کی خوشی میں شریک ہو۔ اور جس کو دو توڑے ملے تھے اُس نے بھی پاس آ کر کہا اے خداوند! تو نے دو توڑے مجھے سپرد کئے تھے۔ دیکھ میں نے دو توڑے اور کمائے۔ اُس کے مالک نے اُس سے کہا اے اچھے اور دیا متدار نوکر شتاباش! تو تھوڑے میں دیا متدار رہا۔ میں تجھے بہت

لے ایک توڑا تقرباً بیس ہزار روپے کے برابر ہے۔

چیزوں کا مختار بناؤں گا۔ اپنے مالک کی خوشی میں شریک ہو۔ اور جس کو ایک توڑا ملا تھا وہ بھی پاس آکر کہنے لگا اے خداوند میں تجھے جانتا تھا کہ تو سخت آدمی ہے اور جہاں نہیں بویا وہاں سے کاٹتا ہے اور جہاں نہیں بکھیرا وہاں سے جمع کرتا ہے۔ پس میں ڈرا اور جا کر تیرا توڑا زمین میں چھپا دیا۔ دیکھ جو تیرا ہے وہ موجود ہے۔ اس کے مالک نے جواب میں اُس سے کہا اے شریرا اور سُت نوکر! تو جانتا تھا کہ جہاں میں نے نہیں بویا وہاں سے کاٹتا ہوں۔ اور جہاں میں نے نہیں بکھیرا وہاں سے جمع کرتا ہوں۔ پس تجھے لازم تھا کہ میرا روپیہ ساہوکاروں کو دیتا تو میں اگر اپنا مال سُور سمیت لے لیتا۔ پس اس سے وہ توڑا لے لو اور جس کے پاس دس توڑے ہیں اُسے دیدو۔ کیونکہ جس کسی کے پاس ہے اُسے دیا جائے گا اور اُس کے پاس زیادہ ہو جائیگا۔ مگر جس کے پاس نہیں ہے اُس سے وہ بھی جو اس کے پاس ہے لے لیا جائے گا۔ اور اس نئے نوکر کو باہر اندھیرے میں ڈال دو۔ وہاں رونا اور دانت پینا ہوگا“ (انجیل شریف متی ۲۵: ۱۲-۳۰)۔

اکثر لوگ حصولِ تعلیم کے لئے بہت سا روپیہ پیسہ خرچ کرتے ہیں، لیکن حاصل شدہ علم کو محسنِ انسانیت حضورِ یسوع مسیح کی تعلیمات کے مطابق اپنے ہم جنسوں کی بہتری کے لئے استعمال نہیں کرتے۔ بعض ڈاکٹری یا زنگ کی تربیت حاصل کر کے دیہاتوں میں جہاں اُن کی زیادہ ضرورت ہے کام کرنے سے انکار کرتے ہیں۔ بعض کے پاس زراعت و حرفت کی اہلیت ہے لیکن وہ بھی اپنے ذاتی نفع کے لئے۔ اس تمثیل کا سبق واضح ہے۔ صرف وہی کچھ جو خدا تعالیٰ کی راہ میں خرچ کی جائے قدر و قیمت رکھتی ہے، اور اسی کا اعتراف بھی کیا جائے گا۔ لیکن جن کے پاس روزِ آخرت دکھانے کے لئے کچھ نہیں ہوگا، وہ نقصان اٹھائیں گے۔ انسان اپنی زندگی یا تو خدا تعالیٰ کے لئے یا پھر محض اپنے لئے بسر کر سکتا ہے۔

اقوامِ عالم کی عدالت

مستقبلِ قریب میں مُنصفِ محشر حضورِ مسیح اس کرۂ ارض پر دوبارہ تشریف لائینگے اُس کے متعلق آپ نے اپنے حواریوں کو کوہِ زیتون کی پُرامن فضا میں یوں فرمایا:-

”جب ابنِ آدم اپنے جلال میں آئے گا اور سب فرشتے اُس کے ساتھ آئیں گے تب وہ اپنے جلال کے تخت پر بیٹھے گا۔ اور سب قومیں اُس کے سامنے جمع کی جائیں گی اور وہ ایک کو دوسرے سے جدا کرے گا جیسے چرواہا بھٹوں کو بکریوں سے جدا کرتا ہے۔ اور بھٹوں کو اپنے دہنے اور بکریوں کو بائیں کھڑا کرے گا۔ اُس وقت بادشاہ اپنے دہنے طرف والوں سے کہے گا اؤ میرے باپ کے مبارک لوگو۔ جو بادشاہی بنی عالم سے تمہارے لئے تیار کی گئی ہے اُسے میرا میں لو۔ کیونکہ میں بھوکا تھا۔ تم نے مجھے کھانا کھلایا۔ میں پیاسا تھا تم نے مجھے پانی پلایا۔ میں پرہیزی تھا۔ تم نے مجھے اپنے گھر میں اتارا۔ ننگا تھا تم نے مجھے کپڑا پہنایا۔ بیمار تھا۔ تم نے میری خبر لی۔ قید میں تھا تم میرے پاس آئے۔ تب راستباز جواب میں اُس سے کہیں گے اے خداوند! ہم نے کب تجھے بھوکا دیکھ کر کھانا کھلایا یا پیاسا دیکھ کر پانی پلایا؟ ہم نے کب تجھے پرہیزی دیکھ کر گھر میں اتارا؟ یا ننگا دیکھ کر کپڑا پہنایا؟ ہم نے کب تجھے بیمار یا قید میں دیکھ کر تیرے پاس آئے؟ بادشاہ جواب میں اُن سے کہے گا میں تم سے سچ کہتا ہوں کہ چونکہ تم نے میرے ان سب سے چھوٹے بھائیوں میں سے کسی ایک کے ساتھ یہ سلوک کیا اس لئے میرے ہی ساتھ کیا۔ پھر وہ بائیں طرف والوں سے کہے گا اے ملعونو! میرے سامنے سے اُس ہمیشہ کی آگ میں چلے جاؤ جو ابلیس اور اُس کے فرشتوں کے لئے تیار کی گئی ہے۔ کیونکہ میں بھوکا تھا۔ تم نے مجھے کھانا نہ کھلایا۔ پیاسا تھا۔ تم نے مجھے پانی نہ پلایا۔ پرہیزی تھا تم نے مجھے گھر میں نہ اتارا۔ ننگا تھا تم نے مجھے کپڑا نہ پہنایا۔ بیمار اور قید

میں تھا۔ تم نے میری خبر نہ لی۔ تب وہ بھی جواب میں کہیں گے اے مخلوق! ہم نے کب تجھے بھوکا یا پیاسا یا پرولسی یا ننگا یا بیمار یا قید میں دیکھ کر تیری خدمت نہ کی؟ اُس وقت وہ اُن سے جواب میں کہے گا میں تم سے سچ کہتا ہوں کہ چونکہ تم نے ان سب سے چھوٹوں میں سے کسی ایک کے ساتھ یہ سلوک نہ کیا اس لئے میرے ساتھ نہ کیا۔ اور یہ ہمیشہ کی سزا پائیں گے مگر راستباز ہمیشہ کی زندگی“ (انجیل شریف، متی،

۲۵: ۳۱-۲۶)

تمام عالم کو قاضی محشر حضور یسوع مسیح کے جلالی تختِ عدالت کے سامنے کھڑا ہونا پڑے گا۔ لاکھوں لاکھ فرشتے آپ کے تعمیل حکم کے لئے حاضر ہوں گے۔ اُس وقت آپ اقوامِ عالم کو دو گروہوں میں تقسیم کریں گے، ایک کا حصہ ہمیشہ کی زندگی اور دوسرے کا دائمی لعنت اور تباہی ہوگا۔ اس تمثیل سے واضح ہے کہ اپنے ہم جنسوں سے رحم اور ہمدردی کے عملی اقدام جو ہمارے دلی ایمان اور عقیدے کا اصلی اظہار ہیں۔ ہمارے ہمیشہ کی زندگی کے لائق یا نالائق ٹھہرنے کا موجب ہوں گے۔

لیکن حواریوں کو مستقبل کے خواب سے جگا کر اُٹھانے چند دنوں میں وقوع میں آنے والے حقائق کی طرف متوجہ کرنا تھا چنانچہ

”جب یسوع یہ سب باتیں ختم کر چکا تو ایسا ہوا کہ اُس نے اپنے شاگردوں سے کہا۔ تم جانتے ہو کہ دو دن کے بعد عیدِ فصح ہوگی اور ابنِ آدم مصلوب ہونے کو پکڑ دیا جائے گا“ (انجیل شریف، متی،

۲۴: ۲۱-۲۰)

ایک طرف تو یروشلم اور ہیکیل میں عوامِ عیدِ فصح کی زور شور سے تیاریاں کر رہے تھے۔ دوسری طرف سردار کاہنوں، بزرگوں اور فقیہوں میں حضور المسیح کو گرفتار کرنے کے منصوبے بنائے جا رہے تھے۔

”اُس وقت سردار کاہن اور قوم کے بزرگ کا اتفاق ہوا کہ سردار کاہن کے دیوان خانہ میں جمع ہوئے۔ اور مشورہ کیا کہ یسوع کو فریب سے پکڑ کر قتل کریں۔ مگر کہتے تھے کہ عید میں نہیں ایسا نہ ہو کہ لوگوں میں بولا

ہو جائے“ (انجیل شریف، متی، ۲۶: ۳-۵)۔

ایسا معلوم ہوتا ہے کہ شاید برحق اپنی تعلیماتِ عالیہ اور فقیہوں اور فریسیوں کی ریاکاری پر اُن کی علانیہ ملامت کرنے کے باعث عوام میں نہایت ہردلعزیز ہو گئے تھے۔ اس لئے پیشوا نے دین آپ کو ہلاک کرنے سے ڈرتے تھے۔

چوتھا دن

بیتِ عنیاہ میں ضیافت

سردار کاہنوں کی نفرت اور آپ کے قتل کی ساز باز کے برعکس آپ کے دوستوں نے آپ کے اعزاز میں ایک شام ضیافت کا اہتمام کیا۔ آپ اپنے حواریوں کے ہمراہ شہنشاہ کوٹھی (غالباً آپ نے اُسے کوٹھ سے شفا بخشی تھی) کے گھر میں تشریف فرما تھے۔ جب کھانا تناول فرما رہے تو ایک عورت سنگ مرمر کے عطر دان میں بیش قیمت عطر لے کر آئی۔ اور آپ کے سر مبارک پر انڈیل دیا۔ حواریوں نے یہ دیکھ کر قدرے خفا ہو کر کہنے لگے۔

”یہ کس لئے ضائع کیا گیا؟ یہ تو بڑے داموں کو بک کر غریبوں کو دیا جاسکتا تھا“

آپ نے حواریوں کا عندیہ بھانپ کر فرمایا:-

”اس عورت کو کیوں دق کرتے ہو؟ اس نے تو میرے ساتھ بھلائی کی ہے۔ کیونکہ غریب غریب تو ہمیشہ تمہارے پاس ہیں لیکن میں تمہارے پاس ہمیشہ نہ رہوں گا۔ اور اس نے جو یہ عطر میرے بدن پر ڈالا یہ میرے دفن کی تیاری کے واسطے کیا۔ میں تم سے سچ کہتا ہوں کہ تمام دنیا میں جہاں کہیں اس خوشبجڑی کی منادی کی جائے گی یہ بھی جو اس نے کیا اس کی یادگاری میں کہا جائے گا“ (انجیل شریف،

متی، ۲۶: ۶-۱۳)

چشم دیدگو اہوں میں سے حضرت یوحنا نے اس واقعہ پر مزید روشنی

ڈالتے ہوئے فرمایا کہ یہوداہ اسکر یوتی نے کہا تھا کہ یہ عطر تین سو دینار میں بیچ کر
غریبوں کو کیوں نہ دیا گیا؟

ایسا معلوم ہوتا ہے کہ یہوداہ اسکر یوتی نے یہ حقارت آمیز الفاظ اس وقت
کہ تھے جب آپ لعزہ آپ نے مردوں میں سے زندہ کیا تھا کہ گھر کھانا کھا
رہے تھے۔ لعزہ آپ کے ساتھ ہی میز پر بیٹھا۔ جب معلوم ہوا کہ منبع حیات حضور
ایس گھر میں موجود ہیں تو آپ کو اور لعزہ کو دیکھنے کے لئے ایک مجمع اکٹھا ہو گیا۔ لعزہ
کے مرکز زندہ ہونے کا ایک نتیجہ یہ نکلا تھا کہ بہت سے لوگوں کو یقین ہوتا جا رہا تھا کہ
آپ ہی مسیح موعود ہیں۔ یہ دیکھ کر سردار کاہن اور بھی پریشان ہوئے۔

.. سردار کاہنوں نے مشورہ کیا کہ لعزہ کو بھی مار ڈالیں۔ کیونکہ اس
کے باعث بہت سے یہودی چلے گئے اور یسوع پر ایمان لائے۔

(انجیل شریف، یوحنا ۱۲: ۱۰-۱۱)

فداری یہوداہ اسکر یوتی

یہوداہ اسکر یوتی حواریں کا خزانچی تھا۔ اس کے دل میں لاپچ سما گیا اور وہ اکثر
بیشتر خیانت کرتا تھا۔ حضرت یوحنا نے یہوداہ کی غرباء کے بارے میں فکر مندی کے اظہار
پر تبصرہ کرتے ہوئے فرمایا:-

”اس نے یہ اس لئے نہ کہا کہ اس کو غریبوں کی فکر تھی بلکہ اس لئے

کہ چور تھا اور چونکہ اس کے پاس ان کی تھیلی رہتی تھی اس میں جو کچھ
پڑتا وہ نکال لیتا تھا“ (انجیل شریف، یوحنا ۱۲: ۶)

گتے ہی خزانچی ایسے ہیں جو یہوداہ کے نقش قدم پر چلتے ہوئے خیانت کے
مترکب ہوتے ہیں۔ اس کے بعد یہوداہ کے بارے میں یوں مرقوم ہے:-

”اور شیطان یہوداہ میں سما یا جو اسکر یوتی کہلاتا اور ان بارہ میں

شمار کیا جاتا تھا۔ اس نے جا کر سردار کاہنوں اور سپاہیوں کے سرداروں
سے مشورہ کیا کہ اس کو کس طرح ان کے حوالہ کرے۔ وہ خوش ہوئے اور
اُسے روپے دینے کا اقرار کیا۔ اس نے مان لیا اور موقع ڈھونڈنے
لگا کہ اُسے بغیر ہنگامہ ان کے حوالہ کر دے“ (انجیل شریف، لوقا

۲۲: ۳-۶)

آخرش چاندی کے تین سکوں پر حضور یسوع مسیح کی گرفتاری کا معاملہ طے ہو گیا۔
انجیل جلیل میں اس کا ذکر یوں ہے:-

”اگر میں اُسے تمہارے حوالہ کرادوں تو مجھے کیا دو گے؟ انہوں نے
اُسے تین روپے تول کر دے دیئے۔ اور وہ اُس وقت سے اس

کے پکڑوانے کا موقع ڈھونڈنے لگا“ (انجیل شریف، متی ۲۶: ۱۵-۱۶)

سردار کاہن مقبول عوام حضور یسوع مسیح کی بڑھتی ہوئی ہردلعزیزی سے پریشان
اور خائف تھے۔ چند ماہ پیشتر جب آپ نے لعزہ کو زندہ کیا تھا، تو انہوں نے فریسیوں
کے ساتھ مل کر یہودی عدالت عالیہ میں بھی ساز باز کی جس کا بیان کلام پاک میں یوں ہے۔

”ہم کرتے کیا ہیں؟ یہ آدمی تو بہت معجزے دکھاتا ہے۔ اگر ہم اُسے

یوں ہی چھوڑ دیں تو سب اس پر ایمان لے آئیں گے اور رومی آکر ہماری

جگہ اور قوم دونوں پر قبضہ کر لیں گے۔ اور ان میں سے کا ٹکانا نام ایک

شخص نے جو اُس سال سردار کاہن تھا ان سے کہا تم کچھ نہیں جانتے

اور نہ سوچتے ہو کہ تمہارے لئے یہی بہتر ہے کہ ایک آدمی اُمت کے

داسطے مرے نہ کہ ساری قوم ہلاک ہو۔ پس وہ اُسی روز سے اُسے

قتل کرنے کا مشورہ کرنے لگے“ (انجیل شریف، یوحنا ۱۱: ۴۷-۵۰)

(۵۳)

آپ کے قتل کا فیصلہ چند ماہ پیشتر لعزہ کے زندہ ہونے پر کیا جا چکا تھا لیکن ان
کے فیصلے سے عدل و انصاف کا دور کا بھی تعلق نہیں تھا بلکہ اس میں سیاسی مصلحتیں کار
فرما تھیں تاکہ آپ کے دشمن اقتدار و اختیار کی گدیوں پر بدستور قابض رہیں۔ انہوں نے
اس سازش میں فدا یہوداہ کو بطور ہتھیار استعمال کیا جو سالہا سال سے آپکا ہم نوالہ و

یہوداہ اسکر یوتی حضور یسوع مسیح کا ایک حواری تھا جس نے فدا یہوداہ کے آپ
کو بعد ازاں پکڑا دیا۔

ہم پیالہ تھا۔ اب وہ آپ کو چاندی کے تین سکوں میں بیچنے کے لئے تیار ہو گیا تھا۔

حضور یسوع مسیح کا مسیح ترفین

ایک نیک خاتون نے ماحول کی کشیدگی اور اُس خطرہ کو بھانپ لیا تھا جو انھن کو درپیش تھا۔ پس اُس نے عطر دان لے کر بیش قیمت عطر آپ کے سر پر انڈیل دیا۔ سارا گھر اُس عطر کی خوشبو سے بھرا اٹھا۔ اس پر آپ نے فرمایا:-

”اس نے جو یہ عطر میرے بدن پر ڈالا یہ میرے دفن کی تیاری

کے واسطے کیا“ (انجیل شریف، متی ۲۶: ۱۲)۔

مختارِ دو عالم اس بات سے آگاہ تھے کہ اس نیک خاتون کا قدم رضائے الہی سے تھا اور یہ آپ کی موت کے ساتھ فیصلہ کن جنگ سے تعلق رکھتا تھا۔ پس آپ نے فرمایا:-

”میں تم سے سچ کہتا ہوں کہ تمام دنیا میں جہاں کہیں اس خوشخبری کی منادی کی جائے گی یہ بھی جو اس نے کیا اس کی یادگاری میں کہا جائے گا“ (آیت ۱۳)۔

پانچواں دن

عیدِ فصح کی ضیافت

ہر یہودی گھر میں فصح کی قربانی کی تیاریاں زور و شور سے ہو رہی تھیں۔ ہر خاندان برہ یا بکرا ذبح کر کے شام کے وقت اُسے کڑوے ساگ پات اور بے خمیری روٹی کے ساتھ کھانے والا تھا۔ اس دن گھروں میں بڑا ہنگامہ برپا تھا۔ حضور یسوع مسیح شور و شغب سے بچ کر کسی پُرا من جگہ پر اپنے حواریوں کے ساتھ عید منانا چاہتے تھے۔ یہوداہ اسکر بوتی بھی ایسے ہی موقع کی تاک میں تھا۔ جب کہ عوام آپ سے دُور ہوں اور یوں کسی ہنگامہ یا بلوہ کا خدشہ نہ رہے۔ حضور المسیح یہوداہ کے قبیح خیالات اور منصوبہ سے بخوبی آگاہ تھے لیکن حواری اس سنگین

صورتِ حال سے بے خبر تھے۔ انہیں یہوداہ کی سازش پر شک تک نہ گزرا۔

”عیدِ فطیر کے پہلے دن شاگردوں نے یسوع کے پاس آکر کہا

تو کہاں چاہتا ہے کہ ہم تیرے لئے فصح کھانے کی تیاری کریں؟

(انجیل شریف، متی ۲۶: ۱۴)

محرم اسرار حضور المسیح جانتے تھے کہ یہوداہ ان باتوں کی طرف کان لگائے بیٹھا ہے۔ اگر آپ اُس گھر کا پتہ صاف صاف بتاتے تو وہ فوراً سردار کا ہنوں کو خبر کر دیتا۔ لہذا آپ نے اپنے دو نہایت معتد حواریوں کو بلا کر فصح کی ضیافت کا اہتمام انہیں سونپ دیا۔ اس سلسلے میں انجیل نویس یوں رقمطراز ہے:-

”یسوع نے پطرس اور یوحنا کو یہ کہہ کر بھیجا کہ جا کر ہمارے کھانے

کے لئے فصح تیار کرو۔ انہوں نے اُس سے کہا تو کہاں چاہتا ہے کہ

ہم تیار کریں؟ اس نے ان سے کہا دیکھو شہر میں داخل ہوتے ہی

تمہیں ایک آدمی پانی کا گھڑا لئے ہوئے ملے گا۔ جس گھر میں وہ جائے

اُس کے پیچھے چلے جانا۔ اور گھر کے مالک سے کہنا کہ استاد تجھ سے کہتا

ہے وہ مہمان خانہ کہاں ہے جس میں میں اپنے شاگردوں کے ساتھ

فصح کھاؤں؟ وہ تمہیں ایک بڑا بالا خانہ آراستہ کیا ہوا دکھائے گا۔

وہیں تیاری کرنا۔ انہوں نے جا کر جیسا اُس نے ان سے کہا تھا ویسا

ہی پایا اور فصح تیار کیا“ (انجیل شریف لوقا ۲۲: ۸-۱۳)۔

حضور المسیح اور آپ کے باقی حواریوں کو اس جگہ تک پہنچنے میں جہاں حضرت پطرس اور یوحنا نے ضیافت کا اہتمام کیا تھا مشکل سے ایک گھنٹہ لگا۔

اُمّتِ یہود کے سال بھر کے تمام تہواروں میں یہ سب سے اہم تہوار تھا۔ فصح کھانے کی اس شام سے اُن کی بہت سی یادیں وابستہ تھیں۔ اس شام آگ پر بھنا ہوا برہ اور بے خمیری روٹی کھائی جاتی تھی۔ تقریباً ڈیڑھ ہزار سال پیشتر جب قوم یہود مصر کے بت پرست بادشاہ فرعون کے غلام تھے تو خدا تعالیٰ نے انہیں

لے عیدِ فطیر کو عیدِ فصح بھی کہتے ہیں۔

مخلصی دلانے کے لئے اپنے خادم حضرت موسیٰ کو بھیجا تھا۔ فرعون اپنے غلاموں کو ملک چھوڑنے کی اجازت دینے کو تیار نہ تھا۔ آخری دن حضرت موسیٰ نے اُسے متنبہ فرمایا کہ اگر تو نے میری امت کو جانے نہ دیا تو یاد رکھ اسی رات تیری عملداری کے ہر خاندان کا پہلو ٹھاڑا جائے گا۔“

حضرت موسیٰ کو خدا تعالیٰ کی طرف سے آگاہی ہوئی کہ ہر یہودی گھر کی چوکھٹ پر قربانی کے برے کا خون لگایا جائے۔ پھر وہ اُس برہ کو آگ پر بھون کر بے خمیری روٹی کے ساتھ گھر کے اندر کھائیں۔ اور جب رات کو موت کا فرشتہ نکل کر ملک میں گشت کرے گا کہ خدا تعالیٰ کے فرمان کے مطابق پہلو ٹھون کو ہلاک کرے تو یہ خون اس بات کا نشان ہوگا کہ یہاں سزا کی تعمیل ہو چکی ہے۔ وہ تمام افراد جو گھر کے اندر موجود ہوں گے اس خون کے نشان کے باعث بچ جائیں گے۔

یہ عظیم واقعہ امت یہود کے لئے مخلصی کے لئے سنگ میل کی حیثیت رکھتا تھا، جس سے اُن کی تاریخ میں ایک نئے زمانہ کا آغاز ہوا۔ اس تاریخی مخلصی کی یاد میں حضور یسوع مسیح اس بالاخانہ میں اپنے حواریوں کے ساتھ ضیافت میں شریک ہو کر بھنا ہوا برہ اور بے خمیری روٹی تناول فرما رہے تھے۔ کھانے کے لئے اپنے آسمانی باپ کا شکر ادا کرنے کے بعد آپ حواریوں سے یوں مخاطب ہوئے :-

”مجھے بڑی آرزو تھی کہ دکھ سینے سے پہلے یہ فسح تمہارے ساتھ کھاؤں۔ کیونکہ میں تم سے کہتا ہوں کہ اسے کبھی نہ کھاؤں گا جب تک وہ خدا کی بادشاہی میں پورا نہ ہو۔ پھر اُس نے پیالہ لے کر شکر کیا اور کہا کہ اس کو لے کر آپس میں بانٹ لو۔ کیونکہ میں تم سے کہتا ہوں کہ انگوڑ کا شیرہ اب سے کبھی نہ پیوں گا جب تک خدا کی بادشاہی نہ آئے۔ پھر اُس نے روٹی لی اور شکر کر کے توڑی اور یہ کہہ کر اُن کو دی کہ یہ میرا بدن ہے جو تمہارے واسطے دیا جاتا ہے۔ میری یادگاری کے لئے یہی کیا کرو۔ اور اسی طرح کھانے کے بعد پیالہ یہ کہہ کر دیا کہ یہ پیالہ میرے اُس خون میں نیا عہد ہے جو تمہارے واسطے بہایا جاتا ہے“ (انجیل شریف، لوقا ۲۲: ۱۵-۲۰)

فدیہ کارِ عالم حضور المسیح نے اپنی جان دے کر خالق و مخلوق کے درمیان ایک نیا عہد قائم کیا۔ اس عہد کے تحت جو بھی حضور المسیح پر خلوص دل سے ایمان لے آئے وہ خدا کے غضب سے محفوظ رہے گا۔ جیسے کہ امت یہود کے پہلو ٹھے دروازے پر خون کے نشان کے باعث ملک الموت کے آہنی نچے سے سلامت نچے۔

حضرت یوحنا اصطباغی (یہی نبی) کو آگاہی ہوئی تھی کہ آنے والے مسیح موعود آپ ہی کی ذات شریف ہے اور کہ انبیائے سلف کی پیشین گوئیوں کی آپ ہی کی ذات بابرکات سے تکمیل ہوگی۔ جب حضرت یوحنا اصطباغی نے آپ کو دیا ہے تو اُن کے مشرقی کنارے پر تشریف فرما دیکھا تو انہوں نے آپ کی طرف اشارہ کرتے ہوئے یوں فرمایا :-

”دیکھو یہ خدا کا برہ ہے جو دنیا کا گناہ اٹھالے جاتا ہے۔ یہ وہی ہے جس کی بابت میں نے کہا تھا کہ ایک شخص میرے بعد آتا ہے جو مجھ سے مقدم مٹھتا ہے کیونکہ وہ مجھ سے پہلے تھا“ (انجیل شریف، یوحنا ۱: ۲۹-۳۰)

حضور المسیح کی کفارہ بخش موت ہی فسح کی اصل تکمیل ہے۔ اُس دن کے بعد آپ کے پیروکار فسح کے کھانے کو عام طور پر عشاے ربانی کے نام سے پکارتے ہیں۔ بہت سے مسیحی عشاے ربانی، ہر ہفتہ کے پہلے دن یعنی اتوار کو مناتے ہیں۔ بعض ہر روز اور دیگر خاص خاص مواقع پر ہی۔ مسیحیوں کے نزدیک یہ اُن کے گناہوں کی خاطر حضور المسیح کی وفات کی اہم ترین یادگار ہے۔ یہ آپ کی اُس تلقین کی تعمیل ہے کہ میری یادگاری کے لئے یہی کیا کرو۔“

فروتی کا سبق

جب حضور المسیح اور آپ کے بارہ حواری ابھی کھانے کے لئے بیٹھے ہی تھے تو حالات کی نزاکت سے قطع نظر حواریوں میں بحث چھڑ گئی کہ ہم میں بڑا کون ہے۔ اس بشری کمزوری کو دیکھ کر آپ نے دلگیر ہو کر فرمایا :-

”غیر قوموں کے بادشاہ اُن پر حکومت چلاتے ہیں اور جو اُن پر

اختیار رکھتے ہیں خداوند نعمت کھلاتے ہیں۔ مگر تم ایسے نہ ہونا بلکہ جو تم میں بڑا ہے وہ چھوٹے کی مانند اور جو سردار ہے وہ خدمت کرنے والے کی مانند بنے۔ (انجیل شریف، لوقا ۲۲: ۲۴-۲۶)۔

غالباً یہ بحث اُس وقت چھڑی جب یہ سوال پیدا ہوا کہ دستور کے مطابق کون اٹھ کر دوسروں کے ہاتھ پاؤں دھوئے۔ جب حواریں ہنوز بحث میں الجھے ہوئے تھے تو اُن کے آقائے بذات خود اٹھ کر

”کپڑے اتارے اور رومال لے کر اپنی کمر میں باندھا۔ اس کے بعد برتن میں پانی ڈال کر شاگردوں کے پاؤں دھونے اور جو رومال کمر میں بندھا تھا اُس سے پونچھنے شروع کئے۔ پھر وہ شمعوں پطرس تک پہنچا۔ اُس نے اُس سے کہا اے خداوند! کیا تو میرے پاؤں دھوتا ہے؟ یسوع نے جواب میں اُس سے کہا کہ جو میں کرتا ہوں تو اب نہیں جانتا مگر بعد میں سمجھے گا۔ پطرس نے اُس سے کہا کہ تو میرے پاؤں ابد تک کبھی دھونے نہ پائے گا۔ یسوع نے اُسے جواب دیا کہ اگر میں تجھے نہ دھوؤں تو تو میرے ساتھ شریک نہیں۔ شمعوں پطرس نے اُس سے کہا اے خداوند! صرف میرے پاؤں ہی نہیں بلکہ ہاتھ اور سر بھی دھو دے۔ یسوع نے اُس سے کہا جو نہ چکا ہے اس کو پاؤں کے سوا اور کچھ دھونے کی حاجت نہیں بلکہ سر اسراپاک ہے اور تم پاک ہو لیکن سب کے سب نہیں۔ چونکہ وہ اپنے کپڑوں والے کو جانتا تھا اس لئے اُس نے کہا تم سب پاک نہیں ہو۔

پس جب وہ اُن کے پاؤں دھو چکا اور اپنے کپڑے پہن کر پھر بڑھ گیا تو اُن سے کہا کیا تم جانتے ہو کہ میں نے تمہارے ساتھ کیا کیا؟ تم مجھے اُستاد اور خداوند کہتے ہو اور خوب کہتے ہو کیونکہ میں ہوں۔ پس جب مجھ خداوند اور اُستاد نے تمہارے پاؤں دھوئے تو تم پر بھی فرض ہے کہ ایک دوسرے کے پاؤں دھو یا کرو کیونکہ میں نے تم کو ایک نمونہ دکھایا ہے کہ جیسا میں نے تمہارے ساتھ کیا ہے۔ تم بھی کیا کرو۔

میں تم سے سچ سچ کہتا ہوں کہ نوکر اپنے مالک سے بڑا نہیں ہوتا اور نہ بھیجا ہوا اپنے بھیجنے والے سے۔ اگر تم ان باتوں کو جانتے ہو تو مبارک ہو بشرطیکہ اُن پر عمل بھی کرو۔ (انجیل شریف، یوحنا ۱۳: ۱۴-۱۶)۔
حقیقی فروتی اور نوح انسانی کی خدمت کا جذبہ حضور المسیح کی ذات مبارک کا ایک نہایت تابناک پہلو ہے۔ اپنی ذات شریفہ کے نمونے سے آپ نے واضح کر دیا کہ حقیقی عظمت کس بات میں ہے۔ اکثر قائدین اعلا ڈیڑھے کے زور سے حکومت کرنے کے لئے کوشاں رہتے ہیں، لیکن مختار دو جہاں حضور المسیح نے عوام کو اپنی زندگی اور خدمت کے نمونے سے متاثر کیا۔

یہوداہ اسکر لوتی کی دشمنوں سے ملاقات

جب حضور یسوع مسیح حواریں کے ساتھ دسترخوان پر بیٹھے تھے تو آپ نے فرمایا:-

”میں تم سے سچ کہتا ہوں کہ تم میں سے ایک جو میرے ساتھ کھاتا ہے مجھے کپڑے کاٹے گا۔“
یہ سن کر وہ بڑے دلگیر ہوئے اور باری باری کہنے لگے
”کیا میں ہوں؟“
آپ نے انہیں بتایا۔

”وہ بارہ میں سے ایک ہے جو میرے ساتھ طباق میں ہاتھ ڈالتا ہے۔ کیونکہ ابن آدم تو جیسا اُس کے حق میں لکھا ہے جاتا ہی ہے لیکن اُس آدمی پر افسوس جس کے وسیلہ سے ابن آدم کپڑا یا جاتا ہے۔ اگر وہ آدمی پیدا نہ ہوتا تو اُس کے لئے اچھا ہوتا۔“ (انجیل شریف، مرقس ۱۴: ۱۸-۲۱)۔

”یہ کہہ کر یسوع اپنے دل میں گھبرایا“ (انجیل شریف، یوحنا

۱۳: ۲۱)۔

کلام مقدس میں اس واقعہ کی مزید تفصیلات یوں مندرج ہیں:-

”ایک شخص جس سے یسوع محبت رکھتا تھا یسوع کے سینے کی طرف جھکا ہوا کھانا کھانے بیٹھا تھا۔ پس شمعون پطرس نے اُس سے اشارہ کر کے کہا کہ بتا تو وہ کس کی نسبت کہتا ہے؟ اُس نے اُسی طرح یسوع کی چھاتی کا سہارا لے کر کہا کہ اے خداوند! وہ کون ہے؟ یسوع نے جواب دیا کہ جسے میں نوالہ ڈلوں گا دوں گا وہی ہے۔ پھر اُس نے نوالہ ڈلوایا اور لے کر شمعون اسکر یوتی کے بیٹے یہوداہ کو دے دیا۔ اور اس نوالہ کے بعد شیطان اُس میں سما گیا۔ پس یسوع نے اُس سے کہا کہ جو کچھ تو کرتا ہے جلد کر لے۔ مگر جو کھانا کھانے بیٹھے تھے اُن میں سے کسی کو معلوم نہ ہوا کہ اُس نے یہ اُس سے کس لئے کہا۔ چونکہ یہوداہ کے پاس پھیلی رہتی تھی اس لئے بعض نے سمجھا کہ یسوع اُس سے یہ کہتا ہے کہ جو کچھ ہمیں عید کے لئے درکار ہے خرید لے یا یہ کہ تمناؤں کو کچھ دے۔ پس وہ نوالہ لے کر فی الفور باہر چلا گیا اور رات کا وقت تھا“ (انجیل شریف، یوحنا ۱۳: ۲۲-۳۰)۔

جو سوال حضرت یوحنا نے آنحضرت کے سینے کی طرف جھکے ہوئے دھیمی آواز سے پوچھا تھا کہ ”اے خداوند وہ کون ہے؟“ اُسے کوئی بھی نہ سن سکا تھا۔ یہوداہ کو یہ گمان تھا کہ اس کے بارے میں کسی کو معلوم نہیں، لہذا اُس نے بھی دیگر حواریوں کی طرح پوچھا۔

”اے ربی کیا میں ہوں؟“ (انجیل شریف، متی ۲۶: ۲۵)۔

لیکن جب حضور المسیح نے نوالہ ڈلو کر یہوداہ کو دے دیا۔ تو نشانہ ہی کی جا چکی تھی۔ اس پر کلمتہ اللہ نے یہوداہ کو مخاطب کر کے فرمایا ”جو کچھ تو کرتا ہے جلد کر لے“ حضرت یوحنا اور پطرس کے علاوہ باقی حواریوں نے یہ سمجھا کہ شاید اسے کسی کام کے لئے بھیجا گیا ہے۔ یہوداہ وہاں سے اٹھ کر رات کی تاریکی میں گم ہو گیا تاکہ اپنے مذموم فعل کو انجام دے۔

آخری ہدایات

یہوداہ کے دسترخوان سے اٹھ کر چلے جانے کے بعد کے واقعات کا انجیل جلیل

میں یوں ارشاد ہوا ہے:-

”جب وہ باہر چلا گیا تو یسوع نے کہا کہ اب ابن آدم نے جلال پایا اور خدا نے اس میں جلال پایا۔ اور خدا بھی اُسے اپنے میں جلال دیگا بلکہ اُسے فی الفور جلال دے گا۔ اے بچو! میں اور تھوڑی دیر تمہارے ساتھ ہوں۔ تم مجھے ڈھونڈو گے اور جیسا میں نے یہودیوں سے کہا کہ جہاں میں جاتا ہوں تم نہیں آ سکتے ویسا ہی اب تم سے بھی کہتے ہوں۔ میں تمہیں ایک نیا حکم دیتا ہوں کہ ایک دوسرے سے محبت رکھو کہ جیسے میں نے تم سے محبت رکھی تم بھی ایک دوسرے سے محبت رکھو۔ اگر آپس میں محبت رکھو گے تو اس سے سب جانینگے کہ تم میرے شاگرد ہو“ (انجیل شریف، یوحنا ۱۳: ۳۱-۳۵)۔

انیس نوع انسانی حضور المسیح کے پیروکاروں کا امتیازی نشان ایک دوسرے سے محبت ہے۔

حضرت پطرس اور دیگر حواریوں کو بڑولی سے انتباہ

”شمعون پطرس نے اُس سے کہا اے خداوند! تو کہاں جاتا ہے؟ یسوع نے جواب دیا کہ جہاں میں جاتا ہوں اب تو تو میرے پیچھے نہیں سکتا مگر بعد میں میرے پیچھے آئے گا۔

”پطرس نے اُس سے کہا اے خداوند! میں تیرے پیچھے اب کیوں نہیں آ سکتا؟ میں تو تیرے لئے اپنی جان دوں گا“ (انجیل شریف، یوحنا ۱۳: ۳۶-۳۷)۔

حضور المسیح نے حضرت پطرس سے مزید فرمایا ”شمعون! شمعون! دیکھ شیطان نے تم لوگوں کو مانگ لیا تاکہ گیسوں کی طرح پھٹکے۔ لیکن میں نے تیرے لئے دعا کی کہ تیرا ایمان جاتا نہ رہے۔ اور جب تو رجوع کرے تو اپنے بھائیوں کو مضبوط کرنا“ (انجیل شریف، لوقا

”پطرس نے اس سے کہا گو سب ٹھوکر کھائیں لیکن میں نہ کھاؤنگا۔
یسوع نے اُس سے کہا میں تجھ سے سچ کہتا ہوں کہ تو آج اسی رات
مُرخ کے دو بار بانگ دینے سے پہلے تین بار میرا انکار کرے گا۔
لیکن اس نے بہت زور دے کر کہا اگر تیرے ساتھ مجھے مرنا بھی
پڑے تو بھی تیرا انکار ہرگز نہ کروں گا۔ اسی طرح اور سب نے
بھی کہا“ (انجیل شریف، مرقس ۱۴: ۲۹-۳۱)۔

حواریوں کی پریشانی

حواری اپنے بے نظیر استاد کی پراسرار باتوں کو سمجھنے سے قاصر رہے۔
آپ نے فرمایا:-

”تھوڑی دیر میں تم مجھے نہ دیکھو گے اور پھر تھوڑی دیر میں مجھے
دیکھ لو گے“ (انجیل شریف، یوحنا ۱۶: ۱۶)۔
”میں باپ کے پاس جاتا ہوں اور تم مجھے پھر نہ دیکھو گے“
(آیت ۱۰)۔

”تمہارا دل نہ گھبرائے۔ تم خدا پر ایمان رکھتے ہو مجھ پر بھی ایمان
رکھو۔ میرے باپ کے گھر میں بہت سے مکان ہیں۔ اگر نہ ہوتے تو
میں تم سے کہہ دیتا کیونکہ میں جاتا ہوں تاکہ تمہارے لئے جگہ تیار کروں۔
اور اگر میں جا کر تمہارے لئے جگہ تیار کروں تو پھر آ کر تمہیں اپنے ساتھ
لے لوں گا۔ تاکہ جہاں میں ہوں تم بھی ہو۔ اور جہاں میں جاتا ہوں تم
وہاں کی راہ جانتے ہو۔ تو مانے اُس سے کہا اے خداوند ہم نہیں
جانتے کہ تو کہاں جاتا ہے۔ پھر راہ کس طرح جانیں؟ یسوع نے
اُس سے کہا کہ راہ اور حق اور زندگی میں ہوں۔ کوئی میرے وسیلہ
کے بغیر باپ کے پاس نہیں آتا۔ اگر تم نے مجھے جانا ہوتا تو میرے باپ
کو بھی جانتے۔ اب اُسے جانتے ہو اور دیکھ لیا ہے۔ فلپس نے اُس
سے کہا اے خداوند! باپ کو ہمیں دکھا۔ یہی ہمیں کافی ہے۔ یسوع

نے اُس سے کہا اے فلپس! میں اتنی مدت سے تمہارے ساتھ ہوں
کیا تو مجھے نہیں جانتا؟ جس نے مجھے دیکھا اُس نے باپ کو دیکھا۔ تو
کیونکہ کہتا ہے کہ باپ کو ہمیں دکھا؟ کیا تو یقین نہیں کرتا کہ میں باپ میں
ہوں اور باپ مجھ میں ہے؟ یہ باتیں جو میں تم سے کہتا ہوں اپنی طرف
سے نہیں کہتا۔ لیکن باپ مجھ میں رہ کر اپنے کام کرتا ہے۔ میرا یقین
کرو کہ میں باپ میں ہوں اور باپ مجھ میں۔ نہیں تو میرے کاموں ہی
کے سبب سے میرا یقین کرو۔ میں تم سے سچ سچ کہتا ہوں کہ جو مجھ
پر ایمان رکھتا ہے یہ کام جو میں کرتا ہوں وہ بھی کرے گا بلکہ ان سے
بھی بڑے کام کرے گا کیونکہ میں باپ کے پاس جاتا ہوں۔ اور جو کچھ
تم میرے نام سے چاہو گے میں وہی کروں گا تاکہ باپ بیٹے میں جلال
پائے۔ اگر میرے نام سے کچھ چاہو گے تو میں وہی کروں گا“ (انجیل
شریف، یوحنا ۱۴: ۱-۱۴)۔

یہ مبارک کلمات جو حضور مسیح نے بالاخانہ پر اپنے حواریوں سے فرمائے آپ کی عجوبہ
شخصیت کے بھید کا مزید انکشاف کرتے ہیں۔ بڑے اعتماد کے ساتھ آپ نے وعدہ
فرمایا کہ اپنے باپ کے گھر جا کر آپ اُن کے لئے جگہ تیار کریں گے جو آپ پر ایمان
لائیں گے۔ علاوہ ازیں یہ دعوے بھی فرمایا کہ راہ صرف آپ ہی ہیں۔ آپ پر ایمان لا کر
ہی خدا تعالیٰ تک رسائی ہو سکتی ہے۔ آپ اور باپ میں نہایت گہرا اور قریبی تعلق ہے
یہاں تک کہ باپ آپ میں ہے اور آپ باپ میں ہیں۔ خدا تعالیٰ اور حضور یسوع مسیح
میں لاثانی یگانگت اور کامل یکتائی کی مثال نہیں ملتی۔ آپ نے سلسلہ کلام جاری رکھتے
ہوئے فرمایا:-

”میں نے یہ باتیں تم سے تمثیلاً میں کہیں۔ وہ وقت آتا ہے کہ پھر
تم سے تمثیلاً میں نہ کہوں گا بلکہ صاف صاف تمہیں باپ کی خبر دوں گا۔
اُس دن تم میرے نام سے مانگو گے اور میں تم سے یہ نہیں کہتا کہ باپ
سے تمہارے لئے درخواست کروں گا۔ اس لئے کہ باپ تو آپ ہی
تم کو عزیز رکھتا ہے کیونکہ تم نے مجھ کو عزیز رکھا ہے اور ایمان

لائے ہو کہ میں باپ کی طرف سے نکلا۔ میں باپ میں سے نکلا اور دنیا میں آیا ہوں۔ پھر دنیا سے رخصت ہو کر باپ کے پاس جاتا ہوں۔“ آپ کے حواریوں نے کہا

”دیکھ اب تو صاف صاف کہتا ہے اور کوئی تمثیل نہیں کہتا۔ اب ہم جان گئے کہ تو سب کچھ جانتا ہے اور اس کا محتاج نہیں کہ کوئی تجھ سے پوچھے۔ اس سبب سے ہم ایمان لاتے ہیں کہ تو خدا سے نکلا ہے۔“

آپ نے جواب دیا کیا تم اب ایمان لاتے ہو؟ دیکھو وہ گھڑی آتی ہے بلکہ آپہنچی کہ تم سب پر اگندہ ہو کر اپنے اپنے گھر کی راہ لو گے اور مجھے اکیلا چھوڑ دو گے۔ تو بھی میں اکیلا نہیں ہوں کیونکہ باپ میرے ساتھ ہے۔ میں نے تم سے یہ باتیں اس لئے کہیں کہ تم مجھ میں اطمینان پاؤ۔ دنیا میں مصیبت اٹھاتے ہو لیکن خاطر جمع رکھو، میں دنیا پر غالب آیا ہوں“ (انجیل شریف، یوحنا ۱۶: ۲۵-۳۳)۔

بائبل مقدس کی صحت کا ایک اہم ثبوت یہ ہے کہ اس میں نہایت دیانتداری کے ساتھ من وعین وہی کچھ درج ہے جو حقیقتاً کہا گیا اور سچ مچ وقوع میں آیا۔ ایک موقع پر حواریوں نے کہا کہ ”اب تو صاف صاف کہتا ہے۔۔۔ اس سب سے ہم ایمان لاتے ہیں کہ تو خدا سے نکلا ہے۔“ لیکن پھر حضور المسیح کو انہیں آگاہ کرنا پڑا کہ وہ سب آپ کو تنہا چھوڑ کر فرار ہو جائیں گے اور چند گھنٹوں کے بعد ہی یہ بات سچ ثابت بھی ہوئی۔ پہلے شک و شبہ یقینی پھر مضبوط ایمان اور پھر شک حضور المسیح کے تمام پیروکاروں کا وقتاً فوقتاً یہی تجربہ اپنے حواریوں کی انہی کمزوریوں کے پیش نظر آپ نے فرمایا ”خاطر جمع رکھو میں دنیا پر غالب آیا ہوں۔“

”یسوع یہ باتیں کہہ کر اپنے شاگردوں کے ساتھ قدروں کے نالے کے پار گیا۔ وہاں ایک باغ تھا۔ اُس میں وہ اور اُس کے شاگرد داخل ہوئے۔ اور اُس کا پکڑوانے والا یوداہ بھی اُس جگہ کو جاتا تھا کیونکہ

یسوع اکثر اپنے شاگردوں کے ساتھ وہاں جایا کرتا تھا“ (انجیل

شریف، یوحنا ۱۸: ۱-۲)۔

جب ہادی برحق اپنے حواریوں سمیت یروشلم سے باہر کوہ زیتون پر تشریف لے جا رہے تھے تو آپ نے اُن سے فرمایا

”دعا کرو کہ آزمائش میں نہ پڑو“ (انجیل شریف، لوقا ۲۲: ۴۰)۔

گتسمنی باغ میں ازیت وجان کنی

کوہ زیتون پر ایک خوشنما باغ تھا جو گتسمنی کہلاتا تھا۔ وہاں پہنچ کر حضرت غمخوار عالم نے اپنے حواریوں سے فرمایا

”میں بیٹھے رہنا جب تک کہ میں وہاں جا کر دعا کروں۔“

اس پر آپ

”پطرس اور زبدي کے دونوں بیٹوں کو ساتھ لے کر غمگین اور

بیقرار ہونے لگا۔ اُس وقت اُس نے اُن سے کہا میری جان نہایت

غمگین ہے۔ یہاں تک کہ مرنے کی نوبت پہنچ گئی ہے۔ تم یہاں ٹھہرو

اور میرے ساتھ جاگتے رہو۔ پھر ذرا آگے بڑھا اور مٹنے کے بل کر کر

یوں دعا کی کہ اے میرے باپ! اگر ہو سکے تو یہ پیالہ مجھ سے اٹل جائے۔

تو بھی نہ جیسا میں چاہتا ہوں بلکہ جیسا تو چاہتا ہے ویسا ہی ہو۔ پھر شاگردوں

کے پاس آ کر اُن کو سوتے پایا اور پطرس سے کہا کیا تم میرے ساتھ ایک

گھڑی بھی نہ جاگ سکتے؟ جاگو اور دعا کرو تاکہ آزمائش میں نہ پڑو۔ رُوح

تو مستعد ہے مگر جسم کمزور ہے۔ پھر دوبارہ اُس نے جا کر یوں دعا کی

کہ اے میرے باپ! اگر یہ میرے پیٹے بغیر نہیں اٹل سکتا تو تیری مرضی

پوری ہو۔ اور آ کر انہیں بچھرتے پایا کیونکہ اُن کی آنکھیں میند سے بھری

تھیں۔ اور اُن کو چھوڑ کر پھر چلا گیا اور پھر وہی بات کہہ کر تیسری بار

دعا کی۔ تب شاگردوں کے پاس آ کر اُن سے کہا اب سوتے رہو اور

آرام کرو۔ دیکھو وقت آپہنچا ہے اور ابن آدم گنہگاروں کے حوالہ

کیا جاتا ہے“ (انجیل شریف، متی ۲۶: ۲۶-۲۵)۔
حضور المسیح اس قدر غمگین اور بے قرار کیوں تھے جبکہ تاریخ عالم میں کئی ایسی
مشائیں ملتی ہیں کہ شہیدوں نے بڑی دلیری اور خوشی سے موت کو گلے لگا لیا ہے تین بار
یہ دعا کرنا کہ ”اگر ہو سکے تو یہ پیالہ مجھ سے ہٹ جائے“ اس سے آنحضور کا کیا مطلب تھا؟
پیالے سے کیا مراد تھی؟

انیس انسانیت حضور المسیح کی وفات اور قیامت کا بھید خدا تعالیٰ کی نوع
انسان سے محبت کے اظہار کی معراج ہے۔ نیز یہ مسیح موعود کی اس زمین پر بعثت کے
مقصد کی تکمیل ہے۔ آپ نے صاف فرمایا کہ

”ابن آدم اس لئے نہیں آیا کہ خدمت لے بلکہ اس لئے کہ خدمت
کرے اور اپنی جان بہتروں کے بدلے فدیہ میں دے“ (انجیل شریف

متی ۲۰: ۲۸)۔

آپ کی پاک زندگی کا مقصد ہی یہ تھا کہ انسان کو گناہ سے مخلصی دلا کر اس کا خدا
تعالیٰ کے ساتھ میل ملاپ کرا دیں۔ آپ دنیا کا گناہ اپنے اوپر اٹھا کر ہمارے عوض
ہمارے گناہ کا خمیازہ بھگتے والے تھے تاکہ ہم غضب الہی سے بچ جائیں۔ ہمارے بدلے
گناہ کی لعنت کو اٹھانے کا وہ ہولناک تجربہ تھا جس کے خیال سے آپ کی بے گناہ
اور پاک روح لرزاں تھی۔ آپ صلیب کی ظالمانہ جسمانی اذیت سے نہیں گھبراتے تھے۔
جسے رومی حکومت میں اس لئے رواج دیا جاتا تھا تاکہ عوام کو دہشت زدہ کر کے اطاعت
پر مجبور کر دے۔ یہ تھا خدا نے عادل کے غضب کا وہ پیالہ جسے آپ نے بنی نوع انسان
سے محبت کے باعث نوش فرمایا تھا۔

چھٹادہ

گفتاری

اگر حضور المسیح پیاتے تو دشمنوں کے ہاتھ سے فرار ہو سکتے، آپ دُور سے سپاہیوں
کے پاؤں کی آہٹ پتوں کی چرچراہٹ اور تلواروں کی جھنکار سن رہے تھے۔ درختوں

میں سے چھین کر آنے والی مشعلوں کی روشنی صاف نظر آرہی تھی۔ لیکن اس کے برعکس
آپ نے مصمم ارادہ کر رکھا تھا کہ جس مقصد سے آپ دنیا میں تشریف لائے تھے اُسے
پورا کر کے ہی چھوڑیں گے۔

آپ نے اپنے سوتے ہوئے حواریوں کو جگا کر فرمایا
”اٹھو چلیں۔ دیکھو میرا پکڑوانے والا نزدیک آ پہنچا ہے“ (انجیل

شریف، مرقس ۱۴: ۲۲)۔

”وہ یہ کہہ ہی رہا تھا کہ یہوداہ جو ان بارہ میں سے ایک تھا آیا اور
اس کے ساتھ ایک بڑی بھیڑ تلواریں اور لاطھیاں لئے سردار کا ہنوں اور
قوم کے بزرگوں کی طرف آ پہنچی۔ اور اُس کے پکڑوانے والے نے اُن کو
یہ نشان دیا تھا کہ جس کا میں بوسہ لوں وہی ہے اُسے پکڑ لینا۔ اور فوراً
اُس نے یسوع کے پاس آ کر کہا اے ربی سلام! اور اُس کے بوسے
لئے۔ یسوع نے اُس سے کہا میں اِجس کلام کو آیا ہے وہ کرے“ (انجیل
شریف، متی ۲۶: ۲۶-۲۵)۔

”کیا تو بوسہ لے کر ابن آدم کو پکڑواتا ہے؟“ (انجیل شریف، لوقا

۲۲: ۲۸)۔

جب سردار کا ہنوں کے پیادے نزدیک آ گئے تو
”یسوع اُن سب باتوں کو جو اُس کے ساتھ ہونے والی تھیں جان
کر باہر نکلا اور اُن سے کہنے لگا کہ کسے ڈھونڈتے ہو؟ انہوں نے
اُسے جواب دیا یسوع نامری کو۔ یسوع نے اُن سے کہا میں ہی ہوں۔
اور اس کا پکڑوانے والا یہوداہ بھی اُن کے ساتھ کھڑا تھا۔ اُس کے
یہ کہتے ہی کہ میں ہی ہوں وہ تھپے ہٹ کر زمین پر گر پڑے۔ پس اُس
نے اُن سے پھر پوچھا کہ تم کسے ڈھونڈتے ہو؟ انہوں نے کہا یسوع
نامری کو۔ یسوع نے جواب دیا کہ میں تم سے کہہ تو چکا کہ میں ہی ہوں۔
پس اگر مجھے ڈھونڈتے ہو تو انہیں جانے دو۔ یہ اُس نے اس لئے کہا
کہ اُس کا وہ قول پورا ہو کہ جنہیں تو نے مجھے دیا میں نے اُن میں سے

کسی کو بھی نہ کھویا۔ پس شمعون پطرس نے تلوار جو اُس کے پاس تھی کھینچی اور سردار کاہن کے نوکر پر پھلا کر اُس کا دہنہا کان اڑا دیا۔ اُس نوکر کا نام لمخس تھا، (انجیل شریف، یوحنا ۱۸: ۴۰-۱۱)۔

”یسوع نے اُس سے کہا اپنی تلوار کو میان میں کر لے کیونکہ جو تلوار کھینچتے ہیں وہ سب تلوار سے ہلاک کئے جائیں گے۔ کیا تو نہیں سمجھتا کہ میں اپنے باپ سے منت کر سکتا ہوں اور وہ فرشتوں کے بارہا تم سے زیادہ میرے پاس ابھی موجود کر دے گا؟ مگر وہ نوشتے کر رہی ہو، حاضر رہے کیونکہ پورے ہوں گے“ (انجیل شریف متی ۲۶: ۵۲-۵۴)۔

پھر آپ نے ترس کھا کر لمخس کے کان کو دوبارہ جوڑ دیا۔

”پھر یسوع نے سردار کاہنوں اور بیگل کے سرداروں اور بزرگوں سے جو اُس پر چڑھ آئے تھے کہا کیا تم مجھے ڈاکو جان کر تلواریں اور لاٹھیاں لے کر نکلے ہو؟ جب میں ہر روز بیگل میں تمہارے ساتھ تھا تو تم نے مجھ پر ہاتھ نہ ڈالا لیکن یہ تمہاری گھڑی اور تاریکی کا اختیار ہے“ (انجیل شریف، لوقا ۲۲: ۵۲-۵۳)۔

”اس پر سب شاگرد اُسے چھوڑ کر بھاگ گئے۔ مگر ایک جوان اپنے ننگے بدن پر مہین چادر اوڑھے ہوئے اُس کے پیچھے ہو لیا۔ اسے لوگوں نے پکڑا۔ مگر وہ چادر چھوڑ کر ننگا بھاگ گیا“ (انجیل شریف، مرقس ۱۴: ۵۰-۵۲)۔

غیر قانونی مقدمہ

”تب سپاہیوں اور ان کے صوبہ دار اور یہودیوں کے پیادوں نے یسوع کو پکڑ کر بازو بندھ لیا۔ اور پہلے اُسے تھاکے پاس لے گئے کیونکہ

وہ اُس برس کے سردار کاہن کا لٹفا کا سسر تھا۔ یہ وہی کا لٹفا تھا جس نے یہودیوں کو صلاح دی تھی کہ اُمت کے واسطے ایک آدمی کا مرنا بہتر ہے۔ اور شمعون پطرس یسوع کے پیچھے ہو لیا اور ایک اور شاگرد بھی۔ یہ شاگرد سردار کاہن کا جان پہچان تھا اور یسوع کے ساتھ سردار کاہن کے دیوان خانہ میں گیا۔ لیکن پطرس دروازہ پر باہر کھڑا رہا۔ پس وہ دو مرتبہ گد جو سردار کاہن کا جان پہچان تھا باہر نکلا اور دربان عورت سے کہہ کر پطرس کو اندر لے گیا“ (انجیل شریف، یوحنا ۱۸: ۱۲-۱۴)۔

معصوم و مظلوم حضور المسیح کو سب سے پہلے ایک عمر رسیدہ سردار کاہن حنا کے پاس لے جایا گیا جو کہ کا لٹفا سردار کاہن کا سسر تھا۔ یہ شخص بڑے اثر و رسوخ کا مالک تھا۔ مورخین کے خیال کے مطابق اس کی بیگل کی تجارت پر اجارہ داری تھی جس کے باعث اس کا خاندان بہت امیر بن گیا تھا۔

سردار کاہن کا لٹفا کے سامنے پیشی

سردار کاہن حنا کے بعد حضور المسیح کو

”کا لٹفا نام سردار کاہن کے پاس لے گئے جہاں فقیہ اور بزرگ

جمع ہو گئے تھے“ (انجیل شریف، متی ۲۶: ۵۷)۔

سردار کاہن کا لٹفا اپنے دیوان عام میں فقیہوں اور فریسیوں کے ساتھ بیٹھا ہوا تھا اور مختار دو جہان ایک مجرم کی حیثیت سے اُن کے سامنے کھڑے تھے۔ صحن میں ایک الاؤ درشن تھا اور حضرت پطرس دباں گھڑے آگ تاپ رہے تھے۔ آگ کے گرد دیگر لوگ اور نوکر چاکر بھی تھے جو کھڑے کارروائی دیکھ رہے تھے۔ مورخین کے خیال میں ”دوسرا شاگرد“ حضرت یوحنا تھے، جن کی دیوان خانہ میں کافی جان پہچان تھی اور جو دربان عورتوں کو بھی جانتے تھے۔ جب حضرت یوحنا نے دربان عورت سے کہا کہ وہ حضرت پطرس کو اندر آنے دے تو اُس لونڈی نے حضرت پطرس سے کہا ”کیا تو بھی اس شخص کے شاگردوں میں سے ہے؟“ (انجیل شریف

یوحنا ۱۸: ۱۴)۔

اس موقع پر حضرت پطرس نے اپنے آقا کا پہلی مرتبہ انکار کرتے ہوئے کہا
"میں نہیں ہوں"

سردار کاہن اور اُس کے مشیروں نے حضور المسیح کے خلاف جھوٹی گواہیاں تلاش کرنے کی کوشش کی تاکہ آپ پر موت کا فتویٰ صادر کیا جاسکے۔ چنانچہ کلامِ مقدس میں مرقوم ہے۔

"سردار کاہن اور سب صدر عدالت والے یسوع کو مار ڈالنے کے لئے اُس کے خلاف جھوٹی گواہی ڈھونڈنے لگے مگر نہ پائی گوبت سے جھوٹے گواہ آئے،" (انجیل شریف متی ۲۶: ۵۹)۔

بہر صداقت حضور المسیح کے خلاف تفتیش کا یہ سلسلہ رات کو کئی گھنٹے تک جاری رہا۔ اس عرصہ میں حضرت پطرس سے آپ کے ساتھ تعلق کے بارے میں دو مرتبہ پوچھا گیا۔ کلامِ مقدس میں اس کی بابت یوں مرقوم ہے۔

"اور جب وہ ڈیوڑھی میں چلا گیا تو دوسری نے اُسے دیکھا اور جو وہاں تھے اُن سے کہا یہ بھی یسوع نامری کے ساتھ تھا۔ اُس نے قسم کھا کر پھر انکار کیا کہ میں اس آدمی کو نہیں جانتا۔ تھوڑی دیر کے بعد جو وہاں کھڑے تھے انہوں نے پطرس کے پاس آکر کسا بے شک تو بھی اُن میں سے ہے کیونکہ تیری بولی سے بھی ظاہر ہوتا ہے۔ اس پر وہ لعنت کرنے اور قسم کھانے لگا کہ میں اس آدمی کو نہیں جانتا اور فی الفور مرغ نے بانگ دی۔ پطرس کو یسوع کی وہ بات یاد آئی جو اُس نے کہی تھی کہ مرغ کے بانگ دینے سے پہلے تو تین بار میرا انکار کرے گا اور وہ باہر جا کر زار زار رویا" (انجیل شریف، متی ۲۶: ۷۱-۷۵)۔

یوں حضرت پطرس کا تین بار آپ کا انکار کرنے کے بارے میں آپ کی پیشین گوئی پوری ہوئی۔ آپ اپنے تمام حواریوں کی گمزداریوں سے آگاہ تھے۔

سردار کاہن کی حضورِ المسیح سے باز پرس

"پھر سردار کاہن نے یسوع سے اُس کے شاگردوں اور اُس کی تعلیم کی بابت پوچھا۔ یسوع نے اُسے جواب دیا کہ میں نے دنیا سے علانیہ باتیں کی ہیں۔ میں نے ہمیشہ عبادت خانوں اور سیکل میں جہاں سب یہودی جمع ہوتے ہیں تعلیم دی اور پوشیدہ کچھ نہیں کہا۔ تو مجھ سے کیوں پوچھتا ہے؟ سننے والوں سے پوچھ کر میں نے اُن سے کیا کہا۔ دیکھ ان کو معلوم ہے کہ میں نے کیا کیا کہا۔ جب اُس نے یہ کہا تو پیادوں میں سے ایک شخص نے جو پاس کھڑا تھا یسوع کے ظمانچہ مار کر کہا تو سردار کاہن کو ایسا جواب دینا ہے؟ یسوع نے اُسے جواب دیا کہ اگر میں نے بُرا کہا تو اس بُرائی پر گواہی دے اور اگر اچھا کہا تو مجھے مارتا کیوں ہے؟" (انجیل شریف، یوحنا ۱۸: ۱۹-۲۳)۔

کفر کا الزام

بسیار کوشش کے بعد بالآخر انہیں دو ایسے شخص مل ہی گئے جنہوں نے آپ کے خلاف جھوٹی گواہی دی کہ

"اس نے کہا ہے میں خدا کے مقدس کو ڈھسا سکتا اور تین دن میں اُسے بنا سکتا ہوں"

اس پر سردار کاہن نے کھڑے ہو کر آپ سے کہا

"تو جواب نہیں دیتا؟ یہ تیرے خلاف کیا گواہی دیتے ہیں؟"

مگر مختار دو جہان خاموش ہی رہے۔ (انجیل شریف، متی

۲۶: ۶۱-۶۲)۔

جواب دینے کا کیا فائدہ تھا جبکہ عدالتِ عالیہ آپ کو ہلاک کرنے کا پہلے ہی فیصلہ کئے بیٹھی تھی آپ نے جو یہود شلم کے مقدس کو ڈھسا دینے کی مثال دے کر اپنی موت اور جی اٹھنے کے روحانی پہلو کو بیان کیا تھا اس کو سمجھنے کی کوشش کرنے

کے لئے آپ کے دشمن بالکل تیار نہ تھے۔
 ہر طرف خاموشی کا عالم تھا۔ پس سردار کاہن نے سکوت کو توڑتے ہوئے کہا:-
 ”میں تجھے زندہ خدا کی قسم دیتا ہوں کہ اگر تو خدا کا بیٹا مسیح ہے
 تو ہم سے کہہ دے۔“

آپ نے بڑی دلیری سے جواب دیا
 ”تو نے خود کہہ دیا بلکہ میں تم سے کہتا ہوں کہ اس کے بعد تم ابن
 آدم کو قاتل مطلق کی دہنی طرف بیٹھے اور آسمان کے بادلوں پر آتے
 دیکھو گے“ (انجیل شریف، متی ۲۶: ۶۲-۶۳)۔

اس پر انہوں نے کہا
 ”اب ہمیں گواہی کی کیا حاجت رہی؟ کیونکہ ہم نے خود اسی کے
 منہ سے سُن لیا ہے“ (انجیل شریف، لوقا ۲۲: ۷۱)۔
 ”اُس پر سردار کاہن نے یہ کہہ کر اپنے کپڑے پھاڑے کہ اُس نے کُفر بکا
 ہے۔ اب ہم کو گواہوں کی کیا حاجت رہی؟ دیکھو تم نے ابھی یہ کُفر
 سنا ہے۔ تمہاری کیا رائے ہے؟

”انہوں نے جواب میں کہا وہ قتل کے لائق ہے“
 پھر وہ آپ کے چہرہ مبارک پر تھوک کر آپ کا تسخراڑنے لگے۔ یہاں تک
 کہ بعض نے آپ کے ٹانگے مارے اور کہا
 ”اے مسیح ہمیں نبوت سے بتا کہ تجھے کس نے مارا؟“ (انجیل
 شریف، متی ۲۶: ۶۵-۶۸)۔

پیکرِ معصومتِ حضورِ مسیح خدا تعالیٰ کے برگزیدہ اور بے گناہ نبی ہوتے ہوئے
 اپنی بریت کے لئے کبھی بھی جھوٹ کا سہارا لینے اور جھوٹا دعوے کرنے کو تیار نہ تھے۔
 جو حضرات حضورِ مسیح کو منجانب اللہ اور انجیلِ جلیل کو الہامی کتاب مانتے ہیں ضرور ہے
 کہ وہ آپ کے ابنِ اللہ اور مسیح موعود ہونے کے اس صریح دعویٰ کے برابر مطلب

لے دیکھئے صفحہ نمبر ۲۹۴ پر نوٹ نمبر ۷

کو ٹھنڈے دل سے سمجھنے کی کوشش کریں۔
 پس انہوں نے آپ پر کفر کا الزام عائد کیا اور ساتھ ہی منصوبہ بنایا کہ جب وہ
 آپ کو رومی گورنر کے سامنے پیش کریں گے تو کس الزام کے تحت وہ آپ کی موت کا
 مطالبہ کریں گے۔

رومی گورنر پیلاطس کے سامنے پیشی

”جب صبح ہوئی تو سب سردار کاہنوں اور قوم کے بزرگوں نے
 یسوع کے خلاف مشورہ کیا کہ اُسے مار ڈالیں۔ اور اُسے باندھ کر
 لے گئے اور پیلاطس حاکم کے حوالہ کیا“ (انجیل شریف، متی ۲۶: ۲۱-۲۰)
 اب انہوں نے آنحضرت پر سیاسی نوعیت کا الزام تراشا کہ
 ”اِسے ہم نے اپنی قوم کو بہکا تے اور قیصر کو خراج دینے سے منع
 کرتے اور اپنے آپ کو مسیح بادشاہ کہتے پایا۔“
 پیلاطس نے آپ سے پوچھا
 ”کیا تو یہودیوں کا بادشاہ ہے؟“

آپ نے فرمایا
 ”تو خود کہتا ہے“
 پیلاطس نے آپ کا جواب سُن کر سردار کاہنوں اور عام لوگوں سے کہا۔
 ”میں اس شخص میں کوئی قصور نہیں پاتا۔“
 لیکن وہ ان الزامات پر اور بھی زیادہ زور دے کر کہنے لگے۔

”یہ تمام یہودیہ میں بلکہ گلیل سے لے کر یہاں تک لوگوں کو سکھا
 سکھا کر ابھارتا ہے۔“
 جب پیلاطس کو یہ معلوم ہوا کہ حضورِ مسیح ہیرودیس بادشاہ کی عملداری سے
 تعلق رکھتے ہیں تو اُس نے آپ کو ہیرودیس کے پاس بھیج دیا کیونکہ وہ بھی اُن دنوں
 ہیرودیس میں تھا۔
 ہیرودیس حضورِ مسیح کو دیکھ کر بہت خوش ہوا کیونکہ وہ مدت سے آپ کو دیکھنے

کا آرزو مند تھا۔ اُس نے آپکے متعلق بہت کچھ سُن رکھا تھا اور آپ سے کوئی معجزہ دیکھنے کا مشتاق تھا۔ اُس نے آپ سے متعدد سوالات کئے لیکن آپ نے قطعی کوئی جواب نہ دیا حالانکہ سردار کاہن اور فقید آپ پر زور شور سے الزامات لگاتے رہے۔ پس وہ بھی اپنے سپاہیوں کے ساتھ مل کر آپ کا تسخّر اُڑانے لگا۔ جب وہ آپ کو ذیل کر دیا چکا تو اس نے آپ کو چمکدار پوشاک پہنا کر واپس پیلاطس کے پاس بھیج دیا۔ پشتر ازمین یہ دونوں ایک دوسرے کے جانی دشمن تھے مگر اس دن سے وہ گہرے دوست بن گئے۔ (دیکھئے انجیل شریف، لوقا ۲۳: ۲-۱۲)۔

پھر پیلاطس سردار کاہنوں، سرداروں اور عوام کو جمع کر کے حسب ذیل الفاظ میں اُن سے مخاطب ہوا۔

"تم اس شخص کو لوگوں کا بہکانے والا ٹھہرا کر میرے پاس لائے ہو اور دیکھو میں نے تمہارے سامنے ہی اُس کی تحقیق کی مگر جن باتوں کا الزام تم اُس پر لگاتے ہو اُن کی نسبت نہ میں نے اُس میں کچھ قصور پایا۔ نہ ہیرو دیس نے کیونکہ اُس نے اُسے ہمارے پاس واپس بھیجا ہے اور دیکھو اُس سے کوئی ایسا فعل سرزد نہیں ہوا جس سے وہ قتل کے لائق ٹھہرتا۔ پس میں اُس کو پٹوا کر چھوڑے دیتا ہوں" (انجیل شریف لوقا ۲۳: ۱۳-۱۶)۔

انجیل شریف کی دیگر آیات مبارک میں عیدِ فصح کے ایک دستور کا ذکر بدین الفاظ میں ملتا ہے:-

"حاکم کا دستور تھا کہ عید پر لوگوں کی خاطر ایک قیدی جسے وہ چاہتا تھے چھوڑ دیتا تھا۔ اُس وقت براہ نام اُن کا ایک مشہور قیدی تھا۔ پس جب وہ اکٹھے ہوئے تو پیلاطس نے اُن سے کہا تم کسے چاہتے ہو کہ میں تمہاری خاطر چھوڑ دوں؟ براہا کو یا یسوع کو جو مسیح کہلاتا ہے؟ کیونکہ اُسے معلوم تھا کہ انہوں نے اس کو حسد سے پکڑا دیا ہے۔ اور جب وہ تختِ عدالت پر بیٹھا تھا تو اس کی بیوی نے اُسے کہلا بھیجا کہ تو اس راستباز سے کچھ کام نہ رکھ کیونکہ میں نے آج خواب میں اس

کے سبب سے بہت دکھ اٹھایا ہے" (انجیل شریف، متی ۲۷: ۱۵)۔

(۱۹)۔ لیکن سردار کاہنوں اور بزرگوں نے مجمع کو ابھارا کہ وہ براہا کی رہائی اور حضور المسیح کے قتل کا مطالبہ کریں۔ براہا کا ذکر کلامِ مقدس میں یوں ہوا ہے:-

"یکسی بنات کے باعث جو شہر میں ہوئی تھی اور خون کرنے کے سبب سے قید میں ڈالا گیا تھا" (دیکھئے انجیل شریف، لوقا ۲۳: ۱۹)۔

پھر گورنر پیلاطس نے اُن سے کہا

"ان دونوں میں سے کس کو چاہتے ہو کہ تمہاری خاطر چھوڑ دوں؟ انہوں نے کہا براہا کو پیلاطس نے اُن سے کہا

پھر یسوع کو جو مسیح کہلاتا ہے کیا کروں؟ سب نے کہا کہ اُس کو صلیب دی جائے" (انجیل شریف، متی ۲۷: ۲۱-۲۳)۔

یہ سن کر پیلاطس نہایت پریشان ہوا۔ وہ آنحضرت سے تنہائی میں پوچھ لگے کہ چیکا تھا۔ جس کا کلامِ مقدس میں یوں بیان ہے:-

پیلاطس "کیا تو یہودیوں کا بادشاہ ہے؟"

المسیح - "تو یہ بات آپ ہی کہتا ہے یا اوروں نے میرے حق میں تجھ سے کسی؟"

پیلاطس - "کیا میں یہودی ہوں؟ تیری ہی قوم اور سردار کاہنوں نے تجھ کو میرے حوالہ کیا۔ تو نے کیا کیا ہے؟"

المسیح - "میری بادشاہی اس دنیا کی نہیں۔ اگر میری بادشاہی دُنیا کی ہوتی تو میرے خادم لڑتے تاکہ میں یہودیوں کے حوالہ نہ کیا جاتا۔ مگر اب میری بادشاہی یہاں کی نہیں۔"

پیلاطس - "کیا تو بادشاہ ہے؟"

المسیح - "تو خود کہتا ہے کہ میں بادشاہ ہوں۔ میں اس لئے پیدا ہوا اور اس واسطے دُنیا میں آیا ہوں کہ حق پرگوہی دوں۔ جو کوئی حق سے ہے میری آواز سنتا ہے"

پیلاطس - "حق کیا ہے؟" (دیکھیے انجیل شریف، یوحنا ۱۸: ۲۲-۲۸)۔
پیلاطس نے ایک مرتبہ پھر سردار کاہنوں اور عوام سے مخاطب ہو کر کہا۔
"اس نے کیا برائی کی ہے؟ میں نے اس میں قتل کی کوئی وجہ نہیں

پائی۔ پس میں اسے پٹو کر چھوڑے دیتا ہوں۔"

لیکن انہوں نے اس کی ایک نہ سنی بلکہ چلاتے ہی رہے کہ اُسے صلیب دی
جائے۔ آخر شہس ان کا جیلنا کارگر مٹھا اور اس نے حکم دے دیا کہ ان کی درخواست
کے مطابق کیا جائے۔ اُس نے برآبا کو جو کہ قتل و غارت اور بغاوت کے سبب سے
قید تھا رہا کر دیا اور پیکر معصومیت حضور المسیح کو صلیب دینے کے لئے سپاہیوں
کے حوالہ کر دیا۔ (دیکھیے انجیل شریف، لوقا ۲۳: ۲۲-۲۵)۔

لیکن پیلاطس حضور المسیح کی موت کا ذمہ دار ہونے سے کتراتا رہا کیونکہ وہ جانتا
تھا کہ آپ معصوم و بے گناہ ہیں۔ چنانچہ کلام مقدس میں اس کے متعلق مرقوم ہے:-

"جب پیلاطس نے دیکھا کہ کچھ بن نہیں پڑتا بلکہ اٹا بوا ہوتا جاتا
ہے تو پانی لے کر لوگوں کے رو برو اپنے ہاتھ دھوئے اور کہائیں
اس راستہ کے خون سے بری ہوں۔ تم جانو۔ سب لوگوں نے جواب
میں کہا اس کا خون ہماری اور ہماری اولاد کی گردن پر اس پر اس
نے برآبا کو ان کی خاطر چھوڑ دیا اور یسوع کو کوڑے لگا کر حوالہ کیا تاکہ
صلیب دی جائے۔" (انجیل شریف، متی ۲۷: ۲۴-۲۶)۔

کوڑوں کی سزا

رومی دستور کے مطابق جس شخص کو صلیب کی سزا دی جاتی اُسے کوڑے بھی
لگائے جاتے تھے۔ کوڑے سزا کا ایک حصہ تھا۔ کوڑا چمڑے کے تسموں کو بن کر
بنایا جاتا تھا اور اُس میں لوہے یا رانگے کے چھوٹے چھوٹے ٹکڑے پروئے جاتے
تھے۔ اس کی ضرب نہایت شدید اور تکلیف دہ ہوا کرتی تھی۔ اب مختارِ دو جہان
یہودیوں کے قیدی نہ رہے بلکہ آپ کو بے دین رومی حکومت کے سپاہیوں کے
حوالہ کر دیا گیا تھا جنہوں نے سزا دینے کا پورا پورا حق ادا کیا۔ کوڑے لگنے کے بعد

"سپاہی اُس کو اُس صحن میں لے گئے جو پرتویرین کہلاتا ہے
ہے اور ساری پلٹن کو بلالائے۔ اور انہوں نے اُسے ارغوانی چوغہ
پہنایا اور کانٹوں کا تاج بنا کر اس کے سر پر رکھا۔ اور اُسے سلام
کرنے لگے کہ اے یہودیوں کے بادشاہ آداب! اور وہ اس کے سر
پر سرکنڈا مارتے اور اُس پر تھوکتے اور گھٹنے ٹیک ٹیک کر اُسے
سجدہ کرتے رہے۔" (انجیل شریف، مرقس ۱۵: ۱۶-۱۹)۔
"اور اُس کے طمانچے بھی مارے۔" (انجیل شریف، یوحنا ۱۹: ۳)۔

پیلاطس کی حضور اچ کو بچانے کی آخری کوشش

انجیل جلیل کے بغور مطالعہ سے معلوم ہوتا ہے کہ پیلاطس نے حضور المسیح
کو ایک مرتبہ اور بچانے کی کوشش کی۔

"پیلاطس نے پھر باہر جا کر لوگوں سے کہا کہ دیکھو میں اُسے تمہارے
پاس باہر لے آتا ہوں تاکہ تم جانو کہ میں اُس کا کچھ جرم نہیں پاتا۔ یسوع
کانٹوں کا تاج رکھے اور ارغوانی پوشاک پہنے باہر آیا اور پیلاطس
نے اُن سے کہا دیکھو یہ آدمی! جب سردار کاہن اور پیادوں نے
اُسے دیکھا تو چلا کر کہا صلیب دے۔ صلیب۔

"پیلاطس نے اُن سے کہا کہ تم ہی اسے لے جاؤ اور صلیب
دو۔ کیونکہ میں اس کا کچھ جرم نہیں پاتا۔

"یہودیوں نے اُسے جواب دیا کہ ہم اہل شریعت ہیں اور شریعت
کے موافق وہ قتل کے لائق ہے کیونکہ اُس نے اپنے آپ کو خدا کا بیٹا
بنایا۔

"جب پیلاطس نے یہ بات سنی تو اور بھی ڈرا۔ اور پھر قلعہ میں
جا کر یسوع سے کہا تو کہاں کا ہے؟

"مگر یسوع نے اُسے جواب نہ دیا۔ پس پیلاطس نے اُس سے
کہا تو مجھ سے بولنا نہیں؟ کیا تو نہیں جانتا کہ مجھے تجھ کو چھوڑ دینے

کا بھی اختیار ہے اور مصلوب کرنے کا بھی اختیار ہے؟
 ”یسوع نے اُسے جواب دیا کہ اگر تجھے اوپر سے نہ دیا جاتا تو تیرا
 مجھ پر کچھ اختیار نہ ہوتا۔ اس سبب سے جس نے مجھے تیرے حوالہ
 کیا اس کا گناہ زیادہ ہے۔“

”اس پر پلاٹس اُسے چھوڑ دینے میں کوشش کرنے لگا۔ مگر
 یہودیوں نے چلا کر کہا اگر تو اس کو چھوڑے دیتا ہے تو قیصر کا خیر خواہ
 نہیں۔ جو کوئی اپنے آپ کو بادشاہ بناتا ہے وہ قیصر کا مخالف ہے۔“
 ”پلاٹس یہ باتیں سن کر یسوع کو باہر لایا اور اُس جگہ جو چوترا
 اور عبرانی میں لکھا کہلاتا ہے۔ تختِ عدالت پر بیٹھا۔ یہ فسح کی تیاری
 کا دن اور چھٹے گھنٹے کے قریب تھا۔ پھر اُس نے یہودیوں سے کہا
 دیکھو یہ ہے تمہارا بادشاہ۔“

”پس وہ چلائے کہ لیجا لیجا! اُسے صلیب دے۔“
 ”پلاٹس نے اُن سے کہا کیا میں تمہارے بادشاہ کو صلیب دوں؟
 ”سردار کاہنوں نے جواب دیا کہ قیصر کے سوا ہمارا کوئی بادشاہ

نہیں۔“

”اس پر اُس نے اس کو ان کے حوالہ کیا تاکہ مصلوب کیا

جائے“ (انجیل شریف، یوحنا ۱۹: ۴-۱۶)۔

پلاٹس کو در ارادے کا شخص تھا۔ وہ درست فیصلہ کرنے سے ڈرتا تھا بلکہ
 اس کا دُعا خطرے میں پڑ جائے۔ چونکہ مجمع کا مطالبہ زور پکڑتا جاتا تھا اس لئے اُس
 نے اُن کے سامنے جھک کر ہدی کے ساتھ سمجھوتہ کر لیا۔ لیکن ساتھ ہی اس نے
 سب کے سامنے اپنے ہاتھ دھو کر یہ ثابت کرنا چاہا کہ وہ اس معاملہ میں بری
 الذمہ ہے۔“

پلاٹس کو رومی شہنشاہ تیراؤس نے ۲۶ء میں یہودیہ کے صوبہ کا حاکم مقرر
 کیا تھا۔ بعد ازاں سورب کے گورنر دھائیس نے اُسے واپس روم بھیج دیا کیونکہ اُس
 نے سامریہ میں ایک مذہبی تحریک کو کچلنے کے لئے فوجی طاقت استعمال کی تھی اور

بالآخر اُسے معزول کر دیا گیا۔

یہوداہ اسکر لوتی کی خودکشی

اُسکی غداری کے سبب جو تلخ نتائج حضور المسیح کو بھگتنے پڑے اُن کو دیکھ کر یہوداہ بڑا
 پشیمان ہوا۔ اس سلسلے میں انجیل حلیل کا ارشاد ہے کہ

”جب اُس کے پکڑوانے والے یہوداہ نے یہ دیکھا کہ وہ مجرم
 ٹھہرایا گیا تو بچھتا یا اور وہ تیس روپے سردار کاہنوں اور بزرگوں
 کے پاس واپس لا کر کہا۔ میں نے گناہ کیا کہ بے قصور کو قتل کے لئے
 پکڑوایا۔ انہوں نے کہا ہمیں کیا؟ تو جان۔ اور وہ روپیوں کو مقدس
 میں پھینک کر چلا گیا اور جا کر اپنے آپ کو پھانسی دی۔ سردار کاہنوں
 نے روپے لے کر کہا ان کو، سیکل کے خزانہ میں ڈالنا روا نہیں کیونکہ
 یہ خون کی قیمت ہے۔ پس انہوں نے مشورہ کر کے ان روپیوں سے
 کمار کا کھیت پر دیسیوں کے دفن کرنے کے لئے خریدا۔ اس سبب سے
 وہ کھیت آج تک خون کا کھیت کہلاتا ہے“ (انجیل شریف، متی

۲۴: ۳-۸)۔

اس واقعہ کی صداقت میں کوئی شک نہیں کہ یہ حقیقتاً وقوع میں آیا تھا۔ کیونکہ
 کافی عرصے تک جب کوئی پردیسی یروشلم میں فوت ہو جاتا تو اس کی تدفین کے لئے
 مقامی لوگ اسی قبرستان کی طرف اشارہ کر کے اپنی زبان میں کہتے ”ہقل دما“ جس کا
 مطلب ہے ”خون کا کھیت“

یہوداہ اسکر لوتی آپ کے بارہ حواریوں میں زیادہ قابل شخص تھا۔ یہی وجہ
 ہے کہ اُسے خزانچی مقرر کیا گیا تھا۔ لیکن روپے اور اختیار کا لالچ آخر کار اُسے
 لے ڈوبا۔ اُس نے از خود پھانسی لے کر اپنا کام تمام کیا۔ بعض لوگ ”پھانسی“ اور
 ”مصلوبیت“ کو گڈ بڈ کر کے اس غلط فہمی کا شکار ہوئے ہیں کہ حضور المسیح کی جگہ
 یہوداہ کو صلیب دیا گیا تھا۔ جیسے کہ اگلے صفحات میں دیکھیں گے کہ حضور المسیح کی
 وفات کا غیبی مشاہدہ اتنے زیادہ چشم دید گواہوں نے کیا کہ اس قسم کی سنگین غلطی

انیس عالم حضورِ مسیح کی تصلیب

وہ مقام جہاں پر سزائے موت کے مجرموں کو قتل کیا جاتا تھا، یروشلیم سے باہر تھا۔ یہ ایک پہاڑی تھی جو گلگتایا یعنی کھوڑی کی جگہ کہلاتی تھی۔ جب سیلاطس نے حضورِ مسیح کے مقدمہ کی سماعت مکمل کر لی تو یہودیوں کے ایما پر آپ کو اُس نے سپاہیوں کے حوالہ کر دیا۔ انہوں نے آپ کے ذاتی کپڑے اتروائے اور شاہی چوہن پہنا کر آپ کو ٹھٹھوں میں اڑایا۔ پھر انخوانی چوہن کو اتروا لیا اور آپ کے اپنے کپڑے پہنا کر دستور کے مطابق اُس صلیب کو جس پر آپ مصلوب کئے جانے والے تھے آپ کے کندھے پر دھردیا۔

رومی حکمران سزائے موت کے مجرموں کو مصلوب کیا کرتے تھے۔ یہ بات رومی تاریخ سے ثابت ہے۔ مجرم اپنی صلیب اٹھا کر جائے مقفل تک خود لے جاتا تھا۔ لیکن حضورِ مسیح بے گناہ تھے۔ آپ نے نوعِ انسانی سے اپنی بے پایاں محبت کے سبب ہی سے ذلت آمیز صلیبی موت گوارا کی۔

”پس وہ یسوع کو لے گئے۔ اور وہ اپنی صلیب آپ اٹھائے ہوئے اُس جگہ تک باہر گیا جو کھوڑی کی جگہ کہلاتی ہے۔ جس کا ترجمہ عبرانی میں گلگتایا ہے“ (انجیل شریف، یوحنا ۱۹: ۱۷)۔

حضورِ مسیح مختلف عدالتوں میں بار بار کی پیشیوں کے باعث ساری رات بیدار رہے تھے۔ اس کے علاوہ آپ کا بدن مبارک کوڑوں کی ضربوں سے شدید زخمی تھا۔ چنانچہ آپ اُس لکڑی کی بجاری صلیب کو اٹھائے زیادہ دُور نہ جا سکے۔ جب آپ نقابست کی دُور سے قدم قدم پر ٹھوکر کھانے لگے تو رومی صوبہ دار نے ادھر ادھر نگاہ دوڑا کر ایک آدمی کو پکڑا اور اُسے جائے مقفل تک صلیب اٹھا کر لے جانے کا حکم دیا۔

”جب باہر آئے تو انہوں نے شمعون نام ایک گریسی آدمی کو پا کر اُسے بیگار میں پکڑا کہ اُس کی صلیب اٹھائے“ (انجیل شریف، متی

”اور لوگوں کی ایک بڑی بھیڑ اور بہت سی عورتیں جو اُس کے واسطے روتی پٹتی تھیں اس کے پیچھے پیچھے چلیں۔ یسوع نے اُن کی طرف پھر کر کہا اے یروشلیم کی بیٹیو! میرے لئے نہ رو بلکہ اپنے اور اپنے بچوں کے لئے رو۔ کیونکہ دیکھو وہ دن آتے ہیں جن میں کہیں گے مبارک ہیں بانجھیں اور وہ پیٹ جو نہ جننے اور وہ چھاتیاں جنہوں نے دودھ نہ پلایا۔ اُس وقت وہ پہاڑوں سے کہنا شروع کریں گے کہ ہم پر گر پڑو اور ٹیلوں سے کہ ہمیں چھپا لو۔ کیونکہ جب ہرے درخت کے ساتھ ایسا کرتے ہیں تو سوکھے کے ساتھ کیا کچھ نہ کیا جائے گا؟ اور وہ دو اور آدمیوں کو بھی جو بدکار تھے لئے جاتے تھے کہ اُس کے ساتھ قتل کئے جائیں۔

جب وہ اس جگہ پہنچے جسے کھوڑی کہتے ہیں تو وہاں اُسے مصلوب کیا اور بدکاروں کو بھی ایک کو دہنی اور دوسرے کو بائیں طرف ڈانچیل شریف، لوقا ۲۳: ۲۷-۲۸)۔

اکثر قارئین کرام صلیب کی شکل سے جس پر حضورِ مسیح کو مصلوب کیا گیا تھا واقف ہوں گے۔ صلیب کو زمین پر رکھ کر مجرم کو اُس پر پشت کے بل اس طرح تھایا جاتا کہ مجرم کا سر اوپر کی طرف لکڑی پر ٹک جاتا۔ پھر دونوں ہاتھ دائیں اور بائیں کندوں پر پھیلا دئے جاتے اور پاؤں نیچے کی طرف ہوتے تھے۔ دونوں ہاتھوں کی ہتھیلیوں میں میخیں ٹھونک کر انہیں کندوں سے جڑ دیا جاتا۔ پھر دونوں پاؤں کو اوپر تلے رکھ کر ایک لمبی کیل سے لکڑی پر جڑ دیتے تھے۔ بعد ازاں وہ صلیب کو کھڑا کرتے اور بڑے جھٹکے کے ساتھ اُس گڑھے میں رکھ دیتے جو صلیب کو گاڑنے کے لئے زمین میں کھودا جاتا تھا۔ اس جھٹکے سے مصلوب کو شدید جسمانی تکلیف ہوتی تھی۔ بعض مصلوب تو ایک پورے دن سے بھی زیادہ شدید اذیت میں صلیب پر لٹکے رہتے اور بڑی مشکل سے وفات پاتے تھے۔

محببِ انسانیت حضورِ امیج مرتے دم تک تمام لوگوں سے یہاں تک کہ اپنے دشمنوں سے بھی محبت کرتے رہے۔ جب آپ کے ہاتھوں اور پاؤں میں کیل ٹھونکنے جا رہے تھے تو آپ نے اُس سخت جسمانی اذیت کی حالت میں بھی دُعا مانگی کہ ”اے باپ اِن کو معاف کر کیونکہ یہ جانتے نہیں کہ کیا کرتے ہیں“

(انجیل شریف، لوقا ۲۳: ۳۴)۔

بعض کرم فرماؤں نے شدتِ درد کم کرنے کے لئے آپ کو دو اٹلی ہوئی بے دی گڑ آپ نے چکھ کر پینا نہ چاہا۔ آپ کو صبح کے نوجھے مصلوب کیا گیا (دیکھئے انجیل شریف مرقس ۱۵: ۲۳)۔

”پلاٹس نے ایک کتاب لکھ کر صلیب پر لگا دیا۔ اُس میں لکھا تھا یسوعِ ناصری یہودیوں کا بادشاہ۔ اس کتاب کو بہت سے یہودیوں نے پڑھا۔ اس لئے کہ وہ مقام جہاں یسوعِ مصلوب ہوا شہر کے نزدیک تھا اور وہ عبرانی، لیتینی اور یونانی میں لکھا ہوا تھا۔ پس یہودیوں کے سردار کاہنوں نے پلاٹس سے کہا کہ یہودیوں کا بادشاہ نہ لکھ بلکہ یہ کہ اُس نے کہا میں یہودیوں کا بادشاہ ہوں۔ پلاٹس نے جواب دیا کہ میں نے جو لکھ دیا وہ لکھ دیا۔“

”جب سپاہی یسوع کو مصلوب کر چکے تو اُس کے کپڑے لے کر چار حصے کئے۔ ہر سپاہی کے لئے ایک حصہ اور اس کا کڑتہ بھی لیا۔ یہ کڑتہ بن سلاسر بنا ہوا تھا۔ اس لئے انہوں نے آپس میں کہا کہ اسے پھاڑیں نہیں بلکہ اس پر قرعہ ڈالیں تاکہ معلوم ہو کہ کس کا نکلتا ہے۔ یہ اس لئے ہوا کہ وہ نوشتہ پورا ہو جو کہتا ہے کہ

انہوں نے میرے کپڑے بانٹ لئے

اور میری پوشاک پر قرعہ ڈالا“ (انجیل شریف، یوحنا ۱۹: ۱۹)۔

(۲۴)۔

توریت شریف، زبور شریف اور دیگر انبیائے کرام کے صحائف میں مسیح موعود کی آمد، آپ کی زندگی کے واقعات اور آپ کی المناک موت کے بارے میں متعدد پیشین گوئیاں محفوظ ہیں۔ یہ پاک نوشتے آپ کی ولادتِ سعادت سے بھی پہلے موجود تھے، اس لئے آپ کی بعثت کے بعد انہیں تبدیل کرنا ناممکن تھا۔

مُقدّمہ مریم اپنے نختِ جگر کی صلیب کے پاس

”یسوع کی صلیب کے پاس اُسکی ماں اور اُسکی ماں کی بہن مریم کلو پاس

کی بیوی اور مریم مگدالینی کھڑی تھیں۔ یسوع نے اپنی ماں اور اس شاگرد کو جس سے محبت رکھتا تھا پاس کھڑے دیکھ کر ماں سے کہا کہ اے عورت، دیکھ تیرا بیٹا یہ ہے۔ پھر شاگرد سے کہا دیکھ تیری ماں یہ ہے اور اُسی وقت سے وہ شاگرد اُسے اپنے گھر لے گیا“ (انجیل شریف، یوحنا ۱۹: ۲۵-۲۶)۔

حضورِ امیج نے جان کنی کی حالت میں بھی اپنی والدہ محترمہ کو فراموش نہ کیا چنانچہ آپ نے اپنے پیارے شاگرد حضرت یوحنا کو انکی دیکھ بھال کے لئے مقرر کیا۔ اگر معتزلیں کے خیال کے بموجب جنابِ امیج کے عوض یہوداہ اسکر یوتی یا کوئی اور شخص مصلوب کیا جاتا۔ تو وہ کبھی مُقدّمہ مریم کو حضرت یوحنا کے سپرد نہ کرتا اور نہ وہ صلیب کے نیچے آکر کھڑی ہوتیں۔ آپ کی والدہ محترمہ اپنے بیٹے کو پہچاننے میں کبھی غلطی نہیں کر سکتی تھیں۔ آپ کی پیروکار دیگر خواتین بھی آپ کے پہچاننے میں غلط فہمی کا شکار نہیں ہو سکتی تھیں۔ اور نہ ہی رومی افسر، سردار کاہن اور آپ کے حواریوں میں سے حضرت یوحنا آپ کو پہچاننے میں غلطی کر سکتے تھے۔ انہیں یقینِ کامل تھا کہ صلیب پر لٹکا ہوا شخص واقعی مسیحِ ناصری ہی ہے۔ مزید یہ کہ صلیبی اذیت میں جو صبر آپ نے دکھایا اور وہ الفاظ جو آپ نے جان کنی کی حالت میں ادا فرمائے اُن کی آپ جیسی عظیم ہمتی سے ہی توقع کی جا سکتی تھی۔

جس وقت آپ کے دوست اور دشمن آپ کی صلیب کے گرد جمع تھے تو سوزِ تین گھنٹے تک بڑی آب و تاب سے چمکتا رہا مگر دوپہر کے بعد اُس کی تابانی زائل ہو

گئی اور اُس کے ساتھ ہی تمام علاقہ پر تاریکی چھا گئی اور ایک بڑے طوفان کے آثار نمایاں ہونے لگے۔ مجمع آپ کی مصلوبیت کا تماشا دیکھ رہا تھا اور کاہن اور دیگر لوگ آپ کا مسخر اُڑا رہے تھے۔ ان میں وہ زائرین بھی شامل تھے جو عیدِ فصح منانے کے لئے یروشلم آئے تھے۔

”اور راہ چلنے والے سر بلا ہلا کر اُس پر لعن طعن کرتے اور کہتے تھے کہ واہ! مقدس کے ڈھانے والے اور تین دن میں بنانے والے صلیب پر سے اتر کر اپنے تئیں بچا۔ اسی طرح سردار کاہن بھی فقیہوں کے ساتھ مل کر آپس میں ٹھٹھے سے کہتے تھے۔ اس نے ادریں کو بچایا۔ اپنے تئیں نہیں بچا سکتا۔ اسرائیل کا بادشاہ مسیح اب صلیب پر سے اتر آئے تاکہ ہم دیکھ کر ایمان لائیں اور جو اس کے ساتھ مصلوب ہوئے تھے وہ اس پر لعن طعن کرتے تھے“ (انجیل شریف، مرقس ۱۵: ۲۹-۳۲)

دو ڈاکو

پیکرِ معصومیت حضورِ المسیح کے دائیں اور بائیں جو دو ڈاکو مصلوب ہوئے تھے وہ آپ کے بارے میں متضاد نظریہ رکھتے تھے۔

ایک ڈاکو نے آپ کو لعنت ملامت کرتے ہوئے کہا
”کیا تو مسیح نہیں؟ تو اپنے آپ کو اور ہم کو بچا۔“

مگر دوسرے نے اُسے جھڑک کر کہا

”کیا تو خدا سے بھی نہیں ڈرتا حالانکہ اسی سزا میں گرفتار ہے؟“

اور ہماری سزا تو دراجبی ہے کیونکہ اپنے کاموں کا بدلہ پارہے ہیں، لیکن اس نے کوئی بے جا کام نہیں کیا۔“ پھر اُس نے حضورِ المسیح سے مخاطب ہو کر کہا

”جب تو اپنی بادشاہی میں آئے تو مجھے یاد کرنا۔“

حضورِ المسیح نے فرمایا۔

”آج ہی تو میرے ساتھ فردوس میں ہوگا“ (انجیل شریف،

لوقا ۲۳: ۳۹-۴۳)

ہادی برحق کی زندگی کے آخری لمحات میں ایک بدکار اپنی بدکاری اور آپ کی بے گناہی کا اقرار کرتا ہے۔ اُس میں توبہ کی پکار کے جواب میں حضورِ المسیح اُس کے گناہوں کی معافی اور اُس کے اسی دن بہشت میں داخل ہونے کا وعدہ فرماتے ہیں۔ اس ڈاکو کی کہانی سے یہ ثابت ہے کہ بڑے سے بڑے گنہگار کے لئے بہشت میں داخل ہونے کی امید ہے بشرطیکہ وہ خلوص دل سے توبہ کرے۔ لیکن سردار کاہنوں کی طعنہ زنی اس بات پر دلالت کرتی ہے کہ وہ حضورِ مسیح کے اس منصوبہ سے بے خبر تھے کہ آپ موت کے دروازوں میں داخل ہو کر موت پر غالب آئیں گے۔ آپ کے ایک پیرونے آپ کے مردوں میں سے جی اٹھنے کے مقصود سے عرصہ بعد درج ذیل بیان قلم بند کیا:۔

”پس جس صورت میں کہ رٹکے خون اور گوشت میں شریک

ہیں تو وہ خود بھی ان کی طرح ان میں شریک ہوا تاکہ موت کے وسیلہ

سے اُسکو جسے موت پر قدرت حاصل تھی یعنی ابلیس کو تباہ کر دے“

(انجیل شریف، عبرانیوں ۲: ۱۴)

حضورِ المسیح صلیب پر اُس روحانی و جسمانی اذیت کے موقع پر تمام دنیا کے گناہ اپنے اوپر اٹھائے ہوئے تھے۔

”جو گناہ سے واقف نہ تھا اسی کو اُس نے ہمارے واسطے

گناہ ٹھہرایا تاکہ ہم اُس میں ہو کر خدا کی راستبازی ہو جائیں“ (انجیل

شریف، ۲۔ کرنتھیوں ۵: ۲۱)

پیکرِ معصومیت حضورِ المسیح کا خون ہی جو بطور کفارہ صلیب پر بہایا گیا خدائے عادل کے ہمیں معاف کرنے کے لئے بنیاد ٹھہرا ہے۔ اس کے متعلق کلامِ مقدس میں یوں ارشاد ہے۔

”بغیر خون بہائے معافی نہیں ہوتی“ (انجیل شریف، عبرانیوں

”اسے وہ ایک ہی بار گرگزا جس وقت اپنے آپ کو قربان کیا“

(انجیل شریف، عبرانیوں، ۲۴: ۲۴)۔

حضرت یوحنا اصطباخی (یکینچی نبی) کے وہ الفاظ جو انہوں نے حضور المسیح کی طرف اشارہ کرتے ہوئے کہے تھے وہ اب پورے پورے تھے کہ

”دیکھو یہ خدا کا برہ ہے جو دنیا کا گناہ اٹھائے جاتا ہے۔ یہ

دہی ہے جس کی بابت میں نے کہا تھا کہ ایک شخص میرے بعد آتا ہے

جو مجھ سے مقدم ٹھہرا ہے کیونکہ وہ مجھ سے پہلے تھا“ (انجیل

شریف، یوحنا: ۱: ۲۹-۳۰)۔

حضور المسیح کی بعثت مبارک سے پہلے کے پندرہ سو سال کی فوج کے برے کی قربانیوں کے بتوتی پہلو کی آپ کی عیسیٰ وفات سے تکمیل ہوئی۔ آپ نے اپنا خون مبارک گنہگار انسان کی جگہ بہایا تاکہ اب وہ غضبِ الہی سے چھوٹ جائے۔

منبع حیات کی وفات

آپ کی تمام دنیا کا گناہ اپنے اوپر اٹھانے کی روحانی اذیت کا اندازہ لگانے سے خانگی انسان قطعاً عاجز ہے۔ انجیل نویس یوں رقمطراز ہے:-

دوپہر سے لے کر تیسرے پہر تک تمام ملک میں اندھیرا چھایا

رہا اور تیسرے پہر کے قریب یسوع نے بڑی آواز سے چلا کر کہا

ایلی ایلی لما شبتنی؟ یعنی اے میرے خدا! اے میرے خدا! تو نے

مجھے کیوں چھوڑ دیا؟ جو وہاں کھڑے تھے ان میں سے بعض نے

سن کر کہا یہ ایلیاہ کو پکارتا ہے اور فوراً ان میں سے ایک شخص

دوڑا اور سپنج لے کر سرکہ میں ڈبوایا اور سرکہ سے پر رکھ کر اسے چسایا

مگر باقیوں نے کہا ٹھہراؤ دیکھیں تو ایلیاہ اُسے پہچانے آتا ہے

لے زبور ۲۲: ۱ کو ملاحظہ فرمائیے۔

یا نہیں“ (انجیل شریف، متی، ۲۴: ۲۵-۲۶)۔

بادمی برحق نے آخری الفاظ میں بچے سے پہر کے قریب فرمائے:-

”اے باپ! میں اپنی رُوح تیرے ہاتھوں میں سونپتا ہوں“

(انجیل شریف، لوقا، ۲۳: ۴۶)۔

پھر آپ بلند آواز سے چلائے

”تمام ہووا“

اس پر آپ نے سر جھکا کر جان دے دی۔ (انجیل شریف یوحنا، ۱۹: ۳۰)

رحمتِ عالمین حضور المسیح جس مقصد کو پایہ تکمیل تک پہنچانے کے لئے اس

کرۂ ارض پر تشریف لائے تھے وہ اب پورا ہو چکا تھا۔ آپ نے اپنی جان عزیز گنہگار

نسلِ انسانی کے لئے بطور کفارہ دے کر ابلیس کے منصوبوں کو کچل دیا۔ تین دن کے

بعد آپ قبر سے جی اٹھ کر اس فتحِ عظیم کا علائقہ ثبوت دینے والے تھے۔ مگر اس سے

پیشتر کہ ہم آنحضرت کے موت پر غالب آنے کے مطلب اور اس کے نتائج پر غور کریں۔

لازم ہے کہ ہم ان واقعات کا کھوج لگائیں جو آپ کی وفات اور کفن و دفن کو قطعی اور حتمی

طور پر ثابت کرتے ہیں۔ کیونکہ اپنی کی شہادت پر بعد کی تاریخ کا دارومدار ہے۔

”تمام ہووا“ کی فتح کی لٹکار کے وقت یکے بعد دیگرے متعدد واقعات بڑی سرعت

سے وقوع پذیر ہوئے۔

”مقدس کا پردہ اُپر سے نیچے تک پھٹ کر دو ٹکڑے ہو گیا اور

زمین لرزی اور چٹانیں ٹرک گئیں۔ اور قریں کھل گئیں اور بُت سے

جسم ان مقدسوں کے جو سو گئے تھے جی اٹھے۔ اور اس کے جی اٹھنے

کے بعد قبروں سے نکل کر مقدس شہر میں گئے اور بہتوں کو دکھائی

دئے۔ پس صوبہ دار اور جو اس کے ساتھ یسوع کی نگہبانی کرتے تھے

بھونچال اور تمام ماجرا دیکھ کر بہت ہی ڈر کر کہنے لگے کہ بے شک

یہ خدا کا بیٹا تھا“ (انجیل شریف، متی، ۲۷: ۵۱-۵۲)۔

”وہاں بہت سی عورتیں جو گلیل سے یسوع کی خدمت کرتی

ہوئی اُس کے پیچھے پیچھے آئی تھیں دُور سے دیکھ رہی تھیں۔ اُن میں مریم مگدینی تھی اور یعقوب اور یوسیس کی ماں مریم اور زبیدی کے بیٹوں کی ماں“ (آیات ۵۵-۵۶)۔

”اور جتنے لوگ اس نظارہ کو آئے تھے یہ ماجرا دیکھ کر چھاتی پٹیتے ہوئے لوٹ گئے۔ اور اُس کے سب جان پہچان اور وہ عورتیں جو گلیل سے اُس کے ساتھ آئی تھیں دُور کھڑی یہ باتیں دیکھ رہی تھیں“ (انجیل شریف، لوقا ۲۳: ۲۸-۲۹)۔

بعد ازاں جو واقعات ظہور میں آئے اُن کی تفصیل چشم دید گواہ نے ذیل کے الفاظ میں کی ہے۔

”پس چونکہ تیاری کا دن تھا یہودیوں نے پیلاتس سے درخواست کی کہ اُن کی ٹانگیں توڑ دی جائیں اور لاشیں اتاری جائیں تاکہ سبت کے دن صلیب پر نہ رہیں کیونکہ وہ سبت ایک خاص دن تھا۔ پس سپاہیوں نے آکر پہلے اور دوسرے شخص کی ٹانگیں توڑیں جو اُس کے ساتھ مصلوب ہوئے تھے۔ لیکن جب انہوں نے یسوع کے پاس آکر دیکھا کہ وہ مر چکا ہے تو اُس کی ٹانگیں نہ توڑیں۔ مگر اُن میں سے ایک سپاہی نے بھالے سے اُس کی پسلی چھیدی اور فی الفور اُس سے خون اور پانی بہ نکلا جس نے یہ دیکھا ہے اُس نے گواہی دی ہے اور اُس کی گواہی سچی ہے اور وہ جانتا ہے کہ سچ کہتا ہے تاکہ تم بھی ایمان لاؤ۔ یہ باتیں اسلئے ہوئیں کہ یہ نوشتہ پورا ہو کہ اُس کی کوئی ہڈی نہ توڑی جائے گی۔ پھر ایک اور نوشتہ کہتا ہے کہ جسے اُنہوں نے چھیدا اس پر نظر کریں گے۔

”ان باتوں کے بعد ارمتیہ کے رہنے والے یوسف نے جو یسوع کا شاگرد تھا (لیکن یہودیوں کے دُور سے خفیہ طور پر) پیلاتس سے اجازت چاہی کہ یسوع کی لاش لے جائے“ (انجیل شریف، یوحنا ۱۹: ۳۱-۳۸) اور پیلاتس نے تعجب کیا کہ وہ ایسا جلد مر گیا اور صوبہ دار کو بلا کر اس سے پوچھا کہ اُس کو مرے ہوئے دیر ہو گئی ہے جب صوبہ دار

سے حال معلوم کر لیا تو لاش یوسف کو دلا دی“ (انجیل شریف، متی

۱۵: ۲۲-۲۵)۔

ارمیتیہ شہر کے شخص حضرت یوسف بڑے نیک اور راستباز آدمی تھے۔ وہ یہودیوں کی عدالت عالیہ کے رکن بھی تھے۔ مگر اُن کے کام اور مشورہ سے متفق نہ تھے۔ (دیکھئے انجیل شریف، لوقا ۲۳: ۵۱)۔

جب صدر عدالت نے حضور المسیح پر موت کا فتویٰ لگا دیا تو دُور آدمیوں نے اُس کے حق میں دُور نہیں دئے۔ ایک تو یہی حضرت یوسف اور دوسرے حضرت نیکدیمیس تھے جو رات کو چھپ کر آپ سے ملنے آئے تھے۔

اقوام عالم کے متعدد بلند مرتبہ حضرات ہادی برحق حضور المسیح کی تعلیمات کو بڑی قدر و منزلت کی نگاہ سے دیکھتے ہیں، لیکن وہ ارمیتیہ کے حضرات یوسف اور حضرت نیکدیمیس کی طرح دُور کے مارے اپنے ایمان کا علانیہ اظہار نہیں کرتے۔ مگر جب نازک وقت آن پڑتا ہے تو وہ بڑی دلیری سے اپنے آپ کو حضور کے سپرد ظاہر کرنے سے دریغ نہیں کرتے۔

حضور ایسح کی تدفین مبارک

ارمیتیہ کے حضرت یوسف اور حضرت نیکدیمیس جو آنحضور کے خفیہ شاگرد تھے انہوں نے آپ کی تدفین کا انتظام اپنے ہاتھ میں لیا جس کے متعلق ایک چشم دید گواہ یوں رقمطراز ہے۔

”پس وہ (یوسف) آکر اُس کی لاش لے گیا۔ اور نیکدیمیس بھی آیا۔ جو پہلے یسوع کے پاس رات کو گیا تھا اور پچاس سیر کے قریب مُراور عود بلا ہوا لایا۔ پس انہوں نے یسوع کی لاش لے کر اُسے سوئی کپڑے میں خوشبودار چیزوں کے ساتھ کفنا یا جس طرح کہ یہودیوں میں دفن کرنے کا دستور ہے۔ اور جس جگہ وہ مصلوب ہوا وہاں ایک باغ تھا اور اُس

میں ایک نئی قبر تھی جس میں کبھی کوئی نہ رکھا گیا تھا۔ پس انہوں نے یہودیوں کی تیسری کے دن کے باعث یسوع کو وہیں رکھ دیا کیونکہ یہ قبر نزدیک تھی“ (انجیل شریف، یوحنا ۱۹: ۳۸-۴۲)۔

سبت کا دن جمعہ کو غروب آفتاب کے بعد شروع ہوتا تھا۔ شریعت کے مطابق سبت کے دن کام کرنے کی سخت ممانعت تھی۔ جب حضرت یوسف نے پیلاطس سے حضور المسیح کی میت مبارک مانگی تو وہ چار بجے کے بعد کا وقت ہو گا۔ پس انہوں نے آپ کے جسم مبارک کو صلیب پر سے اتار کر اُس غار نما قبر میں بڑے احترام سے دفن کر دیا جو حضرت یوسف نے غالباً اپنے خاندان کے لئے بنوائی تھی۔ پھر ایک بڑے پتھر سے جو بڑی چٹکی کے پاٹ کے مشابہ تھا اُس غار کا مُنہ بند کر دیا گیا۔ کلام مُقدس میں اس کی بابت یوں ارشاد ہے:-

”اُن عورتوں نے جو اُس کے ساتھ گلیل سے آئی تھیں پیچھے پیچھے جا کر اُس قبر کو دیکھا اور یہ بھی کہ اس کی لاش کس طرح رکھی گئی۔ اور لوٹ کر خوشبودار چیزیں اور عطر تیار کیا“ (انجیل شریف، لوقا ۲۳: ۵۵)۔

چونکہ جمعہ کی شام کو تقریباً ساڑھے چھ بجے سبت کا آغاز ہوتا تھا، اس لئے یہ ناممکن تھا کہ اتنے قلیل عرصہ میں مخصوص رسومات کے مطابق میت کو کفنایا اور دفنایا جاتا۔ پس حضور المسیح کے دوستوں نے مشورہ کیا کہ سبت کے بعد اتوار کو صبح سویرے آکر مناسب اور باعزت طریقہ سے رسم جنازہ ادا کریں گے۔ اُن میں سے کسی کو بھی یہ اُمید نہیں تھی کہ آپ مُردوں میں سے جی اٹھیں گے۔ گو حضور المسیح نے بار بار ارشاد فرمایا تھا کہ میں تیسرے دن زندہ ہو جاؤں گا تاہم آپ کے پیرواں بھیید کو سمجھنے اور اس کا یقین کرنے سے قاصر رہے۔

حضور المسیح کی قبر مبارک پر سرکاری مہر

سردار سردار کاہنوں اور فریسیوں نے پیلاطس کے پاس جمع ہو کر کہا خداوند! ہمیں یاد ہے کہ اس دھوکے باز نے جیسے جی کہا تھا میں

تین دن کے بعد جی اٹھوں گا۔ پس حکم دے کر تیسرے دن تک قبر کی نگہبانی کی جانے۔ کہیں ایسا نہ ہو کہ اس کے شاگرد اُسرے چمڑے جائیں اور لوگوں سے کہہ دیں کہ وہ مُردوں میں سے جی اٹھا اور یہ پچھلا دھوکا پہلے سے بھی بُرا ہو۔

”پیلاطس نے اُن سے کہا تمہارے پاس پہرے والے ہیں جاؤ جہاں تک تم سے ہو سکے اُس کی نگہبانی کرو۔ پس وہ پہرے والوں کو ساتھ لے کر گئے اور پتھر پر مہر کر کے قبر کی نگہبانی کی“ (انجیل شریف متی ۲۷: ۶۲-۶۶)۔

اس تمام انتظام میں خدا تعالیٰ کا غیبی ہاتھ نظر آتا ہے کہ حضور المسیح کی وفات تدریجی اور قیامت بدن کی حقیقت کے معتبر ثبوتوں کو محفوظ کیا جائے۔ چنانچہ گورنر کی طرف سے تربیت یافتہ رومی سپاہیوں کا دستہ اُس مہر شدہ قبر کی نگہبانی پر مقرر کر دیا گیا۔ قبر پر چھوٹے روم کی مہر کے لگ جانے سے شہادت میں رد و بدل کا امکان قطعاً نہیں رہا تھا۔ ایک رومی سپاہی تو آپ کی وفات کا حتمی ثبوت پہلے ہی آپ کی پسلی مبارک کو چھید کر ہتیا کر چکا تھا۔

حضور المسیح نے پیشین گوئی فرمائی تھی کہ آپ اپنی وفات کے بعد تیسرے دن جی اٹھیں گے۔ اُس زمانہ میں پورا دن طلوع آفتاب سے غروب آفتاب تک مانا جاتا تھا۔ اُن تین دنوں میں سے پہلا دن جمعہ تھا۔ جناب المسیح نے اُس دن تقریباً تین بجے وفات پائی تھی۔ دوسرے دن یعنی سبت یا مروجہ سنجے کو کوئی بات وقوع پذیر نہ ہوئی۔ آپ کے حواری نہایت دل شکستگی کی حالت میں آپ کی وفات کا سوگ مناتے رہے۔ تیسرا دن پہرے داروں کے بدلنے سے شروع ہوتا ہے۔ رومی فوجی قواعد کے مطابق پہرے دار رات کو تبدیل کئے جاتے تھے۔ اتوار کے دن صبح سویرے پیشتر اس کے کہ شفق چھوٹے ایک نہایت حیران کن واقعہ رونما ہوا جس نے تمام تاریخ انسانی کا رخ پلٹ کر رکھ دیا۔

نئے ہفتہ کا پہلا دن - ایک نئے زمانہ کا آغاز

موت پر فتح حضور المسیح کا قبر سے جی اٹھنا

سیرت المسیح کے تاریخی واقعات کا یہ سلسلہ تمام متلاشیانِ حق سے نہایت غور و فکر کا مطالبہ کرتا ہے۔

خواتین کے دو گروہوں نے آپ کی میت پر ملنے کے لئے خوشبودار مصالحہ تیار کر رکھا تھا۔ غالباً ان کے علم میں یہ بات نہیں تھی کہ قبر پر پہرہ بٹھا دیا گیا ہے۔ وہ صرف اس بات کے لئے فکر مند تھیں کہ ان کی خاطر اس بھاری پتھر کو جو قبر کے مُنہ پر رکھا ہوا ہے کون ہٹائے گا۔ جب محترمہ سلومی، مریم مگدینی اور یعقوب کی ماں مریم پرستل گروہ منہ اندر چھیر اٹھے کہ قبر کی طرف روانہ ہوا تو وہ

” آپس میں کہتی تھیں کہ ہمارے لئے پتھر کو قبر کے مُنہ پر سے کون لڑھکائیگا؟“ (انجیل شریف، مرقس ۱۶: ۳)۔

تقریباً اسی وقت

” ایک بڑا بھونچال آیا کیونکہ خداوند کا فرشتہ آسمان سے اُترا اور پاس آکر پتھر کو لڑھکا دیا اور اُس پر بیٹھ گیا۔ اس کی صورت بجلی کی مانند تھی اور اس کی پوشاک برف کی مانند سفید تھی۔ اور اُس کے ڈر سے گھبناں کانپ اٹھے اور مردہ سے ہو گئے“ (انجیل شریف، متی ۲۸: ۲-۴)۔

خدا تعالیٰ کے فرشتہ نے اُس پتھر کو قبر کے منہ سے ہٹا دیا تھا تاکہ ہر شخص دیکھ سکے کہ آنحضرت کی لاش مبارک وہاں نہیں ہے۔ صبح سویرے جب خواتین قبر کے نزدیک پہنچیں تو انہیں معلوم ہوا کہ کوئی غیر معمولی واقعہ ظہور میں آچکا ہے۔ پہریدار مردہ سے زمین پر پڑے ہوئے تھے۔ یہ دیکھ کر وہ نہایت پریشان ہوئیں اور چونکہ ان کے ساتھ کوئی مرد نہیں تھا اس لئے انہوں نے مریم مگدینی کو جو ان میں سب سے کم عمر تھیں، حضرت پطرس اور حضرت یوحنا کو بلاتے کے لئے بھیجا۔ غالباً در سری خواتین قبر سے کچھ فاصلہ پر خوفزدہ ہو کر ٹھہر گئیں۔ کلامِ مقدس میں مریم مگدینی کے بارے میں یوں

ارشاد ہوا ہے:-

” پس وہ شمعون پطرس اور اُس دوسرے شاگرد کے پاس جسے یسوع عزیز رکھتا تھا دوڑی ہوئی گئی اور اُن سے کہا کہ خداوند کو قبر سے نکال لے گئے اور ہمیں معلوم نہیں کہ اُسے کہاں رکھ دیا“ (انجیل شریف یوحنا ۲۰: ۲)۔

کچھ عرصہ کے بعد جب صبح صادق کی روشنی پھیلنے لگی تو بی سلومی اور یعقوب کی ماں مریم ڈرتے ڈرتے قبر کے پاس آئیں تو ایک

” فرشتہ نے عورتوں سے کہا تم نہ ڈرو کیونکہ میں جانتا ہوں کہ تم یسوع کو ڈھونڈتی ہو جو مصلوب ہوا تھا۔ وہ یہاں نہیں ہے کیونکہ اپنے کہنے کے مطابق جی اٹھا ہے۔ آؤ یہ جگہ دیکھو جہاں خداوند پڑا تھا۔ اور جلد جا کر اُس کے شاگردوں سے کہو کہ وہ مردوں میں سے جی اٹھا ہے اور دیکھو وہ تم سے پہلے گلیل کو جاتا ہے۔ وہاں تم اُسے دیکھو گے۔ دیکھو میں نے تم سے کہہ دیا ہے۔ اور وہ خوف اور بڑی خوشی کے ساتھ قبر سے جلد روانہ ہو کر اس کے شاگردوں کو خبر دینے دوڑیں“ (انجیل شریف، متی ۲۸: ۵-۸)۔

دریں اثنا، معزز خواتین کا دوسرا گروہ جس میں غالباً بی بی یوآنہ بھی تھیں اس بات سے بے خبر کہ کیا وقوع میں آچکا ہے قبر پر آیا۔ کلامِ مقدس میں مرقوم ہے کہ ” وہ صبح سویرے ہی اُن خوشبودار چیزوں کو جو تیار کی تھیں لے کر قبر پر آئیں۔ اور پتھر کو قبر پر سے لڑھکا ہوا پایا۔ مگر اندر جا کر خداوند یسوع کی لاش نہ پائی۔ اور ایسا ہوا کہ جب وہ اس بات سے حیران تھیں تو دیکھو دو شخص براق پوشاک پہنے اُن کے پاس آکھڑے ہوئے۔ جب وہ ڈر گئیں اور اپنے سر زمین پر جھکائے تو انہوں نے اُن سے کہا کہ زندہ کو مردوں میں کیوں ڈھونڈتی ہو؟ وہ یہاں نہیں بلکہ جی اٹھا ہے۔ یاد کرو کہ جب وہ گلیل سمین تھا تو اُس نے تم سے کہا تھا۔ مزور ہے کہ ابن آدم گنہگاروں کے ہاتھ میں حوالہ کیا جائے اور مصلوب ہو

اور تیسرے دن جی اٹھے۔ اُس کی باتیں انہیں یاد آئیں۔ اور قبر سے لوٹ کر انہوں نے اُن گیارہ اور باقی سب لوگوں کو ان سب باتوں کی خبر دی۔ مگر یہ باتیں انہیں کہانی سی معلوم ہوئیں اور انہوں نے اُن کا یقین نہ کیا، (انجیل شریف، لوقا ۲۴: ۱-۱۱)۔

حضرت پطرس اور حضرت یوحنا بی بی مریم مگدینی سے اپنے آقا کے جی اٹھنے کا پیغام سن کر خالی قبر کو دیکھنے کے لئے دوڑے اور مریم مگدینی بھی انکے پیچھے پیچھے دوبارہ قبر پر آگئیں۔ کلام مقدس میں یوں ارشاد ہوا ہے :-

”پس پطرس اور دوسرا شاگرد نکل کر قبر کی طرف چلے اور دونوں ساتھ ساتھ دوڑے مگر دوسرا شاگرد پطرس سے آگے بڑھ کر قبر پر پہلے پہنچا۔ اُس نے جھک کر نظر کی اور سوتی کپڑے پڑے ہوئے دیکھے مگر اندر نہ گیا۔ شمعون پطرس اُس کے پیچھے پیچھے پہنچا اور اُس نے قبر کے اندر جا کر دیکھا کہ سوتی کپڑے پڑے ہیں۔ اور وہ رد مال جو اس کے سر سے بندھا ہوا تھا سوتی کپڑوں کے ساتھ نہیں بلکہ لپٹا ہوا ایک جگہ الگ پڑا ہے۔ اس پر دوسرا شاگرد بھی جو پہلے قبر پر آیا تھا اندر گیا اور اُس نے دیکھ کر یقین کیا۔ کیونکہ وہ اب تک اُس نوشتہ کو نہ جانتے تھے جس کے مطابق اس کا مردوں میں سے جی اٹھنا ضرور تھا۔ پس یہ شاگرد اپنے گھر کو واپس گئے، (انجیل شریف، یوحنا ۲۰: ۳-۱۰)۔

جی اٹھنے کے بعد حضورِ مسیح کی اپنے پیروکاروں سے ملاقات

مریم مگدینی سے ملاقات۔ حضرت پطرس اور یوحنا کے چلے جانے کے بعد بی بی مریم مگدینی قبر ہی پر پھرتی رہیں۔ اچانک حضورِ مسیح ان پر ظاہر ہوئے۔ انجیلِ جلیل میں ذکر ہے :-

”مریم باہر قبر کے پاس کھڑی روتی رہی اور جب روتے روتے قبر کی طرف جھک کر اندر نظر کی۔ تو دو فرشتوں کو سفید پوشاک پہنے ایک کو سر ہانے اور دوسرے کو بیٹانے بیٹھے دیکھا جہاں یسوع کی

لاش پڑی تھی۔ انہوں نے اُس سے کہا اے عورت تو کیوں روتی ہے؟ اُس نے اُن سے کہا اس لئے کہ میرے خداوند کو اٹھائے گئے ہیں اور معلوم نہیں کہ اُسے کہاں رکھا ہے۔ یہ کہہ کر وہ پیچھے پھری اور یسوع کو کھڑے دیکھا اور نہ پہچانا کہ یسوع ہے۔ یسوع نے اُس سے کہا اے عورت تو کیوں روتی ہے؟ کس کو ڈھونڈتی ہے؟ اُس نے باغبان سمجھ کر اُس سے کہا میاں اگر تو نے اس کو یہاں سے اٹھایا ہو تو مجھے بتا دے کہ اُسے کہاں رکھائے تاکہ میں اُسے لے جاؤں۔ یسوع نے اُس سے کہا مریم! اُس نے ٹوکر اُس سے عبرانی زبان میں کہا ربوئی! یعنی اے اُستاد! یسوع نے اُس سے کہا مجھے نہ چھو کیونکہ میں اب تک باپ کے پاس اُوپر نہیں گیا لیکن میرے بھائیوں کے پاس جا کر اُن سے کہہ کہ میں اپنے باپ اور تمہارے باپ اور اپنے خدا اور تمہارے خدا کے پاس اُوپر جاتا ہوں۔ مریم مگدینی نے آکر شاگردوں کو خبر دی کہ میں نے خداوند کو دیکھا اور اُس نے مجھ سے یہ باتیں کہیں، (انجیل شریف، یوحنا ۲۰: ۱۱-۱۸)۔

حضرت کلیپاس اور اُس کے ساتھی سے ملاقات

دوپہر کے بعد حضورِ مسیح کے ایک شاگرد حضرت کلیپاس اپنے ایک ساتھی کے ساتھ آنحضرت کے جی اٹھنے کے تعجب نیر واقفہ سے بے خبر اپنے گاؤں واپس جا رہے تھے۔

”اور دیکھو اُسی دن اُن میں سے دو آدمی اُس گاؤں کی طرف جا رہے تھے جس کا نام اِماؤس ہے۔ وہ یروشلیم سے قریب سات میل کے فاصلہ پر ہے۔ اور وہ ان سب باتوں کی بابت جو واقع ہوئی تھیں آپس میں بات چیت کرتے جاتے تھے۔ جب وہ بات چیت اور پوچھ پانچھ کر رہے تھے تو ایسا ہوا کہ یسوع آپ نزدیک آکر اُن کے ساتھ ہو لیا۔ لیکن اُن کی آنکھیں بند کی گئی تھیں کہ اس کو نہ پہچانیں۔

اُس نے اُن سے کہا یہ کیا باتیں ہیں جو تم چلتے چلتے آپس میں کرتے ہو؟ وہ غمگین سے کھڑے ہو گئے۔ پھر ایک نے جس کا نام کلیپاس تھا جواب میں اُس سے کہا کیا تو یروشلیم میں اکیلا مسافر ہے جو نہیں جانتا کہ ان دنوں اُس میں کیا کیا ہوا ہے؟ اُس نے اُن سے کہا کیا ہوا ہے؟ انہوں نے اُس سے کہا یسوع نامری کا ماجرا جو خدا اور ساری اُمت کے نزدیک کام اور کلام میں قدرت والا بنی تھا۔ اور سردار کا ہنوں اور ہمارے حاکموں نے اس کو بکڑوا دیا تاکہ اُس پر قتل کا حکم دیا جائے اور اُسے مصلوب کیا۔ لیکن ہم کو اُمید تھی کہ اسرائیل کو مخلصی یہی دے گا اور علاوہ ان سب باتوں کے اس ماجرے کو آج تیسرا دن ہو گیا۔ اور ہم میں سے چند عورتوں نے بھی ہم کو جیرا کر دیا ہے جو سویرے ہی قبر پر گئی تھیں۔ اور جب اُس کی لاش نہ پائی تو یہ کہتی ہوئی آئیں کہ ہم نے رو یا میں فرشتوں کو بھی دیکھا۔ انہوں نے کہا وہ زندہ ہے۔ اور بعض ہمارے ساتھیوں میں سے قبر پر گئے اور جیسا عورتوں نے کہا تھا ویسا ہی پایا مگر اس کو نہ دیکھا۔ اُس نے اُن سے کہا اے نادانو اور نبیوں کی سب باتوں کے ماننے میں سست اعتقادو! کیا یسوع کو یہ دکھ اٹھا کر اپنے جلال میں داخل ہونا ضرور نہ تھا؟ پھر موسے سے اور سب نبیوں سے شروع کر کے سب نوشتوں میں جتنی باتیں اُس کے حق میں لکھی ہوئی ہیں وہ اُن کو سمجھاؤں۔ اتنے میں وہ اُس گاؤں کے نزدیک پہنچ گئے جہاں جاتے تھے اور اُسکے ڈھنگ سے ایسا معلوم ہوا کہ وہ آگے بڑھنا چاہتا ہے۔ انہوں نے اُسے یہ کہہ کر مجبور کیا کہ ہمارے ساتھ رہ کیونکہ شام ہوا چاہتی ہے اور دن اب بہت ڈھل گیا۔ پس وہ اندر گیا تاکہ اُن کے ساتھ رہے جب وہ اُن کے ساتھ کھانا کھانے بیٹھا تو ایسا ہوا کہ اُس نے روٹی لے کر برکت دی اور توڑ کر اُن کو دینے لگا۔ اس پر اُن کی آنکھیں کھل گئیں اور انہوں نے اُس کو پہچان لیا اور وہ اُن کی نظر سے غائب ہو گیا۔ انہوں نے آپس میں کہا کہ جب وہ راہ میں ہم سے باتیں کرتا اور ہم پر نوشتوں کا بھید

کھولتا تھا تو کیا ہمارے دل جوش سے نہ بھر گئے تھے؟ پس وہ اُسی گھڑی اٹھ کر یروشلیم کو لوٹ گئے اور اُن کی راہ اور اُن کے ساتھیوں کو اکٹھا پایا۔ وہ کہہ رہے تھے کہ خداوند بے شک جی اٹھا اور شمعون کو دکھائی دیا ہے۔ اور انہوں نے راہ کا حال بیان کیا اور یہ بھی کہ اُسے روٹی توڑتے وقت کس طرح پہچانا۔ (انجیل شریف، لوقا ۲۴: ۱۳-۳۵)۔

حضرت شمعون پطرس سے ملاقات

حضور المسیح نے حضرت پطرس پر تنہائی میں ظاہر ہو کر اُن کے ساتھ محبت اور شفقت کا اظہار فرمایا تھا۔ یہ اس لئے ضروری تھا کیونکہ وہ اپنے آقا کا انکار کرنے کے باعث نہایت رنجیدہ خاطر تھے۔ لیکن اب پریشانی اور بے اعتقادی کی جگہ یقین اور مسرت نے لے لی اور وہ فخر و انبساط کے ساتھ اعلان کرتے ہیں۔

”خداوند بے شک جی اٹھا“

بالاخانہ میں پیروؤں سے ملاقات

ایسا معلوم ہوتا ہے کہ تین روز پیشتر جس بالاخانہ پر حضور المسیح نے اپنے حواریین سمیت فسح کی ضیافت کھائی تھی، اب وہاں پر شاگرد رفاقت و شراکت کے لئے جمع ہوتے تھے۔ جب اس بالاخانہ میں اماؤس کے دو اشخاص راستے میں فاتح اجل حضور المسیح سے اپنی عجیب ملاقات کا ذکر کر رہے تھے تو

”یسوع آپ اُن کے بیچ میں اکٹھا ہوا اور اُن سے کہا تمہاری سلامتی ہو۔ مگر انہوں نے گھبرا کر اور خوف کھا کر یہ سمجھا کہ کسی رُوح کو دیکھتے ہیں۔ اُس نے اُن سے کہا تم کیوں گھبراتے ہو؟ اور کس واسطے تمہارے دل میں شک پیدا ہوتے ہیں؟ میرے ہاتھ اور میرے پاؤں دیکھو کہ میں ہی ہوں۔ مجھے چھو کر دیکھو کیونکہ رُوح کے گوشت اور ہڈی نہیں ہوتی جیسا مجھ میں دیکھتے ہو۔ اور یہ کہہ کر اُس نے انہیں اپنے ہاتھ اور پاؤں دکھائے۔ جب مارے خوشی کے اُن کو یقین نہ آیا اور تعجب

کرتے تھے تو اُس نے اُن سے کہا کیا یہاں تمہارے پاس کچھ کھانے کو ہے؟ انہوں نے اُسے جھنٹی ہوئی مچھلی کا قتلہ دیا۔ اُس نے لے کر اُن کے رُوبرُو کھایا۔

”پھر اُس نے اُن سے کہا یہ میری وہ باتیں ہیں جو میں نے تم سے اُس وقت کہی تھیں جب تمہارے ساتھ تھا کہ ضرور ہے کہ جتنی باتیں موسیٰ کی توریت اور نبیوں کے صحیفوں اور زبور میں میری بات لکھی ہیں پوری ہوں۔ پھر اُس نے اُن کا ذہن کھولا تاکہ کتابِ مقدس کو سمجھیں۔ اور اُن سے کہا یوں لکھا ہے کہ مسیح دکھ اٹھائے گا اور تیسرے دن مردوں میں سے جی اٹھے گا۔ اور یروشلیم سے شروع کر کے سب قوموں میں توبہ اور گناہوں کی معافی کی منادی اُس کے نام سے کی جائے گی“

(انجیل شریف، لوقا ۲۲: ۳۶-۳۷)

یہ بیانات مستند ہیں کیونکہ یہ چشم دید گواہوں کی شہادتوں سے پایہ ثبوت کو پہنچے ہیں۔ لیکن حضورِ المسیح کے جی اٹھنے کی حقیقت کو قبول کرنے میں حواریں کو کچھ وقت لگ ہی گیا۔ اُن کے ذہن کچھ دیر کے بعد ہی روشن ہوئے کہ آپ نے درحقیقت موت پر غالب آکر توریت، زبور اور صحائفِ انبیا کی پیشین گوئیوں کو پورا کر دیا ہے۔ گو حضورِ المسیح بذاتِ خود اس بلاخانہ میں اپنے شاگردوں کے درمیان تشریف فرما تھے، تاہم اپنے آقا کو زندہ دیکھ کر وہ نہایت ہراساں ہو گئے۔ حضورِ المسیح کا یہ جلالی جسم قبر کی سنگین دیواروں اور بلاخانے کے بند دروازوں میں سے گذر سکتا تھا۔ چونکہ اب آپ زمینی قوانین کی قید میں نہیں تھے جو انسانی اجسام کو کنٹرول کرتے ہیں۔ اس لئے شاگردوں کا شک میں پڑ جانا کوئی انوکھی بات نہ تھی۔

منشکک حضرت توما سے ملاقات

”مگر اُن بارہ میں سے ایک شخص یعنی توما جسے توام کہتے ہیں یسوع کے آنے کے وقت اُن کے ساتھ نہ تھا۔ پس باقی شاگرد اُس سے کہنے لگے کہ ہم نے خداوند کو دیکھا ہے۔ مگر اُس نے اُن سے کہا جب تک میں

اُس کے ہاتھوں میں منجوں کے سوراخ نہ دیکھ لوں اور منجوں کے سوراخوں میں اپنی انگلی نہ ڈال لوں اور اپنا ہاتھ اُس کی پسلی میں نہ ڈال لوں ہرگز یقین نہ کروں گا۔

اٹھ روز کے بعد جب اُس کے شاگرد پھر اندر تھے اور توما انکے ساتھ تھا اور دروازے بند تھے یسوع نے آکر اور بیچ میں کھڑا ہو کر کہا تمہاری سلامتی ہو۔ پھر اُس نے توما سے کہا اپنی انگلی پاس لا کر میرے ہاتھوں کو دیکھ اور اپنا ہاتھ پاس لا کر میری پسلی میں ڈال اور بے اعتقاد نہ ہو بلکہ اعتقاد رکھ۔ توما نے جواب میں اُس سے کہا اے میرے خداوند! اے میرے خدا!۔ یسوع نے اُس سے کہا تو تو مجھے دیکھ کر ایمان لایا ہے۔ مبارک وہ ہیں جو بغیر دیکھے ایمان لائے“ (انجیل شریف، یوحنا ۲۰: ۲۴-۲۶)

اُس وقت سے لے کر اب تک حضرت توما جیسے بے شمار اشخاص گزرے ہیں جو اس بات کا یقین کرنے میں بڑی وقت محسوس کرتے ہیں کہ حضورِ المسیح صلیب پر جان دے کر دفن ہوئے اور پھر جی اٹھے ہیں۔ جو ثبوت آپ نے اپنی اعجازی قیامت کا حضرت توما کو دیا۔ وہ ہم سب کے لئے بھی کافی ہے اور وہی الفاظ جو آپ نے اُن سے فرمائے وہ آج ہمارے لئے بھی بڑی اہمیت کے حامل ہیں۔

”مبارک وہ ہیں جو بغیر دیکھے ایمان لائے“

جو لوگ انیس عاصیاں حضورِ المسیح کے دشمن تھے اور نیکی اور حق سے نفرت کرتے اور خدا تعالیٰ سے باغی تھے انہیں آپ کے جلالی دیدار کا مشاہدہ نصیب نہ ہو سکا۔ اور جب رومی سپاہی ان حیرت انگیز واقعات کی خبر دینے کے لئے سروار کاہنوں کے پاس پہنچے تو وہ سن کر ہکا بکارہ گئے۔ چنانچہ انہوں نے حقیقت پر پردہ ڈالنے کی کوشش کی۔ کلامِ مقدس میں اس کی بابت یوں ارشاد ہوا ہے :-

”جب وہ جا رہی تھیں تو دیکھو پھرے والوں میں سے بعض نے شہر میں آکر تمام ماجرا سردار کاہنوں سے بیان کیا۔ اور انہوں نے

بزرگوں کے ساتھ جمع ہو کر مشورہ کیا اور سپاہیوں کو بہت سارے پرہیز
 کر کہا۔ یہ کہہ دینا کہ رات کو جب ہم سو رہے تھے اس کے شاگرد آکر اُسے
 چُرا لے گئے۔ اور اگر یہ بات حاکم کے کان تک پہنچی تو ہم اُسے سمجھا کر
 تم کو خطرہ سے بچالیں گے۔ پس انہوں نے روپیہ لے کر جیسا سیکھایا
 گیا تھا ویسا ہی کیا اور یہ بات آج تک یہودیوں میں مشہور ہے۔“
 (انجیل شریف، متی ۲۸: ۱۱-۱۵)

یہ ناممکن امر ہے کہ ہادی برحق کے تمام پیروکاروں نے جھوٹ پر اتفاق کر کے
 خاموشی اختیار کر لی ہو۔ بغرض محال اگر آپ کی لاش چُرائی ہی گئی تھی تو کم از کم اُن
 میں سے ایک آدھ اتنا دبا ہوا ضرور ہوتا کہ یہودی راہنماؤں کو بتا دیتا کہ آپ کی لاش
 کہاں دفن کی گئی ہے۔ پھر یہ بات بھی قابل غور ہے کہ کیوں حضور المسیح کے شاگرد ایک
 جھوٹ کی خاطر دکھ سہنے بلکہ موت کو قبول کرنے کے لئے تیار ہو گئے؟ ہرگز نہیں اُنکی
 بے بیان خوشی اور ان کے چہروں سے عیاں مسرت اور چشم دید گواہوں کی دلیری اس
 بات کا بین ثبوت تھی کہ جو کچھ وہ کہتے ہیں حرف بہ حرف صحیح ہے اور وہ اس پر ایمان
 بھی رکھتے ہیں کہ ”بے شک وہ زندہ ہے۔“

محرم امر حضور المسیح کی وفات کی بابت کئی متضاد افواہیں اُس وقت گشت کر
 رہی تھیں۔ لیکن یہاں دو امور زیادہ قابل غور ہیں۔
 ۱۔ بیشتر لوگ اولیاد کرام کے مقبروں اور خانقاہوں کو عزت و توقیر کی نگاہ سے
 دیکھتے ہیں۔ لیکن فاتح اجل حضور المسیح کی قبر کا یہ حال نہیں ہے، کیونکہ وہ عالی تھی۔
 صرف آپ ہی ایک ایسی ہستی ہیں جو مردوں میں سے زندہ ہوئے اور پھر نہیں مرنے
 کے۔ وہ اشخاص جنہیں آپ نے زندہ کیا پھر مر کر دفن ہوئے۔ لیکن آپ کا زندہ ہونا
 اور چالیس دن تک متواتر اپنے دوستوں کو اپنا دیدار بخشنا اس بات کی سچتہ دلیل ہے
 کہ آپ اپنے دعویٰ کے مطابق مسیح موعود اور ابن اللہ ہیں۔

۲۔ اکثر ممالک میں اتوار کے دن کو سرکاری تعطیل کا درجہ حاصل ہے۔ ایسا کیوں
 ہے؟ اس لئے کہ یہ وہ دن ہے جب حضور المسیح مردوں میں سے زندہ ہوئے تھے۔
 آپ کے پیروکار اس دن آپ کی پرستش، آپ کے فرمودات کی تلاوت اور اس بات

کے لئے آپ کے حضور ہدیہ شکر ادا کرنے کے لئے جمع ہوتے ہیں کہ آپ نے اپنی جان
 عزیز نسلِ انسانی کے لئے قربان کر دی۔

فاتح اجل کی متعدد اشخاص سے ملاقات

آسمان پر صعود فرمانے سے پیشتر کے چالیس دنوں کے دوران آپ نے متعدد
 اشخاص کو اپنے دیدار کا شرف بخشا۔

اُس وقت آپ کے پیروکاروں کی اکثریت گلیل کے علاقہ میں سکونت پذیر تھی۔
 وہ یروشلیم صرف عید فصح منانے کے لئے گئے تھے۔ جب وہ اپنے گھروں کو واپس لوٹ
 آئے تو

”پانچ سو سے زیادہ بھائیوں کو ایک ساتھ دکھائی دیا“ (انجیل

شریف، ۱۔ کرنتھیوں ۱۵: ۶)

اگر کسی واقعہ کی پانچ سو گواہ تصدیق کریں تو اُس کی صحت و صداقت کے بارے
 میں ذرہ بھر شک و شبہ کی گنجائش باقی نہیں رہتی۔

کلام مقدس میں ارشاد ہے کہ اسی وقت یا اس کے فوراً بعد
 ”گیارہ شاگرد گلیل کے اُس پہاڑ پر گئے جو یسوع نے اُن کے
 لئے مقرر کیا تھا۔ اور انہوں نے اُسے دیکھ کر سجدہ کیا۔ مگر بعض نے
 شک کیا۔ یسوع نے پاس آکر اُن سے باتیں کیں۔ اور کہا کہ آسمان
 اور زمین کا کل اختیار مجھے دیا گیا ہے۔ پس تم جا کر سب قوموں کو
 شاگرد بناؤ اور اُن کو باپ اور بیٹے اور روح القدس کے نام سے
 بپتسمہ دو۔ اور اُن کو یہ تعلیم دو کہ اُن سب باتوں پر عمل کریں جن کا
 میں نے تم کو حکم دیا اور دیکھو میں دنیا کے آخر تک ہمیشہ تمہارے ساتھ
 ہوں“ (انجیل شریف، متی ۲۸: ۱۶-۲۰)

نان بقا حضور المسیح نے سات حواریں کو کھانا کھلایا

حضور المسیح ایک دن پھر گلیل کی جھیل پر اپنے حواریں پر ظاہر ہوئے۔ اس

مرتبہ آپ کے شات حواریں ایک جگہ جمع تھے۔ انجیل جلیل میں اس کا ذکر یوں ہے:-

” ان باتوں کے بعد یسوع نے پھر اپنے آپ کو تبراہس کی جھیل کے کنارے شاگردوں پر ظاہر کیا اور اس طرح ظاہر کیا۔ شمعون پطرس اور تواما جو توام کہلاتا ہے اور متین آیل جو کاناہی گلیل کا تھا اور زبدي کے بیٹے اور اُس کے شاگردوں میں سے دو اور شخص جمع تھے۔ شمعون پطرس نے اُن سے کہا میں جھیلی کے شکار کو جاتا ہوں۔ انہوں نے اُس سے کہا ہم بھی تیرے ساتھ چلتے ہیں۔ وہ نکل کر کشتی پر سوار ہوئے مگر اُس رات کچھ نہ پکڑا۔ اور صبح ہوتے ہی یسوع کنارے پر اکھڑا ہوا مگر شاگردوں نے نہ پہچانا کہ یسوع ہے۔ پس یسوع نے اُن سے کہا بچو! تمہارے پاس کچھ کھانے کو ہے؟ انہوں نے جواب دیا کہ نہیں۔ اُس نے اُن سے کہا کشتی کی دہنی طرف جال ڈالو تو پکڑو گے۔ پس انہوں نے ڈالا اور پھیلیوں کی کثرت سے پھر کھینچ نہ سکے۔ اس لئے اُس شاگرد نے جس سے یسوع محبت رکھتا تھا۔ پطرس سے کہا کہ یہ تو خداوند ہے۔ پس شمعون پطرس نے یہ سُن کر کہ خداوند ہے گرتے گرتے باندھا کیونکہ سُنکا تھا اور جھیل میں کود پڑا۔ اور باقی شاگرد چھوٹی کشتی پر سوار پھیلیوں کا جال کھینچتے ہوئے آئے کیونکہ وہ کنارے سے کچھ دور نہ تھے بلکہ تخمیناً دو سو ہاتھ کا فاصلہ تھا۔ جس وقت کنارے پر اترے تو انہوں نے کوٹلوں کی آگ اور اُس پر جھیلی رکھی ہوئی اور روٹی دیکھی۔ یسوع نے اُن سے کہا جو پھیلیاں تم نے ابھی پکڑی ہیں اُن میں سے کچھ لاؤ۔ شمعون پطرس نے چرٹھ کر ایک سوترین بڑی پھیلیوں سے بھرا ہوا جال کنارے پر کھینچا مگر باوجود پھیلیوں کی کثرت کے جال نہ پھٹا۔ یسوع نے اُن سے کہا آؤ کھانا کھا لو اور شاگردوں میں سے کسی کو جرأت نہ ہوئی کہ اُس سے پوچھتا کہ تو کون ہے؟ کیونکہ

وہ جانتے تھے کہ خداوند ہی ہے۔ یسوع آیا اور روٹی لے کر انہیں دی۔ اسی طرح مچھلی بھی دی۔ یسوع مردوں میں سے جی اٹھنے کے بعد یہ تیسری بار شاگردوں پر ظاہر ہوا، (انجیل شریف، یوحنا ۲۱: ۱-۱۲)۔ حضرت یعقوب (آپ کے ایک اخیانی بھائی) بھی اب تک آپ پر ایمان نہیں لائے تھے کہ آپ ہی مسیح موعود ہیں۔ لیکن جب آپ مردوں میں سے زندہ ہوئے تو وہ بھی آپ کے معتقد ہو گئے۔ چنانچہ آپ نے انہیں بھی اپنے دیدار کا شرف بخشا (دیکھئے انجیل شریف ۲- کرنتھیوں ۱۵: ۷)۔

موت پر فتح پانے کے چالیس دن بعد فاتح اجل حضور المسیح کی اپنے حواریں سے جو آخری گفتگو ہوئی اس کے متعلق انجیل نویس یوں رقمطراز ہے:-

” اُس نے دکھ سمنے کے بعد بہت سے بتوتوں سے اپنے آپ کو اُن پر زندہ ظاہر بھی کیا چنانچہ وہ چالیس دن تک انہیں نظر آتا اور خدا کی بادشاہی کی باتیں کتا رہا۔ اور اُن سے مل کر اُن کو حکم دیا کہ یروشلیم سے باہر جاؤ بلکہ باپ کے اُس وعدہ کے پورا ہونے کے منتظر رہو جس کا ذکر تم مجھ سے سُن چکے ہو۔ کیونکہ یوحنا نے تو پانی سے بپتسمہ دیا مگر تم تھوڑے دنوں کے بعد روح القدس سے بپتسمہ پاؤ گے۔

” پس انہوں نے جمع ہو کر اُس سے یہ پوچھا کہ اے خداوند! کیا تو اسی وقت اسرائیل کو بادشاہی پھر عطا کرے گا؟ اُس نے اُن سے کہا اُن وقتوں اور معیادوں کا جاننا جنہیں باپ نے اپنے ہی اختیار میں رکھا ہے تمہارا کام نہیں۔ لیکن جب روح القدس تم پر نازل ہوگا تو تم قوت پاؤ گے اور یروشلیم اور تمام یہودیہ اور ساماریہ میں بلکہ زمین کی انتہا تک میرے گواہ ہو گے، (انجیل شریف، اعمال ۱: ۳-۸)۔

حواریں کو حضور المسیح کی تبلیغی خدمت کو برقرار رکھنے کا شرف بخشا گیا۔ آپ نے انہیں دنیا کے کونے کونے تک آپ کے فرمودات مبارک کی شہادت دینے اور لوگوں کو آپ کی پیروی کرنے کی تلقین کرنے کی اہم خدمت پر مامور فرمایا۔

” تم ان باتوں کے گواہ ہو۔ اور دیکھو جس کا میرے باپ نے وعدہ

کیا ہے میں اس کو تم پر نازل کروں گا لیکن جب تک عالمِ بلا سے تم کو قوت کا لباس نہ ملے اس شہر میں ٹھہرے رہو" (انجیل شریف، لوقا،

۲۴: ۲۸-۲۹)

ان باتوں کے بعد وہ بہت عیناہ کی طرف روانہ ہوئے۔ کوہِ زیتون پر پہنچ کر آپ حواریں سے ابھی صرف خطاب تھے کہ اچانک ہی آپ کے رفیعِ آسمانی کا واقعہ پیش آیا۔ بعد کے حالات کا ذکر کلامِ مقدس میں یوں ہوا ہے:-

"وہ اُن کے دیکھنے دیکھتے اُپر اٹھا لیا گیا اور بدلی نے اُسے اُن کی نظروں سے چھپا لیا۔ اور اُس کے جاتے وقت جب وہ آسمان کی طرف غور سے دیکھ رہے تھے تو دیکھو دو مرد سفید پوشاک پہنے اُن کے پاس اُکھڑے ہوئے۔ اور کہنے لگے اے کلیلی مردو! تم کیوں کھڑے آسمان کی طرف دیکھتے ہو؟ یہی یسوع جو تمہارے پاس سے آسمان پر اُٹھا یا گیا ہے اسی طرح پھر آئے گا جس طرح تم نے اُسے آسمان پر جاتے دیکھا ہے۔

"تب وہ اُس پہاڑ سے جو زیتون کا کہلاتا ہے اور یروشلیم کے نزدیک سبت کی منزل کے فاصلہ پر ہے یروشلیم کو پھرے۔ اور جب اُس میں داخل ہوئے تو اُس بلاخانہ پر چڑھے جس میں وہ یعنی پطرس اور یوحنا اور یعقوب اور اندریاس اور فلپس اور توما اور برتھلمائی اور متی اور حلفی کا بیٹا یعقوب اور شمعون زیلوتیس اور یعقوب کا بیٹا یہوداہ رہتے تھے۔ یہ سب کے سب چند عورتوں اور یسوع کی ماں مریم اور اس کے بھائیوں کے ساتھ ایک دل ہو کر دعائیں

مشغول رہے" (انجیل شریف، اعمال ۱: ۹-۱۴)

حضورِ مسیح نے جن بارہ حواریں کو منتخب کر لیا تھا تاکہ وہ ہر وقت آپ کے ساتھ ساتھ رہ کر آپ کے کارہائے عجوبہ اور فرموداتِ مبارکہ کا مشاہدہ کریں، انہیں آپ نے رسول کا لقب عطا فرمایا۔ (دیکھئے انجیل شریف، لوقا ۱۳: ۱۶)۔ اور ان ہی کو جو کہ حضورِ مسیح کی وفات اور قیامت کے چشم دید گواہ تھے شرف و اختیار

بخشا گیا کہ وہ دنیا کے کناروں تک حضورِ مسیح کی تعلیماتِ مبارکہ اور آپ کے ارشاداتِ گرامی کی نشر و اشاعت کریں۔

قیامتِ مسیح کی اہمیت

حضورِ مسیح کی قیامتِ اقدس، لغز، یا تیر کی بیٹی اور بیوہ کے لڑکے کے جی اٹھنے سے قطعی مختلف تھی۔ وہ پھر مر گئے اور دیگر آدمیوں کی طرح دفن ہوئے۔ مگر فاتحِ اجل حضورِ مسیح پر موت غالب نہ آسکی۔ آپ کی مبارک قیامت کے بعد آپ کے بدنِ اطہر کی شکل و نشا بہت تو دہری تھی۔ آپ کے مبارک ہاتھ اور پاؤں میں میخوں اور پسلی میں نیزے کی ضرب کے واضح نشان موجود تھے تو بھی اب یہ پاک جسم پیمے سے بہت مختلف تھا۔ آپ اُن کمروں میں جن کی کھڑکیاں، دروازے اور روشندان بند تھے بڑی آسانی سے گزر سکتے تھے۔ آپ یروشلیم سے ننو میل دوڑ گلیں میں ظہور فرما کر پھر فوراً کوہِ زیتون کے دامن میں بھی پہنچ سکتے تھے۔ فاتحِ اجل حضورِ مسیح کا قبر سے جی اٹھنا اس بات کا بین ثبوت تھا کہ آپ دیگر نفوس سے قطعی مختلف ہیں۔ یہ آپ کے ان ارشادات کی تصدیق ہے کہ "اس سے پیشتر کہ ابراہام تھا میں ہوں" نیز یہ بھی کہ "میں اُپر سے ہوں" اور میری بادشاہی اس دنیا کی نہیں۔ آپ نے سمندر کے طوفان کو ساکن کر کے اور سطحِ آب پر پایادہ چل کر ظاہر فرمایا تھا کہ آپ ہی مُبْتَدِئُ کون و مکان ہیں اور قوانینِ فطرت پر اختیار رکھتے ہیں۔ آپ نے متعدد مواقع پر فرمایا تیرے گناہ معاف ہوئے، آپ نے اس مفلوج سے فرمایا تھا کہ بیٹا خاطر جمع رکھ تیرے گناہ معاف ہوئے، جس کے جواب میں فریسیوں نے کہا تھا کہ کفر کہتا ہے۔ گناہ کون معاف کر سکتا ہے سوا ایک یعنی خدا کے!"

آپ کی ولادتِ سعید پر آپ کو "عمانویل" کا نام دیا گیا تھا جس کا مطلب ہے "خدا ہمارے ساتھ" (انجیل شریف، متی ۲۳: ۱)۔ حضرت جبرائیل امین خدا تعالیٰ کی طرف سے مقدسہ بی بی مریم کے لئے یہ پیغام لائے تھے۔

"روحِ القدس تجھ پر نازل ہوگا اور خدا تعالیٰ کی قدرت تجھ پر سایہ ڈالے گی اور اس سبب سے وہ مولودِ مقدس خدا کا بیٹا

کہلائے گا“ (انجیل شریف، لوقا: ۱: ۳۵)۔
جب یحییٰ نبی نے آپ کو اصطلاح دیا تھا تو حاضرین نے خدا تعالیٰ کو آسمان
سے یہ فرماتے سنا تھا۔

”یہ میرا بیٹا بیٹا ہے جس سے میں خوش ہوں“ (انجیل شریف

متی ۱۴: ۳)۔

مہر صداقت حضور المسیح پر یہودی راہنما جو الزام عائد کرتے تھے وہ یہ تھا کہ آپ اپنے
کو ”خدا کا بیٹا“ کہتے ہیں۔ اسی الزام کے تحت انہوں نے آپ کو قتل کر دیا۔ وہ آپ کی
ذاتِ لائانی کے اسرار کا کھوج لگانے کے لئے کبھی تیار نہ تھے۔ آپ کی اعجازی قیامت
کے ٹھوڑا عرصہ بعد آپ کے ایک شاگرد نے آپ کی لائانی بعثت کی وضاحت درج
ذیل آیات میں اس طرح کی ہے کہ خدا تعالیٰ نے:-

”اپنے بیٹے ہمارے خداوند یسوع مسیح کی نسبت وعدہ کیا تھا
جو جسم کے اعتبار سے تو داؤد کی نسل سے پیدا ہوا۔ لیکن پاکیزگی کی
روح کے اعتبار سے مردوں میں سے جی اٹھنے کے سبب سے قدرت
کے ساتھ خدا کا بیٹا ٹھہرا۔ جس کی معرفت ہم کو فضل اور رسالت ملی
” تاکہ اُس کے نام کی خاطر سب قوموں میں سے لوگ ایمان کے تابع
ہوں“ (انجیل شریف، رومیوں ۱: ۳-۵)۔

ہادی برحق حضور المسیح کے حواریں اور اُن کے ویسے ایمان لانے والے ابتدائی
مسیحیوں کا پختہ ایمان تھا کہ خدا ایک ہی ہے۔ آپ کے ہر زمانہ کے پیروؤں نے ایک
سے زیادہ خدایاتین خداؤں کے خیال کو ترک کیا۔ آہستہ آہستہ ہی اُن کا ذہن اس حقیقت
کو قبول کرنے کے لئے کھلا کہ کلمتہ اللہ حضور المسیح ہی میں خدائے واحد و برحق نے
نوع انسانی پر اپنا انکشاف کیا ہے۔ ایک دفعہ آپ کے ایک شاگرد حضرت فلپس نے
آپ سے درخواست کی تھی کہ اُسے خداوند باپ کو ہمیں دکھا۔ یہی ہمیں کافی ہے“ آپ
نے فرمایا:-

”اے فلپس! میں اتنی مدت سے تمہارے ساتھ ہوں کیا تو مجھے
نہیں جانتا؟ جس نے مجھے دکھا اُس نے باپ کو دکھا۔ تو کیونکر کہتا

ہے کہ باپ کو ہمیں دکھا؟ کیا تو یقین نہیں کرتا کہ میں باپ میں ہوں اور
باپ مجھ میں ہے؟ یہ باتیں جو میں تم سے کہتا ہوں اپنی طرف سے نہیں
کہتا لیکن باپ مجھ میں رہ کر اپنے کام کرتا ہے۔ میرا یقین کر دو کہ میں
باپ میں ہوں اور باپ مجھ میں۔ نہیں تو میرے کاموں ہی کے سبب
سے میرا یقین کر دو“ (انجیل شریف، یوحنا ۱۴: ۸-۱۱)۔

کلمتہ اللہ حضور پر نور کے عقیدت مند اور خدمت گزار علمائے کرام اکثر و بیشتر
اس عظیم مجید پر سوزج پکار کرتے رہے ہیں کہ خدا تعالیٰ واحد ہونے کی صورت میں
اپنی ذات بلند صفات کو نبی نوع انسان پر حضور المسیح کی شخصیت کے وسیلے سے یکے
منکشف کر سکتا ہے۔

حضور المسیح کے ایک حواری نے آپ کے کارہائے عجوبہ اور تعلیماتِ عالیہ کے
چشم دید گواہ ہونے کی بنا پر اسے یوں بیان کیا ہے:-

”ابتدا میں کلام تھا اور کلام خدا کے ساتھ تھا اور کلام خدا تھا۔
یہی ابتدا میں خدا کے ساتھ تھا۔ سب چیزیں اُس کے وسیلے سے پیدا
ہوئیں اور جو کچھ پیدا ہوا ہے اُس میں سے کوئی چیز بھی اُس کے بغیر
پیدا نہیں ہوئی۔ اس میں زندگی تھی اور وہ زندگی اُدیوں کا نور تھی“
”اور یہی کلام مجسم ہوا اور فضل اور سچائی سے معمور ہو کر مہا
درمیان رہا اور ہم نے اُس کا ایسا جلال دیکھا جیسا باپ کے اکلوتے کا
جلال۔ یوحنا نے اس کی بابت گواہی دی اور پکار کر کہا ہے کہ یہ وہی ہے
جس کا میں نے ذکر کیا کہ جو میرے بعد آتا ہے وہ مجھ سے مقدم ٹھہرا
کیونکہ وہ مجھ سے پہلے تھا۔“

”خدا کو کسی نے کبھی نہیں دیکھا۔ اکلوتا بیٹا جو باپ کی گود میں ہے
اُسی نے ظاہر کیا“ (انجیل شریف، یوحنا ۱: ۱-۱۴، ۱۵-۱۸)۔

حضور کلمتہ اللہ کی سیرتِ پاک اور تعلیمات میں خدا تعالیٰ کی معمور ترجم ہستی
کا کامل عکس نظر آتا ہے۔ انجیلِ جلیل میں آپ کے ایک رسول نے اسے یوں بیان
فرمایا ہے۔

” اگلے زمانہ میں خدا نے باپ و دادا سے حصہ بہ حصہ اور طرح بہ طرح نبیوں کی معرفت کلام کر کے اس زمانہ کے آخر میں ہم سے بیٹے کی معرفت کلام کیا... وہ اس کے جلال کا پرتو اور اُس کی ذات کا نقش ہو کر سب چیزوں کو اپنی قدرت کے کلام سے سنبھالتا ہے۔ وہ گناہوں کو دھو کر عالم بالا پر کبریا کی دہنی طرف جا بیٹھا“ (انجیل شریف، عبرانیوں ۱۰:۳۱)

امید و ائق ہے کہ فارین کرام کے ذہن عالیہ سے ان مسیحی اصطلاحات کے بارے میں کہ حضور المسیح ”الہی ہستی“، اکلوتا بیٹا اور ابن اللہ“ ہیں کافی حد تک غلط فہمی کا غبار چھٹ چکا ہوگا، کیونکہ یہ روز روشن کی طرح عیاں ہے کہ حضور کلمتہ اللہ و دنیا کے ہر انسان سے خواہ وہ کتنا ہی عظیم کیوں نہ ہو اپنی ذات میں مختلف اور صفات میں بلند و بالا ہیں۔ آپ کی کمال شخصیت کا بھید جو بن باپ ایک مقدس کنواری کے بطنِ اطہر سے تولد ہوئے انسانی فہم و ادراک سے قطعاً بالاتر ہے۔ ہم خدائے واحد و برحق کے حضور اس امر کا ہدیہ شکر و سپاس ادا کرتے ہیں کہ المسیح اس کا دیدنی پرتو اور منظر ہیں تاکہ آپ کی ذات باریکات کی معرفت بنی نوع انسان خدائے عظیم کی ہستی سے روشناس ہو جائیں۔ حضور المسیح کے ایک شاگرد جو تین سال تک آپ کی رفعت میں رہے اپنے عظیم استاد کی پراسرار شخصیت کی بابت یوں رقمطراز ہیں۔

” اُس زندگی کے کلام کی بابت جو ابتدا سے تھا اور جسے ہم نے سنا اور اپنی آنکھوں سے دیکھا بلکہ غور سے دیکھا اور اپنے ہاتھوں سے چھوا۔ یہ زندگی ظاہر ہوئی اور ہم نے اُسے دیکھا اور اُس کی

گوایی دیتے ہیں“ (انجیل شریف، ۱- یوحنا ۱:۲۰)

حضور المسیح کا ذات باری تعالیٰ کے منظر ہونے کی ایک اہم وجہ یہ ہے کہ خدائے رحیم کے رحم اور عدل کی صفات میں کمال ہم آہنگی پیدا کی جائے۔ یہ اِس لئے ہوا کہ بنی نوع انسان کی گمراہی اور بناوٹ کے گناہوں کی سزا حضور المسیح برداشت کریں۔ جس طرح ایک مینڈھا حضرت ابراہیم کے بیٹے اور فریح کا بڑا مقصر ہیں بہر اسراہیلی خاندان کے پہلو ٹھٹھے کے بچاؤ کے لئے ذبح ہوا اُسی طرح حضور المسیح نوع انسانی کے بدلے قربان ہوئے تاکہ آپ پر ایمان لانے والوں کو گناہوں سے مخلصی دلا کر خدا تعالیٰ کے حضور قابل قبول

بنادیں۔

یوں حضور المسیح کی وفات حسرت آیات اور آپ کے مردوں میں سے جی اُٹھنے کے باعث ہر تائب ایمان لانے والا ابلیس کے آہنی ٹنگنے سے چھوٹ گیا ہے۔ آپ کے ایک نامور حواری نے اس حقیقت کا خلاصہ یوں بیان کیا ہے۔

” پس جس صورت میں کہ لڑکے خون اور گوشت میں شریک ہیں تو وہ خود بھی ان کی طرح اُن میں شریک ہوا تاکہ موت کے وسیلہ سے اُس کو جسے موت پر قدرت حاصل تھی یعنی ابلیس کو تباہ کر دے۔ اور جو عمر بھر موت کے ڈر سے غلامی میں گرفتار رہے اُنہیں چھڑائے“ (انجیل شریف، عبرانیوں ۲: ۱۴-۱۵)

عرش آسمانی حضور المسیح کے رفیع آسمانی کو تقریباً دو ہزار سال ہو چکے ہیں۔ آپ آسمان پر آؤنگ کبریا کے دہنی طرف بیٹھے ہیں۔ آپ کی تلقین کے مطابق آپ کے وفادار پیروکاروں نے پیام نجات کو دنیا کی ہر قوم تک پہنچا دیا ہے۔ دعوت قبولیت دی جا چکی ہے اور اس وقت سے اب تک لاکھوں قبول کر چکے ہیں۔ حضور المسیح کے وفادار معتقدین نئی زمین اور نئے آسمان کے انتظامی امور کی ذمہ داری سنبھالنے کے لئے تربیت پارہے ہیں۔ شب انتظار کا یہ عرصہ ختم ہونے والا ہے۔ نئی دنیا کی نئی سحر بہت جلد طلوع ہونے والی ہے۔ فاتح اجل فتح کی بڑی لٹکار کے ساتھ روزِ آخرت میں بڑے جاہ و جلال کے ساتھ دوبارہ تشریف لانے والے ہیں۔ اس دن کی منظر کشی کا جب دنیا کی تاریخ کا باب اپنے اختتام کو پہنچے گا، آپ کے ایک حواری نے حسب ذیل الفاظ میں نقشہ کھینچا۔

” خداوند یسوع اپنے قوی فرشتوں کے ساتھ بھرکتی ہوئی آگ میں

آسمان سے ظاہر ہوگا۔ اور جو خدا کو نہیں پہچانتے اور ہمارے خداوند یسوع کی خوشخبری کو نہیں مانتے اُن سے بدلے گا۔ وہ خداوند کے چہرہ اور اس کی قدرت کے جلال سے دُور ہو کر ابدی ہلاکت کی سزا پائیگی گے۔ یہ اُس دن ہوگا جبکہ وہ اپنے مقدسوں میں جلال پانے اور

سب ایمان لانے والوں کے سبب سے تعجب کا باعث ہونے کے لئے آئے گا کیونکہ تم ہماری گواہی پر ایمان لائے، (انجیل شریف، ۲-تھسلیونیکوں ۱: ۷-۱۰)۔

باری تعالیٰ نے زندگی بخشی تو زیر نظر کتاب کا دوسرا حصہ بھی انشا اللہ شائع کر دیا جائیگا۔ اس میں تاریخ کلیسا کا احوال بیان کیا جائیگا کہ کہاں کہاں اور کس کس طرح حضور کلمتہ اللہ کے پیروکاروں نے آپ کے پیغام کو پھیلا یا کتنوں نے اپنے ایمان کی خاطر جہاد شہادت نوش کیا اور کس کس طرح روح القدس ان شہدائے کرام کی تقویت اور حوصلہ افزائی کا باعث بنا۔ آپ ان حقائق کا کسی حد تک انجیل جلیل کی ایک کتاب بنام رسولوں کے اعمال میں ملاحظہ فرما سکتے ہیں۔

حق کے سنجیدہ متلاشیوں سے حضور المسیح نے ایک نہایت حوصلہ افزا وعدہ فرمایا ہے کہ

”مانگو تو تم کو دیا جائے گا
ڈھونڈو تو پاؤ گے ...“

کیونکہ جو کوئی مانگتا ہے اُسے ملتا ہے
اور جو ڈھونڈتا ہے وہ پاتا ہے“

(انجیل شریف متی ۷: ۷-۸)۔

نوٹ نمبر

نسب نامہ

حضرت ابراہیم خلیل اللہ

صفحہ

قطرہ

۶ بیٹے

حاجو

حضرت اسماعیل

۱۲ بیٹے

دو اولادیں
۱۔ ابراہیم
۲۔ اسماعیل

دو اولادیں
۱۔ اسماعیل
۲۔ ابراہیم

سارہ

حضرت اسحاق

حضرت یعقوب

(آپ کا نام اسرائیل بھی تھا)

۱۲ بیٹے

۱۔ روبن

۲۔ شیمون

۳۔ لوی

۴۔ یھوداہ

۵۔ اشکار

۶۔ زبولون

۱۲ بیٹے
۱۔ روبن
۲۔ شیمون
۳۔ لوی
۴۔ یھوداہ
۵۔ اشکار
۶۔ زبولون

نوٹ نمبر ۲

تاریخوں اور واقعات کا سلسلہ

پرانے زمانہ کے اہم واقعات کی تاریخات ہمیں کافی حد تک معلوم ہیں کیونکہ علم آثار قدیمہ نے مورخین کو واقعات کی تواریخ کی بہت حد تک جابجہ پڑتال کے قابل بنا دیا ہے۔ رومی تاریخ سے ہمیں معلوم ہے کہ ہیرودیس اعظم م ق۔م میں وفات پا گیا۔ نیز یہ بھی معلوم ہے کہ حضور کلمتہ اللہ کی ولادت سعید کے موقع پر اُس نے آپ کو ہلاک کرنے کی اسکان بھر کوشش کی تھی۔ اسی سے آپ کی تاریخ ولادت م ق۔م متعین کی گئی ہے۔ مصنف کتاب ہذا حضور مسیح کی اسی سن میں ولادت کا حامی ہے۔

نوٹ نمبر ۳

باپ

حضور مسیح نے ذات باری تعالیٰ کے واحد ہونے پر بار بار شہادت دی ہے۔ اور آپ نے قرینت شریف کے اس فرمان کا متعدد بار اعادہ فرمایا کہ
”خداوند ہمارا خدا ایک ہی خداوند ہے“ (انجیل شریف، مرقس

۱۲: ۲۹)۔

لہذا خدا تعالیٰ کو ”باپ“ کہنے سے اُس کی وحدت سے ہرگز انحراف نہیں ہوتا۔ اس حقیقت کی بھی وضاحت کی گئی ہے کہ لفظ ”باپ“ کبھی بھی جسمانی معنوں میں خدا کی ذات سے منسوب نہیں کیا گیا۔ اس سے اُس روحانی تعلق کو ظاہر کیا گیا ہے جو خدا تعالیٰ اور اُن لوگوں کے درمیان ہے جو اُس سے محبت رکھتے ہوئے اس کے اطاعت گزار ہیں۔ انبیائے کرام نے متعدد بار خدا کو باپ کہہ کر پکارا جیسا کہ حضرت داؤد کے ذیل کے دو مزامیر سے بھی واضح ہے:-

”لیکن صادق خوشی منائیں۔ وہ خدا کے حضور شادمان ہوں۔“

بلکہ وہ خوشی سے پھولے نہ سمائیں۔
خدا کے لئے گاؤ۔ اُس کے نام کی مدح سرائی کرو۔
صحرا کے سوار کے لئے شاہراہ تیار کرو۔
اس کا نام یاہ ہے اور تم اُس کے حضور شادمان ہو۔
خدا اپنے مقدس مکان میں
تیموں کا باپ اور بیویوں کا داورس ہے“ (زبور شریف،

۶۸: ۳-۱۵)۔

”جیسے باپ اپنے بیٹوں پر ترس کھاتا ہے
ویسے ہی خداوند اُن پر جو اُس سے ڈرتے ہیں ترس کھاتا ہے۔
کیونکہ وہ ہماری سرشت سے واقف ہے۔
اُسے یاد ہے کہ ہم خاک ہیں“ (زبور شریف ۱۰۳: ۱۳-۱۴)۔
مزید صفحہ نمبر ۸۱ ملاحظہ فرمائیے۔

نوٹ نمبر ۴

خدا کا برہ

بنی یہود کی تاریخ کے ابتدائی زمانہ میں ایک برہ یا بزغالہ مخلصی کے نشان کے طور پر قربان کیا جاتا تھا۔ پھر حضرت ابراہیم جب خدا تعالیٰ کے حکم سے اپنے بیٹے کو قربان کرنے لگے تو فرشتہ نے انہیں روک دیا اور ایک مینڈھا دکھایا جو انہوں نے اپنے بیٹے کے عوض قربان کیا۔ جس دن بنی اسرائیل ملک مصر کی غلامی سے نکلے تو اُس رات بھی خدا تعالیٰ نے انہیں برہ یا بزغالہ قربان کرنے اور اُس کا خون اپنے دروازوں کی چوڑھٹوں پر لگانے کے لئے کہا تاکہ وہ موت کے فرشتہ کے لئے نشان ٹھہرے۔ وہ برہ یا بزغالہ بنی یہود کے ہر گھر کے پہلو ٹھٹے کے عوض ذبح ہوتا۔

جب حضرت یوحنا (یحییٰ بنی) پیکر معصومیت حضور مسیح کو خدا کا برہ کہا تو مومنین بنی یہود جو اپنی قومی تاریخ سے واقف تھے جان گئے کہ اُن کا مطلب یہ تھا

کہ حضورِ مسیح دوسروں کو بچانے کے لئے اُن کے گناہ خود اٹھائیں گے اور اُن کے عوض اپنی جان دیں گے۔
عیدِ فسخ کی تفصیلات صفحات نمبر ۲۳۴ تا ۲۳۷ پر ملاحظہ فرمائیے۔

نوٹ نمبر ۸

عیدِ فسخ

اس عید کی اہمیت صفحات ۲۳۴ تا ۲۳۷ پر بیان کیا گیا ہے۔

نوٹ نمبر ۹

ابنِ آدم

حضورِ مسیح کے زمانہ میں مومنین بنی یہود اس اصطلاح سے واقف تھے۔ دانی ایل بنی نے اس کو اپنے صحیفے میں استعمال کیا تھا۔ مقدسین نے دیگر کتب میں بھی ابنِ آدم کا ذکر کیا تھا جسے خدا تعالیٰ بطورِ مسیح اس جہان میں بھیجے گا۔ اس اصطلاح کے استعمال سے ایک حقیقی متلاشی کو جہان لینا چاہیے تھا کہ آنحضرت ہی موعودہ مسیح ہیں جو امت کو اُن کے گناہوں سے مخلصی دیں گے۔

اس کے علاوہ یہ اصطلاح حضورِ مسیح کے انسانوں سے قریبی تعلق کو بھی ظاہر کرتی ہے۔ آپ کا پیشہ نجاری تھا۔ آپ غرابو سے بلا امتیاز ملتے تھے۔ آپ اپنی لاثانی اصل کے باوجود نوحِ انسانی کے قریبی دوست اور بھدر بن کر پچ ابنِ آدم ٹھہرے۔

نوٹ نمبر ۹

اکلوتا بیٹا - خدا کا بیٹا

اس اصطلاح کا مفصل بیان صفحات ۲۸۶ تا ۲۸۸ پر ملاحظہ فرمائیے۔ یہاں پر اتنا

ذکر کرنا ہی کافی ہوگا کہ حضورِ مسیح بڑی صفائی سے اس حقیقت کی تصدیق فرماتے رہے کہ خدائے قدوس واحد و وحید ہے۔ جب بھی انجیل جلیل میں حضورِ کلمتہ اللہ کو خدا کا بیٹا کہا گیا ہے۔ تو یہ اصطلاح ہر جسمانی تعلقات کی طرف اشارہ نہیں کرتی۔ خدائے بزرگ و برتر روح ہے۔ وہ از دو اجیت سے مشتائے

خدا کے بیٹے کا لقب خدا تعالیٰ کو باپ کہنے کے دوسرے پہلو کو پیش کرتا ہے۔ اس سے جسمانی تعلق کی بجائے گہرا روحانی تعلق سمجھنا چاہیے۔
جب مسیحی حضرات حضورِ مسیح کو خدا کا بیٹا کہتے ہیں تو اکثر سامعین کو ٹھوک کر لگتی ہے۔ ایسے تمام اصحاب سے التماس ہے کہ وہ کتابِ ہذا کا شروع سے آخر تک مطالعہ کر کے ہی آنحضرت کی پراسرار سیرتِ پاک کے بارے میں نتیجہ نکالنے کی کوشش کریں۔

نوٹ نمبر ۹

خدا کی بادشاہی - آسمان کی بادشاہی

اس اصطلاح کا پہلا اور بنیادی مطلب کسی بادشاہ کا مرتبہ اختیار اور حکومت ہے۔

انجیل شریف میں اس سے زمینی سلطنت نہیں بلکہ روحانی بادشاہی مراد ہے۔ جو لوگ دل سے خدا تعالیٰ کی مرضی کو قبول کر کے اُس کو اپنا بادشاہ مان لیتے ہیں وہ اُس کی روحانی بادشاہی کے شہری بن جاتے ہیں۔

خدا کی بادشاہی یا آسمان کی بادشاہی کے شہری وہ لوگ ہیں جو اپنے گناہوں سے تائب ہو کر خدا کے مقرر کردہ روحانی بادشاہ حضورِ مسیح کے تابع فرمان ہو گئے۔

نوٹ نمبر ۹

محصول لینے والے

رومی حکومت، ٹیکس وصول کرنے کا ٹھیکہ نیلام کر دیتی تھی۔ لہذا محصول کا

ٹھیکیدار رومی حکومت کا ایجنٹ بن کر عوام سے ٹیکس وصول کرتا تھا، اس لئے عوام اُسے ملک دشمن قرار دیا اور غاصب سامراج کا حامی سمجھتے تھے۔ حضور المسیح اِس قسم کے تعصب کو نظر انداز کر کے ان تمام لوگوں سے جو خدا تعالیٰ کے پیغام کو سننے کے مشتاق ہوتے، میل جول رکھتے تھے۔

نوٹ نمبر ۱

پاک رُوح یا رُوحُ الْقُدُس - رُوح

حضور کلمۃ اللہ نے پاک رُوح کی بابت بڑی تفصیل سے بیان فرمایا ہے جو آپ کے موت پر فتح پانے اور آپ کے رفیع آسمانی کے بعد زمین پر نازل ہونے والا تھا۔ خدائے برتر رُوح ہے اور قدوس ہے۔ چنانچہ ایک خاص جہت سے خدائے رُوح نے حضور المسیح کی وفات کے پچاس دن اور آپ کے رفیع آسمانی کے دس دن بعد زمین پر نازل فرمایا۔ پاک رُوح کے اس خاص نزل کی مبارک یادیں حضور المسیح کے پیشتر میری کار عید پینتکست مناتے ہیں۔

نوٹ نمبر ۲

مصلوبیت - صلیب

تختہ دار پر اذیت ناک موت صلیب کی شکل کو حسب ذیل خطوط ظاہر کرتے ہیں۔



رومی سنگین مجرموں اور حکومت کے باغیوں کو مصلوب کیا کرتے تھے۔ مزید

سزائے موت مجرموں کو صلیب پر کیوں سے جڑ کر یار سوں سے جکڑ کر چھوڑ دیا جاتا جہاں وہ بے حس و حرکت بھوک و پیاس کی تاب نہ لاتے ہوئے تڑپ تڑپ کر مر جاتے تھے۔ یہ عبرتناک لعنتی سزا کسی کھلی جگہ پر جہاں زیادہ سے زیادہ لوگ تماشا دیکھ سکیں دی جاتی تھی۔



English books for further study

- The New Atlas of the Bible, published by Collins
- The Bible and Archaeology, J. Arthur Thompson, Paternoster Press
- The Text of the New Testament, Bruce Metzger, Clarendon Press
- Biblical Archaeology, G. Ernest Wright, Westminster Press
- The Dead Sea Scrolls, G. Vermes, Penguin Books
- The People of the Dead Sea Scrolls, J. M. Allegro, Routledge and Kegan Paul.

یونانی

انگریزی

اردو


عربی

Ἀαρών	Aaron	ہارون	هَارُونَ
Ἀβραάμ	Abraham	ابراہیم - ابراہیم	أَبْرَاهِيمَ
Ἀδὰμ	Adam	آدم	آدَمَ
Χριστός	Christ	عیسیٰ	الْمَسِيحُ
Χριστιανός	Christian	مسیحی - نصاریٰ	النَّصَارَى
Δαυεὶδ	David	داؤد	دَاوُدَ
Διάβολος	Devil	ابلیس	إِبْلِيسَ
Ἠλίας	Elijah	ایلیاہ	إِلْيَاسَ
Γαβριήλ	Gabriel	جبرائیل	جَبْرَائِيلَ
εὐαγγέλιον	Gospel	انجیل	الْإِنْجِيلَ
Ἰακώβ	Jacob	یعقوب	يَعْقُوبَ
Ἰησοῦς	Jesus	عیسیٰ	عِيسَى
Ἰουδαῖοι	Jews	یہودی	الْيَهُودَ
Ἰωάννης ὁ βαπτίζων	John the Baptist	یوحنا اصطباغی - یحییٰ	يَحْيَى
Ἰωνᾶς	Jonah	یونہ	يُونُسَ
Ἰωσήφ	Joseph	یوسف	يُوسُفَ
Μαρία	Mary	مریم	مَرْيَمَ
Μεσσίας	Messiah	عیسیٰ	الْمَسِيحَ
Μωσῆς	Moses	موسیٰ	مُوسَى
Πεντατευχῶς	Pentateuch	توریت	التَّوْرِيَةَ
Σαχαρίας	Zechariah	زکریا	زَكَرِيَّا

انجیل جلیل کے چند مشہور ناموں کی فہرست

فلسطین

یسوع مسیح کی عوامی خدمت کے زمانہ میں



فلسطین کے صوبجات

یسوع مسیح کی عوامی خدمت کے زمانہ میں

